
Ἐπειδὴ, κράτιστ᾽ ἀνϑυπάτων ΦΕόνειε, κατὰ τὸν Ὅμη- ι 
ρικὸν ᾿4στεροπαῖον περιδέξιος τὰ εἰς λόγους ὤν, πρωτεύεις 3 
μὲν ἐν τῇ “Ῥωμαίων φωνῇ καὶ τῆς παρ᾽ ἐκείνοις παιδείας ἃ 
ὁμολογουμένως τὸ πρεσβεῖον ἀνῄρησαι, ἀμελεῖς δ᾽ οὐδὲ τῆς 
Ἑλληνικῆς, ἅτε καὶ ἐν αὐτῇ διὰ τὸ τῆς φύσεως μέγεθος 
ὑπερέχειν δυνάμενος, ἀλλὰ περί τε τοὺς ἄλλους διατρίβεις 
καὶ περὶ τὸν τελεώτατον τῶν 'Ελληνικῶν ῥητόρων, τὸν «ΐη- 
μοσϑένην, καὶ δὴ καὶ ἡμᾶς ἐβουλήθης τὰς ὑποθέσεις τῶν 
τούτου λόγων ἀναγράψασθαί σοι δεχόμεϑα μὲν ἄσμενοι τὸ 
πρόσταγμα, ἴσμεν γὰρ ὅτι πλείω τὴν τιμὴν ἢ πόνον ἔχει, 
ἀρξόμεθα δὲ τοῦ συντάγματος ἀπὸ τοῦ βίου τοῦ ῥήτορος, 
οὐχ ὅλον αὐτὸν διεξιόντες, περιττὸν γὰρ τοῦτο, ἀλλὰ τοσού- 9 
των μνημονεύοντες, ὅσα δοκεῖ καὶ πρὸς κατάληψιν ἄκριβε- 
στέραν τῶν λόγων συντελεῖν. 

4ημοσθένει τοίνυν τῷ ῥήτορι πατὴρ ἦν Δημοσϑένης, 
ἀνεπίληπτος τῷ γένει δοκῶν, ὡς καὶ Αἰσχίνης ἐχϑρὸς ὢν 
μαρτυρεῖ’ εἴρηται γοῦν οὕτως αὐτοῖς ῥήμασι »πούτῳ πατὴρ 
μὲν ἦν Δημοσϑένης ὁ Παιανιεύς, ἀνὴρ ἐλεύθερος' οὐ γὰρ 
δεῖ ψεύδεσθαι: ἐργαστήριον δ᾽ οἰκετῶν μαχαιροποιῶν κε- 
κτημένος, ἐντεῦθεν τὴν τοῦ μαχαιροποιοῦ κλῆσιν ἔλαβε, τὸ 
μέντοι μητρῷον γένος τοῦ ῥήτορος οὐκ ἦν, ὥς φασι, καθα- 
ρῶς ᾽άτιικόν, Γύλωνος τοῦ πάππου τοῦ Δημοσϑένους φυ- 
γόντος μὲν ἐξ ᾿ἀϑηνῶν ἐπὶ προδοσίας ἐγκλήματι, οἰκήσαντος 

δὲ περὶ τὸν Πόντον, κἀκεῖ γυναῖκ᾽ ἀγαγομένου Σκύθιν τὸ 
γένος, ἐξ ἧς ἦν τοῦ Δημοσθένους ἢ μήτηρ Κλεοβούλη. εἰς 
τοῦτο γοῦν ἄλλοι τε λελοιδορήκασι καὶ Αἰσχίνης, εἰπὼν ᾧς 
ἄρ᾽ εἴη Σκύϑης, βάρβαρος ἑλληνίζων τῇ φωνῇ. περὶ μὲν 
οὖν τοῦ γένους αὐτοῦ τοσαῦτ᾽ εἰρήσϑω᾽ ὀρφανὸς δὲ κατα- 
λειφϑεὶς ὑπὸ τοῦ πατρὸς κομιδῇ νέος, ἦν μὲν, ὥς φασιν, 
ἀσϑενὴς τῷ σώματι καὶ νοσώδης, ὥστε μηδ᾽ εἰς παλαίστραν 
φοιτῆσαι, καϑάπερ πάντες οἳ τῶν ᾿Αθηναίων παῖδες εἰώϑε- 
σαν. ὅθεν καὶ ἀνδρωϑεὶς ὑπὸ τῶν ἐχϑρῶν εἰς μαλακίαν 
ἐσκώπτετο καὶ Βάταλος ἐπωνυμίαν ἔσχεν' ἑστόρηται γάρ τινα 
Βάταλον Ἐφέσιον αὐλητὴν γενέσθαι, ὃς πρῶτος ὑποδήμασι 
γυναικείοις ἐπὶ τῆς σκηνῆς ἐχρήσατο καὶ μέλεσι κατεαγόσι, 
καὶ ὅλως τὴν τέχνην ἐμάλθαξεν' ἀπὸ τούτου δὲ τοὺς ἐκλύ- 
τους καὶ ἀνάνδρους Βατάλους ἐκάλουν. 

«έγεται δὲ τὸν 4ημοσθένην τὴν πολλὴν καὶ σφοδρὰν 
ἐπὶ λόγους ὁρμὴν ἐντεῦϑεν σχεῖν. Καλλίστρατος ἦν ᾿4θη- 
ναῖος ῥήτωρ ἔνδοξος: οὗτος ἔμελλε δημοσίαν τινὰ δίκην 
ἀγωνίζεσθαι, φασὶν οἶμαι τὴν περὶ Ὠρωποῦ. ὁ τοίνυν 
“ημοσϑένης παῖς ὢν ἐδεῖτο τοῦ ἐφεστῶτος οἰκέτου συγχω- 
ρῆσαι παραβαλεῖν αὐτῷ τῇ δίκῃ᾽ καὶ ὃς ἐπέτρεψεν. ἀκού- 
σας δ᾽ οὕτω διετέϑη, ὥστ᾽ ἀπ᾿ ἐκείνης τῆς ὥρας πάντα πά- 
ρεργα πρὸς τοὺς λόγους ϑέσϑαι. διδασκάλῳ δὲ χρησάμενος 
Ἰσαίῳ, μάλα δεινῷ ῥήτορι, εἰς ἄνδρας ἐγγραφεὶς εὐϑὺς 
ἀγῶνα κατὰ τῶν ἐπιτρόπων ἐνεστήσατο» κακῶς διῳκηκότων 
τὴν οὐσίαν αὐτοῦ. καὶ εἷλε μὲν αὐτούς, οὐ μὴν ἠδυνήθη 
πάντ᾽ ἀπολαβεῖν ὅσ᾽ ἀπολωλέκει. τοὺς δὲ λόγους τοὺς ἐπι- 
τροπικοὺς εἰσὶν οἵ φασιν Ἰσαίου καὶ οὐ 4ημοσϑένους εἶναι, 
διὰ τὴν ἡλικίαν τοῦ ῥήτορος ἀπιστοῦντες, ὀκτωκαίδεκα γὰρ 
ἐτῶν ἦν, ὅτε πρὸς τούτους ἠγωνίξετο, καὶ ὅτι δοκοῦσιν οἱ 
λόγοι τὸ τοῦ Ἰσαίου πως ἐπιφαίνειν εἶδος. ἕτεροι δὲ νομέ- 
ζουσι συντετάχϑαι μὲν ὑπὸ Δημοσθένους, διωρϑῶσϑαι δ᾽ 
ὑπὸ τοῦ Ἰσαίου. οὐδὲν δὲ ϑαυμαστόν, εἰ ὁ Δημοσθένης 
ἠδύνατο μὲν κἀπ᾽ ἐκείνης τῆς ἡλικίας συγγράφειν τοιούτους 
λόγους, ἡ γὰρ ὕστερον ὑπεροχὴ καὶ τοῦτο πιστοῦται, ἀπὸ 

δὲ νεαρᾶς ἔτι τῆς ἀσκήσεως τῆς ὑπὸ τῷ διδασκάλῳ τὸν ἐκεί- 
νου χαρακτῆρα πολλαχῇ μεμίμηται. μετὰ μέντοι τούτους τοὺς 
ἀγῶνας βραχὺ τῇ ἡλικίᾳ προελθὼν σοφιστεύειν ἐνεχείρησεν, 
εἶτ᾽ ἀπαλλαγεὶς τούτου συνηγόρησεν ἐν δικαστηρίῳ. τούτοις 
δ ὥσπερ γυμνασίοις χρησάμενος, ἐπὶ τὸ δημαγωγεῖν καὶ τὰ 
τῆς πόλεως πράττειν ἦλϑεν. 

Ἔτι κἀκείνων μνημονευτέον, ὅτι τραυλὸς μὲν ἦν τὴν 
γλῶτταν ἐκ φύσεως, τὸ δὲ πνεῦμ᾽ ἀτονώτερος᾽ ἐξ ὧν ἀμ- 
φοτέρων συνέβαινε φαυλοτάτην αὐτὸν τὴν ὑπόκρισιν παρε- 
χόμενον, οὐκ εὐδοκιμεῖν τὸ κατ᾽ ἀρχὰς ἐπὶ τοῖς λόγοις. διὸ 
καὶ πρὸς τὸν ἐρωτήσαντα »»τί ἐστι ῥητορική κ, ἀπεκρίναθ' ὅτι 
ὑπόκρισις, δυσχεραίνων ὅτι διὰ ταύτην τῶν χειρόνων ἥττων 
ἐφαίνετο. ἀλλὰ καὶ ταῦτα μελέτῃ κατώρϑωσε καὶ ὅσ᾽ ἄλλ᾽ 
αὐτῷ πρὸς δημαγωγίαν ὑπῆν ἐλαττώματα. καὶ γὰρ δοιλὸρ 
ἦν τὸ πρῶτον πρὸς τοὺς τοῦ δήμου θορύβους καὶ εὐκατά- 
-πλήκτος, ὥστ᾽ εὐθὺς ἐξίστασθαι. διὰ δὲ τοῦτό φασιν αὐτὸν 
ἄνεμον ῥαγδαῖον τηροῦντα καὶ κινουμένην σφοδρῶς τὴν ϑά- 
λατταν παρὰ τοὺς αἰγιαλοὺς βαδίξοντα λέγειν, καὶ τῷ τῆς 
ϑαλάττης ἤχῳ συνεϑίξεσθαι φέρειν τὰς τοῦ δήμου καταβοάς. 
μνημονεύονται ὁ’ αὐτοῦ καὶ οἰκήσεις κατάγειοι καὶ ξυρήσεις 
ἀπρεπεῖς, ἵνα δι᾽ αἰσχύνην μὴ προῖοι τοῦ τῆς οἰκίας δω- 
ματίου, καὶ ὡς οὐδὲ τὰς νύκτας ἐκάϑευδεν, ἀλλὰ διεπονεῖτο 
πρὸς φῶς περὶ λόγους. ὅϑεν καὶ Ἰυθέας σκώπτων ἔφη 
τοὺς᾽ λόγους τοῦ Δημοσθένους λύχνων ἀπόξειν. πρὸς ὃν ὁ 
“«ημοσθένης ἀστείως ἅμα καὶ πικρῶς οῖδ᾽ εἶπεν ,,ὅτι σε 
λυπῶ λύχνον καίων΄'' διεβέβλητο γὰρ ὡς λωποδυτῶν νύκτωρ 
ὁ Πυϑέας. καὶ μὴν ὅτι γ᾽ ὕδωρ ἐπετήδευε πίνειν, ἵν᾽ ἐγρη- 
γορυῖαν μᾶλλον παρέχηται τὴν διάνοιαν, ἅπασιν ὡμολόγηται. 
παρειλήφαμεν δὲ κἀκεῖνο, ὡς καὶ ξίφος ποτ ἐκ τῆς ὀροφῆς 
ἀπήρτησε καὶ ἱστάμενος ὑπὸ τοῦτ᾽ ἔλεγεν. ἐποίει δὲ τοῦτο 
δι) αἰτίαν τοιαύτην. ἐν τῷ λέγειν ἀπρεπῶς τὸν ὦμον εἰώϑει 
κινεῖν: ὑπερεκρέμασεν οὖν τοῦ ὤμου τὸ ξίφος ἐν χρῷ, καὶ 
οὕτω τῷ δέει τῆς πληγῆς ἠδυνήϑη κατασχεῖν ἑαυτὸν ἐπὶ τοῦ 
πρέποντος σχήματος. 

᾿Αναγκαῖον δὲ διηγήσασθαι καὶ ὅπως εἶχε τά τε τῶν 
Ἑλλήνων καὶ τῶν ᾿Αθηναίων πράγματα, ὅτ᾽ ἐπὶ τὸ δημαγω- 
γεῖν ἦλθε «{ημοσθένης. Θηβαῖοι «4ακεδαιμονίους ἄρχοντας 
τῶν Ἑλλήνων καὶ μεγίστην δύναμιν ἔχοντας, ἐν «4εύπτροις 
τῆς Βοιωτίας μάχῃ νικήσαντες αὐτοὶ προῆλϑον εἰς ἰσχύν, 
καὶ μετ᾽ ὀλίγον πρὸς Φωκέας πόλεμον ἐξήνεγκαν. ἦσαν δ᾽ 
οἳ Φωκεῖς ἔθνος ὅμορον τῇ Βοιωτίᾳ, πόλεις ἔχον δύο. καὶ 
εἴκοσιν. οὗτοι καταλαβόντες τὸν τοῦ Πυθίου ναὸν πλησίον 
ὄντ᾽ ἐσύλησαν: ἀνθ) ὅτου καὶ οἳ Θηβαῖοι πόλεμον ἐξή- 
νεγκαν πρὸς αὐτούς. ἐπολέμουν δὲ καὶ ᾿4ϑηναῖοι τὸν συμ.- 
μαχικὸν κληθέντα πόλεμον: Χῖοι γὰρ καὶ Ῥόδιοι καὶ Βυ- 
ζάντιοι πάλαι ποτ᾽ ὄντες ᾽4θηναίων ὑπήκοοι, τότε μετ᾽ ἀλ- 
λήλων συστάντες καὶ συμμαχίαν ποιησάμενοι, πρὸς αὐτοὺς 
ἐπολέμουν. καὶ οὕτω μὲν ἡ Ἑλλὰς εἰς πολλὰ μέρη δµῄρητο, 
᾿;4ϑηναίων πολεμούντων πρὸς τοὺς προειρημένους καὶ Θη- 
βαίων πρὸς Φωκέας καὶ “ακεδαιμονίων πρὸς Πελοποννη- 
σίους. κατὰ δὲ τοῦτον τὸν καιρὸν Φίλιππος ὁ ᾿4μύντου παῖς 
εἰς τὴν Μακεδόνων βασιλείαν παρῆλϑεν. ᾽Αμύντα γὰρ τῷ 
Μακεδονίας βασιλεῖ τρεῖς ἐγένοντο παῖδες ἐξ Εὐρυδίκης τῆς 
Ἰλλυρίδος, ᾿Αλέξανδρος, Περδίκκας, Φίλιππος. τούτων ὃ μὲν 
πρεσβύτατος ᾿Αλέξανδρος δολοφονηϑεὶς ἐτελεύτησεν, ὁ δὲ Περ- 
δίκκας πρὸς Ἰλλυριοὺς μαχόμενος᾽ Φίλιππος ὁ’ ὃ νεώτατος 
ἐτύγχανε μὲν ἐν Θήβαις ὁμηρεύων, ὡς δ᾽ ἐπύθετο τὸν Περ- 
δίκκου ϑάνατον, ὑπεξελθὼν λάϑραᾳ καὶ ὀξέως εἰς Μακε- 
δονίαν ἀφικόμενος κατέσχε τὴν ἀρχήν. ᾽θηναῖοι δ᾽ ἄρ᾽ 
ἕτερόν τινα, γένους μὲν ὄντα τοῦ βασιλικοῦ, φυγάδα δ᾽ ἐκ 
Μακεδονίας, ἐπὶ βασιλείαν κατῆγον μετὰ πολλοῦ πλήθους 
στρατιωτῶν. τούτοις ὁ Φίλιπος ἐπιθέμενος ἐνίκησε μάχῃ᾽ 
καὶ ὕσους συνέλαβεν αἰχμαλώτους τῶν ᾿Αθηναίων, ἀφῆκεν 
ἄνευ λύτρων» οὐ κατ᾽ εὔνοιαν τῆς πόλεως οὐδὲ δι ἐπιεί- 
πειαν τρόπου .... 

ΠΕΡΙ ΤΩ͂Ν ΜΕΡΩ͂Ν ΤΗΣ ῬΡΗΤΟΡΙΚΗ͂Σ. 

Τῆς δηνορικῆς μέρη τρία, ἐπιδεικτικὸν, δικανικὸν, συμ. 
βουλευτικόν. τοῖν μὲν οὖν δυοῖν ἄκρος ἀγωνιστὴς γέγονε, 
τοῦ τε δικανικοῦ καὶ τοῦ συμβουλευτικοῦ᾽ ἐπιδεικτικοὺς δ᾽ 
οὐκ ἔχομεν αὐτοῦ λόγους. τοὺς γὰρ φερομένους οὐ πιστευ- 
τέον εἶναι Δημοσθένους, τὸν ἐπιτάφιον καὶ τὸν ἐρωτικόν᾽ 
πολὺ γὰρ τῆς ἐκείνου δυνάμεως ἀπολείπονται. καὶ οὐχ ἡμε- 
τέραν γνώμην λέγομεν, ἀλλὰ καὶ Διονυσίῳ τῷ “4λικαρνασσεῖ 
τοῦτο συνδοκεῖ. ὅτι μὲν γὰρ εἶπεν ἐπιτάφιον λόγον «4ημο- 
σθένης ὠμολόγηται' οὐ μὴν τοῦτον εἰκὸς εἶναι τὸν ὑπ᾽ ἐκεί- 
νου ῥήθέντα, πάνυ φαύλως καὶ ἀσθενῶς ἔχοντα. τῶν δὲ 
συμβουλευτικῶν αὐτοῦ λόγων οἳ μὲν αὐτὸ τοῦτ᾽ ἔχουσιν ἐπί- 
γθαµµα, συμβουλευτικοί» οἱ δ᾽ οὐδὲν μὲν ἧττόν εἰσι συμ- 
βουλευτικοί, Φιλιππικοὶ δ᾽ ἐπιγράφονται, ἐκ τοῦ περὶ τῶν 
τοῦ Φιλίππου πραγμάτων εἰρῆσθαι τὴν κλῆσιν λαχόντες. 
καὶ τῶν Φιλιππιιῶν ἕκαστος ἰδίαν τιν᾽ ἐπιγραφὴν ἔχει κατὰ 
τὴν τῶν πραγμάτων ἑκάστων ἰδιότητα. 


1. 
ΟΛΥΝΘΙΑΚΟΣΑ. 


ΑΙΒΑΝΙΟΥ ΥΠΟΘΕΣΙΣ, Ὄλυνθος ἦν πόλις ἐπὶ Θρᾷ- 
κης, Ἑλληνικὸν δὲ ταύτῃ τῶν ἐνοικούντων τὸ γένος, ἀπὸ 
Χαλκίδος τῆς ἐν Εὐβοίᾳ! ἡ δὲ Χαλκὶς ᾿ἀθηναίων ἄποικος. 
πολλοὶ δὲ πόλεμοι καὶ ἔνδοξοι τῆς Ὀλύνϑου' ᾿ἀϑηναίοις : 
τε γὰρ ἐπολέμησεν ἄρχουσι τῶν Ἑλλήνων τὸ παλαιὸν καὶ 
αὖθις «4ακεδαιμονίοις χρόνῳ τ᾽ εἰς δύναμιν προῆλϑε μεγάλην 
καὶ τῶν συγγενῶν πόλεων ἐπῆρχεν ἦν γὰρ ἐπὶ Θράκης 
πολύ τι γένος Χαλκιδιιόν. Φιλίππῳ δὲ τῷ Μακεδόνων 
βασιλεῖ συμμαχίαν οἳ Ὀλύνθιοι ποιησάμενοι, καὶ πολεμοῦν- 
τες μετ᾽ αὐτοῦ πρὸς ᾿ἀϑηναίους τὸ κατ ἀρχάς, καὶ τοῦτο 
μὲν ᾿ἀνϑεμοῦντα παρὰ τοῦ Μακεδόνος εἰληφότες, πόλιν ἆμ- 
φισβητήσιμον Μακεδόσι καὶ Ὀλυνϑίοις, τοῦτο δὲ Ποτεί- 
δαιαν, ἣν ᾿4ϑηναίων ἐχόντων ἐκπολιορκήσας ὁ Φίλιππος 
Ὀλυνϑίοις παρέδωκεν, ὕστερον ὑποπτεύειν ἤρξαντο τὸν βα- 
σιλέα, ὁρῶντες αὐτοῦ ταχεῖαν καὶ πολλὴν τὴν αὔξησιν, οὐ 
πιστὴν δὲ τὴν γνώμην. ἀποδημοῦντα δὲ τηρήσαντες αὐτόν, 
πέμψαντες πρέσβεις πρὸς ᾿ἀϑηναίους κατελύσαντο τὸν πρὸς 
αὐτοὺς πόλεμον, ποιοῦντες τοῦτο παρὰ τὰς συνϑήκας τὰς 
πρὸς Φίλιππον: συνετέθειντο γὰρ καὶ κοινῇ πολεμεῖν πρὸς 
Αθηναίους, κἂν ἄλλο τι δόξῃ, κοινῇ σπείσασθαι. ὁ δὲ Φί- 
λιππος πάλαι μὲν προφάσεως ἐπ᾽ αὐτοὺς δεόμενος, τότε δὲ 
ταύτην λαβών, ὡς τὰς συνθήκας παραβεβηκόσι καὶ πρὸς 
τοὺς ἐχϑροὺς τοὺς ἑαυτοῦ φιλίαν ἐσπεισμένοις πόλεμον ἐπή- 

νεγκεν. οἳ δὲ πεπόμφασι πρέσβεις εἰς ᾽4θήνας περὶ βοηϑείας, 
οἷς ὁ Δημοσθένης συναγορεύει, βοηϑεῖν κελεύων τοῖς Ὀλυν- 
θίοις. καί φησι τὴν Ὀλυνθίων σωτηρίαν ἀσφάλειαν εἶναι 
τῶν ᾿4ϑηναίων᾽ σῳξομένων γὰρ τῶν Ὀλυνθίων οὐδέποϑ᾽ 
ἥξειν εἰς τὴν ᾽Αττικὴν Φίλιππον, ἀλλὰ τοῖς ᾿ἀϑηναίοις ἐξου- 
σίαν ἔσεσθαι πλεῖν ἐπὶ τὴν Μακεδονίαν κἀκεῖ ποιεῖσϑαι τὸν 8 
πόλεμον εἰ δ᾽ ὑπὸ Φιλίππῳ γένοιϑ᾽ ἡ πόλις αὕτη, ἀνεῖσθαι 
τὴν ἐπὶ τὰς ᾿ἀϑήνας ὁδὸν τῷ βασιλεῖ! φησὶ ὃ (οὐδὲ) 
δύσμαχον εἶναι τὸν Φίλιππον οὕτως (ὡς) ὑπείληπται, ϑαρ- 
σύνων ἐπ᾽ αὐτὸν τοὺς ᾿ἀϑηναίους. 

4ιείλεκται δὲ καὶ περὶ τῶν δημοσίων χρημάτων, ουμ- 
βουλεύων αὐτὰ ποιῆσαι στρατιωτικὰ ἀντὶ ϑεωρικῶν. καὶ 
τὸ ἔθος οὐ πρόδηλον ὄν, ᾧ ἐχρῶνϑ᾽ οἱ ᾿ἀϑηναῖοι, ἀνάγκη 
σαφηνίδαι. οὐκ ὄντος τὸ παλαιὸν ϑεάτρου λιϑίνου παρ᾽ 
αὐτοῖς, ἀλλὰ ξυλίνων συμπηγνυμένων ἰκρίων, καὶ πάντων 
καταλαμβάνειν τόπον σπευδόντων, πληγαί τ᾽ ἐγίνοντο καί που 
καὶ τραύματα. τοῦτο κωλῦσαι βουληθέντες οὗ προεστῶτες 
τῶν ᾿ἀϑηναίων, ὠνητοὺς ἐποιήσαντο τοὺς τόπους, καὶ ἕκα- 
στον ἔδει διδόναι δύ᾽ ὀβολοὺς καὶ καταβαλόντα ϑέαν ἔχειν. 
ἵνα δὲ μὴ δοκῶσιν οἳ πένητες λυπεῖσθαι τῷ ἀναλώματι, ἐκ 
τοῦ δημοσίου λαμβάνειν ἕκαστον ἐτάχϑη τοὺς δύ᾽ ὀβολούς. 
ἐντεῦθεν μὲν οὖν τὸ ἔϑος ἤρξατο, προῆλθε δ᾽ εἰς τοῦτο, 
ὥστ᾽ οὐκ εἰς τοὺς τόπους μόνον ἐλάμβανον, ἀλλ᾽ ἁπλῶς 
πάντα τὰ δημόσια χρήματα διενέμοντο. ὅϑεν καὶ περὶ τὰς 
στρατείας ὀκνηροὶ κατέστησαν. πάλαι μὲν γὰρ στρατευόµε- 
νοι μισϑὸν παρὰ τῆς πόλεως ἐλάμβανον» τότε δ᾽ ἐν ταῖς 
ϑεωρίαις καὶ ταῖς ἑορταῖς οἴκοι μένοντες διενέμοντο τὰ χρή- 
ματα᾿ οὐκέτ᾽ οὖν ἤϑελον ἐξιέναι καὶ κινδυνεύειν, ἀλλὰ καὶ 
νόμον ἔϑεντο περὶ τῶν ϑεωρικῶν τούτων χρημάτων, ϑάνατον 
ἀπειλοῦντα τῷ γράψαντι μετατεθῆναι ταῦτ᾽ εἰς τὴν ἀρχαίαν 
τάξιν καὶ γενέσθαι στρατιωτικά. διὰ τοῦϑ᾽ ὁ Δημοσθένης 
εὐλαβῶς ἅπτεται τῆς περὶ τούτου συμβουλῆς, καὶ ὑπερωτήσας 
ἑαυτὸν ὅτι ..σὺ γράφεις ταῦτ᾽ εἶναι στρατιωτικά; ἐπιφέρει 9 
ομὰ Δί᾽ οὖν ἔγωγε΄. τοσαῦτα μὲν περὶ τῶν ϑεωρικῶν. 

αιείλεκται ὃ’ ὁ ῥήτωρ καὶ περὶ πολιτικῆς δυνάμεως, 
5 - 2 . / ἕ.; λ ΄ [κά να 
ἀξιῶν αὐτοὺς στρατεύεσθαι, καὶ μὴ διὰ ξένων, ὥσπερ εἰώ- 
ϑεσαν, ποιεῖσθαι τὴν βοήϑειαν᾽ τοῦτο γὰρ αἴτιον εἶναί φησι 
τοῦ τὰ πράγματ᾽ ἀπόλλυσϑαι. 


5 2» 


᾽Αντὶ πολλῶν ἂν ὦ ἄνδρες ᾿4θηναῖοι χρημάτων 
ὑμᾶς ἑλέσθαι νομίξω, εἰ φανερὸν γένοιτο τὸ μέλλον 
συνοίσειν περὶ ὧν νυνὶ σκοπεῖτε. ὅτε τοίνυν τοῦϑ᾽ 
οὕτως ἔχει, προσήκει προθύμως ἐϑέλειν ἀκούειν 
τῶν βουλομένων συμβουλεύειν: οὐ γὰρ µόνον, εἴ τι 
χρήσιμον ἐσκεμμένος ἥκει τις, τοῦτ᾽ ἂν ἀκούσαντες 
λάβοιτε, ἀλλὰ καὶ τῆς ὑμετέρας τύχης ὑπολαμβάνω 
πολλὰ τῶν δεόντων ἐκ τοῦ παραχρῆμ᾽ ἐνίοις ἐπελϑεῖν 
ἂν εἰπεῖν, ὥστ᾽ ἐξ ἁπάντων ῥᾳδίαν τὴν τοῦ συμφέ- 
ροντος ὑμῖν αἵρεσιν γενέσϑαι. 

Ὁ μὲν οὖν παρὼν καιρὸς ὦ ἄνδρες ᾿ἀϑηναῖοι μό- 
νον οὐχὶ λέγει φωνὴν ἀφιείς, ὅτι τῶν πραγμάτων ὑμῖν 
ἐκείνων αὐτοῖς ἀντιληπτέον ἐστίν, εἴπερ ὑπὲρ σωτη- 
ρίας αὐτῶν φροντίξετε: ἡμεῖς δ᾽ οὐκ οἷδ᾽ ὄντινά μοι 
δοκοῦμεν εχειν τρόπον πρὸς αὐτά. ἔστι δὴ τά γ᾽ ἐμοὶ 
δοκοῦντα, ψηφίσασθαι μὲν ἤδη τὴν βοήϑειαν καὶ παρα- 
σκευάσασϑαι τὴν ταχίστην, ὅπως ἐνθένδε βοηθήσητε 
καὶ μὴ πάϑητε ταὐτὸν ὅπερ καὶ πρότερον, πρεσβείαν 
δὲ πέμπειν, ἥτις ταῦτ᾽ ἐρεῖ καὶ παρέσται τοῖς πράγµα- 
σιν' ὡς ἔστι μάλιστα τοῦτο δέος, μὴ πανοῦργος ὢν καὶ 
δεινὸς ἄνθρωπος πράγμασιν χρῆσθαι, τὰ μὲν εἴκων, 
ἡνίκ᾽ ἂν τύχῃ, τὰ δ᾽ ἀπειλῶν (ἀξιόπιστος δ᾽ ἂν εἰκό- 
τως φαίνοιτο), τὰ δ᾽ ἡμᾶς διαβάλλων καὶ τὴν ἀπουσίαν 
τὴν ἡμετέραν, [τρέψηται καὶ] παρασπάσηταί τι τῶν 

᾿αϑηναῖοι τοῦϑ᾽ ὃ δυσμαχώτατόν ἐστι τῶν Φιλίππου 
πραγμάτων, καὶ βέλτιστον ἡὑμῖν' τὸ γὰρ εἶναι πάντων 
ἐκεῖνον ἕν᾽ ὄντα κύριον καὶ ῥητῶν κἀπορρήτων, καὶ 
ἅμα στρατηγὸν καὶ δεσπότην καὶ ταμίαν καὶ πανταχοῦ 
[αὐτὸν] παρεῖναι [τῷ στρατεύματι], πρὸς μὲν τὸ τὰ 
τοῦ πολέμου ταχὺ καὶ κατὰ καιρὸν πράττεσθαι πολλῷ 
προέχει» πρὸς δὲ τὰς καταλλαγὰς ἃς ἂν ἐκεῖνος ποιή- 
θαιτ᾽ ἄσμενος πρὸς Ὀλυνθίους, ἐναντίως ἔχει. δῆλον 
γάρ ἐστι τοῖς Ὀλυνϑίοις ὅτι νῦν οὐ περὶ δόξης οὐδ᾽ 
ὑπὲρ μέρους χώρας κίνδυνος ἀλλ᾽ ἀναστάσεως καὶ ἀν- 
δραποδισμοῦ τῆς πατρίδος, καὶ ἴσασιν ἅ τ᾽ ᾿αμφιπολι- 
τῶν ἐποίησε τοὺς παραδόντας αὐτῷ τὴν πόλιν καὶ Πυ- 
δναίων τοὺς ὑποδεξαμένους: 'καὶ ὅλως ἄπιστον οἶμαι 
ταῖς πολιτείαις ἡ τυραννίς, ἄλλως τε κἂν ὅμορον χώραν 
ἔχωσι. ταῦτ᾽ οὖν ἐγνωκότας ὑμᾶς ὦ ἄνδρες ᾿{ϑηναῖοι 
καὶ τἄλλ᾽ ἃ προσήκει πάντ᾽ ἐνϑυμουμένους, φημὶ δεῖν 
ἐθελῆσαι, καὶ παροξυνϑῆναι, καὶ τῷ πολέμῳ προσέχειν 
εἴπερ ποτὲ καὶ νῦν, χρήματ᾽ εἰσφέροντας προϑύμως, 
καὶ αὐτοὺς ἐξιόντας, καὶ μηδὲν ἐλλείποντας. οὐδὲ 
γὰρ λόγος οὐδὲ σκῆψις ὑμῖν τοῦ μὴ τὰ δέοντα ποιεῖν 
ἐθέλειν ὑπολείπεται. νυνὶ γὰρ ὃ πάντες ἐθρύλουν 
τέως, Ὀλυνθίους ἐκπολεμῆσαι δεῖν Φιλίππῳ, γέγον᾽ 
αὐτόματον, καὶ ταῦϑ᾽ ὡς ἂν ὑμῖν μάλιστα συμφέροι. 
εἰ μὲν γὰρ ὑφ᾽ ὑμῶν πεισθέντες ἀνείλοντο τὸν πό- 
λεµον, σφαλεροὶ σύμμαχοι καὶ μέχρι του ταῦτ᾽ ἂν 
ἐγνωκότες ἦσαν ἴσως ἐπειδὴ δ᾽ ἐκ τῶν πρὸς αὑτοὺς 
ἐγκλημάτων μισοῦσι, βεβαίαν εἰκὸς τὴν ἔχϑραν αὐτοὺς 
ὑπὲρ ὧν φοβοῦνται καὶ πεπόνϑασιν ἔχειν. οὐ δεῖ δὴ 
τοιοῦτον ὦ ἄνδρες ᾽4θηναῖοι παραπεπτωκότα καιρὸν 
ἀφεῖναι, οὐδὲ παϑεῖν ταῦϑ᾽ ὅπερ ἤδη πολλάκις πρό- 
τερον πεπόνθατε. εἰ γὰρ δ9᾽ ἥκομεν Εὐβοεῦσιν βε- 

βοηϑηκότες, καὶ παρῆσαν ᾿ἀμφιπολιτῶν Ιέραξ καὶ Στρα- 
τοκλῆς ἐπὶ τουτὶ τὸ βῆμα, κελεύοντες ἡμᾶς πλεῖν καὶ 
παραλαμβάνειν τὴν πόλιν, τὴν αὐτὴν παρειχόμεϑ᾽ ἡμεῖς 
ὑπὲρ ἡμῶν αὐτῶν προϑυμίαν ἥνπερ ὑπὲρ τῆς Εὐβοέων 
σωτηρίας, εἴχετ᾽ ἂν ᾿ἀμφύπολιν τότε καὶ πάντων τῶν 
μετὰ ταῦτ᾽ ἂν ἦτ᾽ ἀπηλλαγμένοι πραγμάτων. καὶ πά- 
λιν ἡνίκα Πύδνα Ποτείδαια Μεθώνη Παγασαί, τἄλλ᾽, 
ἵνα μὴ καϑ᾽ ἕκαστα λέγων διατρίβω, πολιορκούμεν᾽ 
ἀπηγγέλλετο, εἰ τότε τούτων ἑνὶ τῷ πρώτῳ προϑύμως 
καὶ ὡς προσῆκ᾽ ἐβοηθήσαμεν αὐτοί, ῥάώονι καὶ πολὺ 
ταπεινοτέρῳ νῦν ἂν ἐχρώμεθα τῷ Φιλίππῳ. νῦν δὲ 
τὸ μὲν παρὸν ἀεὶ προϊέμενοι, τὰ δὲ μέλλοντ᾽ αὐτό- 
ματ οἰόμενοι σχήσειν καλῶς, ηὐξήσαμεν ὦ ἄνδρες 
᾿4ϑηναῖοι Φίλιππον ἡμεῖς καὶ κατεστήσαμεν τηλικοῦ- 
τον, ἡλίκος οὐδείς πω βασιλεὺς γέγονεν Μακεδονίας. 
νυνὶ δὴ καιρὸς ἥκει τις οὗτος ὁ τῶν Ὀλυνθίων αὐτό- 
ματος τῇ πόλει, ὃς οὐδενός ἐστιν ἐλάττων τῶν προ- 
τέρων ἐκείνων. καὶ ἔμοιγε δοκεῖ τι ἂν ὦ ἄνδρες 
᾽Αθηναῖοι δίκαιος λογιστὴς τῶν παρὰ τῶν ϑεῶν ἡμῖν 
ὑπηργμένων καταστάς, καίπερ οὐκ ἐχόντων ὡς δεῖ 
πολλῶν, ὅμως μεγάλην ἂν ἔχειν αὐτοῖς χάριν εἰκότως" 
τὸ μὲν γὰρ πόλλ᾽ ἀπολωλεκέναι κατὰ τὸν πόλεμον τῆς 
ἡμετέρας ἀμελείας ἄν τις ϑείη δικαίως, τὸ δὲ μήτε 
πάλαι τοῦτο πεπονθέναι πεφηνέναι τέ τιν᾽ ἡμῖν 
συμμαχίαν τούτων ἀντίρροπον, ἂν βουλώμεθα χρῆ- 
σθαι, τῆς παρ᾽ ἐκείνων εὐνοίας εὐεργέτημ ἂν ἔγωγε 
Θεύην. ἀλλ᾽ οἶμαι παρόμοιόν ἐστιν καὶ περὶ τῆς τῶν 
χρημάτων κτήσεως: ἂν μὲν γὰρ ὅσ᾽ ἄν τις λάβῃ καὶ 
σῳσῃ, μεγάλην ἔχει τῇ τύχῃ τὴν χάριν, ἂν δ᾽ ἀναλώ- 
σας λάϑῃ, συνανήλωσε [καὶ τὸ μεμνῆσθαι] τὴν χάριν. 
καὶ περὶ τῶν πραγμάτων οὕτως οἳ μὴ χρησάμενοι τοῖς 

καιροῖς ὀρθῶς, οὐδ᾽ εἰ συνέβη τι [παρὰ τῶν ϑεῶν] 
χρηστὸν μνημονεύουσι: πρὸς γὰρ τὸ τελευταῖον ἐκβὰν 
ἕκαστον τῶν πρὶν ὑπαρξάντων κρίνεται. διὸ καὶ 
σφόδρα δεῖ τῶν λοιπῶν ὑμᾶς ὦ ἄνδρες ᾿ἀϑηναῖοι 
φροντίσαι, ἵνα ταῦτ᾽ ἐπανορθωσάμενοι, τὴν ἐπὶ τοῖς 
πεπραγμένοις ἀδοξίαν ἀποτριψώμεϑα. εἰ δὲ προησό- 
μεθ) ὦ ἄνδρες ᾿αϑηναῖοι καὶ τούτους τοὺς ἀνϑρώ- 
πους, εἶτ᾽ Ὄλυνθον ἐκεῖνος καταστρέψεται, φρασάτω 
τις ἐμοὶ τί τὸ κωλῦον ἔτ᾽ αὐτὸν ἔσται βαδίξειν ὅποι 
βούλεται. ἆρα λογίξεταί τι; ὑμῶν ὦ ἄνδρες ᾿αϑη- 
ναῖοι καὶ ϑεωρεῖ τὸν τρόπον, δι᾽ ὃν μέγας γέγονεν, 
ἀσθενὴς ὢν τὸ κατ᾽ ἀρχὰς Φίλιππος: τὸ πρῶτον ᾿ἀμ- 
φίπολιν λαβών, μετὰ ταῦτα Πύδναν, πάλιν Ποτείδαιαν, 
Μεϑώνην αὖϑις, εἶτα Θετταλίας ἐπέβη: μετὰ ταῦτα 
Φερὰς Παγασὰς Μαγνησίαν πάνϑ᾽ ὃν ἐβούλετ᾽ εὐτρε- 
πίσας τρόπον, ὦχετ᾽ εἰς Θράκην" εἶτ᾽ ἐκεῖ τοὺς μὲν 
ἐκβαλὼν τοὺς δὲ καταστήσας τῶν βασιλέων ἠσϑένησε- 
πάλιν ῥῴσας οὐκ ἐπὶ τὸ ῥαθυμεῖν ἀπέκλινεν, ἀλλ᾽ 
εὐθὺς Ὀλυνθίοις ἐπεχείρησεν. τὰς δ᾽ ἐπ᾽ Ἰλλυριοὺς καὶ 
Παίονας αὐτοῦ καὶ πρὸς ᾿ἀρύββαν καὶ ὅποι τις ἂν εἴποι 
παραλείπω στρατείας. 

Τί οὖν, ἄν τις εἴποι, ταῦτα λέγεις ἡμῖν νῦν; ἵνα 
γνῶτ᾽ ὦ ἄνδρες ᾿4θηναῖοι καὶ αἴσθησθ” ἀμφότερα, καὶ 
τὸ προΐεσθαι καθ’ ἕκαστον ἀεί τι τῶν πραγμάτων ὡς 
ἀλυσιτελές, καὶ τὴν φιλοπραγμοσύνην ᾗ χρῆται καὶ 
συζῇ Φίλιππος, ὑφ᾽ ἧς οὐκ ἔστιν ὅπως ἀγαπήσας τοῖς 
πεπραγμένοις ἡσυχίαν σχήσει. εἰ δ᾽ ὁ μὲν ὡς ἀεί τι 
μεῖζον τῶν ὑπαρχόντων δεῖ πράττειν ἐγνωκὼς ἔσται, 
ἡμεῖς δ᾽ ὡς οὐδενὸς ἀντιληπτέον ἐρρωμένως τῶν πρα- 
γμάτων, σκοπεῖσϑ᾽ εἰς τί ποτ᾽ ἐλπὶς ταῦτα τελευτῆσαι. 
πρὸς ϑεῶν, τίς οὕτως εὐήθης ὑμῶν, ὅστις ἀγνοεῖ τὸν 

ἐκεῖθεν πόλεμον δεῦρ᾽ ἤξοντ᾽, ἐὰν ἀμελήσωμεν; ἀλλὰ μὴν 
εἰ τοῦτο γενήσεται, δέδοικ᾽ ὦ ἄνδρες ᾿ἀϑηναῖοι μὴ 
τὸν αὐτὸν τρόπον, ὥσπερ οὗ δανειξόμενοι ῥᾳδίως ἐπὶ 
τοῖς μεγάλοις [τόκοις], μικρὸν εὐπορήσαντες χρόνον 
ὕστερον καὶ τῶν ἀρχαίων ἀπέστησαν, οὕτως [καὶ ἡμεῖς, 
ἂν] ἐπὶ πολλῷ φανῶμεν ἐρραθυμηκότες, καὶ ἅπαντα 
πρὸς ἡδονὴν ξητοῦντες, πολλὰ καὶ χαλεπὰ ὧν ἠβου- 
λόμεϑ’ ὕστερον εἰς ἀνάγκην ἔλθωμεν ποιεῖν, καὶ κιν- 
δυνεύσωμεν περὶ τῶν ἐν αὐτῇ τῇ χώρα. 

Τὸ μὲν οὖν ἐπιτιμᾶν ἴσως φήσαι τις ἂν ῥάδιον 
καὶ παντὸς εἶναι, τὸ δ᾽ ὑπὲρ τῶν παρόντων ὅ τι δεῖ 
πράττειν ἀποφαίνεσθαι, τοῦτ᾽ εἶναι συμβούλου. ἐγὼ 
δ᾽ οὐκ ἀγνοῶ μὲν ὦ ἄνδρες ᾿Αθηναῖοι τοῦϑ᾽ ὅτι πολλά- 
κιρ ὑμεῖς οὐ τοὺς αἰτίους, ἀλλὰ τοὺς ὑστάτους περὶ τῶν 
πραγμάτων εἰπόντας, ἐν ὀργῇ, ποιεῖσϑ᾽ ἐάν τι μὴ κατὰ 
γνώμην ἐκβῇ' οὐ μὴν οἶμαι δεῖν τὴν ἰδίαν ἀσφάλειαν 
σχοποῦντα, ὑποστείλασϑαι περὶ ὧν ὑμῖν συμφέρειν 
ἡγοῦμαι. φημὶ δὴ διχῇ βοηϑητέον εἶναι τοῖς πράγμα- 
σιν ὑμῖν, τῷ τε τὰς πόλεις τοῖς Ὀλυνϑίοις σώξειν, 
καὶ τοὺς τοῦτο ποιήσοντας στρατιώτας ἐκπέμπειν, καὶ 
τῷ τὴν ἐκείνου χώραν κακῶς ποιεῖν, καὶ τριήρεσιν, 
καὶ στρατιώταις ἑτέροις' εἰ δὲ ϑατέρου τούτων ὀλι- 
γωρήσετε, ὀκνῶ μὴ μάταιος ἡμῖν ἡ στρατεία γένηται. 
εἴτε γὰρ ὑμῶν τὴν ἐκείνου κακῶς ποιούντων, ὑπο- 
μείνας τοῦτ᾽ Ὄλυνθον παραστήσεται, ῥᾳδίως ἐπὶ τὴν 
οἰκείαν ἐλϑὼν ἀμυνεῖται' εἴτε βοηθησάντων μόνον 
ὑμῶν εἰς Ὄλυνθον, ἀκινδύνως ὁρῶν ἔχοντα τὰ οἴκοι, 
προσκαθεδεῖται καὶ προσεδρεύσει τοῖς πράγμασι, περι- 
ἔσται τῷ χρόνῳ τῶν πολιορκουμένων. δεῖ δὴ πολλὴν 
καὶ διχῇ τὴν βοήϑειαν εἶναι. 

Καὶ περὶ μὲν τῆς βοηϑείας ταῦτα γιγνώσκω" περὶ 

δὲ χρημάτων πόρου, ἔστιν ὦ ἄνδρες ᾿Αθηναῖοι χρή- 
μαϑ᾽ ὑμῖν, ἔστιν ὅσ᾽ οὐδενὶ τῶν ἄλλων [ἀνθρώπων] 
στρατιωτικά’ ταῦτα δ᾽ ὑμεῖς οὕτως ὡς βούλεσθε λαμ- 
βάνετε. εἰ μὲν οὖν ταῦτα τοῖς στρατευομένοις ἀπο- 
δώσετε, οὐδενὸς ὑμῖν προσδεῖ πόρου, εἰ δὲ μὴ, προσ- 
δεῖ, μᾶλλον δ᾽ ἅπαντος ἐνδεῖ τοῦ πόρου. ωτί οὖν“ 
ἄν τις εἴποι σὺ γράφεις; ταῦτ᾽ εἶναι στρατιωτικάχ΄ 
μὰ 4 οὐκ ἔγωγε. ἐγὼ μὲν γὰρ ἡγοῦμαι στρατιώτας 
δεῖν κατασκευασθῆναι, καὶ εἶναι ταῦτα στρατιωτικά, 
καὶ μίαν σύνταξιν εἶναι τὴν αὐτὴν τοῦ τε λαμβάνειν 
καὶ τοῦ ποιεῖν τὰ δέοντα᾽ ὑμεῖς δ᾽ οὕτω πως ἄνευ 
πραγμάτων λαμβάνειν εἰς τὰς ἑορτάς. ἔστι δὴ λοιπὸν 
οἶμαι πάντας εἰσφέρειν, ἂν πολλῶν δέῃ, πολλά, ἂν 
ὀλίγων, ὀλίγα. δεῖ δὲ χρημάτων, καὶ ἄνευ τούτων 
οὐδὲν ἔστι γενέσθαι τῶν δεόντων. λέγουσιν δὲ καὶ ἄλ- 
λους τινὰς ἄλλοι πόρους, ὧν ἔλεσθ᾽ ὅστις ὑμῖν συμ- 
φέρειν δοκεῖ᾽ καὶ τέως ἐστὶ καιρὸς, ἀντιλάβεσθε τῶν 
πραγμάτων. 

"αξιον δ᾽ ἐνϑυμηϑῆναι καὶ λογίσασθαι τὰ πρά- 
γματ᾽ ἐν ᾧ καθέστηκεν νυνὶ τὰ Φιλίππου. οὔτε γὰρ, ὡς 
δοκεῖ καὶ φήσειέ τις ἂν μὴ σκοπῶν ἀκριβῶς, εὖτρε- 
πῶς οὐδ᾽ ὡς ἂν κάλλιστ᾽ αὐτῶ τὰ παρόντ᾽ ἔχει, οὔτ᾽ 
ἂν ἐξήνεγκε τὸν πόλεμόν ποτε τοῦτον ἐκεῖνος, εἰ πολε- 
μεῖν ὠήθη δεήσειν αὐτόν, ἀλλ᾽ ὡς ἐπιὼν ἅπαντα τότ᾽ 
ἤλπιξεν τὰ πράγματ᾽ ἀναιρήσεσθαι, κάτα διέψευσται. 
τοῦτο δὴ πρῶτον αὐτὸν ταράττει παρὰ γνώμην γεγο- 
νὸς καὶ πολλὴν ἀϑυμίαν αὐτῷ παρέχει, εἶτα τὰ τῶν 
Θετταλῶν. ταῦτα γὰρ ἄπιστα μὲν ἦν δήπου φύσει καὶ 
ἀεὶ πᾶσιν ἀνϑρώποις, κομιδῇ δ᾽, ὥσπερ ἦν, καὶ ἔστι 
νῦν τούτῳ. καὶ γὰρ Παγασὰς ἀπαιτεῖν αὐτόν εἰσιν 
ἐψηφισμένοι, καὶ Μαγνησίαν κεκωλύκασι τειχίζειν. 

ἤκουον δ᾽ ἔγωγέ τινων, ὡς οὐδὲ τοὺς λιμένας καὶ τὰς 
ἀγορὰς ἔτι δώσοιεν αὐτῷ καρποῦσϑαι᾽ τὰ γὰρ κοινὰ 
τὰ Θετταλῶν ἀπὸ τούτων δέοι διοικεῖν, οὐ Φίλιππον 
λαμβάνειν. εἰ δὲ τούτων ἀποστερήσεται τῶν χρη- 
μάτων, εἰς στενὸν κομιδῇ τὰ τῆς τροφῆς τοῖς ξένοις 
αὐτῷ καταστήσεται. ἀλλὰ μὴν τόν γε Παίονα καὶ τὸν 
Ἰλλυριὸν καὶ ἁπλῶς τούτους ἅπαντας ἡγεῖσθαι χρή, 
αὐτονόμους ἥδιον ἂν καὶ ἐλευϑέρους ἢ δούλους εἶναι" 
καὶ γὰρ ἀήϑεις κατακούειν τινός [εἶσι], καὶ ἄνϑρω- 
πος ὑβριστὴς, ὥς φασιν. καὶ μὰ «4ἱ οὐδὲν ἄπιστον 
ἴσως' τὸ γὰρ εὖ πράττειν παρὰ τὴν ἀξίαν ἀφορμὴ τοῦ 
κακῶς φρονεῖν τοῖς ἀνοήτοις γίγνεται, διόπερ πολλά- 
κι δοκεῖ τὸ φυλάξαι τἀγαϑὰ τοῦ κτήσασθαι χαλεπώ- 
τερον εἶναι. δεῖ τοίνυν ὑμᾶς ὦ ἄνδρες ᾿4θηναῖοι τὴν 
ἀκαιρίαν τὴν ἐκείνου καιρὸν ὑμέτερον νομίσαντας, ἔτοί- 
µως συνάρασθαι τὰ πράγματα, καὶ πρεσβευομένους 
ἐφ᾽ ἃ δεῖ, καὶ στρατευομένους αὐτούς, καὶ παροξύνον- 
τας τοὺς ἄλλους ἅπαντας, λογιζομένους, εἰ Φίλιππος 
λάβοι καθ’ ἡμῶν τοιοῦτον καιρὸν καὶ πόλεμος γένοιτο 
πρὸς τῇ χώρα, πῶς ἂν αὐτὸν οἴεσϑ᾽ ἑτοίμως ἐφ᾽ ὑμᾶς 
ἐλϑεῖν. εἶτ᾽ οὐκ αἰσχύνεσϑ᾽, εἰ μηδ᾽ ἃ πάϑοιτ᾽ ἂν, εἰ 
δύναιτ᾽ ἐκεῖνος, ταῦτα ποιῆσαι καιρὸν ἔχοντες οὐ τολ- 
μήσετε; 

Ἔτι τοίνυν ὦ ἄνδρες ᾿{ϑηναῖοι μηδὲ τοῦϑ᾽ ὑμᾶς 
λανϑανέτω, ὅτι νῦν αἴρεσίς ἐστιν ὑμῖν, πότερ᾽ ὑμᾶς 
ἐκεῖ χρὴ πολεμεῖν ἢ παρ᾽ ὑμῖν ἐκεῖνον. ἐὰν μὲν γὰρ 
ἀντέχῃ τὰ τῶν Ὀλυνθίων, ὑμεῖς ἐκεῖ πολεμήσετε καὶ 
τὴν ἐκείνου κακῶς ποιήσετε, τὴν ὑπάρχουσαν καὶ τὴν 
οἰκείαν ταύτην ἀδεῶς καρπούμενοι: ἂν δ᾽ ἐκεῖνα Φί- 


36 λιππος λάβῃ, τίς αὐτὸν κωλύσει δεῦρο βαδίξοντα; Θη- 


βαῖοι. μὴ λίαν πικρὸν εἰπεῖν; καὶ συνεισβαλοῦσιν 

[ἑτοίμως]. ἀλλὰ Φωκεῖς. οἳ τὴν οἰκείαν οὐχ οἷοί τε 
[ὄντες] φυλάττειν, ἂν μὴ βοηθήσηθ’ ὑμεῖς ἢ ἄλλος τις. 
ἀλλ᾽ ὦ τᾶν οὐχὶ βουλήσεται. τῶν ἀτοπωτάτων μέντᾶν 
εἴη, εἰ ἃ νῦν ἄνοιαν ὀφλισκάνων ὅμως ἐκλαλεῖ, ταῦτα 
δυνηθεὶς μὴ πράξει. ἀλλὰ μὴν ἡλίκα γ᾽ ἐστὶν τὰ διά- 
φορ᾽ ἐνϑάδ᾽ ἢ ᾿κεῖ πολεμεῖν, οὐδὲ λόγου προσδεῖν 
ἡγοῦμαι. εἰ γὰρ ὑμᾶς δεήσειεν αὐτοὺς τριάκονϑ᾽ ἡμέρας 
ἔξω γενέσθαι, καὶ ὅσ᾽ ἀνάγκη στρατοπέδῳ χρωμένους 
τῶν ἐκ τῇς χώρας λαμβάνειν, μηδενὸς ὄντος ἐν αὐτῇ 
πολέμου λέγω, πλείον᾽ ἂν οἶμαι ζημιωθῆναι τοὺς γεωρ- 
γοῦντας ὑμῶν, ἢ ὅσ᾽ εἰς ἅπαντα τὸν πρὸ τοῦ χρόνον 
δεδαπάνησϑε. εἰ δὲ δὴ πόλεμός τις ἥξει, πόσα χρὴ νο- 
μύσαι ξζημιώσεσϑαι; καὶ πρόσεσθ’ ἡ ὕβρις καὶ ἔϑ᾽ ἡ τῶν 
πραγμάτων αἰσχύνη, οὐδεμιᾶς ἐλάττων ζημία τοῖς γε 
σώφροσιν. 

Πάντα δὴ ταῦτα δεῖ συνιδόντας ἅπαντας, βοηϑεῖν 
καὶ ἀπωϑεῖν ἐκεῖσε τὸν πόλεμον, τοὺς μὲν εὐπόρους, 
ἵν᾽ ὑπὲρ τῶν πολλῶν ὧν καλῶς ποιοῦντες ἔχουσι, μύκρ᾽ 
ἀναλίσκοντες τὰ λοιπὰ καρπῶνται [ἀδεῶς], τοὺς δ᾽ ἐν 
ἡλικία, ἵνα τὴν τοῦ πολεμεῖν ἐμπειρίαν ἐν τῇ Φιλίππου 
χώρᾳ κτησάμενοι, φοβεροὶ φύλακες τῆς οἰκείας ἀκε- 
ραίου γένωνται, τοὺς δὲ λέγοντας, ἵν᾽ αἳ τῶν πεπο- 
λιτευμένων αὐτοῖς εὔθυναι ῥάδιαι γένωνται, ὡς ὁποῖ᾽ 
ἄττ᾽ ἂν ὑμᾶς περιστῇ τὰ πράγματα» τοιοῦτοι κριταὶ 
καὶ τῶν πεπραγμένων αὐτοῖς ἔσεσθε. χρηστὰ δ᾽ εἴη 
παντὸς εἵνεκα. 

Ἡ. 


ΟΛΥΝΘΙΑΚΟΣΒ. 
ΥΠΟΘΕΣΙΣ. 


Προσήκαντο μὲν τὴν πρεσβείαν τῶν Ὀλυνϑίων οἱ 4θη- 
ναῖοι, καὶ βοηϑεῖν αὐτοῖς κεκρίκασι' μέλλουσι δὲ περὶ τὴν 
ἔξοδον καὶ δεδιόσιν ὡς δυσπολεµήτου τοῦ Φιλίππου, παρελ- 
ϑὼν ὁ Δημοσθένης πειρᾶται ϑαρούνειν τὸν δῆμον, ἐπι- 
δεικνὺς ὧς ἀσϑενῇ τὰ τοῦ ἸΜακεδόνος πράγματα. καὶ γὰρ 
τοῖς συμμάχοις ὕποπτον αὐτὸν εἶναί φησι καὶ κατὰ τὴν 
οἰκείαν δύναμιν οὐκ ἰσχνρόν᾽ τοὺς γὰρ Μακεδόνας ἀσϑε- 
νεῖς εἶναι καθ ἑαυτούς. 


Ἐπὶ πολλῶν μὲν ἄν τις ἰδεῖν ὦ ἄνδρες ᾿αϑηναῖοι 
δοκεῖ μον τὴν παρὰ τῶν ϑεῶν εὔνοιαν φανερὰν γιγνο- 
μένην τῇ πόλει, οὐχ ἥκιστα δ᾽ ἐν τοῖς παροῦσι πρὰ- 
γμασι' τὸ γὰρ τοὺς πολεμήσοντας Φιλίππῳ γεγενῆσδθαι καὶ 
χώραν ὅμορον καὶ δύναμύν τινα κεκτημένους, καὶ τὸ μέ- 
γιστον ἁπάντων, τὴν ὑπὲρ τοῦ πολέμου γνώμην τοιαύ- 
την ἔχοντας, ὥστε τὰς πρὸς ἐκεῖνον διαλλαγὰς πρῶτον 
μὲν ἀπίστους, εἶτα τῆς ἑαυτῶν πατρίδος νομίξειν ἀνά- 
στασιν, δαιμονία τινὶ καὶ ϑείᾳ παντάπασιν ἔοικεν 
εὐεργεσίᾳ. δεῖ τούνυν ὦ ἄνδρες ᾿ἀϑηναῖοι τοῦτ᾽ ἤδη 
σκοπεῖν αὐτούς, ὅπως μὴ χείρους περὶ ἡμᾶς αὐτοὺς 
εἶναι δόξομεν τῶν ὑπαρχόντων, ὡς ἔστι τῶν αἰσχρῶν, 
μᾶλλον δὲ τῶν αἰσχίστων, μὴ μόνον πόλεων καὶ τό- 
πων, ὧν ἡμέν ποτε κύριοι, φαύνεσϑαι προϊεμένους, 
ἀλλὰ καὶ τῶν ὑπὸ τῆς τύχης παρασκευασϑέντων συμ- 
μάχων καὶ καιρῶν. 

Τὸ μὲν οὖν ὦ ἄνδρες ᾽4θηναῖοι τὴν Φιλίππου 


ῥώμην διεξιέναι, καὶ διὰ τούτων τῶν λόγων προτρέ- 
πειν τὰ δέοντα ποιεῖν ὑμᾶς, οὐχὶ καλῶς ἔχειν ἡγοῦμαι. 
διὰ τί; ὅτι μοι δοκεῖ πάνϑ’ ὅσ᾽ ἂν εἴποι τι ὑπὲρ 
τούτων, ἐκείνῳ μὲν ἔχειν φιλοτιμίαν, ἡμῖν δ᾽ οὐχὶ 
καλῶς πεπρᾶχθαι. ὁ μὲν γὰρ ὅσῳ πλείον᾽ ὑπὲρ τὴν 
ἀξίαν πεποίηκε τὴν αὑτοῦ, τοσούτῳ ϑαυμαστότερος 
παρὰ πᾶσιν νομίζεται' ὑμεῖς δ᾽ ὅσῳ χεῖρον ἢ προσῆκεν 
κέχρησϑε τοῖς πράγμασι, τοσούτῳ πλείον᾽ αἰσχύνην 
ὠφλήκατε. ταῦτα μὲν οὖν παραλείψω. καὶ γὰρ εἰ 19 
μετ᾽ ἀληϑείας τις ὦ ἄνδρες ᾿ἀϑηναῖοι σκοποῖτο, ἐνθένδ᾽ 
ἂν αὐτὸν ἴδοι μέγαν γεγενημένον, οὐχὶ παρ᾽ αὑτοῦ, 
ὧν οὖν ἐκεῖνος μὲν ὀφείλει τοῖς ὑπὲρ αὐτοῦ πεπολι- 
τευμένοις χάριν, ὑμῖν δὲ δίκην προσήκει λαβεῖν, οὐχὶ 
νῦν ὁρῶ [τὸν] καιρὸν [τοῦ] λέγειν' ἃ δὲ καὶ χωρὶς 
τούτων ἔνι, καὶ βέλτιόν ἐστιν ἀκηκοέναι πάντας ὑμᾶς, 
καὶ μεγάλ᾽ ὦ ἄνδρες ᾽4θηναῖοι κατ᾽ ἐκείνου φαύνοιτ᾽ 
ὂν ὀνείδη βουλομένοις ὀρθῶς δοκιμάξειν, ταῦτ᾽ εἰπεῖν 
πειράσομαι. 

Τὸ μὲν οὖν ἐπίορκον κἄπιστον καλεῖν, ἄνευ τοῦ 
τὰ πεπραγμένα δεικνύναι, λοιδορίαν εἶναί τις ἂν φῄή- 
σειε κενὴν δικαίως: τὸ δὲ πάνϑ᾽ ὅσα πώποτ᾽ ἔπραξε 
διεξιόντ᾽ ἐφ᾽ ἅπασι τοιοῦτον ἐλέγχειν, καὶ βραχέος λό- 
γου συμβαίνει δεῖσθαι, καὶ δυοῖν ἕνεχ᾽ ἡγοῦμαι συµ- 
φέρειν εἰρῆσθαι, τοῦ τ᾽ ἐκεῖνον, ὅπερ καὶ ἀληθὲς ὑπάρ- 
χει φλαῦρον φαίνεσθαι, καὶ τοὺς ὑπερεκπεπληγμένους 
ὡς ἅμαχόν τινα τὸν Φίλιππον, ἰδεῖν ὅτι πάντα διεξς- 
λήλυϑεν οἷς πρότερον παρακρουόµενος μέγας ηὐξήθη, 
καὶ πρὸς αὐτὴν ἥκει τὴν τελευτὴν τὰ πράγματ᾽ αὐτῷ. 
ἐγὼ γὰρ ὦ ἄνδρες ᾿4ϑηναῖοι σφόδρ᾽ ἂν ἡγούμην καὺ- 
τὺς φοβερὸν τὸν Φίλιππον καὶ ϑαυμαστόν, εἰ τὰ δίκαια 

πράττονϑ᾽ ἑώρων γὐξημένον᾽ νῦν δὲ ϑεωρῶν καὶ σκο- 
πῶν εὑρίσκω, τὴν μὲν ἡμετέραν ἐὐήϑειαν τὸ κατ ἀρ- 
χάο, ὅτ᾽ Ὀλυνθίους ἀπήλαυνόν τινες ἐνθένδε βουλο- 
μένους ὑμῖν διαλεχϑῆναι, τῷ τὴν ᾽Αμϕίπολιν φάσκειν 
παραδώσειν καὶ τὸ ϑρυλούμενόν ποτ᾽ ἀπόρρητον ἐκεῖνο 
κατασκευάσαι, τούτῳ προσαγαγόμενον, τὴν δ᾽ Ὀλυν- 
ϑίων φιλίαν μετὰ ταῦτα, τῷ Ποτείδαιαν οὖσαν ὑμετέ- 
ραν ἐξελεῖν, καὶ τοὺς μὲν πρότερον συμμάχους ἀδι- 
κῆσδι, παραδοῦναι δ᾽ ἐκείνοις, Θετταλοὺς δὲ νῦν τὰ 
τελευταῖα, τῷ Μαγνησίαν παραδώσειν ὑποσχέσθαι, καὶ 
τὸν Φωκικὸν πόλεμον πολεμήσειν ὑπὲρ αὐτῶν ἀναδέ- 
ξασθαι. ὅλως δ᾽ οὐδεὶς ἔστιν ὄντιν οὐ πεφενάκικ᾽ 
ἐκεῖνος τῶν αὐτῷ χρησαμένων: τὴν γὰρ ἑκάστων 
ἄνοιαν ἀεὶ τῶν ἀγνοούντων αὐτὸν ἐξαπατῶν καὶ προσ- 
λαμβάνων οὕτως ηὐξήθη. ὥσπερ οὖν διὰ τούτων 
ἤρθη μέγας, ἡνίχ᾽ ἕκαστοι συμφέρον αὐτὸν ἑαυτοῖς 
ὤοντό τι πράξειν, οὕτως ὀφείλει διὰ τῶν αὐτῶν τού- 
των καὶ καθαιρεθῆναι πάλιν, ἐπειδὴ πάνϑ᾽ εἴνεχ᾽ ἑαυ- 
τοῦ ποιῶν ἐξελήλεγκται. καιροῦ μὲν δὴ ὦ ἄνδρες 
᾿αθηναῖοι πρὸς τοῦτο πάρεστι Φιλίππῳ τὰ πράγματα 
ἢ παρελϑών τις ἐμοὶ, μᾶλλον δ᾽ ὑμῖν δειξάτω, ὥς 
οὐκ ἀληθῆ ταῦτ᾽ ἐγὼ λέγω, ἢ ὡς οἳ τὰ πρῶτ᾽ ἐξη- 
πατημένοι τὰ λοιπὰ πιστεύσουσιν, ἢ ὡς οἱ παρὰ τὴν 
αὑτῶν ἀξίαν δεδουλωμένοι Θετταλοὶ νῦν οὐκ ἂν ἐλεύ- 
ϑεροι γένοιντ᾽ ἄσμενοι. 

Καὶ μὴν εἴ τις ὑμῶν ταῦτα μὲν οὕτως ἔχειν ἡγεῖ- 
ται, οἴεται δὲ βίᾳ καθέξειν αὐτὸν τὰ πράγματα, τῷ τὰ 
χωρία καὶ λιμένας καὶ τὰ τοιαῦτα προειληφέναι, οὐκ 
ὀρϑῶς οἴεται. ὅταν μὲν γὰρ ὑπ᾽ εὐνοίας τὰ πράγματα 
συστῇ, καὶ πᾶσι ταὐτὰ συμφέρῃ τοῖς μετέχουσι τοῦ πο- 
λέμου, καὶ συμπονεῖν καὶ φέρειν τὰς συμφορὰς καὶ μέ- 

νειν ἐθέλουσιν ἄνθρωποι' ὅταν δ ἐκ πλεονεξίας καὶ 
πονηρίας τις ὥσπερ οὗτος ἰσχύσῃ, ἡ πρώτη πρόφασις 
καὶ μικρὸν πταῖσμα πάντ᾽ ἀνεχαίτισεν καὶ διέλυσεν. 
οὐ γὰρ ἔστιν οὐκ ἔστιν ὦ ἄνδρες ᾿ἀϑηναῖοι, ἀδικοῦντα 
κἀπιορκοῦντα καὶ ψευδόμενον δύναμιν βεβαίαν κτή- 
σασθαι, ἀλλὰ τὰ τοιαῦτ᾽ εἰς μὲν ἅπαξ καὶ βραχὺν 
χρόνον ἀντέχει, καὶ σφόδρα γ᾽ ἤνϑησ᾽ ἐπὶ ταῖς ἐλ- 
πίσιν, ἂν τύχῃ, τῷ χρόνῳ δὲ φωρᾶται καὶ περὶ αὑτὰ 
καταρρεῖ, ὥσπερ γὰρ οἰκίας οἶμαι καὶ πλοίου καὶ τῶν 
ἄλλων τῶν τοιούτων τὰ κάτωϑεν ἰσχυρότατ᾽ εἶναι δεῖ, 
οὕτω καὶ τῶν πράξεων τὰς ἀρχὰς καὶ τὰς ὑποϑέσεις 
ἀληθεῖς καὶ δικαίας. τοῦτο δ᾽ οὐκ ἔνι νῦν ἐν τοῖς 
πεπραγμένοις Φιλίππῳ. 

Φημὶ δὴ δεῖν ὑμᾶς τοῖς μὲν Ὀλυνϑίοις βοηϑεῖν, 
καὶ ὅπως τις λέγει κάλλιστα καὶ τάχιστα, οὕτως ἀρέ- 
σκει μοι’ πρὸς δὲ Θετταλοὺς πρεσβείαν πέμπειν, ἣ 
τοὺς μὲν διδάξει ταῦτα, τοὺς δὲ παροξυνεῖ" καὶ γὰρ 
νῦν εἰσιν ἐψηφισμένοι, Παγασὰς ἀπαιτεῖν καὶ περὶ 
Μαγνησίας λόγους ποιεῖσϑαι. σκοπεῖσθε μέντοι τοῦτ᾽ 
ὦ ἄνδρες ᾿4ϑηναῖοι, ὅπως μὴ λόγους ἐροῦσιν μόνον 
οἳ παρ᾽ ἡμῶν πρέσβεις, ἀλλὰ καὶ ἔργον τι δεικνύειν 
ἔξουσιν, ἐξεληλυθότων ἡμῶν ἀξίως τῆς πόλεως καὶ 
ὄντων ἐπὶ τοῖς πράγμασιν, ὡς ἅπας μὲν λόγος, ἂν 
ἀπόντ᾽ ἔργ᾽ ἔχῃ, μάταιόν τι φαίνεται καὶ κενόν, 
μάλιστα δ᾽ ὁ παρὰ τῆς ἡμετέρας πόλεως' ὅσῳ γὰρ 
ἑτοιμότατ αὐτῷ δοκοῦμεν χρῆσϑαι, τοσούτῳ μᾶλλον 
ἀπιστοῦσι πάντες αὐτῷ. πολλὴν δὴ τὴν μετάστασιν 
καὶ μεγάλην δεικτέον [τὴν μεταβολήν], εἰδφέροντας, 
ἐξιόντας, ἅπαντα ποιοῦντας ἑτοίμως, εἴπερ τις ὑμῖν 
προσέξει τὸν νοῦν. κἂν ταῦτ᾽ ἐθελήσηϑ᾽ ὡς προσήκει 
καὶ δὴ περαίνειν, οὐ μόνον ὦ ἄνδρες ᾿ἀϑηναῖοι τὰ 

συμμαχικὰ ἀσθενῶς καὶ ἀπίστως ἔχοντα φανήσεται 
Φιλίππῳ, ἀλλὰ καὶ τὰ τῆς οἰκείας ἀρχῆς καὶ δυνάμεως 
κακῶς ἔχοντ᾽ ἐξελεγχθήσεται. 

Ὅλως μὲν γὰρ ἡ Μακεδονικὴ δύναμις καὶ ἀρχή, 
ἐν μὲν προσθήκῃ µερίς ἐστί τις οὐ μικρά, οἷον ὑπῆρξέ 
ποθ᾽ ὑμῖν ἐπὶ Τιμοθέου πρὸς Ὀλυνθίους' πάλιν αὖ 
πρὸς Ποτείδαιαν Ὀλυνϑίοις: ἐφάνη τι τοῦτο συναμ- 
φότερον' νυνὶ Θετταλοῖς νοσοῦσι καὶ τεταραγμένοις" 
ἐπὶ τὴν τυραννικὴν οἰκίαν ἐβοήϑησεν: ὅποι τις ἂν 

οἶμαι προσϑῇ κἂν μικρὰν δύναμιν, πάντ᾽ ὠφελεῖ'᾽ 


αὐτὴ δὲ καθ αὑτὴν ἀσϑενὴς καὶ πολλῶν κακῶν ἐστι 
μεστή. καὶ γὰρ οὗτος ἅπασι τούτοις, οἷς ἄν τις μέγαν 
αὐτὸν ἡγήσαιτο, τοῖς πολέμοις καὶ ταῖς στρατείαις, ἔτ᾽ 
ἐπισφαλεστέραν [ἢ ὑπῆρχε φύσει] κατεσκεύακεν αὑτῷ. 
μὴ γὰρ οἴεσθ᾽ ὦ ἄνδρες ᾿4δηναῖοι, τοῖς αὐτοῖς Φίλιπ- 
πόν τε χαίρειν καὶ τοὺς ἀρχομένους, ἀλλ᾽ ὁ μὲν δόξης 
ἐπιθυμεῖ καὶ τοῦτ᾽ ἐζήλωκε, καὶ προῄρηται πράττων 
καὶ κινδυνεύων ἂν συμβῇ παθεῖν, τὴν τοῦ διαπρά- 
ξασθαι ταῦϑ’ ἃ μηδεὶς πώποτ᾽ ἄλλος Μακεδόνων δόξαν 
ἀντὶ τοῦ ξῆν [ἀσφαλῶς] ἡρημένορ᾽ τοῖς δὲ τῆς μὲν 
φιλοτιμίας τῆς ἀπὸ τούτων οὐ μέτεστι, κοπτόμενοι δ᾽ 
ἀεὶ ταῖς στρατείαις ταύταις ταῖς ἄνω κάτω λυποῦνται 
καὶ συνεχῶς ταλαιπωροῦσιν, οὔτ᾽ ἐπὶ τοῖς ἔργοις οὔτ᾽ 
ἐπὶ τοῖς αὑτῶν ἰδίοις ἑώμενοι διατρίβειν, οὔϑ᾽ ὅσ᾽ 
ἂν ποιήσωσιν οὕτως ὅπως ἂν δύνωνται, ταῦτ᾽ ἔχοντες 
διαϑέσϑαι, κεκλειμένων τῶν ἐμπορίων τῶν ἐν τῇ χώρα 
διὰ τὸν πόλεμον. οἱ μὲν οὖν πολλοὶ Μακεδόνων πῶς 
ἔχουσι Φιλίππῳ, ἐκ τούτων ἄν τις σκέψαιτ᾽ οὐ χαλε- 
πῶς) οἳ δὲ δὴ περὶ αὐτὸν ξένοι καὶ πεξέταιροι, δόξαν 
μὲν ἔχουσ᾽ ὡς εἰσὶ ϑαυμαστοὶ καὶ συγκεκροτημένοι τὰ 
τοῦ πολέμου, ὡς δ᾽ ἐγὼ τῶν ἐν αὐτῇ τῇ χώρα γεγε- 

νημένων τινὸς ἤκουον ἀνδρός, οὐδαμῶς οἵου ψεύδε- 
σϑαι, οὐδένων εἰσὶν βελτίους. εἰ μὲν γάρ τις ἀνήρ 
ἐστιν ἐν αὐτοῖς οἷος ἔμπειρος πολέμου καὶ ἀγώνων, 
τούτους μὲν φιλοτιμίᾳ πάντας ἀπωϑεῖν αὐτὸν ἔφη, 
βουλόμενον πάνθ’ αὑτοῦ δοκεῖν εἶναι τἄργα’ πρὸς γὰρ 
αὖ τοῖς ἄλλοις καὶ τὴν φιλοτιμύαν ἀνυπέρβλητον εἶναι" 
εἰ δέ τις σώφρων ἢ δίκαιος ἄλλως, τὴν καθ᾽ ἡμέραν 
ἀκρασίαν τοῦ βίου καὶ µέθην καὶ κορδακισμοὺς οὐ 
δυνάμενος φέρειν, παρεῶσθαι καὶ ἐν οὐδενὸς εἶναι 
μέρει τὸν τοιοῦτον. λοιποὺς δὴ περὶ αὐτὸν εἶναι λῃ- 
στὰς καὶ κόλακας καὶ τοιούτους ἀνϑρώπους, οἵους µε- 
ϑυσϑέντας ὀρχεῖσθαι τοιαῦτα, οἷ ἐγὼ νῦν ὀκνῶ πρὸς 
ὑμᾶς ὀνομάσαι. δῆλον δ᾽ ὅτι ταῦτ᾽ ἐστὶν ἀληϑῆ" καὶ 
γὰρ οὓς ἐνθένδε πάντες ἀπήλαυνον, ὡς πὀλὺ τῶν ϑαυ- 
ματοποιῶν ἀσελγεστέρους ὄντας, Καλλίαν ἐκεῖνον τὸν 
δημόσιον [καὶ τοιούτους ἀνϑρώπους], μίμους γελοίων 
καὶ ποιητὰς αἰσχρῶν ἀσμάτων, ὧν εἰς τοὺς συνόντας 
ποιοῦσιν ἕνεκα τοῦ γελασϑῆναι, τούτους ἀγαπᾷ καὶ 
περὶ αὑτὸν ἔχει. καίτοι ταῦτα, καὶ εἰ μικρά τις ἡγεῖ- 
ται, μεγάλ᾽ ὦ ἄνδρες ᾿ἀϑηναῖοι δείγματα τῆς ἐκείνου 
γνώμης καὶ κακοδαιμονίας ἐστὶν τοῖς εὖ φρονοῦσιν. 
ἀλλ᾽ οἶμαι νῦν μὲν ἐπισκοτεῖ τούτοις τὸ κατορϑοῦν᾽ 
αἱ γὰρ εὐπραξίαι δειναὶ συγκρύψαι τὰ τοιαῦτ᾽ ὀνείδη’ 
εἰ δέ τι πταίσει, τότ᾽ ἀκριβῶς αὐτοῦ πάντ᾽ ἐξετασθή- 
σεται. δοκεῖ δ᾽ ἔμοιγ᾽ ὦ ἄνδρες ᾿4θηναῖοι δείξειν οὐκ 
εἰς μακράν, ἂν οἵ τε ϑεοὶ ϑέλωσι καὶ ὑμεῖς βούλησϑε. 
ὥσπερ γὰρ ἐν τοῖς σώμασιν, τέως μὲν ἂν ἐρρωμένος 
ᾖ τις οὐδὲν ἐπαισϑάνεται, ἐπὰν δ᾽ ἀρρώστημά τι συμβῇ 
πάντα κινεῖται, κἂν ῥῆγμα, κἂν στρέμμα, κἂν ἄλλο τι 
τῶν ὑπαρχόντων σαϑρῶν ᾖ, οὕτω καὶ τῶν πόλεων καὶ 
τῶν τυράννων, ἕως μὲν ἂν ἔξω πολεμῶσ᾽ ἀφανῆ τὰ 

κακὰ [τοῖς πολλοῖς] ἐστιν, ἐπειδὰν δ᾽ ὅμορος πόλεμος 
συμπλακῇ πάντ᾽ ἐποίησεν ἔκδηλα. 

Εἰ δέ τις ὑμῶν ὦ ἄνδρες ᾿αϑηναῖοι τὸν Φίλιπ- 
πον εὐτυχοῦνϑ᾽ ὁρῶν φοβερὸν προσπολεμῆσαι νομίξει, 
σώφρονος μὲν ἀνϑρώπου λογισμῷ χρῆται᾽ μεγάλη γὰρ 
ῥοπή, μᾶλλον δ᾽ ὅλον ἡ τύχη παρὰ πάντ᾽ ἐστὶ τὰ τῶν 
ἀνθρώπων πράγματα’ οὐ μὴν ἀλλ᾽ ἔγωγ᾽, εἴ τις αἵρεσίν 
μοι δοίη, τὴν τῆς ἡμετέρας πόλεως τύχην ἂν ἑλοίμην, 
ἐθελόντων ἃ προσήκει ποιεῖν ὑμῶν καὶ κατὰ μικρόν, 
ἢ τὴν ἐκείνου: πολὺ γὰρ πλείους ἀφορμὰς εἰς τὸ τὴν 
παρὰ τῶν ϑεῶν εὔνοιαν ἔχειν ὁρῶ, ὑμῖν οὔσας ἢ 
᾽κείνῳ. ἀλλ᾽ οἶμαι καϑήμεϑ᾽ οὐδὲν ποιοῦντες" οὐκ ἔνι 
δ᾽ αὐτὸν ἀργοῦντ᾽ οὐδὲ φίλοις ἐπιτάττειν ὑπὲρ αὑτοῦ 
τι ποιεῖν, μή τί γε δὴ ϑεοῖς. οὐ δὴ ϑαυμαστόν, εἰ 
[στρατευόμενος καὶ] πονῶν ἐκεῖνος καὶ παρὼν ἐφ᾽ 
ἅπασι καὶ μήτε καιρὸν μήϑ᾽ ὥραν παραλείπων, ἡμῶν 
μελλόντων καὶ ψηφιζομένων καὶ πυνϑανομένων περι- 
γίγνεται. οὐδὲ ϑαυμάξω τοῦτ᾽ ἐγώ: τοὐναντίον γὰρ 
ἂν ἦν ϑαυμαστόν, εἰ μηδὲν ποιοῦντες ἡμεῖς τοῦ πάντα 
ποιοῦντος περιῆμεν. ἀλλ᾽ ἐκεῖνο ϑαυμάξω, εἰ 4ακε- 
δαιμονίοις μέν ποτε [ὦ ἄνδρες ᾿ἀαϑηναῖοι] ὑπὲρ τῶν 
Ἑλληνικῶν δικαίων ἀντήρατε, καὶ πόλλ᾽ ἰδίᾳ πλεο- 
νεκτῆσαι πολλάκις ὑμῖν ἐξὺν οὐκ ἠθελήσατε, ἀλλ᾽ ἵν᾽ 
οἳ ἄλλοι τύχωσι τῶν δικαίων, τὰ ὑμέτερ᾽ αὐτῶν ἀνη- 
λίσκετ᾽ εἰσφέροντες, καὶ προεκινδυνεύετε στρατευό- 
μενοι, νυνὶ δ᾽ ὀκνεῖς᾽ ἐξιέναι καὶ μέλλετ᾽ εἰσφέρειν 
ὑπὲρ τῶν ὑμετέρων αὐτῶν κτημάτων, καὶ τοὺς μὲν 
ἄλλους σεσώκατε πολλάκις πάντας καὶ καθ ἕν᾽ αὐτῶν 
ἐν μέρει, τὰ δ᾽ ὑμέτερ᾽ αὐτῶν ἀπολωλεκότες κάθησδε. 
ταῦτα ϑαυμάξω, κἄτι πρὸς τούτοις, εἰ μηδεὶς ὑμῶν ὦ 
ἄνδρες ᾽4θηναῖοι δύναται λογίσασϑαι, πόσον πολεμεῖτε 

χρόνον Φιλίππῳ, καὶ τί ποιούντων ὑμῶν ὁ χρόνος 
διελήλυθεν οὗτος. ἴστε γὰρ δήπου τοῦϑ᾽ ὅτι μελλόν- 
των, ἑτέρους τινὰς ἐλπιξόντων πράξειν, αἰτιωμένων 
ἀλλήλους, κρινόντων, πάλιν ἐλπιξόντων, σχεδὸν ταῦθ” 
ἅπερ νυνὶ ποιούντων, ἅπας ὁ χρόνος διελήλυθεν. εἶϑ᾽ 
οὕτως ἀγνωμόνως ἔχετ᾽ ὦ ἄνδρες ᾿ἀϑηναῖοι, ὥστε δι 
ὧν ἐκ χρηστῶν φαῦλα τὰ πράγματα τῆς πόλεως γέγονεν, 
διὰ τούτων ἐλπίξετε τῶν αὐτῶν [πράξεων] ἐκ φαύλων 
αὐτὰ χρηστὰ γενήσεσθαι; ἀλλ᾽ οὔτ᾽ εὔλογον οὔτ᾽ ἔχον 
ἐστὶ φύσιν τοῦτό γε' πολὺ γὰρ ῥᾷον ἔχοντας φυλάττειν 
ἢ κτήσασθαι πάντα πέφυκεν. νῦν δ᾽ ὅ τι μὲν φυλά- 
ἔομεν, οὐδέν ἐσθ᾽ ὑπὸ τοῦ πολέμου λοιπὸν τῶν πρό- 
τερον, κτήσασϑαι δὲ δεῖ. αὐτῶν οὖν ἡμῶν ἔργον τοῦτ᾽ 
ἤδη. φημὶ δὴ δεῖν εἰσφέρειν χρήματα, αὐτοὺς ἐξιέναι 
προϑύμως, μηδέν᾽ αἰτιᾶσθαι πρὶν ἂν τῶν πραγμάτων 
κρατήσητε, τηνικαῦτα δ᾽ ἀπ᾽ αὐτῶν τῶν ἔργων κρί- 
ναντας, τοὺς μὲν ἀξίους ἐπαίνου τιμῶν, τοὺς δ᾽ ἀδι- 
κοῦντας κολάξειν, τὰς προφάσεις δ᾽ ἀφελεῖν καὶ τὰ 
καθ ὑμᾶς ἐλλείμματα' οὐ γὰρ ἔστι πικρῶς ἐξετάσαι 
τί πέπρακται τοῖς ἄλλοις, ἂν μὴ παρ᾽ ὑμῶν αὐτῶν 
πρῶτον ὑπάρξῃ τὰ δέοντα. τύνος γὰρ εἵνεκ᾽ ὦ ἄνδρες 
᾽άθηναῖοι νομύξετε, τοῦτον μὲν φεύγειν τὸν πόλεμον 
πάντας ὅσους ἂν ἐκπέμψητε στρατηγούς, ἰδίους δ᾽ 
εὑρίσκειν πολέμους, εἰ δεῖ τι τῶν ὄντων καὶ περὶ τῶν 
στρατηγῶν εἰπεῖν; ὅτι ἐνταῦθα μέν ἐστι τἆϑλ᾽ ὑπὲρ 
ὧν ἐστιν ὁ πόλεμος ὑμέτερα, [μφίπολις] κἂν ληφϑῇ 
παραχρῆμ᾽ ὑμεῖς κομιεῖσθε: οἳ δὲ κίνδυνοι τῶν ἐφε- 
στηκότων ἴδιοι, μισϑὸς δ᾽ οὐκ ἔστιν: ἐκεῖ δὲ κίνδυνοι 
μὲν ἐλάττους, τὰ δὲ λήμματα τῶν ἐφεστηκότων καὶ 
τῶν στρατιωτῶν, 4άμψακος, Σίγειον, τὰ πλοῖ᾽ ἃ συ- 
λῶσιν. ἐπ᾿ οὖν τὸ λυσιτελοῦν αὑτοῖς ἕκαστοι χωροῦσιν. 

ὑμεῖς δ᾽, ὅταν μὲν εἰς τὰ πράγματ᾽ ἀποβλέψητε φαύλως 
ἔχοντα, τοὺς ἐφεστηκότας κρίνετε, ὅταν δὲ δόντες λόγον 
τὰς ἀνάγκας ἀκούσητε ταύτας, ἀφίετε. περίεστι τοίνυν 
ὑμῖν ἀλλήλοις ἐρίξειν καὶ διεστάναι, τοῖς μὲν ταῦτα 
πεπεισμένοις, τοῖς δὲ ταῦτα, τὰ κοινὰ δ᾽ ἔχειν φαύλως. 
πρότερον μὲν γὰρ ὦ ἄνδρες ᾿αϑηναῖοι κατὰ συμμο- 
ρίας εἰσεφέρετε, νυνὶ δὲ πολιτεύεσϑε [κατὰ συμμορίας]. 
ῥήτωρ ἡγεμὼν καὶ στρατηγὸς [ὑπὸ τούτῳ] καὶ οἳ βοη- 
σόμενοι τριακόσιοι" οἳ δ᾽ ἄλλοι προσνενέµησθε [οἳ μὲν 
ὡς τούτους, οἳ δ᾽ ὥς ἐκείνους]. δεῖ δὴ ταῦτ᾽ ἐπανέν- 
τας καὶ ὑμῶν αὐτῶν ἔτι καὶ νῦν γενομένους, κοινὸν 
καὶ τὸ βουλεύεσθαι [καὶ τὸ λέγειν] καὶ τὸ πράττειν 
ποιῆσαι. εἰ δὲ τοῖς μὲν ὥσπερ ἐκ τυραννίδος ὑμῶν 
ἐπιτάττειν ἀποδώσετε, τοῖς δ᾽ ἀναγκάξεσθαι τριηραρ- 
χεῖν, εἰσφέρειν, [στρατεύεσϑαι,] τοῖς δὲ ψηφίζεσθαι 
κατὰ τούτων μόνον, ἄλλο δὲ μηδ᾽ ὁτιοῦν συμπονεῖν, 
οὐχὶ γενήσεται τῶν δεόντων ἡμῖν οὐδὲν ἐν καιρῷ" τὸ 
γὰρ ἠδικημένον ἀεὶ μέρος ἐλλείψει, εἶθ᾽ ὑμῖν τούτους 
κολάξειν ἀντὶ τῶν ἐχϑρῶν ἐξέσται. λέγω δὴ κεφάλαιον, 
πάντας εἰσφέρειν ἀφ᾽ ὅσων ἕκαστος ἔχει τὸ ἴσον" πάν- 
τας ἐξιέναι κατὰ μέρος, ἕως ἂν ἅπαντες στρατεύσησϑθε" 
πᾶσι τοῖς παριοῦσι λόγον διδόναι, καὶ τὰ βέλτισϑ᾽ ὧν 
ἂν ἀκούσηϑ᾽ αἱρεῖσθαι, μὴ ἂν ὁ δεῖν᾽ ἢ ὁ δεῖν᾽ εἴπῃ. 
κἂν ταῦτα ποιῆτε; οὐ τὸν εἰπόντα μόνον παραχρῆμ᾽ 
ἐπαινέσεσθε, ἀλλὰ καὶ ὑμᾶς αὐτοὺς ὕστερον, βέλτιον 
τῶν ὅλων πραγμάτων ὑμῖν ἐχόντων. 

Ἔπεμψαν βοήϑειαν τοῖς Ὀλυνϑίοις οἳ ᾽4θηναῖοι, καί 
τι κατορϑοῦν ἔδοξαν δι᾽ αὐτῆς, καὶ ταῦτ᾽ αὐτοῖς ἀπηγγέλ- 
λετο. ὁ δὲ δῆμος περιχαρής, οὗ τε ῥήτορες παρακαλοῦσιν 
ἐπὶ τιμωρίαν Φιλίππου. δέδοικε τοίνυν ὁ Δημοσθένης, μὴ 
ϑαρρήσαντες, ὡς τὰ πάντα νενικηκότες καὶ ἱκανὴν βοήθειαν 
πεποιημένοι τοῖς Ὀλυνϑίοις, τῶν λοιπῶν ὀλιγωρήσωσι. διὰ 
τοῦτο παρελϑὼν ἐπικόπτει τὴν ἀλαξονείαν αὐτῶν καὶ πρὸς 
εὐλάβειαν σώφρονα τὴν γνώμην μεϑίστησι, λέγων οὐ περὶ 
τῆς Φιλίππου τιμωρίας νῦν αὐτοῖς εἶναι τὸν λόγον, ἀλλὰ 
περὶ τῆς τῶν συμμάχων σωτηρίας οἶδε γὰρ ὅτι καὶ ᾿4ϑη- 
ναῖοι καὶ ἄλλοι πού τινες τοῦ μὲν μὴ τὰ οἰκεῖα προέσθαι 
ποιοῦνται φροντίδα, περὶ δὲ τὸ τιμωρήσασθαι τοὺς ἐναν- 
τίους ἧττον σπουδάξουσιν. ἐν δὲ τούτῳ τῷ λόγῳ καὶ τῆς 
περὶ τῶν ϑεωρικῶν χρημάτων συμβουλῆς φανερώτερον ἅπτε- 
ται, καὶ ἀξιοῖ λυϑῆναι τοὺς νόμους τοὺς ἐπιτιϑέντας ζη- 
μίαν τοῖς γράψασιν αὐτὰ γενέσθαι στρατιωτικά, ἵν᾽ ἀδεὲς ᾖ 
τὸ συμβουλεύειν τὰ βέλτιστα. παραινεῖ δὲ καὶ ὅλως πρὸς 
τὸν τῶν προγόνων ζῆλον ἀναστῆναι καὶ στρατεύεσθαι σώ- 
μασιν οἰκείοις, καὶ ἐπιτιμήσει πολλῇ κέχρηται κατὰ τοῦ δή- 
µου 9’ ὡς ἐκλελυμένου καὶ τῶν δημαγωγῶν ὥς οὖκ ὀρθῶς 
προϊσταμένων τῆς πόλεως. 


Οὐχὶ ταὐτὰ παρύσταταί μοι γιγνώσκειν ὦ ἄνδρες 
᾿4θηναῖοι, ὅταν τ᾽ εἰς τὰ πράγματ᾽ ἀποβλέψω, καὶ 
ὅταν πρὸς τοὺς λόγους οὓς ἀκούω" τοὺς μὲν γὰρ λό- 
γους περὶ τοῦ τιμωρήσασθαι Φίλιππον ὁρῶ γιγνο- 
μένους, τὰ δὲ πράγματ᾽ εἰς τοῦτο προήκοντα, ὥσθ’ 
ὅπως μὴ πεισόμεθ᾽ αὐτοὶ πρότερον κακῶς σκέψασϑαι 
δέον. οὐδὲν οὖν ἄλλο μοι δοκοῦσιν οἳ τὰ τοιαῦτα 

λέγοντες, ἢ τὴν ὑπόϑεσιν, περὶ ἧς βουλεύεσθε, οὐχὶ 
τὴν οὖσαν παριστάντες ὑμῖν ἁμαρτάνειν. ἐγὼ δ᾽ ὅτι 
μέν ποτ᾽ ἐξῆν τῇ πόλει καὶ τὰ αὑτῆς ἔχειν ἀσφα- 
λῶς καὶ Φίλιππον τιμωρήσασθαι, μάλ᾽ ἀκριβῶς οἶδα: 
ἐπ᾽ ἐμοῦ γὰρ, οὐχὶ πάλαι γέγονεν ταῦτ᾽ ἀμφότερα" 
νῦν μέντοι πέπεισμαι τοῦϑ᾽ ἱκανὸν προλαβεῖν ἡμῖν 
εἶναι τὴν πρώτην, ὅπως τοὺς συμμάχους σώσομεν. 
ἐὰν γὰρ τοῦτο βεβαίως ὑπάρξῃ, τότε καὶ περὶ τοῦ τύνα 
τιμωρήσεταί τις καὶ ὃν τρόπον ἐξέσται σκοπεῖν' πρὶν 
δὲ τὴν ἀρχὴν ὀρϑῶς ὑποϑέσϑαι, μάταιον ἡγοῦμαι περὶ 
τῆς τελευτῆς ὀντινοῦν ποιεῖσθαι λόγον. 

Ὁ μὲν οὖν παρὼν καιρὸς [εἶπερ ποτὲ] πολλῆς 
φροντίδος καὶ βουλῆς δεῖται. ἐγὼ δ᾽ οὐχ ὅ τι χρὴ 
[περὶ τῶν παρόντων] συμβουλεῦσαι, χαλεπώτατον ἡγοῦ- 
μαι, ἀλλ᾽ ἐκεῖν᾽ ἀπορῶ, τίνα χρὴ τρόπον ὦ ἄνδρες 
᾿αθηναῖοι πρὸς ὑμᾶς [περὶ αὐτῶν] εἰπεῖν. πέπεισμαι 
γὰρ ἐξ ὧν καὶ παρὼν καὶ ἀκούων σύνοιδα, τὰ πλείω 
τῶν πραγμάτων ἡμᾶς ἐκπεφευγέναι τῷ μὴ βούλεσθαι 
τὰ δέοντα ποιεῖν, ἢ τῷ μὴ συνιέναι. ἀξιῶ δ᾽ ὑμᾶς, ἂν 
μετὰ παρρησίας ποιῶμαι τοὺς λόγους, ὑπομένειν τοῦτο, 
ϑεωροῦντας εἰ τἀληϑῆ λέγω καὶ διὰ τοῦθ’, ἵνα τὰ 
λοιπὰ βελτίω γένηται' ὁρᾶτε γάρ, ὡς ἐκ τοῦ πρὸς 
χάριν δημηγορεῖν ἐνίους, εἰς πᾶν προελήλυϑεν μοχϑη- 
ρίας τὰ παρόντα. 

᾿Αναγκαῖον δ᾽’ ὑπολαμβάνω μικρὰ τῶν γεγενημέ- 
νῶν πρῶτον ὑμᾶς ὑπομνῆσαι. μέμνησϑ᾽ ὦ ἄνδρες 4θη- 
ναῖοι, ὅτ᾽ ἀπηγγέλϑη Φίλιππος ὑμῖν ἐν Θράκῃ, τρίτον 
ἢ τέταρτον ἔτος τουτί, '᾿Ηραῖον τεῖχος πολιορκῶν. τότε 
τοίνυν μὴν μὲν ἦν μαιμακτηριών, πολλῶν δὲ λόγων 
καὶ ϑορύβου γιγνομένου παρ᾽ ὑμῖν, ἐψηφίσασϑε τετ- 
ταράκοντα τριήρεις καϑέλκειν, καὶ τοὺς μέχρι πέντε 

καὶ τετταράκοντ᾽ ἐτῶν αὐτοὺς ἐμβαίνειν, καὶ τάλανϑ᾽ 

6 ἑξήκοντ᾽ εἰσφέρειν. καὶ μετὰ ταῦτα διελθόντος τοῦ 
ἐνιαυτοῦ τούτου, ἑκατομβαιὼν, μεταγειτνιὼν, βοήδρο- 
μιών" τούτου τοῦ μηνὸς μόγις μετὰ τὰ μυστήρια, δέκα 
ναῦς ἀπεστείλατ᾽ ἔχοντα κενὰς Χαρίδημον καὶ πέντε 80 
τάλαντ᾽ ἀργυρίου. ὡς γὰρ ἠγγέλθη Φίλιππος ἀσϑε- 
νῶν ἢ τεθνεώς, ἦλθε γὰρ ἀμφότερα, οὐκέτι καιρὸν 
οὐδένα τοῦ βοηϑεῖν νομίσαντες, ἀφεῖτ᾽ ὦ ἄνδρες ᾿{ϑη- 
φαῖοι τὸν ἀπόστολον. ἦν δ᾽ οὗτος ὁ καιρὸς αὐτός: εἰ 
γὰρ τότ᾽ ἐκεῖσ᾽ ἐβοηϑήσαμεν, ὥσπερ ἐψηφισάμεθα, προ- 
ϑύμως, οὐκ ἂν ἠνώχλει νῦν ἡμῖν ὁ Φίλιππος σωδείς. 

6 Τὰ μὲν δὴ τότε πραχϑέντ᾽ οὐκ ἂν ἄλλως ἔχοι' 

νῦν δ᾽ ἑτέρου πολέμου καιρὸς ἥκει τις, δι᾽ ὃν καὶ 

περὶ τούτων ἐμνήσϑην, ἵνα μὴ ταὐτὰ πάϑητε. τί δὴ 
χρησόμεθ᾽ ὦ ἄνδρες ᾿«ϑηναῖοι τούτῳ; εἰ γὰρ μὴ βοη- 
ϑήσετε παντὶ σϑένει κατὰ τὸ δυνατόν, ϑεάσασϑ᾽ ὃν 
τρόπον ὑμεῖς ἐστρατηγηκότες πάντ᾽ ἔσεσθε Φιλίππῳ. 
ὑπῆρχον Ὀλύνθιοι δύναμίν τινα κεκτημένοι, καὶ διέ- 
κειϑ᾽ οὕτω τὰ πράγματα' οὔτε Φίλιππος ἐϑάρρει τού- 
τους οὔϑ᾽ οὗτοι Φίλιππον. ἐπράξαμεν ἡμεῖς κἀκεῖνοι 
πρὸς ἡμᾶς εἰρήνην: ἦν τοῦϑ᾽ ὥσπερ ἐμπόδισμά τι τῷ 

Φιλίππῳ καὶ δυσχερές, πόλιν μεγάλην ἐφορμεῖν τοῖς 

ἑαυτοῦ καιροῖς διηλλαγμένην πρὸς ἡμᾶς. ἐκπολεμῆσαι 

δεῖν ὤμεϑα τοὺς ἀνϑρώπους ἐκ παντὸς τρόπου, καὶ 
ἅπαντες ἐθρύλουν τοῦτο" πέπρακται νυνὶ τοῦϑ᾽ ὁπωσ- 

8 δήποτε. τί οὖν ὑπόλοιπον ὦ ἄνδρες ᾿Δθηναῖοι, πλὴν 
βοηϑεῖν ἐρρωμένως καὶ προϑύμως; ἐγὼ μὲν οὐχ ὁρῶ: 
χωρὶς γὰρ τῆς περιστάσης ἂν ἡμᾶς αἰσχύνης, εἰ κα- 
ϑυφείμεϑά τι [τῶν πραγμάτων], οὐδὲ τὸν φόβον ὦ 
ἄνδρες ᾿ἀϑηναῖοι μικρὸν δρῶ τὸν τῶν μετὰ ταῦτα, 
ἐχόντων μὲν ὡς ἔχουσι Θηβαίων ἡμῖν, ἀπειρηκότων 

δὲ χρήμασιν Φωκέων, μηδενὸς δ᾽ ἐμποδὼν ὄντος΄ Φι- 
λίππῳ, τὰ παρόντα καταστρεψαμένω πρὸς ταῦτ᾽ ἐπι- 
κλῖναι [τὰ πράγματα]. ἀλλὰ μὴν εἴ τις ὑμῶν εἰς τοῦτ᾽ δι 
ἀναβάλλεται ποιῆσαι τὰ δέοντα, ἰδεῖν ἐγγύϑεν βού- 
λεται τὰ δεινά, ἐξὸν ἀκούειν ἄλλοϑι γιγνόμενα, καὶ 
βοηϑοὺς ἑαυτῷ ζητεῖν, ἐξὸν νῦν ἑτέροις αὐτὸν βοηϑεῖν" 
ὅτι γὰρ εἰς τοῦτο περιστήσεται τὰ πράγματα, ἐὰν τὰ 
παρόντα προώμεϑα, σχεδὸν: ἴσμεν ἅπαντες δήπου. 
᾿Αλλ ὅτι μὲν δὴ δεῖ βοηϑεῖν, εἴποι τις ἄν, 
πάντες ἐγνώκαμεν, καὶ βοηϑήσομεν: τὸ δ᾽ ὅπως, 
τοῦτο λέγε. μὴ τοίνυν ὦ ἄνδρες ᾿ἀϑηναῖοι ϑαυμά- 
σητε, ἂν παράδοξον εἴπω τι τοῖς πολλοῖς. νομοϑέτας 
καϑίσατε. ἐν δὲ τούτοις μὴ ϑῆσϑε νόμον μηδένα 
(εἰσὶ γὰρ ὑμῖν ἱκανοί), ἀλλὰ τοὺς εἰς τὸ παρὸν βλά- 
πτοντας ὑμᾶς λύσατε. λέγω δὲ τοὺς περὶ τῶν 8εω- 
ρικῶν, σαφῶς οὑτωσί, καὶ τοὺς περὶ τῶν στρατευο- 
μένων ἐνίους, ὧν οἳ μὲν τὰ στρατιωτικὰ τοῖς οἴκοι 
μένουσι διανέμουσι ϑεωρικά, οἳ δὲ τοὺς ἀτακτοῦντας 
ἀθώους καϑιστᾶσιν, εἶτα καὶ τοὺς τὰ δέοντα ποιεῖν 
βουλομένους ἀϑυμοτέρους ποιοῦσιν. ἐπειδὰν δὲ ταῦτα' 
λύσητε, καὶ τὴν τοῦ τὰ βέλτιστα λέγειν ὁδὸν παράσχητ᾽ 
ἀσφαλῆ, τηνικαῦτα τὸν γράψονϑ᾽ ἃ πάντες ἴσϑ᾽ ὅτι 
συμφέρει ξητεῖτε. πρὶν δὲ ταῦτα πρᾶξαι, μὴ σκοπεῖτε 
τίς εἰπὼν τὰ βέλτισϑ᾽ ὑπὲρ ὑμῶν ὑφ᾽ ὑμῶν ἀπολέσϑαι 
βουλήσεται" οὐ γὰρ εὑρήσετε, ἄλλως τε καὶ τούτου 
μόνου περιγίγνεσϑαι μέλλοντος, παϑεῖν ἀδίκως τι κακὸν 
τὸν ταῦτ᾽ εἰπόντα καὶ γράψαντα, μηδὲν δ᾽ ὠφελῆσαι 
τὰ πράγματα, ἀλλὰ καὶ μᾶλλον εἰς τὸ λοιπὸν ἢ νῦν 
τὸ τὰ βέλτιστα λέγειν φοβερώτερον ποιῆσαι. καὶ λύειν 
γ᾽ ὦ ἄνδρες ᾿4θηναῖοι τοὺς νόμους δεῖ τούτους τοὺς 
αὐτοὺς ἀξιοῦν οἵπερ καὶ τεθείκασιν' οὐ γάρ ἐστι δί- 

καιον. τὴν μὲν χάριν, ἣ πᾶσαν ἔβλαπτε τὴν πόλιν, τοῖς 89 
τότε θεῖδιν ὑπάρχειν, τὴν δ᾽ ἀπέχϑειαν, δι ἧς ἂν 
ἅπαντες ἄμεινον πρόξαιμεν, τῷ νῦν τὰ βέλτιστα εἰπόντι 
ζημίαν γενέσθαι. πρὶν δὲ ταῦτ᾽ εὐτρεπίσαι, μηδαμῶς 

ὦ ἄνδρες ᾿ἀϑηναῖοι μηδέν᾽ ἀξιοῦτε τηλικοῦτον εἶναι 
παρ᾽ ὑμῖν, ὥστε τοὺς νόμους τούτους παραβάντα μὴ 
δοῦναι δύκην, μηδ᾽ οὕτως ἀνόητον, ὥστ᾽ εἰς προῦπτον 
κακὸν αὑτὸν ἐμβαλεῖν. 

14 Οὐ μὴν οὐδ’ ἐκεῖνό γ᾽ ὑμᾶς ἀγνοεῖν δεῖ [ὦ ἄνδρες 
᾿ἀθηναῖοι], ὅτι ψήφισμ᾽ οὐδενὸς ἄξιόν ἐστιν, ἂν μὴ 
προσγένηται τὸ ποιεῖν ἐθέλειν τά γε δόξαντα προ- 
ϑύμως [ὑμᾶς]. εἰ γὰρ αὐτάρκη τὰ ψηφίσματ᾽ ἦν, ἢ 
ὑμᾶς ἀναγκάξειν ἃ προσήκει πράττειν, ἢ περὶ ὧν γρα- 
φείη διαπράξασθαι, οὔτ᾽ ἂν ὑμεῖς, πολλὰ ψηφιξόμενοι, 
μικρὰ μᾶλλον δ᾽ οὐδὲν ἐπράττετε τούτων, οὔτε Φίλιπ- 
πος τοσοῦτον ὑβρύκει χρόνον" πάλαι γὰρ ἂν εἵνεκά γε 

16 ψηφισμάτων ἐδεδώκει δίκην. ἀλλ᾽ οὐχ οὕτω ταῦτ᾽ ἔχει" 
τὸ γὰρ πράττειν τοῦ λέγειν καὶ χειροτονεῖν ὕστερον 
ὃν τῇ τάξει, πρότερον τῇ δυνάμει καὶ κρεῖττόν ἐστιν. 
τοῦτ᾽ οὖν δεῖ προσεῖναι, τὰ δ᾽’ ἄλλ᾽ ὑπάρχει' καὶ γὰρ 
εἰπεῖν τὰ δέοντα παρ᾽ ὑμῖν ὦ ἄνδρες ᾿ἀϑηναῖοι δυνά- 
μενοι, καὶ γνῶναι πάντων ὑμεῖς ὀξύτατοι τὰ ῥηϑέντα, 

16 καὶ πρᾶξαι δὲ δυνήσεσθε νῦν, ἐὰν ὀρϑῶς ποιῆτε. τίνα 
γὰρ χρόνον ἢ τύνα καιρὸν ὦ ἄνδρες ᾿ἀϑηναῖοι τοῦ 
παρόντος βελτίω ξητεῖτε; ἢ πόϑ᾽ ἃ δεῖ πράξετ᾽, εἰ μὴ 
νῦν; οὐχ ἅπαντα μὲν ἡμῶν προείληφε τὰ χωρύ ἄν- 
ϑρωπος, εἰ δὲ καὶ ταύτης κύριος τῆς χώρας γενήσεται, 
πάντων αἴσχιστα πεισόμεϑα; οὐχ οὓς, εἰ πολεμήσαιεν, 
ἑτοίμως σώσειν ὑπισχνούμεθα, οὗτοι νῦν πολεμοῦσιν; 83 
οὐκ ἐχθρός; οὐκ ἔχων τὰ ἡμέτερα; οὐ βάρβαρος; οὐχ 

11 ἂν εἴποι τις; ἀλλὰ πρὸς ϑεῶν πάντ᾽ ἐάσαντες καὶ 

μόνον οὐχὶ κατασκευάσαντες αὐτῷ, τότε τοὺς αἰτίους 
οἵτινές τούτων ζητήσομεν; οὐ γὰρ αὑτοῖς γ᾽ αἴτιοι 
φήσομεν εἶναι, σαφῶς οἶδα τοῦτ᾽ ἐγώ. οὐδὲ γὰρ ἐν 
τοῖς τοῦ πολέμου κινδύνοις τῶν φυγόντων, οὐδεὶς 
ἑαυτοῦ κατηγορεῖ, ἀλλὰ τοῦ στρατηγοῦ καὶ τῶν πλη- 
σίον καὶ πάντων μᾶλλον, ἥττηνται δ᾽ ὅμως διὰ πάντας 
τοὺς φυγόνταρ δήπου: μένειν γὰρ ἐξῆν τῷ κατηγοροῦντι 
τῶν ἄλλων, εἰ δὲ τοῦτ᾽ ἐποίει ἕκαστος, ἐνίκων ἄν. 
καὶ νῦν, οὐ λέγει τις τὰ βέλτιστα; ἀναστὰς ἄλλος 
εἰπάτω, μὴ τοῦτον αἰτιάσθω. ἕτερος λέγει τις βελτίω; 
ταῦτα ποιεῖτ᾽ ἀγαϑῇ τύχῃ. ἀλλ᾽ οὐχ ἡδέα ταῦτα; οὐκέτι 
τοῦϑ᾽ ὁ λέγων ἀδικεῖ. πλὴν εἰ δέον εὔξασθαι παρα- 


λείπει; εὔξασθαι μὲν ὦ ἄνδρες ᾽4θηναῖοι ῥάδιον, εἰς. 


ταὐτὸ πάνϑ᾽ ὅσα βούλεταί τις ἁϑροίσαντ᾽ ἐν ὀλίγῳ' 
ἑλέσϑαι δ᾽, ὅταν περὶ πραγμάτων προτεϑῇ σκοπεῖν, 
οὐκέϑ᾽ ὁμοίως εὔπορον, ἀλλὰ δεῖ τὰ βέλτιστ᾽ ἀντὶ 


τῶν ἡδέων, ἂν μὴ συναμφότερ᾽ ἐξῇ λαμβάνειν. εἰ δέ 


τιο ἡμῖν ἔχει καὶ τὰ ϑεωρικὰ ἐᾶν καὶ πόρους ἑτέρους 
λέγειν στρατιωτικούς, οὐχ οὗτος κρείττων; εἴποι τις 
ἄν. φήμ᾽ ἔγωγε, εἴπερ ἔστιν ὦ ἄνδρες ᾿αϑηναῖοι' ἀλλὰ 
ϑαυμάζω, εἴ τώ ποτ᾽ ἀνθρώπων ἢ γέγον᾽ ἢ γενήσεται, 
ἂν τὰ παρόντ᾽ ἀναλώσῃ πρὸς ἃ μὴ δεῖ, τῶν ἀπόντων 
εὐπορῆσαι πρὸς ἃ δεῖ. ἀλλ᾽ οἶμαι μέγα τοῖς τοιού- 
τοις ὑπάρχει λόγοις ἡ παρ᾽ ἑκάστου βούλησις, διόπερ 
ῥᾷστον ἁπάντων ἐστὶν αὑτὸν ἐξαπατῆσαι' ὃ γὰρ βού- 
λεται, τοῦϑ᾽ ἕκαστος καὶ οἴεται, τὰ δὲ πράγματα πο;- 
λάκιᾳ οὐχ οὕτω πέφυκεν. ὁρᾶτ᾽ οὖν ὦ ἄνδρες ᾿{θη- 
ναῖοι ταῦϑ᾽ οὕτως, ὅπως καὶ τὰ πράγματ᾽ ἐνδέχεται 
καὶ δυνήσεσϑ᾽ ἐξιέναι καὶ μισθὸν ἕξετε. οὔ τοι σῶ- 

φρόνων οὐδὲ γενναίων, λείποντάς τι δι ἔνδειαν χρη- 
μάτων τῶν τοῦ πολέμου, εὐχερῶς τὰ τοιαῦτ᾽ ὀνείδη 

φέρειν, οὐδ᾽ ἐπὶ μὲν Κορινϑύους καὶ Μεγαρέας ἁρπά- 
σαντας τὰ ὅπλα πορεύεσθαι, Φίλιππον δ᾽ ἐᾶν πόλεις 
“Ελληνίδας ἀνδραποδίξεσθαι δι᾽ ἀπορίαν ἐφοδίων τοῖς 
στρατευομένοις. 

Καὶ ταῦτ᾽ οὐχ ἵν᾽ ἀπέχϑωμαί τισιν ὑμῶν, τὴν 
ἄλλως προῄρημαι λέγειν οὐ γὰρ οὕτως ἄφρων οὐδ᾽ 
ἀτυχής εἰμ᾽ ἐγώ, ὥστ᾽ ἀπεχϑάνεσϑαι βούλεσθαι μηδὲν 
ὠφελεῖν νομίζων: ἀλλὰ δικαίου πολίτου κρίνω τὴν τῶν 
πραγμάτων σωτηρίαν ἀντὶ τῆς ἐν τῷ λέγειν χάριτος 
αἱρεῖσθαι. καὶ γὰρ τοὺς ἐπὶ τῶν προγόνων ἡμῶν λέ- 
γοντας ἀκούω, ὥσπερ ἴσως καὶ ὑμεῖς, οὓς ἐπαινοῦσιν 
μὲν οἳ παριόντες ἅπαντες, μιμοῦνται δ᾽ οὐ πάνυ, τούτῳ 
τῷ ἔϑει καὶ τῷ τρόπῳ τῆς πολιτείας χρῆσθαι, τὸν 
᾿Αριστείδην ἐκεῖνον, τὸν Νικίαν, τὸν ὁμώνυμον τὸν 
ἐμαυτοῦ, τὸν Περικλέα. ἐξ οὗ δ᾽ οἱ διερωτῶντες ὑμᾶς 
οὗτοι πεφήνασι ῥήτορες ωτί βούλεσϑε; τύ γράψω; τί 
ὑμῖν χαρίσωμαι» προπέποται [τῆς παραυτίκα χάριτος] 
τὰ τῆς πόλεως πράγματα καὶ τοιαυτὶ συμβαύνει, καὶ τὰ 
μὲν τούτων πάντα καλῶς ἔχει, τὰ δ᾽ ὑμέτερ᾽ αἰσχρῶς. 
καίτοι σκέψασϑ᾽ ὦ ἄνδρες 4θηναῖοι, ἅ τις ἂν κεφάλαι᾽ 
εἰπεῖν ἔχοι τῶν τ᾽ ἐπὶ τῶν προγόνων ἔργων καὶ τῶν 
ἐφ᾽ ὑμῶν. ἔσται δὲ βραχὺς καὶ γνώριμος ὑμῖν ὁ Λόγος” 
οὐ γὰρ ἀλλοτρίοις ὑμῖν χρωμένοις παραδείγμασιν, ἀλλ᾽ 
οὐχείοις ὦ ἄνδρες ᾿4θηναῖοι, εὐδαίμοσιν ἔξεστιν γενέ- 
σθαι. ἐκεῖνοι τοίνυν, οἷς οὐκ ἐχαρίξονϑ᾽ οἱ λέγοντες 
οὐδ᾽ ἐφίλουν [αὐτοὺς] ὥσπερ [ὑμᾶς] οὗτοι, πέντε μὲν 
καὶ τετταράκοντ᾽ ἔτη τῶν Ἑλλήνων ἦρξαν ἑκόντων, 
πλείω δ᾽ ἢ μύρια τάλαντ᾽ εἰς τὴν ἀκρόπολιν ἀνήγαγον, 
ὑπήκουεν δ᾽ ὁ ταύτην τὴν χώραν ἔχων αὐτοῖς βασι- 
λεύς, ὥσπερ ἐστὶ προσῆκον βάρβαρον Ἕλλησι, πολλὰ δὲ 
καὶ καλὰ καὶ πεξῇ καὶ ναυμαχοῦντες ἔστησαν τρόπαι᾽ 

αὐτοὶ στρατευόμενοι, μόνοι δ᾽ ἀνθρώπων κρείττω τὴν 


ἐπὶ τοῖς ἔργοις δόξαν τῶν φϑονούντων κατέλιπον. ἐπὶ - 


μὲν δὴ τῶν Ἑλληνικῶν ἦσαν τοιοῦτοι' ἐν δὲ τοῖς κατὰ 
τὴν πόλιν αὐτὴν ϑεάσασϑ᾽ ὁποῖοι, ἔν τε τοῖς κοινοῖς 
κὰν τοῖς ἰδίοις. δημοσίᾳ μὲν τοίνυν οἰκοδομήματα καὶ 
κάλλη τοιαῦτα καὶ τοσαῦτα κατεσκεύασαν ἡμῖν ἱερῶν 
καὶ τῶν ἐν τούτοις ἀναϑημάτων, ὥστε μηδενὶ τῶν ἐπι- 
γιγνομένων ὑπερβολὴν λελεῖφϑαι' ἰδίᾳ δ᾽ οὕτω σώ- 
φρονες ἦσαν καὶ σφόδρ᾽ ἐν τῷ τῆς πολιτείας ἤθει μέ- 
νοντες, ὥστε τὴν ᾿άριστείδου καὶ τὴν Μιλτιάδου καὶ 
τῶν τότε λαμπρῶν οἰκίαν, εἴ τις ἄρ᾽ οἶδεν ὑμῶν ὁποία 
ποτ᾽ ἐστίν, ὁρᾷ τῆς τοῦ γείτονος οὐδὲν σεμνοτέραν 
οὖσαν' οὐ γὰρ εἰς περιουσίαν ἐπράττετ᾽ αὐτοῖς τὰ τῆς 
πόλεως, ἀλλὰ τὸ κοινὸν αὔξειν ἕκαστος ᾧετο δεῖν. ἐκ 
δὲ τοῦ τὰ μὲν Ἑλληνικὰ πιστῶς, τὰ δὲ πρὸς τοὺς 
ϑεοὺς εὐσεβῶς, τὰ δ᾽ ἐν αὑτοῖς ἴσως διοικεῖν, μεγάλην 
εἰκότως ἐκτήσαντ᾽ εὐδαιμονίαν. τότε μὲν δὴ τοῦτον 
τὸν τρόπον εἶχε τὰ πράγματ᾽ ἐκείνοις, χρωμένοις οἷς 
εἶπον προστάταις" νυνὶ δὲ πῶς ἡμῖν ὑπὸ τῶν χρηστῶν 
τούτων τὰ πράγματ᾽ ἔχει; ἆρά γ᾽ ὁμοίως ἢ παραπλη- 
σίως; οἷς --- τὰ μὲν ἄλλα σιωπῶ, πόλλ᾽ ἂν ἔχων εἰπεῖν, 
ἀλλ᾽ ὅσης ἅπαντες ὁρᾶτ᾽ ἐρημίας ἐπειλημμένοι, [καὶ] 
ακεδαιμονίων [μὲν] ἀπολωλότων, Θηβαίων δ᾽ ἀσχό- 
λων ὄντων, τῶν δ᾽ ἄλλων οὐδενὸρ ὄντος ἀξιόχρεω περὶ 
τῶν πρωτείων ἡμῖν ἀντιτάξασθαι, ἐξὸν ἡμῖν καὶ τὰ 
ἡμέτερ᾽ αὐτῶν ἀσφαλῶς ἔχειν καὶ τὰ τῶν ἄλλων δί- 
καια βραβεύειν, ἀπεστερήμεδα μὲν χώρας οἰκείας, 
πλείω δ᾽ ἢ χίλια καὶ πεντακόσια τάλαντ᾽ ἀνηλώκαμεν 
εἰς οὐδὲν δέον, οὓς ὃ’ ἐν τῷ πολέμῳ συμμάχους ἐκτη- 
σάμεϑα, εἰρήνης οὔσης ἀπολωλέκασιν οὗτοι, ἐχϑρὸν 
δ᾽ ἐφ᾽ ἡμᾶς αὐτοὺς τηλικοῦτον ἠσκήκαμεν. ἢ φρασάτω 

τις ἐμοὶ παρελθών, πόϑεν ἄλλοθεν ἰσχυρὸς γέγονεν 
[ἢ παρ᾽ ἡμῶν αὐτῶν] Φίλιππος. ἀλλ᾽ ὦ τᾶν, εἰ ταῦτα 
φαύλως, τά γ᾽ ἐν αὐτῇ τῇ πόλει νῦν ἄμεινον ἔχει. καὶ 
τί ἂν εἰπεῖν τις ἔχοι; τὰς ἐπάλξεις ἃς κονιῶμεν, καὶ 
τὰς ὁδοὺς ἃς ἐπισκευάξομεν, καὶ κρήνας, καὶ λήρους; 
ἀποβλέψατε δὴ πρὸς τοὺς ταῦτα πολιτευομένους, ὧν 
οἱ μὲν ἐκ πτωχῶν πλούσιοι γεγόνασιν, οἱ ὃ’ ἐξ ἀδόξων 
ἔντιμοι, ἔνιοι δὲ τὰς ἰδίας οἰκίας τῶν δημοσίων οὖκο- 
δομημάτων σεμνοτέρας εἰσὶ κατεσκευασμένοι, ὅσῳ δὲ 
τὰ τῆς πόλεως ἐλάττω γέγονεν, τοσούτῳ τὰ τούτων 
ηὔξηται. 

Τί δὴ τὸ πάντων αἴτιον τούτων, καὶ τί δή ποϑ’ 
ἅπαντ᾽ εἶχε καλῶς τότε, καὶ νῦν οὐκ ὀρϑῶς; ὅτι 
τότε μὲν πράττειν καὶ στρατεύεσθαι τολμῶν αὐτὸς 
ὁ δῆμος, δεσπότης ἦν καὶ κύριος πάντων [τῶν ἆγα- 
ϑῶν], κἀγαπητὸν ἦν παρὰ τοῦ δήμου τῶν ἄλλων 
ἑκάστῳ καὶ τιμῆς καὶ ἀρχῆς κἀγαϑοῦ τινος μετα- 
λαβεῖν' νῦν δὲ τοὐναντίον κύριοι μὲν οἳ πολιτευόμενοι 
τῶν ἀγαθῶν, καὶ διὰ τούτων ἅπαντα: ὑμεῖς δ᾽ ὁ δῆμος 
ἐκνενευρισμένοι, περιῃρημένοι χρήματα, συμμάχους, ἐν 
ὑπηρέτου καὶ προσθήκης μέρει, ἀγαπῶντες ἐὰν μετα- 
διδῶσι ϑεωρικὸν ὑμῖν ἢ Βοηδρόμια πέμψωσιν οὗτοι, καὶ 
τὸ πάντων ἀνδρειότατον, τῶν ὑμετέρων αὐτῶν χάριν 
προσοφείλετε. οἱ δ᾽ ἐν αὐτῇ τῇ πόλει καθείρξαντες 
ὑμᾶς, ἐπάγουσ᾽ ἐπὶ ταῦτα καὶ τιϑασεύουσιν χειροήϑεις 
αὑτοῖς ποιοῦντες. ἔστι δ᾽ οὐδέποτ᾽ οἶμαι, μέγα καὶ 
νεανικὸν φρόνημα λαβεῖν μικρὰ καὶ φαῦλα πράττοντας' 
ὁποῖ᾽ ἅττα γὰρ ἂν τἀπιτηδεύματα τῶν ἀνθρώπων ᾖ, 
τοιοῦτον ἀνάγκη καὶ τὸ φρόνημ᾽ ἔχειν. ταῦτα μὰ τὴν 
“ήμητο᾽ οὐκ ἂν ϑαυμάσαιμ᾽ εἰ μείξων εἰπόντι μοι γέ- 
νοιτο βλάβη τῶν πεποιηκότων αὐτὰ γενέσθαι’ οὐδὲ γὰρ 

παρρησία περὶ πάντων ἀεὶ παρ᾽ ὑμῖν ἐστιν, ἀλλ᾽ ἔγωγ 
ὅτι καὶ νῦν γέγονεν ϑαυμάζω. 

Ἐὰν οὖν ἀλλὰ νῦν γ᾽ ἔτι ἀπαλλαγέντες τούτων 
τῶν ἐϑῶν, ἐθελήσητε στρατεύεσθαι καὶ πράττειν ἀξίως 
ὑμῶν αὐτῶν, καὶ ταῖς περιουσίαις ταῖς οἴκοι ταύ- 
ταις ἀφορμαῖς ἐπὶ τἄξω τῶν ἀγαθῶν χρῆσθαι, ἴσως 
ἂν ἴσως ὦ ἄνδρες ᾿Αθηναῖοι τέλειόν τι καὶ μέγα κτή- 
σαισθ᾽ ἀγαϑόν, καὶ τῶν τοιούτων λημμάτων ἀπαλλα- 
γείητε, ἃ τοῖς ἀσϑενοῦσι παρὰ τῶν ἰατρῶν σιτίοις 
διδομένοις ἔοικε. καὶ γὰρ ἐκεῖν᾽ οὔτ᾽ ἰσχὺν ἐντίθησιν 
οὔτ᾽ ἀποθνῄσκειν ἐᾷ" καὶ ταῦϑ᾽, ἃ νέμεσϑε νῦν ὑμεῖς, 
οὔτε τοσαῦτ᾽ ἐστὶν ὥστ᾽ ὠφέλειαν ἔχειν τινὰ διαρκῆ, 
οὔτ᾽ ἀπογνόντας ἄλλο τι πράττειν ἐᾷ, ἀλλ᾽ ἔστι ταῦτα 
τὴν ἑκάστου ῥᾳθυμίαν ὑμῶν ἐπαυξάνοντα. οὐκοῦν σὺ 
μισϑοφορὰν λέγειο; φήσει τις. καὶ παραχρῆμά γε τὴν 
αὐτὴν σύνταξιν ἁπάντων ὦ ἄνδρες ᾿4θηναῖοι, ἵνα τῶν 
κοινῶν ἕκαστος τὸ μέρος λαμβάνων, ὅτου δέοιϑ᾽ ἡ 
πόλις, τοῦϑ᾽ ὑπάρχοι. ἔξεστιν ἄγειν ἡσυχίαν' οἴκοι 
μένων βελτίων, τοῦ δι ἔνδειαν ἀνάγκῃ τι ποιεῖν αἰδ- 
χρὸν ἀπηλλαγμένος. συμβαίνει τι τοιοῦτον οἷον καὶ 
τὰ νῦν' στρατιώτης αὐτὸς ὑπάρχων ἀπὸ τῶν αὐτῶν 
τούτων λημμάτων, ὥσπερ ἐστὶ δίκαιον ὑπὲρ τῆς πα- 
τρίδος. ἔστι τις ἔξω τῆς ἡλικίας ὑμῶν᾽ ὅσ᾽ οὗτος 
ἀτάκτως νῦν λαμβάνων οὐκ ὠφελεῖ, ταῦτ᾽ ἐν ἴσῃ τάξει 
λαμβάνων πάντ᾽ ἐφορῶν καὶ διοικῶν ἃ χρὴ πράττεσϑαι. 
ὅλως δ᾽ οὔτ᾽ ἀφελὼν οὔτε προσϑείς, πλὴν μικρῷ τὴν 
ἀταξίαν ἀνελών, εἰς τάξιν ἤγαγον τὴν πόλιν τὴν αὐτὴν 
τοῦ λαβεῖν, τοῦ στρατεύεσθαι, τοῦ δικάξειν, τοῦ ποιεῖν 
τοῦϑ’ ὅ τι καθ ἡλικίαν ἕκαστος ἔχοι καὶ ὅτου καιρὸς 
εἴη[, τάξιν ποιήσας]. οὐκ ἔστιν ὅπου μηδὲν ἐγὼ ποιοῦ- 
σιν τὰ τῶν ποιούντων εἶπον ὡς δεῖ νέμειν, οὐδ᾽ αὐτοὺς 

μὲν ἀργεῖν καὶ σχολάξειν κἀπορεῖν, ὅτι δ᾽ οἳ τοῦ 
δεῖνος νικῶσι ξένοι, ταῦτα πυνθάνεσθαι' ταῦτα γὰρ 
νυνὶ γίγνέξαι. καὶ οὐχὶ μέμφομαι τὸν ποιοῦντά τι τῶν 
δεόντων ὑπὲρ ὑμῶν, ἀλλὰ καὶ ὑμᾶς ὑπὲρ ὑμῶν αὐτῶν 
ἀξιῶ πράττειν ταῦτ᾽ ἐφ᾽ οἷς ἑτέρους τιμᾶτε, καὶ μὴ 
παραχωρεῖν ὦ ἄνδρες ᾿ἀϑηναῖοι τῆς τάξεως, ἣν ὑμῖν 
οἱ πρόγονοι τῆς ἀρετῆς μετὰ πολλῶν καὶ καλῶν κιν- 
δύνων κτησάμενοι κατέλιπον. 

Σχεδὸν εἴρηχ᾽ ἃ νομίξω συμφέρειν" ὑμεῖς δ᾽ ἔλοισθ᾽ 
ὅ τι καὶ τῇ πόλει καὶ ἅπασι συνοίσειν ὑμῖν μέλλει. 


ΙΥ. 


ΚΑΤΑ ΦΙΛΙΠΠΟΥ Α. 
ΥΠΟΘΕΣΙΣ. 


Κακῶς ἐν τῷ πολέμῳ τῷ πρὸς Φίλιππον οἳ ᾿ἀϑηναῖοι 
φερόμενοι συνεληλύϑασιν εἰς ἐκκλησίαν ἀϑυμοῦντες. ὁ τοίνυν 
ῥήτωρ τήν τ᾽ ἀθυμίαν πειρᾶται παύειν, λέγων οὐδὲν εἶναι 
ϑαυμαστὸν εἰ ῥᾳθυμοῦντες κεκράτηνται, καὶ εἰσηγεῖται πῶς 
ἂν ἄριστα τῷ πολέμῳ προσενεχϑεῖεν. κελεύει δὲ δύο δυνά- 
μεις παρασκευάσασϑαι, μίαν μὲν μείξω» πολιτικήν, ἥτις οἴκοι 
μένουσα πρὸς τὰς κατὰ καιρὸν χρείας ἔτοιμος ὑπάρξει, ἔτέ- 
ραν δ᾽ ἐλάττω, ξένων ὄντων τῶν στρατευομένων, παραμεμι- 
γμένων δὲ καὶ πολιτῶν. ταύτην δὲ κελεύει τὴν δύναμιν μὴ 
᾿θήνησι μένειν μηδ᾽ ἐκ τῆς πόλεως ποιεῖσθαι τὰς βοηϑείας, 
ἀλλὰ περὶ τὴν Μακεδονίαν ἀναστρέφεσθαι πολεμοῦσαν ἀδια- 
λείπτως, ἵνα μὴ τοὺς ἐτησίας πνέοντας ἐπιτηρήσας ὁ Φίλιπ- 
πος ἢ καὶ τὸν χειμῶνα, ἡνίν ᾿ἀϑήνηϑεν εἰς Μακεδονίαν 
πλεῖν οὐ δυνατόν, ἐπιχειρῇ τοῖς πράγμασι καὶ παρὰ τὴν 
ἀπουσίαν τὴν τῶν ᾿ἀϑηναίων ἁπάντων κρατῇ, ἀλλ᾽ ἐγγὺς 
ἡ πρὸς αὐτὸν ἀντιταξομένη δύναμις ὑπάρχῃ. 

Ε! μὲν περὶ καινοῦ τινος πράγματος προὐτίϑετ᾽ 40 

ὦ ἄνδρες ᾽4θηναῖοι [λέγειν], ἐπισχὼν ἂν ἕως οὗ πλεῖ- 
στοι τῶν εἰωθότων γνώμην ἀπεφήναντο, εἰ μὲν ἤρεσκέ 
τί μοι τῶν ῥηϑέντων, ἡσυχίαν ἂν ἦγον, εἰ δὲ μὴ, τότ᾽ 
ἂν καὐτὸς ἐπειρώμην ἃ γιγνώσκω Λέγειν' ἐπειδὴ δ᾽ 
ὑπὲρ ὧν πολλάκις εἰρήκασιν οὗτοι, συμβαίνει καὶ νυνὶ 
σκοπεῖν, ἡγοῦμαι καὶ πρῶτος ἀναστὰς εἰκότως ἂν συγ- 
γνώμης τυγχάνειν. εἰ γὰρ ἐκ τοῦ παρεληλυϑότος χρό- 
νου τὰ δέονϑ’ οὗτοι συνεβούλευσαν, οὐδὲν ἂν ὑμᾶς 
νῦν ἔδει βουλεύεσϑαι. 

9 Πρῶτον μὲν οὖν οὐκ ἀϑυμητέον ὦ ἄνδρες ᾽4θη- 
ναῖοι τοῖς παροῦσι πράγμασιν, οὐδ᾽ εἰ πάνυ φαύλως 
ἔχειν δοκεῖ. ὃ γάρ ἐστι χείριστον ἐκ τοῦ παρεληλυ- 
ϑότος χρόνου, τοῦτο πρὸς τὰ μέλλοντα βέλτιστον 
ὑπάρχει. τί οὖν ἐστι τοῦτο; ὅτι οὐδὲν ὦ ἄνδρες ᾿ἀϑη- 
ναῖοι τῶν δεόντων ποιούντων ὑμῶν κακῶς τὰ πρά- 
γματ᾽ ἔχει, ἐπεὶ εἴ τοι πάνϑ᾽ ἃ προσῆκε πραττόντων 
οὕτως εἶχεν, οὐδ᾽ ἂν ἐλπὶς ἦν αὐτὰ βελτίω γενέσϑαι. 

8 ἔπειτ᾽ ἐνθυμητέον καὶ παρ᾽ ἄλλων ἀκούουσι καὶ τοῖς 
εἰδόσιν αὐτοῖς ἀναμιμνῃσκομένοις, ἡλίκην ποτ᾽ ἐχόν- 
των δύναμιν 4ακεδαιμονίων, ἐξ οὗ χρόνος οὐ πολύς, 
ὡς καλῶς καὶ προσηκόντως οὐδὲν ἀνάξιον ὑμεῖς ἐπρά- 
ἕατε τῆς πόλεως, ἀλλ᾽ ὑπεμείναϑ᾽ ὑπὲρ τῶν δικαίων 
τὸν πρὸς ἐκείνους πόλεμον. τίνος οὖν εἵνεκα ταῦτα 
λέγω; ἵν᾽ ἴδητ᾽ ὦ ἄνδρες ᾿βϑηναῖοι καὶ ϑεάσησϑε, ὅτι 41 
οὐδὲν οὔτε φυλαττομένοις ὑμῖν ἐστιν φοβερόν, οὔτ᾽, 
ἂν ὀλιγωρῆτε, τοιοῦτον οἷον ἂν ὑμεῖς βούλοισθε, παρα- 
δείγμασι χρώμενοι τῇ τότε ῥώμῃ τῶν Λακεδαιμονίων, 
ἧς ἐκρατεῖτε ἐκ τοῦ προσέχειν τοῖς πράγμασιν τὸν 
νοῦν, καὶ τῇ νῦν ὕβρει τούτου, δι ἣν ταραττόμεϑα 

4 ἐκ τοῦ μηδὲν φροντίξειν ὧν ἐχρῆν. εἰ δέ τις ὑμῶν ὦ 

ἄνδρες ᾿ἀϑηναῖοι δυσπολέμητον οἴεται τὸν Φίλιππον 
εἶναι, σκοπῶν τό τε πλῆθος τῆς ὑπαρχούσης αὐτῷ 
δυνάμεως καὶ τὸ τὰ χωρία πάντ᾽ ἀπολωλέναι τῇ πόλει, 
ὀρθῶς μὲν οἴεται, λογισάσϑω μέντοι τοῦθ ὅτι εἴχομέν 
ποϑ᾽ ἡμεῖς ὦ ἄνδρες ᾽άθηναῖοι Πύδναν καὶ Ποτείδαιαν 
καὶ Μεθώνην καὶ πάντα τὸν τόπον τοῦτον οἰκεῖον 
κύκλῳ, καὶ πολλὰ τῶν μετ᾽ ἐκείνου νῦν ὄντων ἐθνῶν 
αὐτονομούμενα κἀλεύϑερ᾽ ὑπῆρχε, καὶ μᾶλλον ἡμῖν 
ἐβούλετ᾽ ἔχειν οἰκείως ἢ ᾿κείνω. εἰ τοίνυν ὁ Φίλιππος 
τότε ταύτην ἔσχε τὴν γνώμην, ὧς χαλεπὸν πολεμεῖν 
ἐστιν ᾽4θηναίοις ἔχουσι τοσαῦτ᾽ ἐπιτειχίσματα τῆς αὑτοῦ 
χώρας ἔρημον ὕντα συμμάχων, οὐδὲν ἂν ὧν νυνὶ πε- 
ποίηκεν ἔπραξεν, οὐδὲ τοσαύτην ἐκτήσατ ἂν δύναμιν. 
ἀλλ᾽ εἶδεν ὦ ἄνδρες ᾿ἀϑηναῖοι τοῦτο καλῶς ἐκεῖνος, 
ὅτι ταῦτα μέν ἐστιν ἅπαντα τὰ χωρί᾽ ἆθλα τοῦ πολέ- 
µου κείμεν᾽ ἐν µέσω, φύσει δ᾽ ὑπάρχει τοῖς παροῦσι 
τὰ τῶν ἀπόντων, καὶ τοῖς ἐϑέλουσι πονεῖν καὶ κινδυ- 
νεύειν τὰ τῶν ἀμελούντων. καὶ γάρ τοι ταύτῃ χρη- 
σάμενος τῇ γνώμῃ πάντα κατέστραπται, καὶ ἔχει τὰ 
μὲν ὡς ἂν ἑλών τις πολέμῳ, τὰ δὲ σύμμαχα καὶ φίλα 
ποιησάμενος᾽ καὶ γὰρ συμμαχεῖν καὶ προσέχειν τὸν νοῦν 
τούτοις ἐθέλουσιν ἅπαντες, οὓς ἂν ὁρῶσι παρεσχευα- 
σµένους καὶ πράττειν ἐθέλοντας ἃ χρή. ἂν τοίνυν ὦ 
ἄνδρες ᾿{ϑηναῖοι καὶ ὑμεῖς ἐπὶ τῆς τοιαύτης ἐϑε- 
λήσητε γενέσϑαι γνώμης νῦν, ἐπειδήπερ οὐ πρότερον, 
καὶ ἔκαστος ὑμῶν, οὗ δεῖ καὶ δύναιτ᾽ ἂν παρασχεῖν 
αὐτὸν χρήσιμον τῇ πόλει, πᾶσαν ἀφεὶς εἰρωνείαν ἔτοι- 
μος πράττειν ὑπάρξῃ, ὁ μὲν χρήματ᾽ ἔχων εἰσφέρειν, 
ὁ δ᾽ ἐν ἡλικίᾳ στρατεύεσθαι, -- συνελόντι δ᾽ [ἁπλῶς] 
ἐὰν ὑμῶν αὐτῶν ἐθελήσητε γενέσθαι, καὶ παύσησϑ᾽ 
αὐτὸς μὲν οὐδὲν ἕκαστος ποιήσειν ἐλπίζων, τὸν δὲ 

πλησίον πάνϑ᾽ ὑπὲρ αὐτοῦ πράξειν, καὶ τὰ ὑμέτερ᾽ 
αὐτῶν κομιεῖσθ', ἂν ϑεὸς ϑέλῃ, καὶ τὰ κατερραθυµη- 
μένα πάλιν ἀναλήψεσθε, κἀκεῖνον τιμωρήσεσθε. μὴ 
γὰρ ὡς ϑεῷ νομίζετ᾽ ἐκεύνῳ πεπηγέναι τὰ πράγματ᾽ 


5 


ἀθάνατα, ἀλλὰ καὶ μισεῖ τις ἐκεῖνον καὶ δέδι᾽ ὦ 
ἄνδρες ᾿αϑηναῖοι καὶ φϑονεῖ, καὶ τῶν πάνυ νῦν 
δοκούντων οἰκείως ἔχειν: καὶ ἅπανϑ᾽ ὅσα περ καὶ 
ἐν ἄλλοις τισὶν ἀνϑρώποις ἔνι, ταῦτα κἀν τοῖς μετ᾽ 
ἐκείνου χρὴ νομύξειν ἐνεῖναι. κατέπτηχε μέντοι πάντα 
νῦν, οὐκ ἔχοντ᾽ ἀποστροφὴν διὰ τὴν ὑμετέραν βραδυ- 
τῆτα καὶ ῥαθυμίαν, ἣν ἀποθέσθαι φημὶ δεῖν ἤδη. 
ὁρᾶτε γὰρ ὦ ἄνδρες ᾿4ϑηνρῖοι τὸ πρᾶγμα, οἷ προελή- 
λυϑ᾽ ἀσελγείας ἄνθρωπος, ὃς οὐδ᾽ αἵρεσιν ὑμῖν δίδωσι 
τοῦ πράττειν ἢ ἄγειν ἡσυχίαν, ἀλλ᾽ ἀπειλεῖ καὶ λόγους 
ὑπερηφάνους ὥς φασι λέγει, καὶ οὐχ οἷός ἐστ᾽ ἔχων 
ἃ κατέστραπται μένειν ἐπὶ τούτων, ἀλλ᾽ ἀεί τι προσ- 
περιβάλλεται καὶ κύκλῳ πανταχῇ μέλλοντας ἡμᾶς καὶ 
καθημένους περιστοιχίξεται. πότ᾽ οὖν ὦ ἄνδρες ᾿αϑη- 
ναῖοι πόϑ᾽ ἃ χρὴ πράξετε; ἐπειδὰν τί γένηται; ἐπειδὰν 
νὴ «4 ἀνάγκη. νῦν δὲ τί χρὴ τὰ γιγνόμεν᾽ ἡγεῖσϑαι; 
ἐγὼ μὲν γὰρ οἶμαι τοῖς ἐλευθέροις μεγίστην ἀνάγκην 
τὴν τῶν πραγμάτων αἰσχύνην εἶναι. ἢ βούλεσϑ᾽, εἰπέ 
μοι, περιιόντες αὑτῶν πυνϑάνεσϑαι, λέγεταί τι και- 
νόν; γένοιτ᾽ ἄν τι καινότερον, ἢ Μακεδὼν ἀνὴρ ᾿αϑη- 
ναίους καταπολεμῶν καὶ τὰ τῶν Ελλήνων διοικῶν; 
τέθνηκε Φίλιππος; οὐ μὰ 4, ἀλλ᾽ ἀσθενεῖ τί δ᾽ 
ὑμῖν διαφέρει; καὶ γὰρ ἂν οὗτός τι πάϑῃ, ταχέως 
ὑμεῖς ἕτερον Φίλιππον ποιήσετε, ἄνπερ οὕτω προσέχητε 
τοῖς πράγμασι τὸν νοῦν' οὐδὲ γὰρ οὗτος παρὰ τὴν 
αὑτοῦ ῥώμην τοσοῦτον ἐπηύξηται, ὅσον παρὰ τὴν ἧμε- 
τέραν ἀμέλειαν. καίτοι καὶ τοῦτο᾽ εἴ τι πάϑοι καὶ τὸ 

τῆς τύχης ἡμῖν, ἥπερ ἀεὶ βέλτιον ἢ ἡμεῖς ἡμῶν αὐτῶν 
ἐπιμελούμεθα, καὶ τοῦτ᾽ ἐξεργάσαιτο, ἴσϑ᾽ ὅτι πλησίον 
μὲν ὄντες, ἅπασιν ἂν τοῖς πράγμασιν τεταραγμένοις 
ἐπιστάντες, ὅπως βούλεσϑε διοικήσαισϑε, ὡς δὲ νῦν 
ἔχετ᾽ οὐδὲ διδόντων τῶν καιρῶν ᾽άμϕίπολιν δέξασθαι 
δύναισθ ἄν, ἀπηρτημένοι καὶ ταῖς παρασκευαῖς καὶ 
ταῖς γνώμαις. 

Ὡς μὲν οὖν δεῖ τὰ προσήκοντα ποιεῖν ἐϑέλοντας 
ὑπάρχειν ἅπαντας ἑτοίμως, ὡς ἐγνωκότων ὑμῶν καὶ 
πεπεισμένων παύομαι λέγων" τὸν δὲ τρόπον τῆς παρα- 
σκευῆς, ἣν ἀπαλλάξαι τῶν τοιούτων ἂν πραγμάτων 
ὑμᾶς οἴομαι, καὶ τὸ πλῆϑος ὅσον, καὶ πόρους οὕστινας 
χρημάτων, καὶ τἆλλ᾽ ὡς ἄν μοι βέλτιστα καὶ τάχιστα 
δοκεῖ παρασκευασθῆναι, καὶ δὴ πειράσομαι λέγειν, 
δεηϑεὶς ὑμῶν ὦ ἄνδρες ᾽4θηναῖοι τοσοῦτον. ἐπειδὰν 
ἅπαντ᾽ ἀκούσητε κρύνατε, μὴ πρότερον προλαμβάνετε" 
μηδ᾽ ἂν ἐξ ἀρχῆς δοκῶ τινι καινὴν παρασκευὴν λέγειν, 

ἀναβάλλειν µε τὰ πράγμαϑ᾽ ἡγείσθω. οὐ γὰρ οἱ ταχὺ ᾿ 


καὶ τήμερον εἰπόντες μάλιστ᾽ εἰς δέον λέγουσιν' οὐ 
γὰρ ἂν τά γ᾽ ἤδη γεγενημένα τῇ νυνὶ βοηϑείᾳ κω- 
λῦσαι δυνηϑεῖμεν: ἀλλ᾽ ὃς ἂν δείξῃ τίς πορισϑεῖσα 
παρασκευὴ καὶ πόση καὶ πόϑεν, διαμεῖναι δυνήσεται, 
τέως ἂν ἢ διαλυσώµεθα πεισϑέντες τὸν .πόλεμον, ἢ 
περιγενώμεϑα τῶν ἐχϑρῶν᾽ οὕτω γὰρ οὐκέτι τοῦ λοιποῦ 
πάσχοιμεν ἂν κακῶς. οἶμαι τοίνυν ἐγὼ ταῦτα λέγειν 
ἔχειν, μὴ κωλύων εἴ τις ἄλλος ἐπαγγέλλεταί τι. ἢ μὲν 
οὖν ὑπόσχεσις οὕτω μεγάλη, τὸ δὲ πρᾶγμ᾽ ἤδη τὸν 
ἔλεγχον δώσει κριταὶ δ᾽ ὑμεῖς ἔσεσϑε. 

Πρῶτον μὲν τοίνυν ὦ ἄνδρες ᾿ἀϑηναῖοι τριήρεις 
πεντήκοντα παρασκευάσασθαί φημι δεῖν, εἶτ᾽ αὐτοὺς 
οὕτω τὰς γνώμας ἔχειν, ὡς, ἐάν τι δέῃ, πλευστέον εἰς 

ταύτας αὐτοῖς ἐμβᾶσιν. πρὸς δὲ τούτοις τοῖς ἡμύσεσιν 
τῶν ἱππέων ἱππαγωγοὺς τριήρεις καὶ πλοῖ᾽ ἱκανὰ 
εὐτρεπίσαι κελεύω. ταῦτα μὲν οἶμαι δεῖν ὑπάρχειν 
ἐπὶ τὰς ἐξαίφνης ταύτας ἀπὸ τῆς οἰκείας χώρας αὐτοῦ 
στρατείας εἰς Πύλας καὶ Χερρόνησον καὶ Ὄλυνθον καὶ 
ὅποι βούλεται: δεῖ γὰρ ἐκείνῳ τοῦτ᾽ ἐν τῇ γνώμῃ παρα- 
στῆσαι, ὡς ὑμεῖς ἐκ τῆς ἀμελείας ταύτης τῆς ἄγαν, 
ὥσπερ εἰς Εὔβοιαν καὶ πρότερόν ποτέ φασιν εἰς 'Αλί- 
αρτον καὶ τὰ τελευταῖα πρώην εἰς Πύλας, ἴσως ἂν 
ὁρμήσαιτε. οὔτοι παντελῶς, οὐδ᾽ εἰ μὴ ποιήσαιτ᾽ ἂν 
ἤδη, ὡς ἔγωγέ φημι δεῖν, εὐκαταφρόνητον ἔσται" ἵν᾽ 
ἢ διὰ τὸν φόβον, εἰδὼς εὐτρεπεῖς ὑμᾶς --- εἴσεται γὰρ 
ἀκριβῶς" εἰσὶ γὰρ εἰσὶν οἱ πάντ᾽ ἐξαγγέλλοντες ἐκείνῳ 
παρ᾽ ἡμῶν αὐτῶν πλείους τοῦ δέοντος --- ἡσυχίαν 
ἔχῃ, ἢ παριδὼν ταῦτ᾽ ἀφύλακτος ληφϑῇ, μηδενὸς ὄντος 
ἐμποδὼν πλεῖν ἐπὶ τὴν ἐκείνου χώραν ὑμῖν, ἂν ἐνδῷ 
καιρόν. ταῦτα μέν ἐστιν ἃ πᾶσιν δεδόχϑαι φημὶ δεῖν 
καὶ παρεσκευάσθαι προσήκειν οἴομαι' πρὸ δὲ τούτων 
δύναμύν τιν᾽ ὦ ἄνδρες ᾿4θηναῖοι φημὶ προχειρίσασθαι 
δεῖν ὑμᾶς, ἣ συνεχῶς πολεμήσει καὶ κακῶς ἐκεῖνον 
ποιήσει. μή μοι μυρίους μηδὲ δισμυρίους ξένους, μηδὲ 
τὰς ἐπιστολιμαίους ταύτας δυνάμεις, ἀλλ᾽ ἢ τῆς πόλεως 
ἔσται, κἂν ὑμεῖς ἕνα κἂν πλείους κἂν τὸν δεῖνα κἂν 
ὁντινοῦν χειροτονήσητε στρατηγόν, τούτῳ πείσεται κἀ- 
κολουθήσει. καὶ τροφὴν ταύτῃ πορίσαι κελεύω. ἔσται 
δ᾽ αὕτη τίς ἡ δύναμις καὶ πόση, καὶ πόϑεν τὴν τρο- 
φὴν ἕξει, καὶ πῶς ταῦτ᾽ ἐθελήσει ποιεῖν; ἐγὼ φράσω, 
καθ’ ἕκαστον τούτων διεξιὼν χωρίς. ξένους μὲν λέγω 
-- καὶ ὅπως μὴ ποιήσεϑ᾽ ὃ πολλάκις ὑμᾶς ἔβλαψεν: 
πάντ᾽ ἐλάττω νομίξοντες εἶναι τοῦ δέοντος, καὶ τὰ 
μέγιστ᾽ ἐν τοῖς ψηφίσμασιν αἱρούμενοι, ἐπὶ τῷ πράτ- 

τειν οὐδὲ τὰ μικρὰ ποιεῖτε" ἀλλὰ τὰ μικρὰ ποιήσαντες 
καὶ πορίσαντες, τούτοις προστίθετ’, ἂν ἐλάττω φαύνηται. 
λέγω δὴ τοὺς πάντας στρατιώτας δισχιλίους, τούτων 
δ᾽ ᾿ἀϑηναίους φημὶ δεῖν εἶναι πεντακοσίους, ἐξ ἧς ἄν 
τινος ὑμῖν ἡλικίας καλῶς ἔχειν δοκῇ, χρόνον τακτὸν 
στρατευομένους, μὴ μακρὸν τοῦτον, ἀλλ᾽ ὅσον ἂν δοκῇ 
καλῶς ἔχειν, ἐκ διαδοχῆς [ἀλλήλοις]' τοὺς δ᾽ ἄλλους 
ξένους εἶναι κελεύω. καὶ μετὰ τούτων ἱππέας διακο- 
σίους, καὶ τούτων πεντήκοντ᾽ ᾿ἀϑηναίους τοὐλάχιστον, 
ὥσπερ τοὺς πεζούς, τὸν αὐτὸν τρόπον στρατευομένους" 
καὶ ἱππαγωγοὺς τούτοις. εἶεν: τέ πρὸς τούτοις ἔτι; 
ταχείας τριήρεις δέκα" δεῖ γὰρ, ἔχοντος ἐκεύνου ναυ- 
τικόν, καὶ ταχειῶν τριήρων ἡμῖν, ὅπως ἀσφαλῶς ἡ 
δύναμις πλέῃ. πόϑεν δὴ τούτοις ἡ τροφὴ γενήσεται; 
ἐγὼ καὶ τοῦτο φράσω καὶ δείξω, ἐπειδὰν, διότι τηλι- 
καύτην ἀποχρῆν οἶμαι τὴν δύναμιν καὶ πολίτας τοὺς 
στρατευομένους εἶναι κελεύω, διδάξω. 

Τοσαύτην μὲν ὦ ἄνδρες ᾽4θηναῖοι διὰ ταῦτα, ὅτι 
οὐκ ἔνι νῦν ἡμῖν πορίσασθαι δύναμιν τὴν ἐκείνῳ 
παραταξομένην, ἀλλὰ λῃστεύειν ἀνάγκη καὶ τούτῳ τῷ 
τρόπῳ τοῦ πολέμου χρῆσθαι τὴν πρώτην" οὐ τοίνυν 
ὑπέρογκον αὐτήν, οὐ γὰρ ἔστι μισϑὸς οὐδὲ τροφή, 
οὐδὲ παντελῶς ταπεΐνὴν εἶναι δεῖ. πολύτας δὲ παρεῖ- 
ναι καὶ συμπλεῖν διὰ ταῦτα κελεύω, ὅτι καὶ πρότερόν 
πον ἀκούω ξενικὸν τρέφειν ἐν Κορίνϑῳ τὴν πόλιν, 
οὗ Πολύστρατος ἡγεῖτο καὶ Ἰφικράτης καὶ Χαβρίας καὶ 
ἄλλοι τινές, καὶ αὐτοὺς ὑμᾶς συστρατεύεσϑαι' καὶ οἶδ᾽ 
ἀκούων, ὅτι ἠακεδαιμονίους παραταττόµενοι μεϑ᾽ ὑμῶν 
ἐνέκων [οὗτοι] οἳ ξένοι καὶ ὑμεῖς μετ᾽ ἐκείνων. ἐξ οὗ 
δ᾽ αὐτὰ καθ αὑτὰ τὰ ξενικὰ ὑμῖν στρατεύεται, τοὺς 
φίλους νικᾷ καὶ τοὺς συμμάχους, οἱ δ᾽ ἐχθροὶ µείξους 

τοῦ δέοντος γεγόνασιν. καὶ παρακύψαντ᾽ ἐπὶ τὸν τῆς 
πόλεως πόλεμον, πρὸς ᾿ἀρτάβαξον καὶ πανταχοῖ μᾶλλον 
οἴχεται [πλέοντα], ὃ στρατηγὸς δ᾽ ἀκολουθεῖ, εἰκότως 
οὐ γὰρ ἔστιν ἄρχειν μὴ διδόντα μισϑόν. τί οὖν κε- 
λεύω; τὰς προφάσεις ἀφελεῖν καὶ τοῦ στρατηγοῦ καὶ 
τῶν στρατιωτῶν, μισϑὸν πορίσαντας καὶ στρατιώτας 
οἰκείους ὥσπερ ἐπόπτας τῶν δρωμένων παρακαταστή- 
σαντας, ἐπεὶ νῦν γε γέλως ἔσϑ᾽ ὡς χρώμεϑα τοῖς 
πράγμασιν. εἰ γὰρ ἔροιτό τις ὑμᾶς, εἰρήνην ἄγετ᾽ ὦ 
ἄνδρες ᾿{ϑηναῖοιν μὰ 4 οὐχ ἡμεῖς γ᾽, εἴποιτ᾽ ἄν, 
ἀλλὰ Φιλίππῳ πολεμοῦμεν. οὐκ ἐχειροτονεῖτε δ᾽ ἐξ 
ὑμῶν αὐτῶν δέκα ταξιάρχους καὶ στρατηγοὺς καὶ φυ- 
λάρχους καὶ ἱππάρχους δύο; τί οὖν οὗτοι ποιοῦσιν; 
πλὴν ἑνὸς ἀνδρὸς, ὃν ἂν πέμψητ᾽ ἐπὶ τὸν πόλεμον, 
οἱ λοιποὶ τὰς πομπὰς πέμπουσιν ὑμῖν μετὰ τῶν ἱερο- 
ποιῶν' ὥσπερ γὰρ οἱ πλάττοντες τοὺς πηλύνους, εἰς 
τὴν ἀγορὰν χειροτονεῖτε τοὺς ταξιάρχους καὶ τοὺς φυ- 
λάρχους, οὐκ ἐπὶ τὸν πόλεμον. οὐ γὰρ ἐχρῆν ὦ ἄνδρες 
᾿αϑηναῖοι ταξιάρχους παρ᾽ ὑμῶν, ἵππαρχον παρ᾽ ὑμῶν, 
ἄρχοντας οἰκείους εἶναι, ἵν᾽ ἦν ὡς ἀληϑῶς τῆς πόλεως 
ἡ δύναμις; ἀλλ᾽ εἰς μὲν Λῆμνον τὸν παρ᾽ ὑμῶν ἵππαρ- 
χον δεῖ πλεῖν, τῶν δ᾽ ὑπὲρ τῶν τῆς πόλεως κτημάτων 
ἀγωνιξομένων Μενέλαον ἱππαρχεῖν; καὶ οὐ τὸν ἄνδρα 
μεμφόμενος ταῦτα λέγω, ἀλλ᾽ ὑφ᾽ ὑμῶν ἔδει κεχειρο- 
τονημένον εἶναι τοῦτον, ὅστις ἂν ᾖ. 

Ἴσως δὲ ταῦτα μὲν ὀρϑῶς ἡγεῖσθε λέγεσϑαι, τὸ 
δὲ τῶν χρημάτων, πόσα καὶ πόϑεν ἔσται, μάλιστα πο- 
ϑεῖς᾽ ἀκοῦσαι. τοῦτο δὴ καὶ περαίνω. χρήματα τοίνυν, 
ἔστιν μὲν ἡ τροφή, σιτηρέσιον μόνον τῇ δυνάμει ταύτῃ, 
τάλαντ᾽ ἐνενήκοντα καὶ μικρόν τι πρός, δέκα μὲν ναυσὶ 
ταχείαις τετταράκοντα τάλαντα, εἴκοσιν εἰς τὴν ναῦν 

μναῖ τοῦ μηνὸς ἑκάστου, στρατιώταις δὲ δισχιλίοις το- 
σαῦϑ’ ἕτερα, ἵνα δέκα τοῦ μηνὸς ὁ στρατιώτης δραχμὰς 
σιτηρέσιον λαμβάνῃ, τοῖς δ᾽ ἱππεῦσι διακοσίοις οὖσιν, 
ἐὰν τριάκοντα δραχμὰς ἕκαστος λαμβάνῃ τοῦ μηνός, 
δώδεκα τάλαντα. εἰ δέ τις οἴεται μικρὰν ἀφορμήν, 
σιτηρέσιον τοῖς στρατευομένοις ὑπάρχειν, οὐκ ὀρθῶς 
ἔγνωκεν" ἐγὼ γὰρ οἶδα σαφῶς ὅτι, τοῦτ᾽ ἂν γένηται, 
προσποριεῖ τὰ λοιπὰ αὐτὸ τὸ στράτευμ᾽ ἀπὸ τοῦ πο- 
λέμου, οὐδένα τῶν Ἑλλήνων ἀδικοῦν οὐδὲ τῶν συμ- 
μάχων, ὥστ᾽ ἔχειν μισϑὸν ἐντελῆ. ἐγὼ πλέων ἐθε- 
λοντὴς πάσχειν ὁτιοῦν ἕτοιμος, ἐὰν μὴ ταῦϑ᾽ οὕτως 
ἔχῃ. πόϑεν οὖν ὁ πόρος τῶν χρημάτων, ἃ παρ᾽ ὑμῶν 
κελεύω γενέσϑαι, τοῦτ᾽ ἤδη λέξω. 


ΠΟΡΟΥ ΑΠΟΔΈΙΞΙΣ. 

Ἢ μὲν ἡμεῖς ὦ ἄνδρες ᾽άθηναῖοι δεδυνήμεϑ᾽ 
εὑρεῖν ταῦτ᾽ ἐστύν. ἐπειδὰν δ᾽ ἐπιχειροτονῆτε τὰς γνώ- 
μας, ἂν ὑμῖν ἀρέσκῃ χειροτονήσετε, ἵνα μὴ μόνον ἐν 
τοῖς ψηφίσμασι καὶ ταῖς ἐπιστολαῖς πολεμῆτε Φιλίππῳ, 
ἀλλὰ καὶ τοῖς ἔργοις. 

21οκεῖτε δέ μοι πολὺ βέλτιον ἂν περὶ τοῦ πολέμου 
καὶ ὅλης τῆς παρασκευῆς βουλεύσασϑαι, εἰ τὸν τόπον 
ὦ ἄνδρες ᾿ἀϑηναῖοι τῆς χώρας, ᾗ πολεμεῖτ᾽, ἐνϑυμη- 
ϑεύητε, καὶ Λογίσαισθ᾽ ὅτι τοῖς πνεύμασιν καὶ ταῖς 
ὥραις τοῦ ἔτους τὰ πολλὰ προλαμβάνων διαπράττεται 
Φίλιππος, καὶ φυλάξας τοὺς ἐτησίας ἢ τὸν χειμῶν᾽ 
ἐπιχειρεῖ, ἡνίκ᾽ ἂν ἡμεῖς μὴ δυναίμεϑ᾽ ἐκεῖσ᾽ ἀφικέ- 
σθαι. δεῖ τοίνυν ταῦτ᾽ ἐνϑυμουμένους μὴ βοηϑείαις 
πολεμεῖν, ὑστεριοῦμεν γὰρ ἁπάντων, ἀλλὰ παρασκευῇ 
συνεχεῖ καὶ δυνάμει. ὑπάρχει δ᾽ ὑμῖν χειμαδίῳ μὲν 
χρῆσθαι τῇ δυνάμει 4ήμνω καὶ Θάσῳ καὶ Σκιάδω καὶ 


49 


8 


8 


8 


8 


ν-- 


σι 


92 1Υ. ΔΗΜΟΣΘΕΝΟΥΣ 


ταῖς ἐν τούτῳ τῷ τόπῳ νήσοις, ἐν αἷς καὶ λιμένες καὶ 
σῖτος καὶ ἃ χρὴ στρατεύματι πάνϑ᾽ ὑπάρχει' τὴν δ᾽ 
ὥραν τοῦ ἔτους, ὅτε καὶ πρὸς τῇ γῇ γενέσθαι ῥάδιον 
καὶ τὸ τῶν πνευμάτων ἀσφαλές, πρὸς αὐτῇ τῇ χώρα 
καὶ πρὸς τοῖς τῶν ἐμπορίων στόμασιν ῥᾳδίως ἔσται. 

“4 μὲν οὖν χρήσεται καὶ πότε τῇ δυνάμει, παρὰ 
τὸν καιρὸν ὁ τούτων κύριος καταστὰς ὑφ᾽ ὑμῶν βου- 
λεύσεται' ἃ δ᾽ ὑπάρξαι δεῖ παρ᾽ ὑμῶν, ταῦτ᾽ ἐστὶν 
ἁγὼ γέγραφα. ἂν ταῦτ᾽ ὦ ἄνδρες ᾿{ϑηναΐοι πορίσητε, 
τὰ χρήματα πρῶτον λέγω, εἶτα καὶ τἄλλα παρασκευά- 
σαντες, τοὺς στρατιώτας τὰς τριήρεις τοὺς ἱππέας, 
ἐντελῆ πᾶσαν τὴν δύναμιν, νόμῳ κατακλείσητ᾽ ἐπὶ τῷ 
πολέμῳ μένειν, τῶν μὲν χρημάτων αὐτοὶ ταμίαι καὶ 
πορισταὶ γιγνόμενοι, τῶν δὲ πράξεων παρὰ τοῦ στρα- 
τηγοῦ τὸν λόγον ζητοῦντες, παύσεσθ᾽ ἀεὶ περὶ τῶν 
αὐτῶν βουλευόμενοι καὶ πλέον οὐδὲν ποιοῦντες, κἄτι 
πρὸς τούτῳ πρῶτον μὲν ὦ ἄνδρες ᾿ἀϑηναῖοι τὸν 
μέγιστον τῶν ἐκείνου πόρων ἀφαιρήσεσθε. ἔστι δ᾽ 
οὗτος τίς; ἀπὸ τῶν ὑμετέρων ὑμῖν πολεμεῖ συμμάχων, 
ἄγων καὶ φέρων τοὺς πλέοντας τὴν ϑάλατταν. ἔπειτα τί 
πρὸς τούτῳ; τοῦ πάσχειν αὐτοὶ κακῶς ἔξω γενήσεσθε, 
οὐχ ὥσπερ τὸν παρελϑόντα χρόνον, εἰς 4ἤμνον καὶ 
Ἴμβρον ἐμβαλὼν αἰχμαλώτους πολίτας ὑμετέρους χετ᾽ 
ἄγων, πρὸς τῷ Γεραστῷ τὰ πλοῖα συλλαβὼν ἀμύϑητα 


χρήματ᾽ ἐξέλεξε, τὰ τελευταῖ᾽ εἰς Μαραϑῶν᾽ ἀπέβη καὶ 50 


τὴν ἱερὰν ἀπὸ τῆς χώρας ᾧχετ᾽ ἔχων τριήρη, ὑμεῖς δ᾽ 
οὔτε ταῦτα δύνασϑε Χωλύειν, οὔτ᾽ εἰς τοὺς χρόνους, 
οὓς ἂν προθῆσθε, βοηθεῖν. καίτοι τί δήποτ᾽ ὦ ἄνδρες 
᾽4θηναῖοι νομίζετε τὴν μὲν τῶν Παναθηναίων ἑορτὴν 
καὶ τὴν τῶν «ιονυσίων ἀεὶ τοῦ καθήκοντος χρόνου 
γίγνεσθαι, ἄν τε δεινοὶ λάχωσιν ἄν τ᾽ ἰδιῶται [οἱ τού- 

των ἑκατέρων ἐπιμελούμενοι], εἰς ἃ τοσαῦτ᾽ ἀναλύσκετε 
χρήματα, ὅσ᾽ οὐδ᾽ εἰς ἕνα τῶν ἀποστόλων, καὶ τοσοῦ- 
τον ὄχλον καὶ παρασκευὴν ὅσην οὐκ οἵδ᾽ εἴ τι τῶν 
ἁπάντων ἔχει, τοὺς δ᾽ ἀποστόλους πάντας ὑμῖν ὑστε- 
ρίξειν τῶν καιρῶν, τὸν εἰς Μεθώνην, τὸν εἰς Παγα- 
σὰς, τὸν εἰς Ποτείδαιαν; ὅτι κεῖνα μὲν πάντα νόμῳ 
τέτακται, καὶ πρόοιδεν ἕκαστος ὑμῶν ἐκ πολλοῦ, τίς 
χορηγὸς ἢ γυμνασίαρχος τῆς φυλῆς, πότε καὶ παρὰ 
τοῦ καὶ τί λαβόντα τί δεῖ ποιεῖν, οὐδὲν ἀνεξέταστον 
οὐδ᾽ ἀόριστον ἐν τούτοις ἠμέληται, ἐν δὲ τοῖς περὶ 
τοῦ πολέμου καὶ τῇ τούτου παρασκευῇ, ἄτακτ᾽ ἀδιόρ- 
ϑωτ᾽ ἀόρισϑ᾽ ἅπαντα. τοιγαροῦν ἅμ᾽ ἀκηκόαμέν τι, καὶ 
τριηράρχους καϑίσταμεν, καὶ τούτοις ἀντιδόσεις ποιού- 
μεθα, καὶ περὶ χρημάτων πόρου σκοποῦμεν, καὶ μετὰ 
ταῦτ᾽ ἐμβαίνειν τοὺς μετοίκους ἔδοξε καὶ τοὺς χωρὶς 
οἰκοῦντας, εἶτ᾽ αὐτοὺς πάλιν, εἶτ᾽ ἀντεμβιβάξειν, εἶτ᾽ 
ἐν ὅσῳ ταῦτα μέλλεται, προαπώλετ᾽ ἐφ᾽ ἂν ἐκπλέωμεν" 
τὸν γὰρ τοῦ πράττειν χρόνον εἰς τὸ παρασκευάξεσϑαι 
ἀναλίσκομεν, οἱ δὲ τῶν πραγμάτων οὐ μένουσιν καιροὶ 
τὴν ἡμετέραν βραδυτῆτα καὶ εἰρωνείαν. ἃς δὲ τὸν 
μεταξὺ χρόνον δυνάμεις οἰόμεϑ᾽ ἡμῖν ὑπάρχειν, οὐδὲν 
οἷαί τε ποιεῖν ἐπ᾽ αὐτῶν τῶν καιρῶν ἐξελέγχονται. 
ὁ δ᾽ εἰς τοῦϑ᾽ ὕβρεως. ἐλήλυθεν, ὥστ᾽ ἐπιστέλλειν 
Εὐβοεῦσιν ἤδη τοιαύτας ἐπιστολάς. 


ἘΠΙΣΤΟΛΗ͂Σ ΑΝΑΓΝΩΣΙΣ. 


5 


Τούτων ὦ ἄνδρες ᾿Αθηναῖοι τῶν ἀνεγνωσμένων, 
ἀληϑῆ μέν ἐστι τὰ πολλά, ὡς οὐκ ἔδει, οὐ μὴν ἀλλ᾽ 
ἴσως οὐχ ἡδέ᾽ ἀκούειν. ἀλλ᾽ εἰ μὲν, ὅσ᾽ ἄν τις ὑπερβῇ 
τῷ λόγῳ, ἵνα μὴ λυπήσῃ, καὶ τὰ πράγμαϑ᾽ ὑπερ- 
βήσεται, δεῖ πρὸς ἡδονὴν δημηγορεῖν᾽ εἰ δ᾽ ἡ τῶν 

λόγων χάρις, ἂν ᾖ μὴ προσήκουσα, ἔργω ζημία γίγνεται, 
αἰδχρόν ἐστι φενακίζειν ἑαυτούς, καὶ ἅπαντ᾽ ἀναβαλλο- 
μένους ἂν ᾖ δυσχερῆ, πάντων ὑστερεῖν τῶν ἔργων, 
καὶ μηδὲ τοῦτο δύνασθαι μαϑεῖν, ὅτι δεῖ τοὺς ὀρϑῶς 
πολέμῳ χρωμένους οὐκ ἀκολουϑεῖν τοῖς πράγμασιν, 
ἀλλ᾽ αὐτοὺς ἔμπροσϑεν εἶναι τῶν πραγμάτων, καὶ τὸν 
αὐτὸν τρόπον, ὥσπερ τῶν στρατευμάτων ἀξιώσειέν τις 
ἂν τὸν στρατηγὸν ἡγεῖσθαι, οὕτω καὶ τῶν πραγμάτων 
τοὺς βουλευομένους, ἵν᾽ ἂν ἐκεύνοις δοκῇ, ταῦτα πράτ- 
τηται, καὶ μὴ τὰ συμβάντ᾽ ἀναγκάζωνται διώκειν. 
ὑμεῖς δ᾽ ὦ ἄνδρες ᾿{ϑηναῖοι πλείστην δύναμιν πάντων 
ἔχοντες, τριήρεις ὁπλίτας ἱππέας χρημάτων πρόσοδον, 
τούτων μὲν μέχρι τῆς τήμερον ἡμέρας οὐδενὶ πώποτ᾽ 
εἰς δέον τι κέχρησθε, οὐδὲν δ᾽ ἀπολείπετε, ὥσπερ οἱ 
βάρβαροι πυκτεύουσιν, οὕτω πολεμεῖν Φιλίππῳ. καὶ 
γὰρ ἐκείνων ὁ πληγεὶς ἀεὶ τῆς πληγῆς ἔχεται, κἂν 
ἑτέρωσε πατάξῃς, ἐκεῖσ᾽ εἰσὶν αἱ χεῖρες' προβάλλεσϑαι 
δ᾽ ἢ βλέπειν ἐναντίον οὔτ᾽ οἷδεν οὔτ᾽ ἐθέλει. καὶ 
ὑμεῖς ἂν ἐν Χερρονήσῳ πύθησθε Φίλιππον, ἐκεῖσε 
βοηϑεῖν ψηφίξεσϑε, ἂν ἐν Πύλαις, ἐκεῖσε, ἂν ἄλλοθί 


που, συμπαραϑεῖτ᾽ ἄνω κάτω, καὶ στρατηγεῖσϑ᾽ ὑπ᾽. 


ἐκείνου, βεβούλευσϑε δ᾽ οὐδὲν αὐτοὶ συμφέρον περὶ 
τοῦ πολέμου, οὐδὲ πρὸ τῶν πραγμέτων προορᾶτ᾽ οὐδέν, 
πρὶν ἂν ἢ γεγενημένον ἢ γιγνόμενόν τι πύθησθε. ταῦτα 
δ᾽ ἴσως πρότερον μὲν ἐνῆν: νῦν δ᾽ ἐπ᾽ αὐτὴν ἥκει 
τὴν ἀκμήν, ὥστ᾽ οὐκέτ᾽ ἐγχωρεῖ. δοκεῖ δέ μοι ϑεῶν 
τις ὦ ἄνδρες ᾿4ϑηναῖοι, τοῖς γιγνομένοις ὑπὲρ τῆς 
πόλεως αἰσχυνόμενος, τὴν φιλοπραγμοσύνην ταύτην 
ἐμβαλεῖν Φιλίππῳ. εἰ γὰρ ἔχων ἃ κατέστραπται καὶ 
προείληφεν, ἡσυχίαν ἔχειν ἤϑελε καὶ μηδὲν ἔπραττεν 
ἔτι, ἀποχρῆν ἐνίοις ὑμῶν ἄν μοι δοκεῖ, ἐξ ὧν αἰσχύνην 

καὶ ἀνανδρίαν καὶ πάντα τὰ αἴσχιστ᾽ ὠφληκότες [ἂν 
ἦμεν δημοσία νῦν δ᾽ ἐπιχειρῶν ἀεί τινι καὶ τοῦ πλεί- 
ονος ὀρεγόμενος, ἴσως ἂν ἐκκαλέσαιθ᾽ ὑμᾶς, εἴπερ μὴ 
παντάπασιν ἀπεγνώκατε. ϑαυμάζω δ᾽ ἔγωγε, εἰ μηδεὶς 
ὑμῶν μήτ᾽ ἐνθυμεῖται μήτ᾽ ὀργίξεται, ὁρῶν ὦ ἄνδρες 
᾿4θηναῖοι, τὴν μὲν ἀρχὴν τοῦ πολέμου γεγενημένην 
περὶ τοῦ τιμωρήσασθαι Φίλιππον, τὴν δὲ τελευτὴν 
οὖσαν ἤδη ὑπὲρ τοῦ μὴ παϑεῖν κακῶς ὑπὸ Φιλίππου. 
ἀλλὰ μὴν ὅτι γ᾽ οὐ στήσεται, δῆλον, εἰ μή τις κω- 
λύσει. εἶτα τοῦτ᾽ ἀναμενοῦμεν, καὶ τριήρεις κενὰς καὶ 
τὰς παρὰ τοῦ δεῖνος ἐλπίδας ἂν ἀποστείλητε, πάντ᾽ 
ἔχειν οἴεσθε; οὐκ ἐμβησόμεϑ᾽; οὐκ ἔξιμεν αὐτοὶ μέρει 
γέ τινι στρατιωτῶν οἰκείων νῦν, εἰ καὶ μὴ πρότερον; 
οὐκ ἐπὶ τὴν ἐκείνου πλευσόμεϑα; ποῖ δὴ προσορμιού- 
μεθ’; ἤρετό τις. εὑρήσει τὰ σαϑρὰ ὦ ἄνδρες ᾽4θη- 
ναῖοι τῶν ἐκείνου πραγμάτων αὐτὸς ὁ πόλεμος, ἂν ἐπι- 
χειρῶμεν ἂν μέντοι καϑώμεϑ᾽ οἴκοι, λοιδορουμένων 
ἀκούοντες καὶ αἰτιωμένων ἀλλήλους τῶν λεγόντων, 
οὐδέποτ᾽ οὐδὲν ἡμῖν μὴ γένηται τῶν δεόντων. ὅποι 
μὲν γὰρ ἂν οἶμαι μέρος τι τῆς πόλεως συναποσταλῇ, 
[κἂν μὴ πᾶσα,] καὶ τὸ τῶν ϑεῶν εὐμενὲς [καὶ τὸ τῆς 
τύχης] συναγωνίζεται" ὅποι δ᾽ ἂν στρατηγὸν καὶ ψή- 
φισµα κενὸν καὶ τὰς ἀπὸ τοῦ βήματος ἐλπίδας ἐκ- 
πέμψητε, οὐδὲν ὑμῖν τῶν δεόντων γίγνεται, ἀλλ᾽ 
οἱ μὲν ἐχϑροὶ καταγελῶσιν, οἱ δὲ σύμμαχοι τεθνᾶσι 
τῷ δέει τοὺς ἀποστόλους. οὐ γὰρ ἔστ᾽ οὐκ ἔστιν 
ἕν᾽ ἄνδρα δυνηϑῆναί ποτε ταῦϑ᾽ ὑμῖν πρᾶξαι πάνθ᾽ 
ὅσα βούλεσθε' ὑποσχέσϑαι μέντοι καὶ φῆσαι καὶ τὸν 
δεῖν᾽ αἰτιάσασθαι καὶ τὸν δεῖν᾽ ἔστι, τὰ δὲ πράγματ᾽ 
ἐκ τούτων ἀπόλωλεν" ὅταν γὰρ ἡγῆται μὲν ὃ στρατη- 
γὸς ἀϑλίων ἀπομίσϑων ξένων, οἳ δ᾽ ὑπὲρ ὧν ἂν ἐκεῖ 

πράξῃ πρὸς ὑμᾶς ψευδόμενοι ῥᾳδίως ἐνϑάδ᾽ ὦσιν, 
ὑμεῖς δ᾽ ἐξ ὧν ἂν ἀκούσηϑ᾽ ὅ τι ἂν τύχητε ψηφί- 
ζησθε’ τί καὶ χρὴ προσδοκᾶν; 

Πῶς οὖν ταῦτα παύσεται; ὅταν ὑμεῖς ὦ ἄνδρες 
᾿4θηναῖοι τοὺς αὐτοὺς ἀποδείξητε στρατιώτας καὶ μάρ- 
τυρας τῶν στρατηγουμένων καὶ δικαστὰς οἴκαδ᾽ ἐλ- 
ϑόντας τῶν εὐϑυνῶν, ὅστε μὴ ἀκούειν μόνον ὑμᾶς 
τὰ ὑμέτερ᾽ αὐτῶν, ἀλλὰ καὶ παρόντας ὁρᾶν. νῦν δ᾽ 
εἰς τοῦϑ᾽ ἥκει τὰ πράγματ᾽ αἰσχύνης, ὥστε τῶν στρα- 
τηγῶν ἕκαστος δὶς καὶ τρὶς κρύνεται παρ᾽ ὑμῖν περὶ 
ϑανάτου, πρὸς δὲ τοὺς ἐχϑροὺς οὐδεὶς οὐδ᾽ ἅπα 
αὐτῶν ἀγωνίσασϑαι περὶ ϑανάτου τολμᾷ, ἀλλὰ τὸν 
τῶν ἀνδραποδιστῶν καὶ λωποδυτῶν ϑάνατον μᾶλλον 
αἱροῦνται τοῦ προσήκοντος' κακούργου μὲν γάρ ἐστι 
κριϑέντ᾽ ἀποθανεῖν, στρατηγοῦ δὲ μαχόμενον τοῖς πο- 
λεμίοιςρ. ἡμῶν δ᾽ οἱ μὲν περιιόντες μετὰ «4αχεδαιμο- 
νίων φασὶ Φίλιππον πράττειν τὴν Θηβαίων κατάλυσιν 
καὶ τὰς πολιτείας διασπᾶν, οἵ δ᾽ ὡς πρέσβεις πέπομφεν 
ὡς βασιλέα, οἱ ὃ᾽ ἐν Ἰλλυριοῖς πόλεις τειχίζειν, οἱ 
δὲ λόγους πλάττοντες ἕκαστος περιερχόμεϑα. ἐγὼ δ᾽ 
οἶμαι μὲν ὦ ἄνδρες ᾿ἀϑηναῖοι νὴ τοὺς ϑεοὺς ἐκεῖνον 
μεϑύειν τῷ μεγέϑει τῶν πεπραγβένων καὶ πολλὰ τοι- 
αὔτ᾽ ὀνειροπολεῖν ἐν τῇ γνώμῃ, τήν τ᾽ ἐρημίαν τῶν 
κωλυσόντων ὁρῶντα καὶ τοῖς πεπραγμένοις ἐπηρμένον, 
οὐ μέντοι μὰ Δί᾽ οὕτω προαιρεῖσθαι πράττειν, ὥστε 
τοὺς ἀνοητοτάτους τῶν παρ᾽ ἡμῖν εἰδέναι τί μέλλει 
ποιεῖν ἐκεῖνος) ἀνοητότατοι γάρ εἶσιν οἳ λογοποιοῦντες. 
ἀλλ᾽ ἂν ἀφέντες ταῦτ᾽ ἐκεῖνα εἰδῶμεν, ὅτι ἐχϑρὸς ἄν- 
ϑρωπος, καὶ τὰ ἡμέτερ᾽ ἡμᾶς ἀποστερεῖ, καὶ χρόνον 
πολὺν ὕβρικε, καὶ ἅπανϑ᾽ ὅσα πώποτ᾽ ἠλπίσαμέν τινα 
πράξειν ὑπὲρ ἡμῶν, καϑ᾽ ἡμῶν εὕρηται, καὶ τὰ λοίπ᾽ 

ἐν αὐτοῖς ἡμῖν ἐστί, κἂν μὴ νῦν ἐθέλωμεν ἐκεῖ πολε- 
μεῖν αὐτῷ, ἐνϑάδ᾽ ἴσως ἀναγκασϑησόμεϑ᾽ αὐτὸ ποιεῖν, 
ἂν ταῦτ᾽ εἰδῶμεν, καὶ τὰ δέοντ᾽ ἐσόμεϑ᾽ ἐγνωκότες 
καὶ λόγων ματαίων ἀπηλλαγμένοι' οὐ γὰρ ἅττα ποτ᾽ 
ἔσται δεῖ σκοπεῖν, ἀλλ᾽ ὅτι φαῦλ᾽, ἂν μὴ προσέχητε 
τὸν νοῦν καὶ τὰ προσήκοντα ποιεῖν ἐϑέλητ᾽, εὖ 
εἰδέναι. 

Ἐγὼ μὲν οὖν οὔτ᾽ ἄλλοτε πώποτε πρὸς χάριν 
εἱλόμην λέγειν, ὅ τι ἂν μὴ καὶ συνοίσειν πεπεισμένος 
ὦ, νῦν 8) ἃ γιγνώσκω πάνθ’. ἁπλῶς οὐδὲν ὑποστειλά- 
μενος πεπαρρησίασµαι. ἐβουλόμην ὃ᾽ ἄν, ὥσπερ ὑμῖν 
συμφέρον τὰ βέλτιστ᾽ ἀκούειν οἶδα, οὕτως εἰδέναι 
συνοῖσον καὶ τῷ τὰ βέλτιστ᾽ εἰπόντι: πολλῷ γὰρ ἂν 
ἥδιον εἶχον. νῦν δ ἐπ᾿ ἀδήλοις οὖσι τοῖς ἀπὸ τού- 
των ἐμαυτῷ γενησομένοις, ὅμως ἐπὶ τῷ συνοίσειν ὑμῖν, 
ἂν πράξητε, ταῦτα πεπεῖσθαι λέγειν αἱροῦμαι. νικῴη 
δ᾽ ὅ τι πᾶσιν μέλλει συνούσειν. 


Υ. 


ΠΕΡΙ ΤΗΣ ΕΙΡΗΝΗΣ. 
ΥΠΟΘΕΣΙΣ. 


Μηκυνομένου τοῦ πολέμου τοῦ περὶ ᾽ἀμφιπόλεως εἰρή- 
νης ἐπεθύμησαν ὃ τε Φίλιππος καὶ οἳ ᾿θηναῖοι, οἳ μὲν 
2 - - 3 - 4 Ζ τ . ὦ 
᾿ἀϑηναῖοι κακῶς ἐν τῷ πολέμῳ φερόμενοι, ὁ δὲ Φίλιππος 
βουλόμενος ἃ ὑπέσχετο Θετταλοῖς τε καὶ Θηβαίοις ἐπιτελέσαι. 
ς / Λ - . Ῥ 3, . Γ ο . 
ὑπέσχετο δὲ τοῖς μὲν Θηβαίοις Ὀρχομενὸν παραδώσειν καὶ 
Κορώνειαν, πόλεις Βοιωτίας, ἀμφοτέροις δὲ τὸν Φωκικὸν 
καταλύσειν πόλεμον. τοῦτο δ᾽ ἦν ἀδύνατον αὐτῷ πολεμίων 
ὄντων ᾿ἀϑηναίων᾽ καὶ γὰρ πρότερον βουληθεὶς εἰσβαλεῖν εἰς 

τὴν Φωκίδα, τῶν ᾿ἀϑηναίων περιπλευσάντων ταῖς ναυσὶν 
εἰς τὰς καλουμένας Πύλας, ὑπ᾽ ἐνίων δὲ Θερμοπύλας, ἁπε- 
κρούσϑη τῆς εἰσόδου. νῦν τοίνυν εἰρήνην ποιησάμενος πρὸς 
τοὺς ᾿ἀθηναίους, μηδενὸς κωλύοντος παρελϑὼν εἴσω Πυλῶν, 
τὸ Φωκέων ἔθνος ἀνάστατον πεποίηχε, καὶ τὴν Φωκέων ἐν 
τοῖς ᾽Αμϕικτύοσι χώραν καὶ τὰς ἐκείνων ἐν τῷ συνεδρίῳ 
ψήφους παρὰ τῶν ἄλλων Ελλήνων εἴληφε. πέπομφε δὲ καὶ 
πρὸς ᾿ἀθηναίους πρέσβεις, ἀξιῶν καὶ αὐτοὺς ταῦτα συγχω- 
ρεῖν. καὶ ὁ Δημοσθένης παραινεῖ συγχωρεῖν, οὐ τῷ πρά- 
γματι συνιστάμενος ὡς ὀρϑῶς ἔχοντι, οὐδὲ δίκαιον εἶναι λέγων 
μετέχειν Ἑλληνικοῦ συνεδρίου τὸν Μακεδόνα, ἀλλὰ δεδιέναι 
φάσκων μὴ καταναγκασϑῶσι κοινὸν πόλεμον πρὸς ἅπαντας 
τοὺς Ἕλληνας ἔχειν. προσκεκρουκέναι γὰρ λέγει τοῖς ᾿άϑη- 
ναίοις ἄλλους δι ἄλλας τινὰς αἰτίας» τούτους δὴ κοινῇ πο- 
λεμήσειν, εἰ αὐτοῖς δώσομεν, φησὶ, κοινὴν αἰτίαν ταύτην 
καθ ἡμῶν, ὅτι μόνοι τοῖς τῶν ᾽άμφικτυόνων ἐνιστάμεθα 
δόγμασιν, ὥστε κάλλιον τὴν εἰρήνην τηρεῖν, καὶ ταῦτα Φι- 
λίππου παρεληλυθότος εἴσω Πυλῶν καὶ ἐπελϑεῖν δυναμένου 
τῇ ᾿Αττικῇ» ἢ περὶ μικροῦ τηλικοῦτον κίνδυνον ἄρασθαι. 
Οὗτος δ᾽ ὁ λόγος παρεσκευάσϑαι μέν, οὐ μὴν εἰρῆσθαί 
μοι δοκεῖ. κατηγορῶν γὰρ ὁ ῥήτωρ Αἰσχίνου καὶ τοῦτο 
μετὰ τῶν ἄλλων αὐτοῦ διαβάλλει, ὅτι συνεβούλευε Φίλιππον 
᾿ἀμφικτύον᾽ εἶναι ψηφίσασθαι, μηδενὸς ἄλλου τολμῶντος, 
τοῦτ᾽ εἰσηγήσασθαι, μηδὲ (Φιλοκράτους τοῦ πάντων ἀναιδε- 
στάτου. οὐκ ἂν οὖν αὐτὸς περὶ τούτων συμβεβουλευκὼς 
τὸν Αἰσχίνην ἐπ᾽ αὐτοῖς διέβαλλεν, ἀλλὰ δηλονότι τὴν ὑπό- 
νοιαν ἔδεισε, μὴ δόξῃ φιλιππίξειν καὶ χρήμασιν ὑπὸ τοῦ βα- 
σιλέως πεισϑεὶς τοιαύτην γνώμην ἀποφήνασθαι, ἐπεὶ -καὶ ἐν 
τῷ λόγῳ πρὸς τοιαύτην τιν᾽ ὑπόνοιαν ἱστάμενος φαίνεται, 
ουνιστὰς ἑαυτὸν ὡς εὔνουν τῇ πόλει καὶ ἀδωροδόκητον. 


Σ 


Ὁρῶ μὲν ὦ ἄνδρες ᾿{ϑηναῖοι τὰ παρόντα πρά- 
γµατα πολλὴν δυσκολίαν ἔχοντα καὶ ταραχήν, οὐ μόνον 

τῷ πολλὰ προεῖσθαι καὶ μηδὲν εἶναι προὔργου περὶ 
αὐτῶν εὖ λέγειν, ἀλλὰ καὶ περὶ τῶν ὑπολοίπων κατὰ 
ταὐτὰ μηδὲ καθ ἓν τὸ συμφέρον πάντας ἡγεῖσϑαι, 
ἀλλὰ τοῖς μὲν ὧδί, τοῖς δ᾽ ἑτέρως δοκεῖν. δυσκόλου 
δ᾽ ὄντος φύσει καὶ χαλεποῦ τοῦ βουλεύεσϑαι, ἔτι 
πολλῷ χαλεπώτερον ὑμεῖς αὐτὸ πεποιήκατ᾽ ὦ ἄνδρες 
᾿4ϑηναῖοι' οἳ μὲν γὰρ ἄλλοι πάντες ἄνθρωποι πρὸ τῶν 
πραγμάτων εἰώθασι χρῆσθαι τῷ βουλεύεσθαι, ὑμεῖς 
δὲ μετὰ τὰ πράγματα. ἐκ δὲ τούτου συμβαίνει παρὰ 
πάντα τὸν χρόνον ὃν οἵδ᾽ ἐγώ, τὸν μὲν οἷς ἂν ἁμάρ- 
τητ᾽ ἐπιτιμῶντα εὐδοκιμεῖν καὶ δοκεῖν εὖ λέγειν, τὰ 
δὲ πράγματα καὶ περὶ ὧν βουλεύεσϑ᾽ ἐκφεύγειν ὑμᾶς. 
οὐ μὴν ἀλλὰ καίπερ τούτων οὕτως ἐχόντων, οἴομαι καὶ 
πεπεικὼς ἐμαυτὸν ἀνέστηκα, ἂν ἐϑελήσητε τοῦ ϑορυ- 
βεῖν καὶ φιλονικεῖν ἀποστάντες ἀκούειν, ὡς ὑπὲρ πό- 
λέως βουλευομένοις καὶ τηλικούτων πραγμάτων προσ- 
ήκει, ἕξειν καὶ λέγειν καὶ συμβουλεύειν, δι ὧν καὶ 
τὰ παρόντ᾽ ἔσται βελτίω καὶ τὰ προειμένα σωθήσεται. 

᾽ακριβῶς δ᾽ εἰδὼς ὦ ἄνδρες ᾽᾿4θηναῖοι, τὸ λέγειν 
περὶ ὧν αὐτὸς εἶπέν τις καὶ περὶ αὑτοῦ, παρ᾽ ὑμῖν ἀεὶ 
τῶν πάνυ λυσιτελούντων τοῖς τολμῶσιν ὄν, οὕτως 
ἡγοῦμαι φορτικὸν καὶ ἐπαχϑές, ὥστε ἀνάγκην οὖσαν 
δρῶν ὅμως ἀποκνῶ. νομίζω δ᾽ ἄμεινον ἂν ὑμᾶς περὶ 
ὧν νῦν ἐρῶ κρῖναι, μικρὰ τῶν πρότερον [ποτε] ῥηϑέν- 
των ὑπ ἐμοῦ μνημονεύσαντας. ἐγὼ γὰρ ὦ ἄνδρες 
᾿4θηναῖοι πρῶτον μὲν, ἡνίκ᾽ ἔπειϑόν τινες ὑμᾶς, τῶν 
ἐν Εὐβοίᾳ ταραττομένων πραγμάτων βοηϑεῖν Πλου- 
τάρχω, καὶ πόλεμον καὶ ἄδοξον καὶ δαπανηρὸν ἄρα- 
σθαι, πρῶτος καὶ μόνος παρελθὼν ἀντεῖπον, καὶ μόνον 
οὐ διεσπάσϑην ὑπὸ τῶν ἐπὶ μικροῖς λήμμασιν πολλὰ 
καὶ μεγάλ᾽ ὑμᾶς ἁμαρτάνειν πεισάντων᾽ καὶ χρόνου 

βραχέος διελθόντος, μετὰ τοῦ προσοφλεῖν αἰσχύνην καὶ 
παθεῖν, οἷα τῶν ὄντων ἀνϑρώπων οὐδένες πώποτε πε- 
πόνϑασ᾽ ὑπὸ τούτων οἷς ἐβοήθησαν, πάντες ὑμεῖς 
ἔγνωτε τήν τε τῶν ταῦτα πεισάντων κακίαν καὶ τὰ 
βέλτιστ᾽ εἰρηκότ᾽ ἐμέ. πάλιν τοίνυν ὦ ἄνδρες ᾿άϑη- 
ναῖοι κατιδὼν Νεοπτόλεμον τὸν ὑποκριτήν, τῷ μὲν τῆς 
τέχνης προσχήματι τυγχάνοντ᾽ ἀδείας, κακὰ δ᾽ ἐργα- 
ζόμενον τὰ μέγιστα τὴν πόλιν, [καὶ] τὰ παρ᾽ ὑμῶν διοι- 
κοῦντα Φιλίππῳ καὶ πρυτανεύοντα, παρελϑὼν εἶπον 
εἰς ὑμᾶς, οὐδεμιᾶς ἰδίας οὔτ᾽ ἔχθρας οὔτε συκοφαν- 
τίας ἕνεκα, ὡς ἐκ τῶν μετὰ ταῦτ᾽ ἔργων γέγονεν δῆλον. 
καὶ οὐκέτ᾽ ἐν τούτοις αἰτιάσομαι τοὺς ὑπὲρ Νεοπτολέ- 
µου λέγοντας (οὐδὲ εἷς γὰρ ἦν), ἀλλ᾽ αὐτοὺς ὑμᾶς" 
εἰ γὰρ ἐν Διονύσου τραγῳδοὺς ἐθεᾶσθε, ἀλλὰ μὴ περὶ 
σωτηρίας καὶ κοινῶν πραγμάτων ἦν ὁ λόγος, οὐκ ἂν 
οὕτως οὔτ᾽ ἐκείνου πρὸς χάριν οὔτ᾽ ἐμοῦ πρὸς ἀπέ- 
χϑειαν ἠκούσατε. καίτοι τοῦτό γ᾽ ὑμᾶς οἶμαι γιγνώ- 
σκειν, ὅτι τὴν τότ᾽ ἄφιξιν εἰς τοὺς πολεμίους ἐποιή- 
σαϑ᾽ ὑπὲρ τοῦ τἀκεῖ χρήματ᾽ ὀφειλόμεν᾽, ὡς ἔφη, κο- 
μίσας δεῦρο λῃτουργεῖν' καὶ τούτῳ τῷ λόγῳ πλεύστῳ 
χρησάμενος, ὡς δεινὸν εἴ τις ἐγκαλεῖ τοῖς ἐκεῖθεν ἐν- 
ϑάδε τὰς εὐπορίας ἄγουσιν, «ἐπειδὴ διὰ τὴν εἰρήνην 
ἀδείας ἔτυχεν, ἣν ἐνϑάδ᾽ ἐκέκτητ᾽ οὐσίαν φανεράν, 
ταύτην ἐξαργυρίσας πρὸς ἐκεῖνον [ἀπάγων] οἴχεται. 
δύο μὲν δὴ ταῦθ ὧν προεῖπον ἐγὼ μαρτυρεῖ τοῖς 
γεγενημένοις λόγοις, ὀρθῶς καὶ δικαίως, οἷά περ ἦν, 
ἀποφανθένθ᾽ ὑπ’ ἐμοῦ τρίτον δ᾽ ὦ ἄνδρες ᾿ἀϑηναῖοι 
(καὶ μόνον ἓν τοῦτ᾽ εἰπὼν ἔτι, καὶ δὴ περὶ ὧν παρε- 
λήλυϑ᾽ ἐρῶ), ἡνίκα τοὺς ὅρκους τοὺς περὶ τῆς εἰρήνης 
ἀπειληφότες ἥκομεν οἳ πρέσβεις, τότε Θεσπιάς τινων 
καὶ Πλαταιὰς ὑπισχνουμένων οἰκισϑήσεσϑαι, καὶ τοὺς 

μὲν Φωκέας τὸν Φίλιππον, ἂν γένηται κύριος, σώσειν, 
τὴν δὲ Θηβαίων πόλιν διοικιεῖν, καὶ τὸν πὀρωπὸν ὑμῖν 
ὑπάρξειν, καὶ τὴν Εὔβοιαν ἀντ᾽ ᾽μφιπόλεως ἀποδο- 
Φήσεσθαι, καὶ τοιαύτας ἐλπίδας καὶ φενακισμούς, οἷς 
ὑπαχθέντες ὑμεῖς οὔτε συμφόρως οὔτ᾽ ἴσως καλῶς 
προεῖσθε Φωκέας, οὐδὲν τούτων οὔτ᾽ ἐξαπατήσας οὔτε 
σιγήσας ἐγὼ φανήσομαι, ἀλλὰ προειπὼν ὑμῖν, ὡς οἶδ᾽ 
ὅτι μνημονεύετε, ὅτι ταῦτ᾽ οὔτ᾽ οἶδα οὔτε προσδοκῶ, 
νομίξω δὲ τὸν λέγοντα ληρεῖν. 

Ταῦτα τοίνυν ἅπαντα, ὅσα φαύνομαι βέλτιον τῶν 
ἕλλων προορῶν, οὐδ᾽ εἰς μίαν ὦ ἄνδρες ᾿ἀϑηναῖοι 
οὔτε δεινότητ᾽ οὔτ᾽ ἀλαξονείαν ἐπανοίσω, οὐδὲ προσ- 
ποιήσομαι δι᾽ οὐδὲν ἄλλο γιγνώσκειν καὶ προαισθά- 
νεσϑαι πλὴν δι ἂν ὑμῖν εἴπω δύο, ἓν μὲν ὦ ἄνδρες 
᾿αϑηναῖοι δι εὐτυχίαν, ἣν συμπάσης ἐγὼ τῆς ἐν ἆν- 
ϑρώποις οὔσης δεινότητος καὶ σοφύας ὁρῶ κρατοῦσαν, 
ἕτερον δὲ, προῖκα τὰ πράγματα κρίνω καὶ Λογίξο- 
μαι, καὶ οὐδεὶς ἂν ἔχοι λῆμμα πρὸς οἷς ἐγὼ πεπολί- 
τευµαι καὶ λέγω δεῖξαι προσηρτημένον. ὀρϑὸν οὖν, ὅ 
τι ἄν ποτ᾽ ἀπ᾽ αὐτῶν ὑπάρχῃ τῶν πραγμάτων, τὸ 
συμφέρον φαίνεταί μοι. ὅταν δ ἐπὶ ϑάτερ᾽ ὥσπερ 
εἰς τρυτάνην ἀργύριον προσενέγκῃς, οἴχεται φέρον καὶ 
καϑείλκυσεν τὸν λογισμὸν ἐφ᾽ αὑτό, καὶ οὐκ ἂν ἔτ᾽ 
ὀρϑῶς οὐδ᾽ ὑγιῶς ὁ τοῦτο ποιήσας περὶ οὐδενὸς λο- 
γίσαιτο. 

Ὃν μὲν οὖν ἔγωγε πρῶτον ὑπάρχειν φημὶ δεῖν, 
ὅπως εἴτε συμμάχους εἴτε σύνταξιν εἴτ᾽ ἄλλο τι βούλε- 
ταί τις κατασκευάξειν τῇ πόλει, τὴν ὑπάρχουσαν εἰρή- 
νην μὴ λύων τοῦτο ποιήσει, οὐχ ὡς θαυμαστὴν οὐδ᾽ 
ὡς ἀξίαν οὖσαν ὑμῶν ἀλλ᾽ ὁποία ποτ᾽ ἐστὶν αὕτη, 
μὴ γενέσθαι μᾶλλον εἶχε τοῖς πράγμασι καιρόν, ἢ 

γεγενημένη νῦν δι᾽ ἡμᾶς λυθῆναι' πολλὰ γὰρ προ- 
είμεϑα, ὧν ὑπαρχόντων τότ᾽ ἂν ἢ νῦν ἀσφαλέστερος 
καὶ ῥῴων ἦν ἡμῖν ὁ πόλεμος. δεύτερον δ᾽, ὁρᾶν ὅπως 
μὴ προαξόμεϑ᾽ ὦ ἄνδρες ᾿ἀϑηναῖοι τοὺς συνελήλυ- 
ϑότας τούτους καὶ φάσκοντας ᾽Αμϕικτύονας νῦν εἶναι, 
εἰς ἀνάγκην καὶ πρόφασιν κοινοῦ πολέμου πρὸς ἡμᾶς. 
ἐγὼ γὰρ, εἰ γένοιϑ᾽ ἡμῖν πρὸς Φίλιππον πάλιν πόλε- 
μος δι’ ᾿ἀμφίπολιν, ἤ τι τοιοῦτ᾽ ἔγκλημ᾽ ἴδιον, οὗ μὴ 
μετέχουσι Θετταλοὶ μηδ᾽ ᾿ἀργεῖοι μηδὲ Θηβαῖοι, οὐκ 
ἂν ἡμῖν οἴομαι τούτων οὐδένας πολεμῆσαι, καὶ πάν- 
των ἥκιστα (καί μοι μὴ ϑορυβήσῃ μηδεὶς πρὶν ἀκοῦ- 
σαι) Θηβαίους, οὐχ ὡς ἡδέως ἔχουσιν ἡμῖν, οὐδ᾽ ὡς 
οὐκ ἂν χαρίξοιντο Φιλίππῳ, ἀλλ᾽ ἴσασιν ἀκριβῶς, εἰ 
καὶ πάνυ φησί τις αὐτοὺς ἀναισϑήτους εἶναι, ὅτι εἰ 
γενῄσεται πόλεμος πρὸς ὑμᾶς αὐτοῖς, τὰ μὲν κακὰ 
πάνϑ᾽ ἕξουσιν αὐτοί, τοῖς δ᾽ ἀγαϑοῖς ἐφεδρεύων ἕτερος 
παθεδεῖται. οὔκουν πρόοιντ᾽ ἂν αὑτοὺς εἰς τοῦτο, μὴ 
κοινῆς τῆς ἀρχῆς καὶ τῆς αἰτίας οὔσης τοῦ πολέμου. 
οὐδέ γ᾽ εἰ πάλιν πρὸς τοὺς Θηβαίους πολεμήσαιμεν 
δι Ώρωπόν, ἤ τι τῶν ἰδίων, οὐδὲν ἂν ἡμᾶς παϑεῖν 
ἡγοῦμαι" καὶ γὰρ ἡμῖν κἀκείνοις τοὺς βοηϑοῦντας ἂν 
οἶμαι, εἰς τὴν οἰκείαν εἴ τις ἐμβάλοι, βοηϑεῖν, οὐ 
συνεπιστρατεύσειν οὐδετέροις. καὶ γὰρ αἱ συμμαχίαι 
τοῦτον ἔχουσι τὸν τρόπον, ὧν καὶ φροντίσειεν ἄν τις, 
καὶ τὸ πρᾶγμα φύσει τοιοῦτόν ἐστιν' οὐκ ἄχρι τῆς 
ἴσης ἕκαστός ἐστιν εὔνους οὔϑ᾽ ἡμῖν οὔτε Θηβαίοις, 
σῶς τ᾽ εἶναι καὶ κρατεῖν τῶν ἄλλων, ἀλλὰ σῶς μὲν 
εἶναι πάντες ἂν βούλοινϑ᾽ ἕνεχ᾽ αὑτῶν, κρατήσαντας 
δὲ τοὺς ἑτέρους δεσπότας ὑπάρχειν αὑτῶν οὐδὲ εἷς. 
τί οὖν ἡγοῦμαι φοβερὸν καὶ τί φυλάξασϑαι δεῖν ἡμᾶς; 
μὴ κοινὴν πρόφασιν καὶ κοινὸν ἔγκλημ᾽ ὁ μέλλων 

πόλεμος πρὸς ἅπαντας λάβῃ. εἰ γὰρ ᾿Αργεῖοι μὲν καὶ 
Μεσσήνιοι καὶ Μεγαλοπολῖται καί τινες τῶν λοιπῶν 
Πελοποννησίων, ὅσοι ταὐτὰ τούτοις φρονοῦσι, διὰ τὴν 
πρὸς Δακεδαιμονίους ἡμῖν ἐπικηρυκείαν ἐχϑρῶς σχή- 
σουσι καὶ τὸ δοκεῖν ἐκδέχεσϑαύ τι τῶν ἐκείνοις πεπρα- 
γμένων, Θηβαῖοι δ᾽ ἔχουσι μὲν, ὡς λέγουσιν, ἀπεχϑῶο, 
ἔτι δ᾽ ἐχϑροτέρως σχήσουσιν, ὅτι τοὺς παρ᾽ ἐκείνων 
φεύγοντας σῴξομεν καὶ πάντα τρόπον τὴν δυσμένειαν 
ἐνδεικνύμεϑ᾽ αὐτοῖς, Θετταλοὶ δ᾽, ὅτι τοὺς Φωκέων 
φυγάδας σώξομεν, Φίλιππος δ᾽, ὅτι κωλύομεν αὐτὸν 
κοινωνεῖν τῆς ἀμφικτυονίας, φοβοῦμαι μὴ πάντες, περὶ 
τῶν ἰδίων ἕκαστος ὀργιξόμενος, κοινὸν ἐφ᾽ ἡμᾶς ἀγά- 
γωσι τὸν πόλεμον, τὰ τῶν ᾽άμφικτυόνων δόγματα προ- 
στησάµενοι, εἶτ᾽ ἐπισπασθῶσιν ἕκαστοι πέρα τοῦ συμ- 
φέροντος ἑαυτοῖς [ἡμῖν πολεμῆσαι], ὥσπερ καὶ περὶ 
Φωκέας. ἴστε γὰρ δήπου τοῦθ) ὅτι νῦν Θηβαῖοι καὶ 
Φίλιππος καὶ Θετταλοί, οὐχὶ ταῦϑ᾽ ἕκαστοι μάλιστ᾽ 
ἐσπουδακότες, ταὐτὰ πάντες ἔπραξαν, οἷον Θηβαῖοι τὸν 
μὲν Φίλιππον παρελϑεῖν καὶ λαβεῖν τὰς παρόδους οὐκ 
ἐδύναντο κωλῦσαι, οὐδέ γε τῶν αὐτοῖς πεπονημένων 
ὕστατον ἐλθόντα τὴν δόξαν ἔχειν" νυνὶ γὰρ Θηβαίοις 
πρὸς μὲν τὸ τὴν χώραν κεκομύσϑαι πέπρακταέ τι, πρὸς 
δὲ τιμὴν καὶ δόξαν αἴσχιστα" εἰ γὰρ μὴ παρῆλθε Φί- 
λιππος, οὐδὲν ἂν αὐτοῖς δοκεῖ εἶναι. ταῦτα δ οὐκ 
ἠβούλοντο, ἀλλὰ τῷ τὸν Ὀρχομενὸν καὶ τὴν Κορώνειαν 
λαβεῖν ἐπιθυμεῖν, μὴ δύνασϑαι δέ, πάντα ταῦϑ᾽ ὑπέ- 
μειναν. Φίλιππον τοίνυν τινὲς μὲν δήπου τολμῶσι 
λέγειν, ὡς οὐδ᾽ ἐβούλετο Θηβαίοις Ὀρχομενὸν καὶ Κο- 
ρώνειαν παραδοῦναι, ἀλλ᾽ ἠναγκάσθη" ἐγὼ δὲ τούτοις 
μὲν ἐρρῶσϑαι λέγω, ἐκεῖνο δ᾽ οἶδ᾽, ὅτι οὐ μᾶλλόν γε 
ταῦτ᾽ ἔμελ᾽ αὐτῷ, ἢ τὰς παρόδους λαβεῖν [ἐβούλετο] 

καὶ τὴν δόξαν τοῦ πολέμου τοῦ δοκεῖν δι αὑτὸν κρίσιν 
εἰληφέναι, καὶ τὰ Πύϑια ϑεῖναι δι αὑτοῦ, καὶ ταῦτ᾽ 
ἦν ὧν μάλιστ᾽ ἐγλίχετο. Θετταλοὶ δέ γ᾽ οὐδέτερ᾽ ἠβού- 
λοντο τούτων, οὔτε Θηβαίους οὔτε τὸν Φίλιππον μέγαν 
γίγνεσθαι (ταῦτα γὰρ πάντ᾽ ἐφ᾽ ἑαυτοὺς ἡγοῦντο), τῆς 
πυλαίας δ᾽ ἐπεθύμουν καὶ τῶν ἐν «4ελφοῖς, πλεονεκτη- 
μάτων δυοῖν, κύριοι γενέσθαι: τῷ δὲ τούτων γλίχεσϑαι 
τάδε συγκατέπραξαν. τῶν τοίνυν ἰδίων εἴνεχ᾽ εὑρήσεθ᾽ 
ἕκαστον πολλὰ προηγμένον ὧν οὐδὲν ἠβούλετο πρᾶξαι. 
ταὐτὸ μέντοι τοῦτ᾽ ἔστιν φυλακτέον ἡμῖν. 

Τὰ κελευόμεν᾽ ἡμᾶς ἄρα δεῖ ποιεῖν ταῦτα φοβου- 
μένους; καὶ σὺ ταῦτα κελεύεις; πολλοῦ γε καὶ δέω. 
ἀλλ᾽ ὡς οὔτε πράξομεν οὐδὲν ἀνάξιον ἡμῶν αὐτῶν 
οὔτ᾽ ἔσται πόλεμος, νοῦν δὲ δόξομεν πᾶσιν ἔχειν καὶ 
τὰ δίκαια λέγειν, τοῦτ᾽ οἶμαι δεῖν ποιεῖν. πρὸς δὲ 
τοὺς ϑρασέως ὁτιοῦν οἰομένους ὑπομεῖναι δεῖν καὶ 
μὴ προορωμένους τὸν πόλεμον, ἐκεῖνα βούλομαι λογί- 
σασθαι. ἡμεῖς Θηβαίους ἐῶμεν ἔχειν Ὡρωπόν᾽ καὶ εἴ 
τις ἔροιϑ’ ἡμᾶς, κελεύσας εἰπεῖν τἀληθῆ, διὰ τί; ἵνα 
μὴ πολεμῶμεν, φαῖμεν ἄν. καὶ Φιλίππῳ νυνὶ κατὰ 
συνθήκας ᾿ἀμφιπόλεως παρακεχωρήκαμεν, καὶ Καρδια- 
νοὺς ἐῶμεν ἔξω Χερρονησιτῶν τῶν ἄλλων τετάχϑαι, 
καὶ τὸν Κᾶρα τὰς νήσους καταλαμβάνειν, Χίον καὶ 
Κῶν καὶ Ῥόδον, καὶ Βυξαντίους κατάγειν τὰ πλοῖα, 
δῆλον ὅτι τὴν ἀπὸ τῆς εἰρήνης ἡσυχίαν πλειόνων ἆγα- 
ϑῶν αἰτίαν εἶναι νομίζοντες, ἢ τὸ προσκρούειν καὶ 
φιλονικεῖν περὶ τούτων. οὐκοῦν εὔηϑες καὶ κομιδῇ 
σχέτλιον, πρὸς ἑκάστους καθ ἕν᾽ οὕτω προσενηνε- 
γμένους περὶ τῶν οἰκείων καὶ ἀναγκαιοτάτων, πρὸς 
πάντας περὶ τῆς ἐν «4ελφοῖς σκιᾶς νυνὶ πολεμῆσαι. 

Ποραινεῖ διὰ τούτου τοῦ λόγου τοῖς ᾿ἀϑηναίοις ὁ ῥήτωρ 04. 
πολέμιον ὑποπτεύειν τὸν Φίλιππον καὶ τῇ εἰρήνῃ μὴ πάνυ 
πιστεύειν, ἀλλ᾽ ἐγείρεσθαι καὶ προσέχειν τὸν νοῦν τοῖς πρά- 
γμασι καὶ εὐτρεπίξεσϑαι πρὸς πόλεμον᾽ ἐπιβουλεύειν γὰρ αἰτιᾶ- 
ται καὶ τοῖς ᾿ἀθηναίοις καὶ πᾶσι τοῖς Ἕλλησι τὸν Φίλιπ- 
πον, καὶ τοῦτ᾽ αὐτοῦ καταμαρτυρεῖν τὰς πράξεις φησίν. 
ἐπαγγέλλεται δὲ καὶ ἀποκρίσεις δώσειν πρός τινας πρέσβεις 
ἥκοντας, ἀπορούντων τῶν ᾽4θηναίων ὅ τί ποτ ἀποκρίνα- 
ὅθαι δεῖ. πόϑεν δ᾽ οὗτοι καὶ περὶ τίνων ἥκουσιν, ἐν τῷ 
λόγῳ μὲν οὐ δηλοῦται, ἐκ δὲ τῶν Φιλιππικῶν ἱστοριῶν 
μαϑεῖν δυνατόν. κατὰ γὰρ τοῦτον τὸν καιρὸν ἔπεμψε πρέ- 
σβεις ὁ Φίλιππος πρὸς τοὺς ᾿ἀθηναίους, αἰτιώμενος ὅτι 
διαβάλλουσιν αὐτὸν μάτην πρὸς τοὺς Ἕλληνας, ὡς ἐπαγγειλά- 
μενον αὐτοῖς πολλὰ καὶ μεγάλα, ψευσάμενον δέ' οὐδὲν γὰρ 
ὑπεσχῆσθαί φησιν οὐδ᾽ ἐψεῦσθαι, καὶ περὶ τούτων ἐλέγχους 
ἀπαιτεῖ. ἔπεμψαν δὲ μετὰ Φιλίππου καὶ ᾿Αργεῖοι καὶ ΊΜεσ- 
σήνιοι πρέσβεις εἰς ᾿ἀϑήνας, αἰτιώμενοι καὶ οὗτοι τὸν δῆμον, 
ὅτι Μακεδαιμονίοις καταδουλουμένοις τὴν Πελοπόννησον 
εὔνους τ᾽ ἐστὶ καὶ συγκροτεῖ, αὐτοῖς δὲ περὶ ἐλευϑερίας 
πολεμοῦσιν ἐναντιοῦται. ἀποροῦσιν οὖν οἳ ᾽άθηναῖοι καὶ 
πρὸς τὸν Φίλιππον ἀποκρίσεως καὶ πρὸς τὰς πόλεις πρὸς 
μὲν τὰς πόλεις, ὅτι εὖνοι μέν εἶσι ακεδαιμονίοις καὶ τὴν 
τῶν ᾿Αργείων καὶ Μεσσηνίων μετὰ Φιλίππου σύστασιν καὶ 
μισοῦσι καὶ ὑποπτεύουσιν, οὗ μὴν ἀποφήνασθαι δύνανται 05 
δίκαια πράττειν τοὺς «Δακεδαιμονίους" πρὸς δὲ τὸν Φίλιπ- 
πον. ὅτι διηµαρτήκασι μὲν ὧν ἤλπισαν, οὗ μὴν ὑπ᾽ ἐκείνου 
γ᾽ αὐτοῦ δοκοῦσιν ἐξηπατῆσθαι: οὔτε γὰρ ταῖς ἐπιστολαῖς 
ἐνέγραψεν ὁ Φίλιππος ἐπαγγελίαν οὐδεμίαν, οὔτε διὰ τῶν 

ἰδίων πρέσβεων ἐποιήσατό τιν᾽ ὑπόσχεσιν, ἀλλ᾽ ᾽4δηναίων 
τινὲς ἦσαν οἳ τὸν δῆμον εἰς ἐλπίδα καταστήσαντες, ὡς Φί- 
λιππος Φωκέας σώσει καὶ τὴν Θηβαίων ὕβριν καταλύσει. 
διὰ τοῦθ᾽ ὁ «{ημοσθένης τῶν ἀποκρίσεων μνησϑεὶς ἐπαγ- 
γέλλεται μὲν αὐτὰς δώσειν, φησὶ δ᾽ ὅτι δίκαιον ἦν τοὺς τὴν 
δυσχέρειαν πεποιηκότας, ἐκείνους καὶ τὰς ἀποκρίσεις ἀπαιτεῖ- 
σθαι, τοὺς ἀπατήσαντας, φησὶ, τὸν δῆμον καὶ ἀνοίξαντας 
Φιλίππῳ Πύλας. ταῦτα δ᾽ εἰς τὸν Αἰσχίνην αἰνίττεται, προ- 
κατασκευαξόμενος, ὥς φασι, τὴν κατ αὐτοῦ κατηγορίαν τῆς 
παραπρεσβείας, ἣν ὕστερον ἐνεστήσατο, καὶ προδιαβάλλων 
αὐτὸν πρὸς τοὺς ᾽άθηναίους. 


Ὅταν ὦ ἄνδρες ᾽4δηναῖοι λόγοι γίγνωνται περὶ 
ὧν Φίλιππος πράττει καὶ βιάξεται παρὰ τὴν εἰρήνην, 
ἀεὶ τοὺς ὑπὲρ ἡμῶν λόγους καὶ δικαίους καὶ φιλαν- 
ϑρώπους ὁρῶ φαινομένους, καὶ λέγειν μὲν ἅπαντας 
ἀεὶ τὰ δέοντα δοκοῦντας τοὺς κατηγοροῦντας Φιλίπ- 
που, γιγνόμενον δ οὐδὲν ὡς ἔπος εἰπεῖν τῶν δεόν- 
τῶν, οὐδ᾽ ὧν εἵνεκα ταῦτ᾽ ἀκούειν ἄξιον: ἀλλ᾽ εἰς 
τοῦτ᾽ ἤδη προηγμένα τυγχάνει πάντα τὰ πράγματα τῇ 
πόλει, ὥσθ᾽ ὅσῳ τις ἂν μᾶλλον καὶ φανερώτερον ἐξε- 
Λέγχη Φίλιππον, καὶ τὴν πρὸς ὑμᾶς εἰρήνην παραβαί- 
νοντα καὶ πᾶσι τοῖς Ἕλλησιν ἐπιβουλεύοντα, τοσούτῳ 
τὸ τί χρὴ ποιεῖν συμβουλεῦσαι χαλεπώτερον. αἴτιον 
δὲ τούτων, ὅτι πάντας ὦ ἄνδρες ᾿4θηναῖοι τοὺς πλεο- 
νεκτεῖν ξητοῦντας ἔργῳ κωλύειν καὶ πράξεσιν, οὐχὶ 
λόγοις δέον, πρῶτον μὲν ἡμεῖς οἳ παριόντες τούτων 
μὲν ἀφέσταμεν καὶ γράφειν καὶ συμβουλεύειν, τὴν πρὸς 
ὑμᾶς ἀπέχθειαν ὀκνοῦντες, οἷα ποιεῖ δ᾽, ὡς δεινὰ, καὶ 
τοιαῦτα διεξερχόμεϑα' ἔπειϑ᾽ ὑμεῖς οἳ καθήμενοι, ὡς 
μὲν ἂν εἴποιτε δικαίους λόγους καὶ λέγοντος ἄλλου 
συνεύητε, ἄμεινον Φιλίππου παρεσκεύασθε, ὡς δὲ κὠ- 

2 - - 
λύσαιτ᾽ ἂν ἐκεῖνον πράττειν ταῦτ᾽ ἐφ᾽ ὧν ἐστι νῦν, 


ἁ παντελῶς ἀργῶς ἔχετε. συμβαίνει δὴ πρᾶγμ᾽ ἀναγ- 


- 


καῖον οἶμαι καὶ ἴσως εἰκός" ἐν οἷς ἑκάτεροι διατρίβετε 
καὶ περὶ ἃ σπουδάξετε, ταῦτ᾽ ἄμεινον ἑκατέροις ἔχει, 
ἐκείνῳ μὲν αἳ πράξεις, ὑμῖν δ᾽ οἱ λόγοι. εἰ μὲν οὖν 
καὶ νῦν λέγειν δικαιότερ᾽ ὑμῖν ἐξαρκεῖ, ῥάδιον, καὶ 
πόνος οὐδεὶς πρόσεστι τῷ πράγματι' εἰ δ᾽ ὅπως τὰ 
παρόντ᾽ ἐπανορθωῦ-Ίσεται δεῖ σκοπεῖν, καὶ μὴ προ- 
ελϑόντα [ἔτι] πορρωτέρω᾽ λήσει [πάντα], μηδ᾽ ἐπιστή- 
σεται μέγεθος δυνάμεως πρὸς ἣν οὐδ᾽ ἀντᾶραι δυνη- 
σόμεϑα, οὐχ ὁ αὐτὸς τρόπος ὅσπερ πρότερον τοῦ βου- 
λεύεσϑαι, ἀλλὰ καὶ τοῖς λέγουσιν ἅπασι καὶ τοῖς 
ἀκούουσιν ὑμῖν τὰ βέλτιστα καὶ τὰ σώσοντα τῶν 
ῥάστων καὶ τῶν ἡδίστων προαιρετέον. 

Πρῶτον μὲν, εἴ τι ὦ ἄνδρες ᾽4θηναῖοι ϑαρρεῖ, 
ὁρῶν ἡλίκος ἤδη καὶ ὅσων κύριός ἐστι Φίλιππος, καὶ 
μηδέν᾽ οἴεται κίνδυνον φέρειν τοῦτο τῇ πόλει, μηδ᾽ 
ἐφ᾽ ὑμᾶς πάντα παρασκευάξεσϑαι, ϑαυμάξω, καὶ δεη- 
ϑῆναι πάντων ὁμοίως ὑμῶν βούλομαι, τοὺς λογισμοὺς 
ἀκοῦσαί µου διὰ βραχέων, δι᾽ οὓς τἀναντί᾽ ἐμοὶ πα- 
ρέστηκε προσδοκᾶν καὶ δι᾽ ὧν ἐχϑρὸν ἡγοῦμαι Φίλιπ- 
πον, ἵν᾽ ἐὰν μὲν ἐγὼ δοκῶ βέλτιον προορᾶν, ἐμοὶ 
πεισθῆτε, ἂν δ᾽ οἳ ϑαρροῦντες καὶ πεπιστευκότες αὐτῷ, 
τούτοις προσθῆσθε. ἐγὼ τοίνυν ὦ ἄνδρες ᾿{ϑηναῖοι 
λογίξομαι, τίνων ὁ Φίλιππος κύριος πρῶτον μετὰ τὴν 
εἰρήνην κατέστη; Πυλῶν καὶ τῶν ἐν Φωκεῦσι πρα- 
γμάτων. τί οὖν; πῶς τούτοις ἐχρήσατο; ἃ Θηβαίοις 
συμφέρει καὶ οὐχ ἃ τῇ πόλει, πράττειν προείλετο. τί 
δήποτε; ὅτι πρὸς πλεονεξίαν οἶμαι καὶ τὸ πάνϑ᾽ ὑφ᾽ 
αὑτῷ ποιήσασθαι τοὺς λογισμοὺς ἐξετάξων, καὶ οὐχὶ 
πρὸς εἰσήνην οὐδ᾽ ἡσυχίαν οὐδὲ δίκαιον οὐδέν, εἶδε 

τοῦτ᾽ ὀρϑῶς, ὅτι τῇ μὲν ἡμετέρα πόλει καὶ τοῖς ἤϑεσε 
τοῖς ἡμετέροις οὐδὲν ἂν ἐνδείξαιτο τοσοῦτον οὐδὲ 
ποιήσειεν, ὑφ᾽ οὗ πεισϑέντες ὑμεῖς τῆς ἰδίας ἕνεκ᾽ 
ὠφελείας τῶν ἄλλων τινὰς Ελλήνων ἐκεύνῳ πρόοισϑε, 
ἀλλὰ καὶ τοῦ δικαίου λόγον ποιούμενοι, καὶ τὴν προσ- 
οὔσαν ἀδοξίαν τῷ πράγματι φεύγοντες» καὶ πάνϑ᾽ ἃ 
προσήκει προορώμενοι, ὁμοίως ἐναντιώσεσϑ᾽, ἄν τι 
τοιοῦτ᾽ ἐπιχειρῇ πράττειν, ὥσπερ ἂν εἰ πολεμοῦντες 
τύχοιτε. τοὺς δὲ Θηβαίους ἡγεῖϑ’ ὅπερ συνέβη, ἀντὶ 
τῶν ἑαυτοῖς γιγνομένων τὰ λοιπὰ ἐάσειν ὅπως βού- 
λεται πράττειν ἑαυτόν, καὶ οὐχ ὅπως ἀντιπράξειν καὶ 
διακωλύσειν, ἀλλὰ καὶ συστρατεύσειν, ἂν αὐτοὺς κελεύῃ. 
καὶ νῦν τοὺς Μεσσηνίους καὶ τοὺς ᾽άργείους ταῦθ᾽ 
ὑπειληφὼς εὖ ποιεῖ. ὃ καὶ μέγιστόν ἐστι καθ’ ὑμῶν 
ἐγκώμιον ὦ ἄνδρες ᾽άθηναῖοι' κέκρισθε γὰρ ἐκ τούτων 
τῶν ἔργων, μόνοι τῶν πάντων μηδενὸς ἂν κέρδους τὰ 
κοινὰ δίκαια τῶν Ἑλλήνων προέσϑαι, μηδ᾽ ἀνταλλάξα- 
σϑαι μηδεμιᾶς χάριτος μηδ᾽ ὠφελείας τὴν εἰς τοὺς 
Ἕλληνας εὔνοιαν. καὶ ταῦτ᾽ εἰκότως καὶ περὶ ὑμῶν 
οὕτως ὑπείληφε καὶ κατ ᾿Αργείων καὶ Θηβαίων ὡς 
ἑτέρωο, οὐ μόνον εἰ τὰ παρόνϑ᾽ ὁρῶν, ἀλλὰ καὶ τὰ 
πρὸ τούτων λογιζόμενος. εὑρίσκει γὰρ οἶμαι καὶ ἀκούει, 
τοὺς μὲν ὑμετέρους προγόνους, ἐξὸν αὐτοῖς τῶν λοιπῶν 
ἄρχειν Ἑλλήνων ὥστ᾽ αὐτοὺς ὑπακούειν βασιλεῖ, οὐ 
μόνον οὐκ ἀνασχομένους τὸν λόγον τοῦτον, ἡνώς 
ἦλϑεν ᾿Αλέξανδρος ὁ τούτων πρόγονος περὶ τούτων 
κῆρυξ, ἀλλὰ καὶ τὴν χώραν ἐκλιπεῖν προελομένους καὶ 
παϑεῖν ὁτιοῦν ὑπομείναντας, καὶ μετὰ ταῦτα πράξαντας 
ταῦτα, ἃ πάντες ἀεὶ γλίχονται λέγειν, ἀξίως δ᾽ οὐδεὶς 
εἰπεῖν δεδύνηται, διόπερ κἀγὼ παραλείψω δικαίως (ἔστι 
γὰρ μείξω τὰ κείνων ἔργα, ἢ ὡς τῷ λόγῳ τις ἂν εἴποι), 

τοὺς δὲ Θηβαίων καὶ ᾿Αργείων προγόνους τοὺς μὲν 
συστρατεύσαντας τῷ βαρβάρῳ, τοὺς δ᾽ οὐκ ἐναντιω- 
ϑέντας. οἶδεν οὖν ἀμφοτέρους ἰδίᾳ τὸ λυσιτελοῦν 
ἀγαπήσοντας, οὐχ ὅ τι κοινῇ συνοίσει τοῖς Ἕλλησι σκεψο- 
μένους. ἡγεῖτ᾽ οὖν, εἰ μὲν ὑμᾶς ἕλοιτο, φίλους ἐπὶ 
τοῖς δικαίοις αἱρήσεσθαι, εἰ δ᾽ ἐκείνοις προσϑεῖτο, 
συνεργοὺς ἕξειν τῆς αὑτοῦ πλεονεξίας. διὰ ταῦτ᾽ ἐκεί- 
νους ἀνϑ᾽ ὑμῶν καὶ τότε καὶ νῦν αἱρεῖται. οὐ γὰρ 
δὴ τριήρεις γ᾽ ὁρᾷ πλείους αὐτοῖς ἢ ὑμῖν οὔσας οὐδ᾽ 
ἐν τῇ µεσογεία τιν᾽ ἀρχὴν εὕρηκε, τῆς δ᾽ ἐπὶ τῇ ϑα- 
λάττῃ καὶ τῶν ἐμπορίων ἀφέστηκεν' οὐδ᾽ ἀμνημονεῖ 
τοὺς λόγους οὐδὲ τὰς ὑποσχέσεις, ἐφ᾽ αἷς τῆς εἰρήνης 
ἔτυχεν. 

᾽αλλὰ νὴ 4(᾽, εἴποι τις ἂν ὡς πάντα ταῦτ᾽ εἰδώς, 
οὐ πλεονεξίας ἕνεκ᾽ οὐδ᾽ ὧν ἐγὼ κατηγορῶ τότε ταῦτ᾽ 
ἔπραξεν, ἀλλὰ τῷ δικαιότερ᾽ ἀξιοῦν τοὺς Θηβαίους [ἢ 
ὑμᾶς]. ἀλλὰ τοῦτον καὶ μόνον πάντων τῶν λόγων οὐκ 
ἔνεστ᾽ αὐτῷ νῦν εἰπεῖν: ὁ γὰρ Μεσσήνην 4ακεδαιμο- 
νίους ἀφιέναι κελεύων, πῶς ἂν Ὀρχομενὸν καὶ Κορώ- 
νειαν τότε Θηβαίοις παραδούς, τῷ δίκαια νομίξειν 
ταῦτ᾽ εἶναι πεποιηκέναι σκήψαιτο; 

᾿4λλ᾽ ἐβιάσδη νὴ “ία (τοῦτο γάρ ἐσϑ’ ὑπόλοιπον) 
καὶ παρὰ γνώμην, τῶν Θετταλῶν ἱππέων καὶ τῶν Θη- 
βαίων ὁπλιτῶν ἐν μέσῳ ληφϑείς, συνεχώρησε ταῦτα. 
καλῶς. οὐκοῦν φασὶ μὲν μέλλειν πρὸς Θηβαίους αὐτὸν 
ὑπόπτως ἔχειν, καὶ λογοποιοῦσιν περιιόντες τινὲς ὡς 
Ἐλάτειαν τειχιεῖ' ὁ δὲ ταῦτα μὲν μέλλει καὶ μελλήσει 
γ᾽ ὧς ἐγὼ κρίνω, τοῖς Μεσσηνίοις δὲ καὶ τοῖς ᾿4ρ- 
γείοις ἐπὶ τοὺς Λακεδαιμονίους συλλαμβάνειν οὐ μέλλει, 
ἀλλὰ καὶ ξένους εἰσπέμπει καὶ χρήματ᾽ ἀποστέλλει καὶ 
δύναμιν μεγάλην ἔχων αὐτός ἐστι προσδόκιμος. τοὺς 

μὲν ὄντας ἐχϑροὺς Θηβαίων 4ακεδαιμονίους ἀναιρεῖ, 
οὓς δ᾽ ἀπώλεσεν αὐτὸς πρότερον Φωκέας νῦν σῴζει; 
καὶ τίς ἂν ταῦτα πιστεύσειεν; ἐγὼ μὲν γὰρ ἡγοῦμαι 
Φίλιππον, οὔτ᾽ εἰ τὰ πρῶτα βιασθεὶς ἄκων ἔπραξεν, 
οὔτ᾽ ἂν εἰ νῦν ἀπεγίγνωσκεν Θηβαίους, τοῖς ἐκεί- 
νων ἐχθροῖς συνεχῶς ἐναντιοῦσθαι, ἀλλ᾽ ἀφ᾽ ὧν νῦν 
ποιεῖ, κἀκεῖν᾽ ἐκ προαιρέσεως δῆλός ἐστι ποιήσας, 
ἐκ πάντων δ’, ἄν τις ὀρθῶς ϑεωρῇ, πάνϑ᾽ ἃ πραγµα- 
τεύεται κατὰ τῆς πόλεως συντάττων. καὶ τοῦτ᾽ ἐξ 
ἀνάγκης τρόπον τινὰ [αὐτῷ] νῦν γε δή [συμβαύνει]. 
λογίξεσϑε γάρ. ἄρχειν βούλεται, τούτου δ᾽ ἀνταγωνι- 
στὰς μόνους ὑπείληφ᾽ ὑμᾶς. ἀδικεῖ πολὺν ἤδη χρόνον, 
καὶ τοῦτ᾽ αὐτὸς ἄριστα σύνοιδ᾽ αὑτῷ" οἷς γὰρ οὖσιν 
ὑμετέροις ἔχει, τούτοις πάντα τἆλλα [ἀσφαλῶς] κέκτη- 
ται" εἰ γὰρ ᾿Αμφίπολυν καὶ Ποτείδαιαν προεῖτο, οὐδ᾽ 
ἂν οἴκοι μένειν [βεβαίως] ἠδύνατο. ἀμφότερ᾽ οὖν οἶδε, 
καὶ αὑτὸν ὑμῖν ἐπιβουλεύοντα, καὶ ὑμᾶς αἰσθανομένους 
εὖ φρονεῖν δ᾽’ ὑμᾶς ὑπολαμβάνων, [δικαίως] αὑτὸν 
μισεῖν νομίξει, καὶ παρώξυνται, πείσεσθαί τι προσ- 
δοκῶν, ἂν καιρὸν λάβητε, ἂν μὴ φϑάσῃ ποιήσας πρό- 
τερος. διὰ ταῦτ᾽ ἐγρήγορ᾽, ἐφέστηκεν, ἐπὶ τῇ πόλει 
ϑεραπεύει τινάς, Θηβαίους καὶ Πελοποννησίων τοὺς 
ταὐτὰ βουλομένους τούτοις, οὓς διὰ μὲν πλεονεξίαν 
τὰ παρόντ᾽ ἀγαπήσειν οἴεται, διὰ δὲ σκαιότητα τρόπων 
τῶν μετὰ ταῦτ᾽ οὐδὲν προόψεσϑαι. καίτοι σωφρονοῦσέ 
γε καὶ μετρίως ἐναργῆ παραδείγματ᾽ ἔστιν ἰδεῖν, ἃ καὶ 
πρὸς Μεσσηνίους καὶ πρὸς ᾽άργείους ἔμοιγ᾽ εἰπεῖν 
συνέβη, βέλτιον δ᾽ ἴσως καὶ πρὸς ὑμᾶς ἐστ᾽ εἰρῆσϑαι. 

»Πῶς γὰρ οἴεσθ᾽“ ἔφην ὦ ἄνδρες Μεσσήνιοι 
δυσχερῶς ἀκούειν Ὀλυνθίους, εἴ τίς τι λέγοι κατὰ 
Φιλίππου κατ᾽ ἐκείνους τοὺς χρόνους, ὅτ᾽ ᾿ανϑεμοῦντα 

μὲν αὐτοῖς ἀφίει, οὗ πάντες οἳ πρότερον Μακεδονίας 
βασιλεῖς ἀντεποιοῦντο, Ποτείδαιαν δ᾽ ἐδίδου τοὺς ᾿{ϑη- 
ναίων ἀποίκους ἐκβάλλων, καὶ τὴν μὲν ἔχϑραν τὴν τι 
πρὸς ἡμᾶς αὐτὸς ἀνῄρητο, τὴν χώραν δ᾽ ἐκείνοις ἐδε- 
δώκει καρποῦσθαι; ἆρα πϑοσδοκᾶν αὐτοὺς τοιαῦτα 
πείσεσθαι, ἢ λέγοντος ἄν τινος πιστεῦσαι οἴεσθε; ἀλλ᾽ 
ὅμως“ ἔφην ἐγὼ .»μικρὸν χρόνον τὴν ἀλλοτρίαν καρ- 
πωσάμενοι, πολὺν τῆς ἑαυτῶν ὑπ᾽ ἐκείνου στέρονται, 
αἰσχρῶς ἐκπεσόντες, οὐ κρατηϑέντες μόνον, ἀλλὰ καὶ 
προδοϑέντες ὑπ᾽ ἀλλήλων καὶ πραθέντε οὐ γὰρ 
ἀσφαλεῖς ταῖς πολιτείαις αἱ πρὸς τοὺς τυράννους αὗται 
93 λίαν ὁμιλίαι. τύ δ᾽ οὗ Θετταλοί; ἆρ᾽ οἴεσθ᾽“ ἔφην, 
οὔτ᾽ αὐτοῖς τοὺς τυράννους ἐξέβαλλε καὶ πάλιν Νί- 
καιαν καὶ Μαγνησίαν ἐδίδου, προσδοκᾶν τὴν καθε- 
στῶσαν νῦν δεκαδαρχύαν ἔσεσθαι παρ᾽ αὐτοῖς; ἢ τὸν 
τὴν πυλαίαν ἀποδόντα, τοῦτον τὰς ἰδίας αὐτῶν προσ- 
όδους παραιρήσεσθαι; οὐκ ἔστι ταῦτα. ἀλλὰ μὴν γέ- 
98 γονεν ταῦτα καὶ πᾶσιν ἔστιν εἰδέναι. ὑμεῖς δ᾽ ἔφην 
ἐγὼ διδόντα μὲν καὶ ὑπισχνούμενον ϑεωρεῖτε ὩΦί- 
λιππον, ἐξηπατηκότα δ ἤδη καὶ παρακεκρουμένον, 
ἀπεύχεσϑ’, εἰ σωφρονεῖτ᾽, ἰδεῖν. ἔστι τοίνυν νὴ αί“ 
ἔφην ἐγὼ »,παντοδαπὰ εὑρημένα ταῖς πόλεσιν πρὸς 
φυλακὴν καὶ σωτηρίαν, οἷον χαρακώματα καὶ τείχη 
34 καὶ τάφρου καὶ τἄλλ᾽ ὅσα τοιαῦτα. καὶ τὰ μέν ἐστιν 
ἅπαντα χειροποίητα καὶ δαπάνης προσδεῖται" ἓν δέ τι 
κοινὸν ἡ φύσις τῶν εὖ φρονούντων ἐν αὑτῇ κέκτηται 
φυλακτήριον, ὃ πᾶσι μέν ἐστ᾽ ἀγαθὸν καὶ σωτήριον, 
μάλιστα δὲ τοῖς πλήϑεσιν πρὸς τοὺς τυράννους. τί 
οὖν ἐστι τοῦτο; ἀπιστία. ταύτην φυλάττετε, ταύτης 
ἀντέχεσϑε' ἂν ταύτην σῴξητ᾽, οὐδὲν μὴ δεινὸν πά- 
35 ϑητε. τύ ξητεῖτ᾽΄ ἔφην. μἐλευθερίαν. εἶτ᾽ οὐχ ὁρᾶτε 

Φίλιππον ἀλλοτριώτατα ταύτῃ καὶ ταῖς προσηγορίαις τὸ 
ἔχοντα; βασιλεὺς γὰρ καὶ τύραννος ἅπας ἐχθρὸν 
ἐλευθερία καὶ νόµοις ἐναντίον. οὐ φυλάξεσϑ᾽ ὅπως 
ἔφην «μὴ πολέμου ζητοῦντες ἀπαλλαγῆναι δεσπότην 
εὕρητε»΄ 

Ταῦτ᾽ ἀκούσαντες ἐκεῖνοι, καὶ ϑορυβοῦντες ὡς 
ὀρϑῶς λέγεται, καὶ πολλοὺς ἑτέρους λόγους παρὰ τῶν 
πρέσβεων καὶ παρόντος ἐμοῦ καὶ πάλιν ὕστερον, ὧς 
ἔοικεν οὐδὲν μᾶλλον ἀποσχήσονται τῆς Φιλίππου φιλίας 
οὐδ᾽ ὧν ἐπαγγέλλεται. καὶ οὐ τοῦτ᾽ ἔστ᾽ ἄτοπον, εἰ 
Μεσσήνιοι καὶ Πελοποννησίων τινὲς παρ᾽ ἃ τῷ λογι- 
σμῷ βέλτισϑ᾽ ὁρῶσί τι πράξουσιν, ἀλλ᾽ ὑμεῖς οἱ καὶ 
συνιέντες αὐτοὶ καὶ τῶν λεγόντων ἀκούοντες ἡμῶν, 
ὡς ἐπιβουλεύεσθε, ὡς περιτειχίξεσϑε, ἐκ τοῦ μηδὲν 
ἤδη ποιῆσαι λήσεθ᾽, ὡς ἐμοὶ δοκεῖ, πάνϑ᾽ ὑπομεί- 
ναντες' οὕτως ἡ παραυτίχ᾽ ἡδονὴ καὶ ῥᾳστώνη μεῖξον 
ἰσχύει τοῦ ποϑ᾽ ὕστερον συνοίσοντος. 

Περὶ μὲν δὴ τῶν ὑμῖν πρακτέων καθ’ ὑμᾶς αὐτοὺς 
ὕστερον βουλεύσεσθ’, ἂν σωφρονῆτε: ἃ δὲ νῦν ἀπο- 
κρινάμενοι τὰ δέοντ᾽ ἂν εἴητ᾽ ἐψηφισμένοι, ταῦτ᾽ 
ἤδη λέξω. 

(ΑΠΟΚΡΙΣΙΣ» 

Ἦν μὲν οὖν δίκαιον ὦ ἄνδρες ᾽4θηναῖοι τοὺς 
ἐνεγκόντας τὰς ὑποσχέσεις, ἐφ᾽ αἷς ἐπείσθητε ποιήσα- 
σθαι τὴν εἰρήνην, καλεῖν" οὔτε γὰρ αὐτὸς ἄν ποϑ’ 
ὑπέμεινα πρεσβεύειν, οὔτι, ἂν ὑμεῖς οἶδ᾽ ὅτι ἐπαύσασθε 
πολεμοῦντες, εἰ τοιαῦτα πράξειν τυχόντ᾽ εἰρήνης Φί- 
λιππον ᾧεσϑε' ἀλλ᾽ ἦν πολὺ τούτων ἀφεστηκότα τὰ 
τόνε λεγόμενα. καὶ πάλιν γ᾽ ἑτέρους καλεῖν. τίνας; 
τοὺς ὅτ᾽ ἐγὼ γεγονυίας ἤδη τῆς εἰρήνης ἀπὸ τῆς 


ὑστέρας ἥκων πρεσβείας τῆς ἐπὶ τοὺς ὅρκους, αἰσϑό- Τὸ 

μενος φενακιξομένην τὴν πόλιν, προὔλεγον καὶ διεµαρ- 
τυρόμην καὶ οὐκ εἴων προέσϑαι Πύλας οὐδὲ Φωκέας, 
λέγοντας ὡς ἐγὼ μὲν ὕδωρ πύνων εἰκότως δύστροπος 
καὶ δύσκολός εἰμί τις ἄνθρωπος, Φίλιππος ὃ᾽, ἅπερ 
εὔξαισϑ᾽ ἂν ὑμεῖς, ἂν παρέλϑῃ, πράξει, καὶ Θεσπιὰς 
μὲν καὶ Πλαταιὰς τειχιεῖ, Θηβαίους δὲ παύσει τῆς 
ὕβρεως, Χερρόνησον δὲ τοῖς αὑτοῦ τέλεσιν διορύξει, 
Εὔβοιαν δὲ καὶ τὸν Ὠρωπὸν ἀντ᾽ ᾽Αμϕιπόλεως ὑμῖν 
ἀποδώσει' ταῦτα γὰρ πάντ᾽ ἐπὶ τοῦ βήματος ἐνταῦθα 
μνημονεύετ᾽ οἶδ᾽ ὅτι ῥηθέντα, καίπερ ὄντες οὐ δεινοὶ 
τοὺς ἀδικοῦντας μεμνῆσθαι. καὶ τὸ πάντων αἴσχιστον, 
καὶ τοῖς ἐκγόνοις πρὸς τὰς ἐλπίδας τὴν αὐτὴν εἰρήνην 
εἶναι ταύτην ἐψηφίσασθε' οὕτω τελέως ὑπήχϑητε. τί 
δὴ ταῦτα νῦν λέγω καὶ καλεῖν φημὶ δεῖν τούτους; 
ἐγὼ νὴ τοὺς ϑεοὺς τἀληθῆ μετὰ παρρησίας ἐρῶ πρὸς 
ὑμᾶς καὶ οὐκ ἀποκρύψομαι. οὐχ ἵν᾽ εἰς λοιδορίαν 
ἐμπεσών, ἐμαυτῷ μὲν ἐξ ἴσου λόγον παρ᾽ ὑμῖν ποιήσω, 
τοῖς δ᾽ ἐμοὶ προσκρούσασιν ἐξ ἀρχῆς [καὶ νῦν] παρά- 
σχω πρόφασιν τοῦ πάλιν τι λαβεῖν παρὰ Φιλίππου, 
οὐδ᾽ ἵν᾽ ὡς ἄλλως ἀδολεσχῶ᾽ ἀλλ᾽ οἴομαί ποθ᾽ ὑμᾶς 
λυπήσειν ἃ Φίλιππος πράττει μᾶλλον ἢ τὰ νυνί᾽ τὸ 
γὰρ πρᾶγμ᾽ δρῶ προβαῖνον, καὶ οὐχὶ βουλοίμην μὲν 
ἂν εἰκάξειν ὀρθῶς, φοβοῦμαι δὲ μὴ λίαν ἐγγὺς τοῦτ᾽ 
ἤδη. ὅταν οὖν μηκέϑ᾽ ὑμῖν ἀμελεῖν ἐξουσία γίγνηται 
τῶν συμβαινόντων, μηδ᾽ ἀκούηϑ᾽ ὅτι ταῦτ᾽ ἐφ᾽ ὑμᾶς 
ἐστιν ἐμοῦ μηδὲ τοῦ δεῖνος, ἀλλ᾽ αὐτοὶ πάντες ὁρᾶτε 
καὶ εὖ εἰδῆτε, ὀργίλους καὶ τραχεῖς ὑμᾶς ἔσεσθαι 
νομίξω. φοβοῦμαι δὴ μὴ τῶν πρέσβεων σεσιωπηκότων, 
ἐφ᾽ οἷς αὑτοῖς συνύσασι δεδωροδοκηκότες, τοῖς ἐπανορ- 
ϑοῦν τι πειρωμένοις τῶν διὰ τούτους ἀπολωλότων τῇ 
παρ᾽ ὑμῶν ὀργῇ περιπεσεῖν συμβῇ: ὁρῶ γὰρ ὡς τὰ 
ΤΏΕΝΟΡΤΗ. ΥΟΙ͂. 1. 8 


τά 

πόλλ᾽ ἐνίους οὐκ εἰς τοὺς αἰτίους, ἀλλ᾽ εἰς τοὺς ὑπὸ 
35 χεῖρα μάλιστα τὴν ὀργὴν ἀφιέντας. ἕως οὖν ἔτι μέλλει 
καὶ συνύσταται τὰ πράγματα καὶ κατακούομεν ἀλλήλων, 
ἕκαστον ὑμῶν καίπερ ἀκριβῶς εἰδόϑ᾽ ὅμως ἐπαναμνῆ- 
σαι βούλομαι, τίς ὁ Φωκέας πείσας καὶ Πύλας προ- 
έσθαι, ὧν καταστὰς ἐκεῖνος κύριος, τῆς ἐπὶ τὴν ᾽άττι- 
κὴν ὁδοῦ καὶ τῆς εἰς Πελοπόννησον κύριος γέγονεν, 
καὶ πεποίηχ᾽ ὑμῖν μὴ περὶ τῶν δικαίων μηδ᾽ ὑπὲρ 
τῶν ἔξω πραγμάτων εἶναι τὴν βουλήν, ἀλλ᾽ ὑπὲρ τῶν 
ἐν τῇ χώρα καὶ τοῦ πρὸς τὴν ᾽Αττικὴν πολέμου, ὃς 
λυπήσει μὲν ἕκαστον, ἐπειδὰν παρῇ, γέγονεν δ᾽ ἐν 
86 ἐκείνῃ τῇ ἡμέρᾳ. εἰ γὰρ μὴ παρεκρούσϑητε τόθ’ ὑμεῖς, 
οὐδὲν ἂν ἦν τῇ πόλει πρᾶγμα" οὔτε γὰρ ναυσὶ δήπου 
κρατήσας εἰς τὴν ᾿ἀττικὴν ἦλθεν ἄν ποτε στόλῳ Φί- 
λιππος, οὔτε πεξῇ βαδίξων ὑπὲρ τὰς Πύλας καὶ Φω- 
κέας, ἀλλ᾽ ἢ τὰ δίκαι᾽ ἂν ἐποίει καὶ τὴν εἰρήνην ἄγων 
ἡσυχίαν εἶχεν, ἢ παραχρῆμ᾽ ἂν ἦν ἐν ὁμοίῳ πολέμῳ, 
81 δι᾽ ὃν τότε τῆς εἰρήνης ἐπεθύμησεν. ταῦτ᾽ οὖν, ὡς 
μὲν ὑπομνῆσαι, νῦν ἱκανῶς εἴρηται, ὡς δ᾽ ἂν ἐξετα- 
σϑείη μάλιστ᾽ ἀκριβῶς, μὴ γένοιτ᾽, ὦ πάντες θεοί" 
οὐδένα γὰρ βουλοίμην ἔγωγ᾽ ἂν, οὐδ᾽ εἰ δίκαιός ἐστ᾽ 
ἀπολωλέναι, μετὰ τοῦ πάντων κινδύνου καὶ τῆς ξημίας 
δίκην ὑποσχεῖν. 


ΥΠ. 
(ΠΓΗΣΙΠΠΟΤ) 
ΠΕΡΙ ΑΛΟΝΝΗΣΟΥ. 
ΥΠΟΘΕΣΙΣ. 


Οὗτος ὁ λόγος ἐπιγράφεται μὲν περὶ ᾿Αλοννήσου, τάχα 1 
δ᾽ ὀρϑότερον ἐπιγράφειν »»πρὸς τὴν ἐπιστολὴν τὴν Φιλίππου" 

πέπομφε γὰρ πρὸς τοὺς ᾿ἀϑηναίους ἐπιστολὴν περὶ πολλῶν 
διαλεγόμενος, ὧν ἓν ἐστι καὶ τὸ κατὰ τὴν ἀλόννησον, ἥτις 
ἦν μὲν τῶν ᾿Αθηναίων ἀρχαῖον κτῆμα, κατὰ δὲ τοὺς Φι- 
λίππου καιροὺς ὑπὸ λῃστῶν κατείχετο, οὓς ἐκβαλὼν ὁ Φί- 
λιππος, ἀπαιτοῦσι μὲν τοῖς ᾿Αθηναίοις τὴν νῆσον οὐκ ἆπο- 
δίδωσιν (ἑαυτοῦ γὰρ εἶναί φησιν), «αἰτοῦσι δ᾽ ὑπισχνεῖται 
δώσειν. ὃ δὲ λόγος οὐ δοκεῖ μοι 4ημοσθένους εἶναι. δηλοῖ 
δ᾽ ἢ φράσις καὶ ἡ τῆς συνϑέσεως ἁρμονία, πολὺ τὸν «4η- 
μοσϑενικὸν πεφευγυῖα τύπον, ἀνειμένη τε καὶ διαλελυμένη 
παρὰ τὴν ἰδέαν τούτου τοῦ ῥήτορος. καὶ μὴν καὶ τὸ ἐπὶ 
τέλει ῥηϑὲν οὐ μικρὸν μαρτύριον τοῦ νόϑον εἶναι τὸν λόγον, 
μεῖπερ ὑμεῖς τὸν ἐγκέφαλον ἐν τοῖς κροτάφοις καὶ μὴ ἐν 
ταῖς πτέρναις καταπεπατημένον φορεῖτε'“ ὃ μὲν γὰρ 4η- 
µοσθένης εἴωθε παρρησίᾳ χρῆσθαι, τοῦτο δ᾽ ὕβρις ἐστὲ καὶ 
λοιδορία μέτρον οὐκ ἔχουσα, εὐτέλειά τ᾽ αὐτῷ δεινὴ πρόσεστι 
κατὰ τὴν ἑρμηνείαν, πρὸς δὲ τούτοις καὶ εὔηθες τὸ νομίξειν 
ἐν τοῖς κροτάφοις ἔχειν τοὺς ἀνϑρώπους τὸν ἐγκέφαλον. 
ὑπώπτευσαν δὲ καὶ οὗ πρεσβύτεροι τὸν λόγον ὡς οὐ τοῦ 
ῥήτορος, καὶ πεφωράκασί γέ τινες ὄνϑ᾽ ᾿Ἡγησίππου, καὶ 
ἀπὸ τῆς ἰδέας τῶν λόγων (τοιαύτῃ γὰρ κέχρηται) καὶ ἀπὸ 
τῶν πραγμάτων κατὰ Καλλίππου γὰρ τοῦ Παιανιέως φησὶν 
ὁ τὸν λόγον γεγραφὼς ἀπενηνοχέναι γραφὴν παρανόμων, 
φαίνεται δ᾽ οὐχ ὁ Δημοσθένης, ἀλλ᾽ ὃ 'Ηγήσιππος τὴν κατὰ 
τοῦ Καλλίππου γραφὴν ἐνστησάμενος. νὴ Δία, ἀλλ᾽ ὃ λόγος 
συμβουλεύει περὶ τῆς ᾿Αλοννήσου τοῖς ᾿ἀϑηναίοις μὴ λαμ- 
βάνειν αὐτήν, ἀλλ᾽ ἀπολαμβάνειν, καὶ διαφέρεται περὶ τῶν 
ὀνομάτων, ταῦτα δ᾽ Αἰσχίνης φησὶ τὸν Δημοσθένην συμ- 
βεβουλευκέναι τοῖς ᾿ἀϑηναίοις. εἶτα τί τοῦτο; δύναται γὰρ τὴν 
αὐτὴν πεποιῆσθαι συμβουλὴν καὶ 4ημοσθένης καὶ '᾿Ηγήσιπ- 
πος, ἐπεὶ καὶ τἄλλα τῆς αὐτῆς ἦσαν ἐν τῇ πολιτείᾳ προαιρέσεως 
καὶ τοῖς φιλιππίξουσι τῶν ῥητόρων ἀντέλεγον, καὶ μέμνηται 
καὶ ὃ Δημοσθένης τοῦ '᾿Ηγησίππού ὡς καὶ πρεσβεύσαντος 
μεθ) ἑαυτοῦ καὶ ἀντιταχϑέντος τῷ Μακεδόν.. δῆλον οὖν 
ὅτι ὁ μὲν τοῦ Δημοσθένους λόγος ὁ περὶ τῆς “4λοννήσου 

ῥηθεὶς οὐ σῴξεται, ἐκείνου δ᾽ οὐ; ὄντος τὸν εὑρεθέντα 
- ε 

προσέϑεσαν αὐτῷ, ἀφορμὴν ἔχοντες τὸ περὶ Αλοννήσου λό- 

γον εἰρῆσθαι τῷ ῥήτορι, οὐκέτι δ᾽ ἐξετάξοντες εἰ τοῦτον 

εἰκὸς εἶναι τὸν ἐκείνου. 


Ὦ, ἄνδρες ᾿ἀϑηναῖοι, οὐκ ἔστιν ὅπως αἱ αἰτίαι, 
ἃς «Φίλιππος αἰτιᾶται τοὺς ὑπὲρ τῶν δικαίων πρὸς 
ὑμᾶς λέγοντας, κωλύσουσι συμβούλους ἡμᾶς γίγνεσθαι 
ὑπὲρ τῶν ὑμῖν συμφερόντων: δεινὸν γὰρ ἂν εἴη, εἰ 
τὴν ἐπὶ τοῦ βήματος παρρησίαν αἲ παρ᾽ ἐκείνου ἐπι- 
στολαὶ ἀνέλοιεν. ἐγὼ δ᾽ ὑμῖν ὦ ἄνδρες ᾿ἀϑηναῖοι 
βούλομαι πρῶτον μὲν περὶ ὧν Φίλιππος ἐπέσταλκε, 
περὶ τούτων διεξελθεῖν' ὕστερον δὲ, περὶ ὧν οἳ πρέ- 
σβειρ λέγουσι, καὶ ἡμεῖς λέξομεν. 

Φίλιππος γὰρ ἄρχεται μὲν περὶ “αλοννήσου λέγων 
ὡς ὑμῖν δίδωσιν «ἑαυτοῦ οὖσαν, ὑμᾶς δὲ οὔ φησι δι- 
καίως αὐτὸν ἀπαιτεῖν: οὐ γὰρ ὑμετέραν οὖσαν οὔτε 
λαβεῖν οὔτε νῦν ἔχειν. ἔλεγε δὲ καὶ πρὸς ἡμᾶς τοιού- 
τους λόγους, ὅτε πρὸς αὐτὸν ἐπρεσβεύομεν, ὡς λῃστὰς 
ἀφελόμενος ταύτην τὴν νῆσον κτήσαιτο, καὶ προσήκειν 
αὐτὴν ἑαυτοῦ εἶναι. τοῦτον δὲ τὸν λόγον, ὡς οὐκ 
ἔστι δίκαιος, οὐ χαλεπὸν [ἐστιν] αὐτοῦ ἀφελέσϑαι. 
ἅπαντες γὰρ οἳ λῃσταὶ τοὺς ἀλλοτρίους τόπους κατα- 
λαμβάνοντες καὶ τούτους ἐχυροὺς ποιούμενοι, ἐντεῦ- 
ϑεν τοὺς ἄλλους κακῶς ποιοῦσιν. ὁ δὴ τοὺς λῃστὰς 
τιμωρησάμενος καὶ κρατήσας, οὐκ ἂν δήπου εἰκότα 
λέγοι, εἰ φαίη, ἃ ἐκεῖνοι ἀδίκως καὶ ἀλλότρια εἶχον, 
ταῦθ’ ἑαυτοῦ γίγνεσθαι. εἰ γὰρ ταῦτα συγχωρήσετε, 
τί κωλύει, καὶ εἴ τινα τῆς ᾽άττικῆς λῃσταὶ τόπον κατα- 
λάβοιεν ἢ Λήμνου ἢ Ἴμβρου ἢ Σκύρου, καί τινες 

τούτους τοὺς λῃστὰς ἐκκόψαιεν, εὐϑὺς καὶ τὸν τόπον 
τοῦτον, οὗ ἦσαν οἳ λῃσταί, τὸν ὄντα ἡμέτερον, τῶν 
τιμωρησαμένων τοὺς λῃστὰς γίγνεσθαι; Φίλιππος δ᾽ 
οὐκ ἀγνοεῖ ταῦτ᾽ οὐ δίκαια λέγων, ἀλλ᾽ εἰ καί τις 
ἄλλος ἐπιστάμενος, παρακρουσθῆναι ἂν ὑμᾶς οἴεται 
ὑπὸ τῶν τἀνταῦθα διοικήσειν, ὧς ἂν αὐτὸς ἐκεῖνος 
βούληται, καὶ πρὶν ὑπεσχημένων, καὶ νῦν δὲ πρατ- 
τόντων. ἀλλὰ μὴν οὐδ᾽ ἐκεῖνό γε λανϑάνει αὐτόν, ὅτι 
δι᾽ ἀμφοτέρων τῶν ὀνομάτων, ὁποτέρῳ ἂν χρῆσθε, ὑμεῖς 


ἕξετε τὴν νῆσον, ἄν τε λάβητε ἄν τ᾽ ἀπολάβητε. τί 


οὖν αὐτῷ διαφέρει, μὴ τῷ δικαίῳ ὀνόματι χρησάμενον 
ἀποδοῦναι ὑμῖν, ἀλλὰ δωρεὰν δεδωκέναι, τῷ ἀδύκῳ; 
οὐχ ἵν᾽ εὐεργέτημά τι καταλογίσηται πρὸς ὑμᾶς (γελοῖον 
γὰρ ἂν εἴη τοῦτο τὸ εὐεργέτημα), ἀλλ᾽ ἵν᾽ ἐνδείξηται 
ἅπασι τοῖς Ἕλλησιν, ὅτι ᾿(ϑηναῖοι τὰ ἐν τῇ ϑαλάττη 
χωρία ἀγαπῶσι παρὰ τοῦ Μακεδόνος λαμβάνοντες. τοῦτο 
δ᾽ ὑμῖν οὐ ποιητέον ἐστὶν ὦ ἄνδρες ᾿ἀϑηναῖοι. 

Ὅταν δὲ λέγῃ περὶ τούτων ὡς ἐϑέλει διαδικάσα- 
σθαι, οὐδὲν ἀλλ ἢ χλευάξει ὑμᾶς, πρῶτον μὲν ἀξιῶν 
᾿Αθηναίους ὄντας πρὸς τὸν ἐκ Πέλλης ὁρμώμενον περὶ 
τῶν νήσων διαδικάξεσϑαι, πότερ᾽ ὑμέτεραι ἢ ἐκείνου 
εὐσίν. ὁπότε γὰρ ἡ μὲν δύναμις ἢ ὑμετέρα, ἡ ἐλευ- 
ϑερώσασα τοὺς Ἕλληνας, μὴ δύναται ὑμῖν τὰ ἐν τῇ 
ϑαλάττῃ χωρία σῴξειν, οἳ δὲ δικασταὶ, οἷς ἂν ἐπι- 
τρέψητε, οἱ κύριοι τῆς ψήφου, οὗτοι ὑμῖν σώσουσιν, 
ἐὰν μὴ Φίλιππος αὐτοὺς πρύηται, πῶς ὑμεῖς οὐχ ὁμο- 
λογουμένως, ὅταν ταῦτα διαπράττησθε, τῶν ἐν τῇ ἠπείρῳ 
ἁπάντων ἀφεστήκατε, καὶ ἐπιδείκνυτε ἅπασιν ἀνθρώ- 
ποιο, ὅτι οὐδὲ περὶ ἑνὸς αὐτῶν διαγωνιεῖσϑε, εἴγε 
περὶ τῶν ἐν τῇ ϑαλάττῃ, οὗ φατὲ ἰσχύειν, μὴ διαγα- 
νιεῖσθε, ἀλλὰ δικάσεσθε; 

Ἔτι περὶ συμβόλων φησὶ πεπομφέναι πρὸς ὑμᾶς 
τοὺς ποιησομένους, ταῦτα δὲ κύρια ἔσεσθαι, οὐκ ἐπει- 
ν 7 - / - ΠΡ; -- ο 

δὰν ἐν τῷ δικαστηρίῳ τῷ παρ ὑμῖν κυρωθῇ, ὥσπερ 
[η μι - 

ὁ νόμος κελεύει, ἀλλ᾽ ἐπειδὰν ὡς ἑαυτὸν ἐπανενεχϑῇ, 
ἐφέσιμον τὴν παρ᾽ ὑμῶν γενομένην γνῶσιν ὡς ἑαυτὸν 
ποιούμενος. βούλεται γὰρ ὑμῶν τοῦτο προλαβεῖν καὶ 
ὁμολογούμενον ἐν τοῖς συμβόλοις καταστῆσαι, ὅτι τῶν 
περὶ Ποτείδαιαν γεγενημένων ἀδικημάτων οὐδὲν ἐγκα- 
λεῖτε αὐτῷ ὡς ἀδικούμενοι, ἀλλὰ βεβαιοῦτε δικαίως 
αὐτὴν ἐκεῖνον καὶ λαβεῖν καὶ κεκτῆσθαι. καίτοι ᾽4θη- 
ναίων οἳ ἐν Ποτειδαίᾳ κατοικοῦντες, οὐκ ὄντος αὐτοῖς 
πολέμου πρὸς Φίλιππον, ἀλλὰ συμμαχίας, καὶ ὅρκων 


ὀμωμοσμένων, οὓς Φίλιππος τοῖς οἰκοῦσιν ἐν Ποτειδαίᾳ. 


ὤμοσεν, ἀφῃρέθησαν ὑπ᾽ αὐτοῦ τὰ κτήματα. ταῦτα δὴ 
βούλεται τἀδικήματα πανταχῶς παρ᾽ ὑμῖν βεβαιώσα- 
σθαι, ὅτι οὔτ᾽ ἐγκαλεῖτε οὔϑ᾽ ἡγεῖσθε ἀδικεῖσϑαι' 
ἐπεὶ ὅτι γε συμβόλων οὐδὲν δέονται Μακεδόνες πρὸς 
᾿αθηναίους, ὁ παρεληλυθὼς ὑμῖν χρόνος τεκμήριον 
γενέσθω’ οὔτε γὰρ ᾿ἀμύντας ὁ πατὴρ ὁ Φιλίππου οὔϑ᾽ 
οἱ ἄλλοι βασιλεῖς οὐδεπώποτε σύμβολα ἐποιήσαντο πρὸς 
τὴν πόλιν τὴν ἡμετέραν. καύτοι πλείους γε ἦσαν αἱ 
ἐπιμειξίαι τότε πρὸς ἀλλήλους ἢ νῦν εἰσίν' ὑφ᾽ ἡμῖν 
γὰρ ἦν ἡ Μακεδονία καὶ φόρους ἡμῖν ἔφερον, καὶ 
τοῖς ἐμπορίοις τότε μᾶλλον ἢ νῦν ἡμεῖς τε τοῖς ἐκεῖ 
κἀκεῖνοι τοῖς παρ᾽ ἡμῖν ἐχρῶντο, καὶ ἐμπορικαὶ δύκαι 
οὐκ ἦσαν, ὥσπερ νῦν, ἀκριβεῖς, αἱ κατὰ μῆνα, ποιοῦσαι 
μηδὲν δεῖσθαι συμβόλων τοὺς τοσοῦτον ἀλλήλων ἀπέ- 
χοντας. ἀλλ᾽ ὅμως οὐδενὸς τοιούτου ὄντος τότε, οὐκ 
ἐλυσιτέλει σύμβολα ποιησαμένοις οὔτ᾽ ἐκ Μακεδονίας 
πλεῖν ᾽άθήναξε δίκας ληψομένοις, οὔϑ᾽ ἡμῖν εἰς Μακε- 
δονίαν, ἀλλ᾽ ἡμεῖς τε τοῖς ἐκεῖ νομύμοις ἐκεῖνοί τε 

τοῖς παρ᾽ ἡμῖν τὰς δίκας ἐλάμβανον. μὴ οὖν ἀγνοεῖτε, 
ὅτι τὰ σύμβολα ταῦτα γίγνεται εἰς ὑποδοχὴν τοῦ μηδ᾽ 
ἀμφισβητῆσαι εὐλόγως ὑμᾶς ἔτι Ποτειδαίας. 

Περὶ δὲ τῶν λῃστῶν, δίκαιόν φησιν εἶναι κοινῇ 
φυλάττειν τοὺς ἐν τῇ ϑαλάττῃῃ κακουργοῦντας ὑμᾶς 
τε καὶ αὑτόν, οὐδὲν ἀλλ᾽ ἢ τοῦτ᾽ ἀξιῶν, ὑφ᾽ ὑμῶν 
εἰς τὴν θάλατταν κατασταϑῆναι, καὶ ὁμολογῆσαι ὑμᾶς, 
ὡς ἄνευ Φιλίππου οὐδὲ τὴν ἐν τῇ ϑαλάττῃ φυλακὴν 
δυνατοί ἐστε φυλάττειν, ἔτι δὲ καὶ δοθῆναι αὐτῷ 
ταύτην τὴν ἄδειαν, περιπλέοντι καὶ ὁρμιζομένῳ εἰς τὸς 
νήσους ἐπὶ προφάσει τῇ τῶν λῃστῶν φυλακῇ, διαφδεί- 
ρειν τοὺς νησιώτας καὶ ἀφιστάναι ὑμῶν, καὶ μὴ μόνον 
τοὺς φυγάδας τοὺς παρ᾽ ἑαυτοῦ εἰς Θάσον κεκομικέναι 
διὰ τῶν ὑμετέρων στρατηγῶν, ἀλλὰ καὶ τὰς ἄλλας 
νήσους οἰκειώσασθαι, συμπέμπων τοὺς πλευσομένουρ 
μετὰ τῶν στρατηγῶν τῶν ὑμετέρων, ὡς κοινωνήσοντας 
τῆς κατὰ ϑάλατταν φυλακῆς. καίτοι οὔ φασί τινες 
αὐτὸν προσδεῖσϑαι τῆς ϑαλάττης. ὁ δ᾽ οὐδὲν δεόμενος 
τριήρεις κατασκευάξεται, καὶ νεωσοίκους οἰκοδομεῖται, 
καὶ ἀποστόλους ἀποστέλλειν βούλεται, καὶ δαπάνας οὐ 
μικρὰς δαπανᾶν εἰς τοὺς κατὰ ϑάλατταν κινδύνους, 
ὧν οὐδὲν προτιμᾷ. 

Ταῦτ᾽ οἴεσθ᾽ ἂν ὦ ἄνδρες ᾿ἀϑηναῖοι Φίλιππον 
ἀξιῶσαι ὑμᾶς συγχωρῆσαι αὐτῷ, εἰ μὴ ὑμῶν μὲν κατε- 
φρόνει, οὓς δ᾽ ἐνθάδε προῄρηται φίλους κεκτῆσϑαι, 
τούτοις διεπίστευεν; οἳ οὐκ αἰσχύνονται Φιλίππῳ ζῶν- 
τες καὶ οὐ τῇ αὑτῶν πατρίδι, καὶ τὰς παρ᾽ ἐκείνου 
δωρειὰς λαμβάνοντες οἴονται οἴκαδε λαμβάνειν, τὰ οἴκοι 
πωλοῦντες. 


80 


Περὶ δὲ τῆς ἐπανορθώσεως τῆς εἰρήνης, ἣν ἔδο- 81 

ἐπανορϑώσασϑαι, ὅτι ἐπηνωρϑωσάμεθα, ὃ παρὰ πᾶσιν 
ἀνϑρώποις ὁμολογεῖται δίκαιον εἶναι, ἑκατέρους ἔχειν 
τὰ ἑαυτῶν, ἀμφισβητεῖ μὴ δεδωκέναι, μηδὲ τοὺς πρέ- 
σβεις ταῦτ᾽ εἰρηκέναι πρὸς ὑμᾶς, οὐδὲν ἀλλ᾽ ἢ πεπει- 
σμένος ὑπὸ τούτων, οἷς χρῆται φίλοις, ὡς ὑμεῖς οὐ 
μνημονεύετε τὰ ἐν τῷ δήμῳ εἰρημένα. μόνον δὲ τοῦτο 
οὐχ οἷόν τε ὑμῖν ἐστιν ἀμνημονῆσαι' ἐν γὰρ τῇ αὐτῇ 
ἐκκλησίᾳ καὶ οἱ πρέσβεις ὑμῖν οἳ παρ᾽ ἐκείνου ἥκον- 
τες διελέγοντο καὶ τὸ ψήφισμα ἐγράφη, ὥστ᾽ οὐχ οἷόν 
τε, παραχρῆμα τῶν λόγων εἰρημένων καὶ εὐθὺς τοῦ 
ψηφίσματος ἐπαναγιγνωσκομένου, τὴν καταψευδομένην 
γνώμην τῶν πρέσβεων, ταύτην ὑμᾶς χειροτονῆσαι" 
ὥστε τοῦτο μὲν οὐ κατ᾽ ἐμοῦ, ἀλλὰ καθ’ ὑμῶν ἐπέ- 
σταλκεν, ὥς ὑμεῖς περὶ ὧν οὐκ ἠκούσατε, περὶ τούτων 
ἀποκρινάμενοι τὴν γνώμην ἀπεστείλατε. καὶ οἱ μὲν 
πρέσβεις αὐτοί, ὧν κατεψεύδετο τὸ ψήφισμα, ὅτ᾽ ἀπε- 
κρίνεσθε αὐτοῖς ἀναγιγνώσκοντες καὶ ἐπὶ ξένια αὐτοὺς 
ἐκαλεῖτε, οὐκ ἐτόλμησαν παρελϑεῖν, οὐδ᾽ εἰπεῖν ὅτι 
«καταψεύδεσϑε ἡμῶν ὦ ἄνδρες ᾽Αθηναῖοι, καὶ φατὲ 
ἡμᾶς εἰρηκέναι ἃ οὐκ εἰρήκαμεν, ἀλλὰ σιωπῇ ἀπιόν- 
τες ῴχοντο. βούλομαι ὃ᾽ ὑμᾶς ὦ ἄνδρες ᾽θηναῖοι 
(καὶ γὰρ ηὐδοκίμησεν ὁ Πύϑων παρ᾽ ὑμῖν ἐν τῇ δη- 
μηγορύα, ὁ τότε πρεσβεύων) αὐτοὺς τοὺς λόγους οὓς 
ἔλεγεν ὑπομνῆσαι" οἶδα γὰρ ὅτι μέμνησθε. παραπλή- 
οιοι δ᾽ ἦσαν οἷς καὶ νῦν ἐπέσταλκε Φίλιππος. ἐγκα- 
λῶν γὰρ ἡμῖν τοῖς διαβάλλουσι τὸν Φίλιππον, καὶ 
ὑμῖν ἐμέμφετο, ὅτι ὡρμηκότος αὐτοῦ εὖ ποιεῖν ὑμᾶς 
καὶ προῃρημένου μάλιστα τῶν Ἑλλήνων φίλους κεκτῆ- 
σθαι, αὐτοὶ κωλύετε, ἀποδεχόμενοι τοὺς λόγους τῶν 
συκοφαντούντων καὶ χρήματα ἐκεῖνον αἰτούντων καὶ 
διαβαλλόντων" τοὺς γὰρ τοιούτους λόγους, ὅταν ἀπαγ- 

γελλόντων ἀκούῃ, ὅτι κακῶς ἤκουεν, ὑμεῖς δ᾽ ἀπεδέχε- 
σϑε, μεταβάλλειν αὐτοῦ τὴν γνώμην, ὅταν ἄπιστος φαί- 
νηται τούτοις, ὧν προῄρηται εὐεργέτης εἶναι. ἐκέλευεν 
οὖν τοὺς λέγοντας ἔν τῷ δήμῳ τῇ μὲν εἰρήνῃ μὴ ἐπι- 
τιμᾶν᾽ οὐ γὰρ ἄξιον εἶναι εἰρήνην λύειν' εἰ δέ τι μὴ 
καλῶς γέγραπται ἐν τῇ εἰρήνῃ, τοῦτ᾽ ἐπανορθώσασθαι, 
ὡς ἅπαντα Φίλιππον ποιήσοντα ὅσ᾽ ἂν ὑμεῖς φηφί- 
σησϑε. ἂν δὲ διαβάλλωσι μέν, αὐτοὶ δὲ μηδὲν γρά- 
φωσι, δι᾽ οὗ ἡ μὲν εἰρήνη ἔσται, παύσεται δ᾽ ἀπι- 
στούμενος ὁ Φίλιππος, μὴ προσέχειν τὸν νοῦν τοῖς 
τοιούτοις ἀνϑρώποις. καὶ τούτους τοὺς λόγους ὑμεῖς 
ἀκούοντες ἀπεδέχεσθε, καὶ δίκαια ἔφατε τὸν Πύϑωνα 
λέγειν, καὶ ἦν δίκαια.: ἔλεγε δὲ τούτους τοὺς λόγους, 
οὐχ ὅπως Λυθείη ἐκ τῆς εἰρήνης, ἃ ἦν ἐκείνῳ συμ- 
φέροντα καὶ ὧν πολλὰ χρήματα ἀνηλώκει ὥστε γενέ- 
σϑαι, ἀλλ᾽ ὑπὸ τῶν ἐνϑάδε διδασκάλων προδεδιδαγμέ- 
νος, οἳ οὐκ ᾠοντο εἶναι τὸν γράψοντα ἐναντία τῷ 
Φιλοκράτους ψηφίσματι, τῷ ἀπολλύντι ᾽άμϕίπολιν. 
ἐγὼ δὲ ὦ ἄνδρες ᾿4ϑηναῖοι παράνομον μὲν οὐδὲν 
ἐτόλμησα γράψαι, τῷ δὲ Φιλοκράτους ψηφύσματι οὐκ 
ἦν παράνομον τἀναντία γράφειν, ὡς ἐγὼ ἐπιδείξω: τὸ 
γὰρ ψήφισμα τὸ Φιλοκράτους, καϑ᾽ ὃ ὑμεῖς ἀπώλλυτε 
᾽μϕίπολιν, ἐναντίον ἦν τοῖς προτέροις ψηφύσμασι, 
καθ ἃ ὑμεῖς ἐκτήσασϑε ταύτην τὴν χώραν. τοῦτο μὲν 88 
οὖν παράνομον ἦν τὸ ψήφισμα τὸ τοῦ Φιλοκράτους, 
καὶ οὐχ οἷόν τ᾽ ἦν τὸν τὰ ἔννομα γράφοντα ταὐτὰ 
τῷ παρανόμῳ ψηφίσματι γράφειν. ἐκείνοις δὲ τοῖς 
προτέροις ψηφίσμασι, τοῖς οὖσιν ἐννόμοις καὶ σῴξουσι 
τὴν ὑμετέραν χώραν, ταὐτὰ γράφων ἔννομά τ᾽ ἔγραψα 
καὶ ἐξήλεγχον τὸν Φίλιππον, ὅτι ἐξηπάτα ὑμᾶς, καὶ- 
οὐκ ἐπανορθώσασθαι ἐβούλετο τὴν εἰρήνην, ἀλλὰ τοὺς 

ὑπὲρ ὑμῶν λέγοντας ἀπίστους καταστῆσαι. καὶ ὅτι 
μὲν δοὺς τὴν ἐπανόρθωσιν νῦν ἐξαρνός ἐστιν, ἅπαν- 
τες ἴστε. φησὶ δ᾽ ᾽Αμϕίπολιν ἑαυτοῦ εἶναι' ὑμᾶς γὰρ 
ψηφίσασθαι ἐκείνου εἶναι, ὅτ᾽ ἐψηφίζεσϑε ἔχειν αὐτὸν 
ἃ εἶχεν. ὑμεῖς δὲ τὸ μὲν ψήφισμα τοῦτ᾽ ἐψηφίσασϑε, 
οὐ μέντοι γ᾽ ἐκείνου εἶναι ᾿ἀμφύπολυν' ἔστι γὰρ ἔχειν 
καὶ τἀλλότρια, καὶ οὐχ ἅπαντες οἳ ἔχοντες τὰ αὑτῶν 
ἔχουσιν, ἀλλὰ πολλοὶ καὶ τἀλλότρια κέκτηνται: ὥστε 
τοῦτό γε τὸ σοφὸν αὐτῷ ἠλίθιόν ἐστιν. καὶ τοῦ μὲν 
Φιλοκράτους ψηφίσματος μέμνηται, τῆς δ᾽ ἐπιστολῆς, 
ἣν πρὸς ὑμᾶς ἔπεμψεν ὅτ᾽ ᾿ἀμφίπολιν ἐπολιόρκει, ἐπι- 
λέλησται, ἐν ᾗ ὡμολόγει τὴν ᾽άμφίπολιν ὑμετέραν εἶναι" 
ἔφη γὰρ ἐκπολιορκήσας ὑμῖν ἀποδώσειν, ὡς οὖσαν 
ὑμετέραν καὶ οὐ τῶν ἐχόντων. κἀκεῖνοι μὲν, ὡς ἔοικεν, 
οὗ πρότερον ἐν ᾽Αμϕιπόλει οἰκοῦντες πρὶν Φίλιππον 
λαβεῖν, τὴν ᾿Αθηναίων χώραν εἶχον, ἐπειδὴ δὲ Φίλιπ- 
πος αὐτὴν εἴλησεν, οὐ τὴν ᾽4άθηναίων χώραν ἀλλὰ 
τὴν ἑαυτοῦ ἔχει οὐδ᾽ Ὄλυνϑόν γε οὐδ᾽ ᾿Απολλωνίαν 
οὐδὲ Παλλήνην, οὐκ ἀλλοτρίας ἀλλὰ τὰς ἑαυτοῦ χώρας 
κέκτηται. ἆρ᾽ ὑμῖν δοκεῖ πεφυλαγμένως ἅπαντα πρὸς 
ὑμᾶς ἐπιστέλλειν, ὕπως ἂν φαίνηται καὶ λέγων καὶ 
πράττων ἃ παρὰ πᾶσιν ἀνϑρώποις ὁμολογεῖται δίκαια 
εἶναι, ἀλλ᾽ οὐ σφόδρα καταπεφρονηκέναι, ὃς τὴν χώ- 
ραν, ἣν οἳ Ἕλληνες καὶ βασιλεὺς ὁ Περσῶν ἐψηφί- 
σαντο καὶ ὡμολογήκασιν ὑμετέραν εἶναι, ταύτην φησὶν 
ἑαυτοῦ καὶ οὐχ ὑμετέραν εἶναι; 

Περὶ δὲ τοῦ ἑτέρου ἐπανορϑώματος, ὃ ὑμεῖς ἐν 
τῇ εἰρήνῃ ἐπανορϑοῦσϑε, τοὺς ἄλλους Ἕλληνας, ὅσοι μὴ 
κοινωνοῦσι τῆς εἰρήνης, ἐλευϑέρους καὶ αὐτονόμους 
εἶναι, καὶ ἐάν τις ἐπ᾽ αὐτοὺς στρατεύῃ, βοηθεῖν τοὺς 
κοινωνοῦντας τῆς εἰρήνης, ἡγούμενοι καὶ δίκαιον τοῦτο 

καὶ φιλάνθρωπον, μὴ μόνον ἡμᾶς καὶ τοὺς συμμάχους 
τοὺς ἡμετέρους καὶ Φίλιππον καὶ τοὺς δυμμάχους τοὺς 
ἐκείνου ἄγειν τὴν εἰρήνην, τοὺς δὲ μήϑ᾽ ἡμετέρους 
ὄντας μήτε Φιλίππου συμμάχους ἐν μέσῳ κεῖσθαι καὶ 
ὑπὸ τῶν κρειττόνων ἀπόλλυσθαι, ἀλλὰ καὶ τούτοις 
διὰ τὴν ὑμετέραν εἰρήνην ὑπάρχειν σωτηρίαν, καὶ τῷ 
ὄντι εἰρήνην ἄγειν ἡμᾶς καταϑεμένους τὰ ὕπλα, τοῦτο 
δὲ τὸ ἐπανόρϑωμα ὁμολογῶν ἐν τῇ ἐπιστολῇ, ὡς ἀκούετε, 
δίκαιόν τ᾽ εἶναι καὶ δέχεσϑαι, Φεραίων μὲν ἀφῄρηται 
τὴν πόλιν καὶ φρουρὰν ἐν τῇ ἀκροπόλει κατέστησεν, 
ἵνα δὴ αὐτόνομοι ὦσιν, ἐπὶ δ᾽ ᾽άμβρακίαν στρατεύεται, 
τὰς δ᾽ ἐν Κασσωπίᾳ τρεῖς πόλεις, Πανδοσίαν καὶ 
Βούχετα καὶ Ἐλάτειαν, ᾿Ηλείων ἀποικίας, κατακαύσας 
τὴν χώραν καὶ εἰς τὰς πόλεις βιασάμενος παρέδωκεν 
᾿Αλεξάνδρῳ τῷ κηδεστῇ τῷ ἑαυτοῦ δουλεύειν. σφόδρα 
γὲ βούλεται τοὺς Ἕλληνας ἐλευϑέρους εἶναι καὶ αὐτονό- 
μους, ὧς δηλοῖ τὰ ἔργα. 

Περὶ δὲ τῶν ὑποσχέσεων ὧν ὑμῖν διατελεῖ ὑπι- 
σχνούμενος, ὡς μεγάλα ὑμᾶς εὐεργετήσων, καταψεύδε- 
σϑαί μέ φησιν αὐτοῦ διαβάλλοντα πρὸς τοὺς Ἕλληνας᾽ 
οὐδὲν γὰρ ὑμῖν πώποτέ φησιν ὑπεσχῆσθδαι. οὕτως 
ἀναιδής ἐστιν ὁ ἐν ἐπιστολῇ γεγραφώς, ἥ ἐστι νῦν ἐν 
τῷ βουλευτηρίῳ, ὅσ᾽ ἐπιστομιεῖν ἡμᾶς [ἔφη] τοὺς αὐτῷ 
ἀντιλέγοντας, ἐὰν ἢ εἰρήνη γένηται, τοσαῦτα ὑμᾶς ἀγαθὰ 
ποιήσειν" ἃ γράφειν ἂν ἤδη, εἰ ᾖδει τὴν εἰρήνην ἐσο- 
μένην, δῆλον ὡς προχεχειρισμένων καὶ ἑτοίμων ὄντων 
τῶν ἀγαϑῶν, ἃ ἐμέλλομεν πείσεσθαι τῆς εἰρήνης γενο- 


84 μένης. γενομένης δὲ τῆς εἰρήνης, ἃ μὲν ἡμεῖς ἐμέλ- 


λομεν ἀγαϑὰ πείσεσθαι, ἐκποδών ἐστι, φϑορὰ δὲ τῶν 
Ἑλλήνων τοσαύτη γέγονεν ὅσην ὑμεῖς ἴστε. ὑμῖν δ᾽ 
ἐν τῇ νῦν ἐπιστολῇ ὑπισχνεῖται, ἐὰν τοῖς μὲν αὐτοῦ 

φίλοις καὶ ὑπὲρ αὐτοῦ λέγουσι πιστεύητε, ἡμᾶς δὲ 
τοὺς διαβάλλοντας αὐτὸν πρὸς ὑμᾶς τιμωρήσησϑε, ὡς 
μεγάλα εὐεργετήσει. τὰ μέντοι εὐεργετήματα τοιαῦτα 
ἔσται' οὔτε τὰ ὑμέτερα ὑμῖν ἀποδώσει (αὑτοῦ γάρ 
φησιν εἶναι), οὔτ᾽ ἐν τῇ οἰκουμένῃ αἱ δωρειαὶ ἔδοντὰι, 
ἵνα μὴ διαβληϑῇ πρὸς τοὺς Ἕλληνας, ἀλλ᾽ ἄλλη τις 
χώρα καὶ ἄλλος ὡς ἔοικε τόπος φανήσεται, οὗ ὑμῖν 
αἱ δωρειαὶ δοθήσονται. 

Περὶ δ᾽ ὧν ἐν τῇ εἰρήνῃ εἴληφε χωρίων, ὑμῶν 
ἐχόντων, παρασπονδῶν καὶ λύων τὴν εἰρήνην, ἐπειδὴ 
οὐκ ἔχει ὅ τι εἴπῃ, ἀλλ᾽ ἀδικῶν φανερῶς ἐξελέγχεται, 
ἐπιτρέπειν φησὶ περὶ τούτων ἕτοιμος εἶναι ἴσῳ καὶ 
κοινοῦ δικαστηρίῳ᾽ περὶ ὧν μόνων οὐδὲν δεῖ ἐπιτρο- 
πῆς» ἀλλ᾽ ἀριϑμὸς ἡμερῶν ἐστιν ὁ κρίνων. ᾿ ἅπαντες 
γὰρ ἴσμεν, τύνι μηνὶ καὶ τύνι ἡμέρᾳ ἢ εἰρήνη ἐγένετο. 
ὥσπερ δὲ ταῦτα ἴσμεν, κἀκεῖνα ἴσμεν, τίνι μηνὶ καὶ 
τίνι ἡμέρᾳ Σέρρειον τεῖχος καὶ ᾿Ἐργίσκη καὶ Ἱερὸν 
ὄρος ἑάλω. οὐ δὴ ἀφανῆ ἐστι τὰ οὕτω πραχϑέντα, 
οὐδὲ κρίσεως δεόμενα, ἀλλὰ πᾶσι γνώριμα, πότερος 
πρότερος ὁ μήν ἐστιν, ἐν ᾧ ἡ εἰρήνη ἐγένετο» ἢ ἐν 
ᾧ τὰ χωρία ἑάλω. 

Φησὶ δὲ καὶ τοὺς αἰχμαλώτους ἡμῶν, ὅσοι ἐν τῷ 
πολέμῳ ἑάλωσαν, ἀποδεδωκέναι" ὃς τὸν μὲν Καρύστιον, 
τὸν πρόξενον τῆς ἡμετέρας πόλεως, ὑπὲρ οὗ ὑμεῖς 
τρεῖς πρέσβεις ἐπέμψατε ἀπαιτοῦντες, τοῦτον τὸν ἄνδρα 
ἐκεῖνος οὕτω σφόδρα ὑμῖν ἐβούλετο χαρίσασθαι, ὥστ᾽ 
ἀπέκτεινε καὶ οὐδ᾽ ἀναίρεσιν ἔδωκεν, ἵνα ταφῇ. 

Περὶ δὲ Χερρονήσου, ἅ τ᾽ ἐπιστέλλει πρὸς ὑμᾶς 
ἄξιον [ἐστιν] ἐξετάσαι, ἔτι δὲ καὶ ἃ πράττει, καὶ ταῦτ᾽ 
εἰδέναι. τὸν μὲν γὰρ τόπον ἅπαντα τὸν ἔξω ᾿4γορᾶς 
ὡς ἑαυτοῦ ὄντα καὶ ὑμῖν οὐδὲν προσήκοντα δέδωκε 

καρποῦσθαι ᾽Απολλωνίδῃ τῷ Καρδιανῷ. καίτοι Χερ- 
ρονῄσου οἳ ὅροι εἰσίν, οὐκ ᾿Αγορά, ἀλλὰ βωμὸς τοῦ 
4ιὸς τοῦ ὁρίου, ὅς ἐστι μεταξὺ Πτελεοῦ καὶ 4ευκῆς 
ἀκτῆς, ἢ ἡ διορυχὴ ἔμελλε Χερρονήσου ἔσεσϑαι, ὥς 
γε τὸ ἐπίγραμμα τὸ ἐπὶ τοῦ βωμοῦ τοῦ Διὸς τοῦ ὁρίου 
δηλοῖ. ἔστι δὲ τουτί᾽ 


Τόνδε καϑιδρύσαντο ϑεῷ περικαλλέα βωμὸν 
ευκῆς καὶ Πτελεοῦ μέσσον ὅρον ϑέμενοι 
ἐνναέται, μοίρης σημήϊον ἀμμορίης τε. 
Ν ἵνα, ” - / Ν; λ / / 
αὐτὸς ἄναξ μακάρων ἐστὶ μέσος Κρονίδης. 


ταύτην μέντοι τὴν χώραν τοσαύτην οὖσαν ὅσην οἳ 
πολλοὶ ὑμῶν ἴσασιν, ὡς ἑαυτοῦ οὖσαν τὴν μὲν αὐτὸς 
καρποῦται, τὴν δ᾽ ἄλλοις δωρειὰν δέδωκε, καὶ ἅπαντα 
τὰ κτήματα τὰ ὑμέτερα ὑφ᾽ αὑτῷ ποιεῖται. καὶ οὐ 
μόνον τὴν ἔξω ᾽άγορᾶς χώραν σφετερίξεται, ἀλλὰ καὶ 
πρὸς Καρδιανούς, οἳ οἰκοῦσιν εἴσω ᾽άγορᾶς, ἐπιστέλλει 
ἐν τῇ νῦν ἐπιστολῇ ὡς δεῖ ὑμᾶς διαδικάξεσθαι, πρὸς 
[Καρδιανοὺς] τοὺς οἰκοῦντας ἐν τῇ ὑμετέρα, εἴ τι πρὸς 
αὐτοὺς διαφέρεσϑε. διαφέρονται δὲ πρὸς ὑμᾶς, σκέ- 
ψασθε εἰ περὶ μικροῦ. ἑαυτῶν φασι τὴν χώραν οὖσαν 
οἰκεῖν καὶ οὐχ ὑμετέραν, καὶ τὰ μὲν ὑμέτερα εἶναι 
ἐγκτήματα ὡς ἐν ἀλλοτρία, τὰ δὲ ἑαυτῶν κτήμαϑ᾽ ὡς 
ἐν οἰκείᾳ, καὶ ταῦϑ᾽ ὑμέτερον πολίτην γράψαι ἐν ψη- 
φίσματι, Κάλλιππον Παιανιέα. καὶ τοῦτό γ᾽ ἀληϑῆ 
λέγουσιν" ἔγραψε γάρ, καὶ ἐμοῦ γ᾽ αὐτὸν γραψαμένου 
παρανόμων γραφὴν ὑμεῖς ἀπεψηφίσασθε' τοιγάρτοι 
ἀμφισβητήσιμον ὑμῖν τὴν χώραν κατεσκεύακεν. ὁπότε 
δὲ περὶ τούτου τολμήσετε πρὸς Καρδιανοὺς διαδικά- 
ξεσϑαι, εἴϑ᾽ ὑμετέρα ἐστὶν εἴτ᾽ ἐκείνων ἡ χώρα, διὰ 
τί οὐ καὶ πρὸς τοὺς ἄλλους Χερρονησίτας τὸ αὐτὸ 

δίκαιον ἔσται; καὶ οὕτως ὑβριστικῶς ὑμῖν κέχρηται, 
ὥστε φησίν, ἂν μὴ ϑέλωσι διαδικάξεσθαι οἱ Καρδιανοί, 
αὐτὸς ἀναγκάσειν, ὡς ὑμῶν γ᾽ οὐκ ἂν δυναμένων 
οὐδὲν ἀναγκάσαι Καρδιανοὺς ὑμῖν ποιῆσαι" ἐπειδὴ δ᾽ 
ὑμεῖς οὐ δύνασϑε, αὐτός φησι τοῦτ᾽ ἀναγκάσειν αὐτοὺς 
[ποιῆσαι]. ἆρ᾽ οὐ μεγάλα φαύνεται ὑμᾶς εὐεργετῶν; 
καὶ ταύτην τὴν ἐπιστολήν τινες εὖ ἔφασαν γεγράφϑαι, 
οἳ πολὺ ἂν δικαιότερον ὑφ᾽ ὑμῶν ἢ Φίλιππος μισοῖντο. 
ἐκεῖνος μέν γ᾽ ἑαυτῷ κτώμενος δόξαν καὶ μεγάλ᾽ ἀγαϑὰ 
ἅπαντα καθ ὑμῶν πράττει' ὅσοι δ᾽ ᾿4ϑηναῖοι ὄντες 
μὴ τῇ πατρίδι, ἀλλὰ Φιλίππῳ εὔνοιαν ἐνδείκνυνται, 
προσήκει αὐτοὺς ὑφ᾽ ὑμῶν κακοὺς κακῶς ἀπολωλέναι; 
εἴπερ ὑμεῖς τὸν ἐγκέφαλον ἐν τοῖς κροτάφοις καὶ μὴ 
ἐν ταῖς πτέρναις καταπεπατημένον φορεῖτε. 

Ὑπόλοιπόν μοί ἐστιν ἔτι, πρὸς ταύτην τὴν ἐπιστο- 
λὴν τὴν εὖ ἔχουσαν καὶ τοὺς λόγους τῶν πρέσβεων 
γράψαι τὴν ἀπόκρισιν, ἣν ἡγοῦμαι δικαίαν τ᾽ εἶναι 
καὶ συμφέρουσαν ὑμῖν. 


ΥΠΙ. 


ΠΕΡΙ ΤΩ͂Ν ΕΝ ΧΕΡΡΟΝΗΣΩ͂Ι. 
ΥΠΟΘΕΣΙΣ. 


Ὁ λόγος οὗτος ὑπὲρ Διοπείϑους εἴρηται καὶ ὧν ἐκεῖ- 
τ δ, Ζ 5 Η . Ζ 

νος παρ᾽ ᾿Αθηναίοις κατηγόρητο. ἤν μὲν γὰρ Χερρόνησος 
ἡ πρὸς Θράκην τῶν ᾿ἀϑηναίων κτῆμ᾽ ἀρχαῖον, εἰς δὲ ταύ- 
την ἀπέστειλαν κατὰ τοὺς Φιλίππου καιροὺς κληρούχους 
ἑαυτῶν. ἔϑος δ᾽ ἦν τοῦτο παλαιὸν τοῖς ᾽άθηναίοις, ὅσοι 
πένητες ἦσαν αὐτῶν καὶ ἀκτήμονες οἴκοι» τούτους πέμπειν 
ἐποίκους εἰς τὰς ἔξω πόλεις τὰς ἑαυτῶν" καὶ ἐλάμβανον 

Ζ [ον ” 3 μα / 2. Ζ . ον, 
πεμπόμενὀι ὅπλα τ᾽ ἐκ τοῦ δημοσίου καὶ ἐφόδιον. καὶ νῦν 
τοίνυν τοῦτο γέγονε, καὶ πεπόμφασιν ἐποίκους εἰς τὴν Χερρό- 
νῆσον» στρατηγὸν αὐτοῖς δόντες Μιοπείϑην. οἳ μὲν οὖν 
ἄλλοι Χερρονηοῖται τοὺς ἐπελθόντας ἐδέξαντο καὶ μετέδωκαν 
αὐτοῖς καὶ οἰκιῶν καὶ γῆς, Καρδιανοὶ δ᾽ οὐκ ἐδέξαντο, λέ- 

»λε» αι 5 - . 3 2 ’ 7 - 
γοντες ἰδίαν χώραν οἰκεῖν καὶ οὐκ ᾿Αθηναίων. ἐντεῦϑεν 
οὖν Διοπείϑης ἐπολέμησε Καρδιανοῖς. οἳ δὲ παρὰ Φίλιπ- 

, τον ο 3 Ζ -. 2 , . 
πον καταφεύγουσι, καὶ ὃς ἐπιστέλλει τοῖς ᾿Αθηναίοις μὴ 
βιάζεσθαι Καρδιανοὺς ὡς αὐτῷ προσήκοντας, ἀλλὰ δικάσα- 
σθαι πρὸς αὐτούς, εἴ τί φασιν ἠδικῆσϑαι. ὡς δ᾽ οὐκ ἤκουον 
τούτων οὗ ᾿ἀϑηναῖοι, βοήϑειαν τοῖς Καρδιανοῖς ἔπεμψεν. 
ἐφ᾽ οἷς ἀγανακτήσας ὃ Διοπείϑης, τοῦ Φιλίππου περὶ τὴν 
μεσόγειαν τὴν ἄνω Θράκην πολεμοῦντος πρὸς τὸν Ὀδρυσῶν 
βασιλέα, τὴν παράλιον Θράκην ὑπήκοον οὖσαν τοῦ Μακε- 
δόνος κατέδραμε καὶ ἐπόρϑησε, καὶ ἔφϑη, πρὶν Φίλιππον 
ἐπανελθεῖν, ἀναχωρήσας εἰς τὴν Χερρόνησον καὶ ἐν ἀσφαλεῖ 


γενόμενος. διόπερ ὁ Φίλιππος οὐ δυνηϑεὶς ὅπλοις αὐτὸν. 


ἀμύνασϑαι, πέπομφεν ἐπιστολὴν πρὸς τοὺς ᾿ἀϑηναίους, κα- 
τηγορῶν τοῦ στρατηγοῦ καὶ λέγων αὐτὸν παραβεβηκέναι τὴν 
εἰρήνην ἄντιιρυς. καὶ οἳ φιλιππίξοντες τῶν ῥητόρων κατα- 
τρέχουσι τοῦ 4ιοπείθους, καὶ κολάζειν ἀξιοῦσιν αὐτόν. πρὸς 
οὓς ὁ 4ημοσθένης ἐναντιούμενος διχῇ ὑπὲρ τοῦ Διοπείθους 
ἵσταται. οὔτε γὰρ ἄδικά φησιν αὐτὸν πεπονηκέναι (Φιλίππου 
γὰρ πολὺ πρότερον παραβάντος τὴν εἰρήνην καὶ ἀδικοῦντος 
τὴν τῶν ᾿ἀϑηναίων πόλιν, εἰκότως καὶ τοῦτον ἔργα πολεμίου 
διαπράττεσθαι) οὔτε συμφέρειν λέγει τοῖς ᾿ἀϑηναίοις κολάσαι 
τὸν στρατηγὸν καὶ διαλῦσαι τὴν ὑπ᾽ ἐκείνῳ δύναμιν, ἥτις 
νῦν ἀποκρούεται Χερρονήσου Φίλιππον. τὸ δ᾽ ὅλον ἐπὶ 
πόλεμον παρακαλεῖ, καὶ τοῦ Φιλίππου πολλὴν ποιεῖται κατη- 
γορίαν, ὡς ἀδίκου καὶ παρασπόνδου καὶ τοῖς ᾿ἀϑηναίοις καὶ 
τοῖς Ἕλλησιν ἐπιβουλεύοντος. 

Ἔδει μὲν ὦ ἄνδρες ᾽4θηναῖοι τοὺς λέγοντας ἅπαν- 
τας, μήτε πρὸς ἔχϑραν ποιεῖσθαι τοὺς λόγους μηδένα 
μήτε πρὸς χάριν, ἀλλ᾽ ὃ βέλτιστον ἕκαστος ἡγεῖτο, 
τοῦτ᾽ ἀποφαίνεσθαι, ἄλλως τε καὶ περὶ κοινῶν πραγμά- 
των καὶ μεγάλων ὑμῶν βουλευομένων: ἐπειδὴ δ᾽ ἔνιοι 
τὰ μὲν φιλονικίᾳ, τὰ δ᾽ ἡτινιδήποτ᾽ αἰτίᾳ προάγονται 
λέγειν, ὑμᾶς ὦ ἄνδρες ᾿4δηναῖοι τοὺς πολλοὺς δεῖ 
πάντα τἄλλ᾽ ἀφελόντας, ἃ τῇ πόλει νομίξετε συμφέρειν, 
ταῦτα καὶ ψηφίξεσϑαι καὶ πράττειν. ἡ μὲν οὖν σπουδὴ 
περὶ τῶν ἐν Χερρονήσω πραγμότων ἐστὶ καὶ τῆς ότρα- 
τείας, ἣν ἑνδέκατον μῆνα τουτονὶ Φίλιππος ἐν Θράκῃ 
ποιεῖται' τῶν δὲ λόγων οἳ πλεῖστοι περὶ ὧν «4ιοπείθης 
πράττει καὶ μέλλει ποιεῖν εἴρηνται. ἐγὼ δ᾽ ὅσα μέν 
τι αἰτιᾶταί τινα τούτων, οὓς κατὰ τοὺς νόμους ἐφ᾽ 
ὑμῖν ἐστιν, ὅταν βούλησθε, κολάξειν, κἂν ἤδη δοκῇ 
κἂν ἐπισχοῦσιν περὶ αὐτῶν σκοπεῖν ἐγχωρεῖν ἡγοῦμαι, 
καὶ οὐ πάνυ δεῖ περὶ τούτων οὔτ᾽ ἔμ᾽ οὔτ᾽ ἄλλον 
οὐδέν᾽ ἰσχυρίζεσθαι' ὅσα δ᾽ ἐχϑρὸς ὑπάρχων τῇ πόλει 
καὶ δυνάμει πολλῇ περὶ Ελλήσποντον ὢν πειρᾶται 
προλαβεῖν, κἂν ἅπαξ ὑστερήσωμεν, οὐκεθ' ἕξομεν σῶσαι, 
περὶ τούτων δ᾽ οἴομαι τὴν ταχίστην συμφέρειν καὶ 
βεβουλεῦσθαι καὶ παρεσκευάσϑαι, καὶ μὴ τοῖς περὶ 
τῶν ἄλλων ϑορύβοις καὶ ταῖς κατηγορίαις ἀπὸ τούτων 
ἀποδρᾶναι. 

Πολλὰ δὲ ϑαυμάξων τῶν εἰωθότων λέγεσϑαι παρ᾽ 
ὑμῖν, οὐδενὸς ἧττον ὦ ἄνδρες ᾿{ϑηναῖοι τεθαύμακα, 
ὃ καὶ πρώην τινὸς ἤκουσ᾽ εἰπόντος ἐν τῇ βουλῇ, ὡς 
ἄρα δεῖ τὸν συμβουλεύοντα ἢ πολεμεῖν ἁπλῶς ἢ τὴν 
εἰρήνην ἄγειν συμβουλεύειν. ἔστι δὲ, εἰ μὲν ἡσυχίαν 
Φίλιππος ἄγει, καὶ μήτε τῶν ἡμετέρων ἔχει παρὰ τὴν 
εἰρήνην μηδέν, μήτε συσκευάξεται πάντας ἀνϑρώπους 

ἐφ᾽ ἡμᾶς, οὐκέτι δεῖ λέγειν, ἀλλ᾽ ἁπλῶς εἰρήνην Ῥντεδὴ; 
καὶ τά γ᾽ ἀφ᾽ ὑμῶν ἔτοιμ ὑπάρχονϑ᾽ ὁρῶ" εἰ δ᾽ ἃ 
μὲν ἀμόσαμεν. καὶ ἐφ᾽ οἷς τὴν εἰρήνην ἐποιησάμεθα, 
ἔστ᾽ ἰδεῖν καὶ γεγραμμένα κεῖται, φαίνεται δ᾽ ἀπ᾽ 
ἀρχῆς ὁ Φίλιππος, πρὶν 4ιοπείθην ἐκπλεῦσαι καὶ τοὺς 
κληρούχους, οὓς νῦν αἰτιῶνται πεποιηκέναι τὸν πόλε- 
μον, πολλὰ μὲν τῶν ἡμετέρων ἀδίκως εἰληφώς, ὑπὲρ 
ὧν ψηφίσμαϑ᾽ ὑμέτερ᾽ ἐγκαλοῦντα κύρια ταυτί, πάντα 
δὲ τὸν χρόνον συνεχῶς τὰ τῶν ἄλλων Ἑλλήνων καὶ 


βαρβάρων λαμβάνων καὶ ἐφ᾽ ἡμᾶς συσκευαξόμενος, τί 


τοῦτο λέγουσιν, ὡς πολεμεῖν ἢ ἄγειν εἰρήνην δεῖ; οὐ 
γὰρ αἴρεσίς ἐστιν ἡμῖν τοῦ πράγματος, ἀλλ᾽ ὑπολεί- 
πεται τὸ δικαιότατον καὶ ἀναγκαιότατον τῶν ἔργων, 
ὃ ὑπερβαίνουσιν ἑκόντες οὗτοι. τί οὖν ἐστι τοῦτο; 
ἀμύνεσθαι τὸν εἰς ἡμᾶς ἄρξαντα. πλὴν εἰ τοῦτο Λέ- 
φουσι νὴ «4, ὧς, ἂν ἀπέχηται τῆς ᾽άττικῆς καὶ τοῦ 


Πειραιῶς Φίλιππος, οὔτ᾽ ἀδικεῖ τὴν πόλιν, οὔτε ποιεῖ 


πόλεμον. εἰ δ᾽ ἐκ τούτων τὰ δίκαια τίϑενται καὶ τὴν 
εἰρήνην ταύτην ὁρίξονται, ὅτι μὲν δήπουϑεν οὔϑ’ ὅσι᾽ 
οὔτ᾽ ἀνεκτὰ λέγουσιν οὔθ) ὑμῖν ἀσφαλῆ, δῆλόν ἐστιν 
ἅπασιν, οὐ μὴν ἀλλ᾽ ἐναντία συμβαίνει ταῖς κατηγο- 
ρίαιος, ἃς «4ιοπείθους κατηγοροῦσι, καὶ αὐτὰ ταῦτα 
λέγειν αὐτούς. τί γὰρ δήποτε τῷ μὲν Φιλίππῳ πάντα 
τἄλλα ποιεῖν ἐξουσίαν δώσομεν, ἂν τῆς ᾽Αττικῆς ἀπέ- 
χηται, τῷ Διοπείθει. δ᾽ οὐδὲ βοηϑεῖν τοῖς Θραξὶν ἐξέ- 
σται, ἢ πόλεμον ποιεῖν αὐτὸν φήσομεν; ἀλλὰ νὴ Ζἰία, 
ταῦτα μὲν ἐξελέγχονται, δεινὰ ποιοῦσι δ᾽ οἳ ξένοι περι- 


κόπτοντες τὰ ἐν Ἑλλησπόντῳ, καὶ “ιοπεύϑης ἀδικεῖ 


κατάγων τὰ πλοῖα, καὶ δεῖ μὴ ᾿πιτρέπειν αὐτῷ. ἔστω, 

γιγνέσθω ταῦτ᾽, οὐδὲν ἀντιλέγω. οἶμαι μέντοι δεῖν, 

εἴπερ ὡς ἀληθῶς ἐπὶ πᾶσι δικαίοις ταῦτα συμβου- 
ῬΕΜΟΒΤΗ. ΥΟΙ͂. 1. 9 

λεύουσιν, ὅσπερ τὴν ὑπάρχουσαν τῇ πόλει δύναμιν 
καταλῦσαι ξητοῦσι, τὸν ἐφεστηκότα καὶ πορίξοντα χρή- 
ματα ταύτῃ διαβάλλοντες ἐν ὑμῖν, οὕτω τὴν Φιλίππου 
δύναμιν δεῖξαι διαλυϑησομένην, ἂν ὑμεῖς ταῦτα πει- 
σθῆτε. εἰ δὲ μὴ, σκοπεῖθ᾽ ὅτι οὐδὲν ἄλλο ποιοῦσιν, 
ἢ καϑιστᾶσι τὴν πόλιν εἰς τὸν αὐτὸν τρόπον δι οὗ τὰ 
πράγμαϑ᾽ ἅπαντ᾽ ἀπολώλεκεν. ἴστε γὰρ δήπου τοῦϑ’ 
ὅτι οὐδενὶ τῶν πάντων πλέον κεκράτηκε Φίλιππος» ἢ 
τῷ πρότερος πρὸς τοῖς πράγμασι γίγνεσϑαι. ὁ μὲν 
γὰρ ἔχων δύναμιν συνεστηκυῖαν ἀεὶ περὶ αὐτὸν καὶ 
προειδὼς ἃ βούλεται πρᾶξαι, ἐξαίφνης ἐφ᾽ οὓς ἂν αὐτῷ 
δόξῃ πάρεστιν: ἡμεῖς δ᾽ ἐπειδὰν πυϑώμεϑά τι γιγνό- 
μενον, τηνικαῦτα ϑορυβούμεϑα καὶ παρασκευαξόμεϑα. 
εἶτ᾽ οἶμαι συμβαίνει, τῷ μὲν ἐφ᾽ ἂν ἔλϑῃ, ταῦτ᾽ ἔχειν 
κατὰ πολλὴν ἡσυχίαν, ἡμῖν δ᾽ ὑστερίξειν, καὶ ὅσ᾽ ἂν 
δαπανήσωμεν, ἅπαντα μάτην ἀνηλωκέναι, καὶ τὴν μὲν 
ἔχϑραν καὶ τὸ βούλεσθαι κωλύειν ἐνδεδεῖχϑαι, ὑστερί- 
ζοντας δὲ τῶν ἔργων αἰσχύνην προσοφλισκάνειν. 

Μὴ τοίνυν ἀγνοεῖτ᾽ ὦ ἄνδρες ᾿ἀϑηναῖοι, ὅτι καὶ 
νῦν τἄλλα μέν ἐστι λόγοι ταῦτα καὶ προφάσεις, 
πράττεται δὲ τοῦτο καὶ κατασκευάξεται, ὅπως ὑμῶν 
μὲν οἴκοι μενόντων, ἔξω δὲ μηδεμιᾶς οὔσης τῇ πόλει 
δυνάμεως, μετὰ πλείστης ἡσυχίας ἅπανϑ᾽ ὅσα βού- 
λεται Φίλιππος διοικήσεται. ϑεωρεῖτε γὰρ τὸ παρὸν 
πρῶτον, ὃ γίγνεται. νυνὶ δύναμιν μεγάλην ἐκεῖνος 
ἔχων ἐν Θράκῃ διατρίβει, καὶ μεταπέμπεται πολλήν, 
ὥς φασιν οἱ παρόντες ἐκ Μακεδονίας καὶ Θετταλίας. 
ἐὰν οὖν περιµείνας τοὺς ἐτησίας ἐπὶ Βυζάντιον ἐλθὼν 
πολιορκῇ, πρῶτον μὲν οἴεσθε τοὺς Βυξαντίους μενεῖν 
ἐπὶ τῆς ἀνοίας τῆς αὐτῆς ὥσπερ νῦν, καὶ οὔτε παρα- 
καλεῖν ὑμᾶς οὔτε βοηϑεῖν αὑτοῖς ἀξιώσειν; ἐγὼ μὲν 

οὐκ οἴομαι, ἀλλὰ καὶ εἴ τισι μᾶλλον ἀπιστοῦσιν ἢ 
ἡμῖν, καὶ τούτους εἰσφρήσεσθαι μᾶλλον, ἢ ᾿κείνω παρα- 
δώσειν τὴν πόλιν, ἄν περ μὴ φϑάσῃ λαβὼν αὐτούς. 
οὐκοῦν ἡμῶν μὲν μὴ δυναμένων ἐνϑένδ᾽ ἀναπλεῦσαι, 
ἐκεῖ δὲ μηδεμιᾶς ὑπαρχούσης ἑτοίμου βοηϑείας, οὐδὲν 
αὐτοὺς ἀπολωλέναι κωλύσει. νὴ άία, κακοδαιμονῶσι 
γὰρ ἄνθρωποι καὶ ὑπερβάλλουσιν ἀνοίᾳ. πάνυ γε, 
ἀλλ᾽ ὅμως [αὐτοὺς] δεῖ σῶς εἶναι' συμφέρει γὰρ τῇ 
πόλει. καὶ μὴν οὐδ᾽ ἐκεῖνό γε δῆλόν ἐστιν ἡμῖν, ὡς 
ἐπὶ Χερρόνησον οὐχ ἥξει: ἀλλ᾽ εἴγ᾽ ἐκ τῆς ἐπιστολῆς 
δεῖ σκοπεῖν ἧς ἔπεμψε πρὸς ὑμᾶς, ἀμυνεῖσϑαί φησι 
τοὺς ἐν Χερρονήσῳ. ἂν μὲν τοίνυν ᾖ τὸ συνεστηκὸς 
στράτευμα, καὶ τῇ χώρα βοηϑῆσαι δυνήσεται καὶ τῶν 
ἐκείνου τι κακῶς ποιῆσαι᾽ εἰ δ᾽ ἅπαξ διαλυϑήσεται, τί 
ποιήσομεν, ἂν ἐπὶ Χερρόνησον ἴῃ; κρινοῦμεν Διο- 
πείθη νὴ «4ΐα. καὶ τί τὰ πράγματ᾽ ἔσται βελτίω; ἀλλ᾽ 
ἐνϑένδ᾽ ἂν βοηϑήσαιμεν αὐτοί. ἂν δ᾽ ὑπὸ τῶν πνευ- 
μάτων μὴ δυνώμεθα; ἀλλὰ μὰ 4ί᾽ οὐχ ἥξει. καὶ τίς 
ἐγγυητής ἐστι τούτου; ἆρ᾽ ὁρᾶτε καὶ λογίζεσϑ᾽ ὦ ἄν- 
δρες ᾿4ϑηναῖοι τὴν ἐπιοῦσαν ὥραν τοῦ ἔτους, εἰς ἣν 
ἔρημόν τινες οἴονται δεῖν τὸν Ελλήσποντον ὑμῶν 
ποιῆσαι καὶ παραδοῦναι Φιλίππῳ; τί δ᾽, ἂν ἀπελθὼν 
ἐκ Θρῴκης καὶ μηδὲ προσελϑὼν Χερρονήσῳ μηδὲ Βυ- 
ξαντίῳ (καὶ γὰρ ταῦτα Λογίξεσθε) ἐπὶ Χαλκίδα καὶ 
Μέγαρ᾽ ἥκῃ τὸν αὐτὸν τρόπον ὄνπερ ἐπ᾿ Ὠρεὸν πρώην, 
πότερον κρεῖττον ἐνϑάδ᾽ αὐτὸν ἀμύνεσϑαι καὶ προσ- 
ελθεῖν τὸν πόλεμον πρὸς τὴν ᾿αττικὴν ἐᾶσαι, ἢ κατα- 
σκευάζειν ἐκεῖ τιν᾽ ἀσχολίαν αὐτῷ; ἐγὼ μὲν οἴομαι τοῦτο. 

Ταῦτα τοίνυν ἅπαντας εἰδότας καὶ λογιξομένους 
χρή» οὐ μὰ 47 οὐχ ἣν Διοπεύϑης πειρᾶται τῇ πόλει 
δύναμιν παρασκευάξειν, ταύτην βασκαίνειν καὶ διαλῦσαι 

9. 


94 


20 


21 


22 


28 


195 ΥἹΠ. ΔΗΜΟΣΘΕΝΟΥΣ 


πειρᾶσδαι, ἀλλ᾽ ἑτέραν αὐτοὺς προσπαρασκευάζειν, καὶ 
συνευποροῦντας ἐκείνῳ χρημάτων, καὶ τἄλλ᾽ οἰκείως 
συναγωνιξομένους. εἰ γάρ τις ἔροιτο Φίλιππον, εἰπέ 
μοι, πότερ᾽ ἂν βούλοιο τούτους τοὺς στρατιώτας οὓς 
Αιοπείθης νῦν ἔχει, τοὺς ὁποιουστινασοῦν (οὐδὲν γὰρ 
ἀντιλέγω) εὐϑενεῖν καὶ παρ᾽ ᾿{ϑηναίοις εὐδοξεῦν καὶ 
πλείους γίγνεσθαι τῆς πόλεως συναγωνιξομένης, ἢ 
διαβαλλόντων τινῶν καὶ κατηγορούντων διασπασθῆναι 
καὶ διαφϑαρῆναι; ταῦτ᾽ ἂν οἶμαι φήσειεν. εἶϑ᾽ ἃ Φί- 
λιππος ἂν εὔξαιτο τοῖς ϑεοῖς, ταῦϑ᾽ ἡμῶν ἐνθάδε 
πράττουσύν τινες; εὖτ᾽ ἔτι ξητεῖτε πόθεν τὰ τῆς πό- 
λεαᾳ ἀπόλωλεν ἅπαντα; 

Βούλομαι τοίνυν [ὑμᾶς] μετὰ παρρησίας ἐξετάσαι 
τὰ παρόντα πράγματα τῇ πόλει, καὶ σκέψασϑαι τί 
ποιοῦμεν αὐτοὶ νῦν καὶ ὅπως χρώμεϑ᾽ αὐτοῖς. ἡμεῖς 
οὔτε χρήματ᾽ εἰσφέρειν βουλόμεϑα, οὔτ᾽ αὐτοὶ στρα- 
τεύεσϑαι, οὔτε τῶν κοινῶν ἀπέχεσθαι δυνάμεθα, οὔτε 
τὰς συντάξεις «4ιοπείθει δίδομεν, οὔϑ᾽ ὅσ᾽ ἂν αὐτὸς 
αὑτῷ πορίσηται ἐπαινοῦμεν, ἀλλὰ βασκαίνομεν καὶ 
σκοποῦμεν πόϑεν καὶ τί μέλλει ποιεῖν καὶ πάντα τὰ 
τοιαντί, οὔτ᾽ ἐπειδήπερ οὕτως ἔχομεν, τὰ ἡμέτερ᾽ αὐτῶν 
πράττειν ἐϑέλομεν, ἀλλ᾽ ἐν μὲν τοῖς λόγοις τοὺς τῆς 
πόλεως λέγοντας ἄξι᾽ ἐπαινοῦμεν, ἐν δὲ τοῖς ἔργοις 
τοῖς ἐναντιουμένοις τούτοις συναγωνιξόμεϑα. ὑμεῖς 
μὲν τοίνυν εἰώϑαϑ᾽ ἑκάστοτε τὸν παριόντ᾽ ἐρωτᾶν, 
τί οὖν χρὴ ποιεῖν; ἐγὼ δ᾽ ὑμᾶς ἐρήσομαι, τί οὖν 
χρὴ λέγειν; εἰ γὰρ μήτ᾽ εἰσοίσετε, μήτ᾽ αὐτοὶ στρα- 
τεύσεσϑε, μήτε τῶν κοινῶν ἀφέξεσϑε, μήτε τὰς συν- 
τάξεις δώσετε, μήτε ὅσ᾽ ἂν αὐτὸς αὑτῷ πορύσηται 
ἐάσετε, μήτε τὰ ὑμέτερ᾽ αὐτῶν πράττειν ἐϑελήσετε, 
οὐκ ἔχω τί λέγω. οἳ γὰρ ἤδη τοσαύτην ἐξουσίαν τοῖς 

αἰτιᾶσθαι καὶ διαβάλλειν βουλομένοις διδόντες, ὥστε 
καὶ περὶ ὧν φασι μέλλειν αὐτὸν ποιεῖν, καὶ περὶ τού- 
των προκατηγορούντων ἀκροᾶσθαι, --- τί ἄν τις λέγοι; 

Ὅ τι τοίνυν δύναται ταῦτα ποιεῖν, ἐνίους μαϑεῖν 
ὑμῶν δέον, λέξω μετὰ παρρησίας: καὶ γὰρ οὐδ᾽’ ἂν 
ἄλλως δυναίμην. πάντες ὅσοι ποτ᾽ ἐκπεπλεύκασι παρ᾽ 
ὑμῶν στρατηγοί, ἢ ᾿γὼ πάσχειν ὁτιοῦν τιμῶμαι, καὶ 
παρὰ Χίων καὶ παρ᾽ ᾿Ερυϑραίων καὶ παρ᾽ ὧν ἂν ἕκα- 
στοι δύνωνται, τούτων τῶν τὴν ᾿ασίαν οἰκούντων 
λέγω, χρήματα λαμβάνουσιν. λαμβάνουσι δ᾽ οἱ μὲν 
ἔχοντες μίαν ἢ δύο ναῦς ἐλάττονα, οἱ δὲ μείξω δύνα- 
μιν πλείονα. καὶ διδόασιν οἱ διδόντες οὔτε τὰ μύκρ᾽ 
οὔτε τὰ πόλλ᾽ ἀντ᾽ οὐδενός (οὐ γὰρ οὕτω μαίνονται), 
ἀλλ᾽ ὠνούμενοι μὴ ἀδικεῖσθαι τοὺς παρ᾽ αὑτῶν ἐκ- 
πλέοντας ἐμπόρους, μὴ συλᾶσθαι, παραπέμπεσϑαι τὰ 
πλοῖα τὰ αὑτῶν, τὰ τοιαῦτα" φασὶ δ᾽ εὐνοίας διδόναι, 
καὶ τοῦτο τοὔνομ᾽ ἔχει τὰ λήμματα ταῦτα. καὶ δὴ καὶ 
νῦν τῷ «4ιοπείθει στράτευμ᾽ ἔχοντι σαφῶς ἐστι τοῦτο 
δῆλον ὅτι δώσουσι χρήματα πάντες οὗτοι' πόθεν γὰρ 
οἴεσθ᾽ ἄλλοθεν τὸν μήτε λαβόντα παρ᾽ ὑμῶν μηδὲν 
μήτ᾽ αὐτὸν ἔχονϑ᾽ ὁπόθεν μισϑοδοτήσει, στρατιώτας 
τρέφειν; ἐκ τοῦ οὐρανοῦ; οἷἶκ ἔστι ταῦτα, ἀλλ᾽ ἀφ᾽ 
ὧν ἀγείρει καὶ προσαιτεῖ καὶ δανείξεται, ἀπὸ τούτων 
διάγει. οὐδὲν οὖν ἄλλο ποιοῦσιν οἳ κατηγοροῦντες ἐν 
ὑμῖν, ἢ προλέγουσιν ἅπασι μηδ᾽ ὁτιοῦν ἐκείνῳ διδόναι, 
ὡς καὶ τοῦ μελλῆσαι δώσοντι δίκην, μή τι ποιήσαντέ 
γ᾽ ἢ καταπραξαμένῳ. τοῦτ᾽ εἰσὶν οἳ Λόγοι »,μέλλει 
πολιορκεῖν τοὺς Ἕλληνας, ἐκδίδωσι“ μέλει γάρ τινι 
[τούτων] τῶν τὴν ᾿ἀσίαν οἰκούντων Ελλήνων; ἀμείνους 
μέντᾶν εἶεν τῶν ἄλλων ἢ τῆς πατρίδος κήδεσθαι. καὶ 
τό γ᾽ εἰς τὸν Ἑλλήσποντον εἰσπέμπειν ἕτερον στρα- 

τηγὸν τοῦτ᾽ ἔστιν. εἰ γὰρ δεινὰ ποιεῖ «4ιοπείθης καὶ 
κατάγει τὰ πλοῖα, μικρὸν ὦ ἄνδρες ᾽4θηναῖοι μικρὸν 
πινάκιον ταῦτα πάντ᾽ ἐπισχεῖν δύναιτ᾽ ἄν, καὶ λέγου- 
σιν οἳ νόμοι ταῦτα, τοὺς ἀδικοῦντας εἰσαγγέλλειν, οὐ 
μὰ «4 οὐ δαπάναις καὶ τριήρεσιν τοσαύταις ἡμᾶς 
αὐτοὺς φυλάττειν, ἐπεὶ τοῦτό γ᾽ ἐστὶν ὑπερβολὴ μανίας 
ἀλλ᾽ ἐπὶ μὲν τοὺς ἐχϑρούς, οὓς οὐκ ἔστιν λαβεῖν ὑπὸ 
τοῖς νόμοις, καὶ στρατιώτας τρέφειν καὶ τριήρεις ἐκ- 
πέμπειν καὶ χρήματ᾽ εἰσφέρειν δεῖ καὶ ἀναγκαῖόν ἐστιν, 
ἐπὶ δ᾽ ἡμᾶς αὐτοὺς ψήφισμ᾽ εἰσαγγελία πάραλος ταὔτ᾽ 
ἐστίν. ταῦτ᾽ ἦν εὖ φρονούντων ἀνθρώπων, ἐπηρεαξόν- 
των δὲ καὶ διαφθειρόντων τὰ πράγμαϑ’ ἃ νῦν οὗτοι 
ποιοῦσιν. καὶ τὸ μὲν τούτων τινὰς εἶναι τοιούτους, 
δεινὸν ὂν οὐ δεινόν ἐστιν: ἀλλ᾽ ὑμεῖς οὗ καϑήμενοι 
οὕτως ἤδη διάκεισϑε, ὥστ᾽, ἂν μέν τις εἴπῃ παρελϑὼν 
ὅτι «ιοπείθης ἐστὶ τῶν κακῶν αἴτιος, ἢ Χάρης ἢ 
᾿Αριστοφῶν ἢ ὃν ἂν τῶν πολιτῶν. εἴποι τις, εὐθέως 
φατὲ καὶ ϑορυβεῖϑ᾽ ὡς ὀρϑῶς λέγει: ἂν δὲ παρελϑὼν 
λέγῃ τις τἀληϑῆ, ὅτι ,,ληρεῖτ, ᾿4θηναῖοι' πάντων τῶν 
κακῶν καὶ τῶν πραγμάτων τούτων Φίλιππός ἐστ᾽ αἴτιος" 
εἰ γὰρ ἐκεῖνος ἦγεν ἡσυχίαν, οὐδὲν ἂν ἦν πρᾶγμα τῇ 
πόλει,“ ὡς μὲν οὐκ ἀληθῆ ταῦτ᾽ ἐστὶν οὐχ ἕξετ᾽ ἀντι- 
λέγειν, ἄχϑεσϑαι δ᾽ ἄν μοι δοκεῖτε καὶ ὥσπερ ἀπολ- 
λύναι τι νομίξειν. αἴτιον δὲ τούτων (καί μοι πρὸς 
ϑεῶν, ὅταν εἵνεκα τοῦ βελτίστου λέγω, ἔστω παρρησία)᾽ 
παρεσκευάκασιν ὑμᾶς τῶν πολιτευομένων ἔνιοι, ἐν μὲν 
ταῖς ἐκκλησίαις φοβεροὺς καὶ χαλεπούς, ἐν δὲ ταῖς 
παρασκευαῖς ταῖς τοῦ πολέμου ῥᾳθύμους καὶ εὖκατα- 
φρονήτους. ἂν μὲν οὖν τὸν αἴτιον εἴπῃ τις, ὃν ἴσθ᾽ 
ὅτι λήψεσθε παρ᾽ ὑμῖν αὐτοῖς, φατὲ καὶ βούλεσθε' ἂν 
δὲ τοιοῦτον λέγῃ τις, ὃν κρατήσαντας τοῖς ὅπλοις, 

ἄλλως δ᾽ οὐκ ἔστιν κολάσαι, οὐκ ἔχετ᾽ οἶμαι τί ποιή- 
σετε, ἐξελεγχόμενοι δ᾽ ἄχθεσθε. ἐχρῆν γὰρ ὦ ἄνδρες 
᾿4ϑηναῖοι τοὐναντίον ἢ νῦν ἅπαντας τοὺς πολιτευο- 
μένους, ἐν μὲν ταῖς ἐκκλησίαις πράους καὶ φιλανϑρώ- 
πους ὑμᾶς ἐθίξειν εἶναι (πρὸς γὰρ ὑμᾶς αὐτοὺς καὶ 
τοὺς συμμάχους ἐν ταύταις ἐστὶν τὰ δίκαια), ἐν δὲ 
ταῖς παρασκευαῖς ταῖς τοῦ πολέμου φοβεροὺς καὶ χαλε- 
ποὺς ἐπιδεικνύναι: πρὸς γὰρ τοὺς ἐχϑροὺς καὶ τοὺς 
ἀντιπάλους ἐχείναις ἐσθ᾽ ἁγών. νῦν δὲ δημαγωγοῦντες 
ὑμᾶς καὶ χαριζόμενοι καθ ὑπερβολήν, οὕτω διατεθεί- 
κάδιν, ὥστ᾽ ἐν μὲν ταῖς ἐκκλησίαις τρυφᾶν καὶ κολα- 
κεύεσϑαι πάντα πρὸς ἡδονὴν ἀκούοντας, ἐν δὲ τοῖς 
πράγμασι καὶ τοῖς γιγνομένοις περὶ τῶν ἐσχάτων ἤδη 
κινδυνεύειν. φέρε γὰρ πρὸς «ιός, εἰ λόγον ὑμᾶς 
ἀπαιτήσειαν οἳ Ἕλληνες ὧν νυνὶ παρείκατε καιρῶν 
διὰ ῥᾳθυμίαν, καὶ ἔροινϑ᾽ ὑμᾶς, ἄνδρες ᾿ἀϑηναῖοι, 
πέμπεϑ᾽ ὡς ἡμᾶς ἑκάστοτε πρέσβεις, καὶ λέγεϑ᾽ ὡς 
ἐπιβουλεύει Φίλιππος ἡμῖν καὶ πᾶσι τοῖς Ἕλλησι, καὶ 
ὧς φυλάττεσθαι δεῖ τὸν ἄνθρωπον, καὶ πάντα τὰ 
τοιαυτί'΄ ἀνάγκη φάσκειν καὶ ὁμολογεῖν" ποιοῦμεν 
γὰρ ταῦτα. »,εὖτ᾽, ὦ πάντων ἀνθρώπων φαυλότατοι, 
δέκα μῆνας [ἀπογενομένου] τἀνϑρώπου καὶ νόσῳ καὶ 
χειμῶνι καὶ πολέμοις ἀποληφϑέντος, ὥστε μὴ ἂν δύνα- 
σθαι ἐπανελθεῖν οἴκαδε, οὔτε τὴν Εὔβοιαν ἠλευθερώ- 
σατε, οὔτε τῶν ὑμετέρων αὐτῶν οὐδὲν ἐκομίσασϑε; 
ἀλλ᾽ ἐκεῖνος μέν, ὑμῶν οἴκοι μενόντων, σχολὴν ἀγόν- 
τῶν, ὑγιαινόντων, (εἰ δὴ τοὺς τὰ τοιαῦτα ποιοῦντας, 
ὑγιαίνειν φήσαιμεν) δύ᾽ ἐν Εὐβοίᾳ κατέστησε τυράν- 
νους, τὸν μὲν ἀπαντικρὺ τῆς ᾿Αττικῆς ἐπιτειχίσας, τὸν 
δ᾽ ἐπὶ Σκίαϑον, ὑμεῖς δ᾽ οὐδὲ ταῦτ᾽ ἀπελύσασϑε, εἰ 
μηδὲν ἄλλ᾽ ἐβούλεσθε, ἀλλ᾽ εἰάκατε; ἀφέστατε δῆλον 

ὅτι αὐτῷ, καὶ φανερὸν πεποιήκατε, ὅτι οὐδ᾽ ἂν δεκάκις 
ἀποθάνῃ, οὐδὲν μᾶλλον κινήσεσθε. τύ οὖν πρεσβεύ- 
εσϑε καὶ κατηγορεῖτε καὶ πράγμαϑ᾽ ἡμῖν παρέχετε; 
ἂν ταῦτα λέγωσι, τί ἐροῦμεν ἢ τί φήσομεν ὦ ἄνδρες 
᾿αθηναῖοι; ἐγὼ μὲν γὰρ οὐχ ὁρῶ. 

Εἰσὶ τοίνυν τινές, οἳ τότ᾽ ἐξελέγχειν τὸν παριόντ᾽ 
οἴονται, ἐπειδὰν ἐρωτήσωσι τί οὖν χρὴ ποιεῖνν΄ οἷς 
ἐγὼ τὸ μὲν δικαιότατον καὶ ἀληϑέστατον τοῦτ᾽ ἀπο- 
κρινοῦμαι, ταῦτα μὴ ποιεῖν ἃ νῦν ποιεῖτε, οὐ μὴν 
ἀλλὰ καὶ καϑ’ ἕκαστον ἀκριβῶς ἐρῶ. καὶ ὅπως, ὥσπερ 
ἐρωτῶσι προϑύμως, οὕτω καὶ ποιεῖν ἐϑελήσουσυν. πρῶ- 
τον μὲν ὦ ἄνδρες ᾿4ϑηναῖοι τοῦτο παρ᾽ ὑμῖν αὐτοῖς 
βεβαίως γνῶναι, ὅτι τῇ πόλει Φίλιππος πολεμεῖ καὶ 
τὴν εἰρήνην λέλυκεν (καὶ παύσασθε περὶ τούτου κατη- 
γοροῦντες ἀλλήλων) καὶ κακόνους μέν ἐστι καὶ ἐχϑρὸς 
ὅλῃ τῇ πόλει καὶ τῷ τῆς πόλεως ἐδάφει, προσθήσω δὲ 
καὶ τοῖς ἐν τῇ πόλει πᾶσιν ἀνϑρώποις, καὶ τοῖς μάλιστ᾽ 
οἰομένοις αὐτῷ χαρίζεσθαι (εἰ δὲ μὴ, σκεψάσϑων Εὐ- 
ϑυκράτη καὶ 4ασθένη τοὺς Ὀλυνϑίους, οἳ δοκοῦντες 
οἰκειότατ᾽ αὐτῷ διακεῖσθαι, ἐπειδὴ τὴν πόλιν προῦ- 
δοσαν, πάντων κάκιστ᾽ ἀπολώλασιν), οὐδενὶ μέντοι 
μᾶλλον ἢ τῇ πολιτείᾳ πολεμεῖ, οὐδ᾽ ἐπιβουλεύει καὶ 
σκοπεῖ μᾶλλον οὐδὲ ἓν τῶν πάντων, ἢ πῶς ταύτην 
καταλύσει, καὶ τοῦτ᾽ εἰκότως τρόπον τινὰ πράττει" 
οὖδεν γὰρ ἀκριβῶς ὅτι, οὐδ᾽ ἂν πάντων τῶν ἄλλων 


γένηται κύριος, οὐδὲν ἔστ᾽ αὐτῷ βεβαίως ἔχειν, ἕως ἂνιοῦ 


ὑμεῖς δημοκρατῆσϑε, ἀλλ᾽ ἄν ποτε συμβῇ τι πταῖσμα, 
(πολλὰ δ᾽ ἂν γένοιτ᾽ ἀνϑρώπῳ), ἥξει πάντα τὰ συμ- 
βεβιασμένα καὶ καταφεύξεται πρὸς ὑμᾶς' ἐστὲ γὰρ 
ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν εὖ 
πεφυκότες, ἀλλ᾽ ἕτερον λαβεῖν κωλῦσαι καὶ ἔχοντ᾽ 

ἀφελέσθαι, καὶ ὅλως ἐνοχλῆσαι τοῖς ἄρχειν βουλο- 
μένοις καὶ πάντας ἀνϑρώπους εἰς ἐλευϑερίαν ἐξελέσθαι, 
[ἔτοιμοι]. οὔκουν βούλεται τοῖς ἑαυτοῦ καιροῖς τὴν 
παρ᾽ ὑμῶν ἐλευϑερίαν ἐφεδρεύειν, οὐδὲ πολλοῦ δεῖ, 
43 οὐ κακῶς οὐδ᾽ ἀργῶς ταῦτα λογιζόμενος. πρῶτον μὸ» 
δὴ τοῦτο δεῖ, ἐχϑρὸν ὑπειληφέναι τῆς πολιτείας καὶ 
τῆς δημοκρατίας ἀδιάλλακτον ἐκεῖνον" εἰ γὰρ μὴ τοῦτο 
πεισθήσεσθε ταῖς ψυχαῖς, οὐκ ἐϑελήσεϑ᾽ ὑπὲρ τῶν 
πραγμάτων σπουδάξειν: δεύτερον δ᾽ εἰδέναι σαφῶς, 
ὅτι πάνϑ᾽ ὅσα πραγματεύεται καὶ κατασχευάξεται νῦν, 
ἐπὶ τὴν ἡμετέραν πόλιν παρασκευάξεται, καὶ ὅπου τις 
44 ἐκεῖνον ἀμύνεται, ἐνταῦϑ᾽ ὑπὲρ ἡμῶν ἀμυνεῖται. οὐ 
γὰρ οὕτω γ᾽ εὐήϑης οὐδείς, ὅσϑ᾽ ὑπολαμβάνειν τὸν 
Φίλιππον, τῶν μὲν ἐν Θράκῃ κακῶν (τί γὰρ ἄλλο 
τις εἴπῃ «4ρογγίλον καὶ Καβύλην καὶ Μάστειραν καὶ 
ἃ νῦν ἐξαιρεῖ [καὶ κατασκευάξεται]») τούτων μὲν ἐπι- 
ϑυμεῖν καὶ ὑπὲρ τοῦ ταῦτα λαβεῖν καὶ πόνους καὶ 
45 χειμῶνας καὶ τοὺς ἐσχάτους κινδύνους ὑπομένειν, τῶν 
δ᾽ ᾿ἀϑηναίων λιμένων καὶ νεωρίων καὶ τριήρων καὶ 
τῶν ἔργων τῶν ἀργυρείων καὶ τοσούτων προσόδων οὐκ 
ἐπιθυμεῖν, ἀλλὰ ταῦτα μὲν ὑμᾶς ἐάσειν ἔχειν, ὑπὲρ δὲ 
τῶν μελινῶν καὶ τῶν ὀλυρῶν τῶν ἐν τοῖς Θρακίοιρίοί 
σιροῖς ἐν τῷ βαράϑρῳ χειμάξειν. οὐκ ἔστι ταῦτα, ἀλλὰ 
κἀκεῖν᾽ ὑπὲρ τοῦ τούτων γενέσθαι κύριος καὶ τἄλλα 
46 πάντα πραγματεύεται. τί οὖν εὖ φρονούντων ἐστύν; 
εἰδότας ταῦτα καὶ ἐγνωκότας, τὴν μὲν ὑπερβάλλουσαν 
καὶ ἀνείκαστον [ταύτην] ῥᾳϑυμίαν ἀποϑέσϑαι, χρήματα 
δ᾽ εἰσφέρειν καὶ τοὺς συμμάχους ἀξιοῦν, καὶ ὅπως 
τὸ συνεστηκὸς τοῦτο συμμενεῖ στράτευμ᾽ ὁρᾶν καὶ 
πράττειν, ἵν᾽ ὥσπερ ἐκεῖνος ἕτοιμον ἔχει δύναμιν τὴν 
ἀδικήσουσαν καὶ καταδουλωσομένην ἅπαντας τοὺς Ἕλ- 

ληνας, οὕτω τὴν σώσουσαν ὑμεῖς καὶ βοηθήσουσαν 
ἅπασιν ἕτοιμον ἔχητε. οὐ γὰρ ἔστι βοηϑείαις χρῶ- 
μένους οὐδέποτ᾽ οὐδὲν τῶν δεόντων πρᾶξαι, ἀλλὰ κατα- 
σκευάσαντας δεῖ δύναμιν, καὶ τροφὴν ταύτῃ πορίσαντας 
καὶ ταμίας καὶ δημοσίους, καὶ ὅπως ἔνι τὴν τῶν χρη- 
μάτων φυλακὴν ἀκριβεστάτην γενέσϑαι, οὕτω ποιήσαν- 
τας, τὸν μὲν τῶν χρημάτων λόγον παρὰ τούτων λαμ- 
βάνειν, τὸν δὲ τῶν ἔργων παρὰ τοῦ στρατηγοῦ. κἂν 
οὕτω ποιήσητε καὶ τόϑ᾽ ἔλησθ' ὧς ἀληϑῶς ἄγειν εἰρή- 
νην δικαίαν, μένειν ἐπὶ τῆς αὑτοῦ Φίλιππον ἀναγκά- 
σετε, οὗ μεῖζον οὐδὲν ἂν γένοιτ᾽ ἀγαθόν, ἢ πολεμήσετ᾽ 
ἐξ ἴσου. 

Εἰ δέ τῳ δοκεῖ ταῦτα καὶ δαπάνης πολλῆς καὶ 
πόνων [πολλῶν] καὶ πραγματείας [εἶναι], καὶ μάλ᾽ 
ὀρϑῶς δοκεῖ: ἀλλ᾽ ἐὰν λογίσηται τὰ τῇ πόλει μετὰ 
ταῦτα γενησόμενα, ἂν ταῦτα μὴ ϑέλῃ, εὑρήσει λυσιτε- 
λοῦν τὸ ἑκόντας ποιεῖν τὰ δέοντα. εἰ μὲν γάρ ἐστύ τις 
ἐγγυητής --- ϑεῶν, οὐ γὰρ ἀνθρώπων γ᾽ οὐδεὶς ἂν 
γένοιτ᾽ ἀξιόχρεως τηλικούτου πράγματος --- ὧς, ἂν 
ἄγηϑ᾽ ἡσυχίαν καὶ ἅπαντα πρόησϑε, οὐκ ἐπ᾽ αὐτοὺς 
ὑμβς τελευτῶν ἐκεῖνος ἥξει, αἰσχρὸν μὲν νὴ τὸν «1ία καὶ10α 
πάντας ϑεοὺς καὶ ἀνάξιον ὑμῶν καὶ τῶν ὑπαρχόντων τῇ 
πόλει καὶ πεπραγμένων τοῖς προγόνοις, τῆς ἰδίας [ἕνεκα] 
ῥᾳθυμίας τοὺς ἄλλους πάντας Ἕλληνας εἰς δουλείαν 
προέσϑαι, καὶ τεϑνάναι μᾶλλον ἂν ἢ ταῦτ᾽ εἰρηκέναι 
βουλοίμην" οὐ μὴν ἀλλ᾽ εἴ τις ἄλλος λέγει καὶ ὑμᾶς 
πείϑει, ἔστω, μὴ ἀμύνεσϑ᾽, ἅπαντα πρόεσϑε. εἰ δὲ μήτε 
τοῦτο δοκεῖ, τοὐναντίον τε πρόϊσμεν ἅπαντες ὅτι, ὅσῳ 
ἂν πλειόνων ἐάσωμεν ἐκεῖνον γενέσϑαι κύριον, τοσούτῳ 
χαλεπωτέρῳ καὶ ἰσχυροτέρῳ χρησόμεϑ᾽ ἐχϑρῷ, ποῦ 
ἀναδυόμεϑ᾽; ἢ τί μέλλομεν; ἢ πότ᾽ ὦ ἄνδρες ᾿{ϑηναῖοι 

1 τὰ δέοντα ποιεῖν ἐϑελήσομεν; ὅταν νὴ «4 ἀναγκαῖον 
ᾖ. ἀλλ᾽ ἣν μὲν ἄν τις ἐλευθέρων ἀνθρώπων ἀνάγκην 
εἶποι, οὐ μόνον ἤδη πάρεστιν, ἀλλὰ καὶ πάλαι παρε- 
λήλυθε, τὴν δὲ τῶν δούλων ἀπεύχεσθαι δήπου μὴ 
γενέσθαι δεῖ. διαφέρει δὲ τί; ὅτι ἐστὶν ἐλευϑέρῳ μὲν 
[ἀνϑρώπῳ μεγίστη] ἀνάγκη ἡ ὑπὲρ τῶν γιγνομένων 
αἰσχύνη, καὶ μείξω ταύτης οὐκ οἶδ᾽ ἥντιν᾽ ἂν εἴποιμεν 
δούλῳ δὲ πληγαὶ χὼ τοῦ σώματος αἰκισμός, ἃ μήτε 
γένοιτ᾽ οὔτε λέγειν ἄξιον. 

59 Πάντα τοίνυν τἄλλ᾽ εἰπὼν ἂν ἡδέως, καὶ δείξας 
ὃν τρόπον ὑμᾶς ἔνιοι καταπολιτεύονται, τὰ μὲν ἄλλ᾽ 
ἐάσω, ἀλλ᾽ ἐπειδάν τι τῶν πρὸς Φίλιππον ἐμπέσῃ, 
εὐθὺς ἀναστάς τις λέγει τὸ τὴν εἰρήνην ἄγειν ὡς ἀγαθόν, 
καὶ τὸ τρέφειν δύναμιν μεγάλην ὡς χαλεπόν, καὶ .,διαρ- 
πάξειν τινὲς τὰ χρήματα βούλονται΄, καὶ τοιούτους 
λόγους, ἐξ ὧν ἀναβάλλουσι μὲν ὑμᾶς, ἡσυχίαν δὲ ποιοῦ- 

ὕδ σιν ἐκείνῳ πράττειν ὅ τι βούλεται. ἐκ δὲ τούτων περι- 
γίγνεται, ὑμῖν μὲν ἢ σχολὴ καὶ τὸ μηδὲν ἤδη ποιεῖν,103 
ἃ δέδοιχ᾽ ὅπως μήποϑ᾽ ἡγήσησϑ᾽ ἐπὶ πολλῷ γεγενῆ- 
σθαι, τούτοις δ᾽ αἳ χάριτες καὶ ὁ μισθὸς ὁ τούτων. 
ἐγὼ δ᾽ οἴομαι, τὴν μὲν εἰρήνην οὐχ ὑμᾶς δεῖν 
πείθειν, οἳ πεπεισμένοι κάϑησϑε, ἀλλὰ τὸν τὰ τοῦ 
πολέμου πράττοντα᾽ ἂν γὰρ ἐκεῖνος πεισϑῇ, τά γ᾽ ἀφ᾽ 

δ4 ὑμῶν ὑπάρχει' νομίξειν δ᾽ εἶναι χαλεπά, οὐχ ὅσ᾽ ἂν 
εἰς σωτηρίαν δαπανῶμεν, ἀλλ᾽ ἃ πεισόμεθα, ἂν ταῦτα 
μὴ ϑέλωμεν ποιεῖν' καὶ τὸ .,,διαρπασθήσεται τὰ χρή- 
ματα τῷ φυλακὴν εἰπεῖν δι᾽ ἧς σωθήσεται κωλύειν, 
δῦ οὐχὶ τῷ τοῦ συμφέροντος ἀφεστάναι. καίτοι ἔγωγ᾽ 
ἀγανακτῶ καὶ τοῦτο [ὦ ἄνδρες ᾿ἀϑηναῖοι], εἰ τὰ μὲν 
χρήματα λυπεῖ τινὰς ὑμῶν εἰ διαρπασϑήσεται, ἃ καὶ 
φυλάττειν καὶ κολάξειν τοὺς ἀδικοῦντας ἐφ᾽ ὑμῖν ἐστι, 

τὴν δ᾽ "Ελλάδα πᾶσαν οὑτωσὶ Φίλιππος ἐφεξῆς ἁρπά- 
ξων, οὐ λυπεῖ, καὶ ταῦτ᾽ ἐφ᾽ ὑμᾶς ἁρπάξων. 

Τί ποτ᾽ οὖν τὸ αἴτιον ὦ ἄνδρες ᾿ἀϑηναῖοι, τὸ 
τὸν μὲν οὕτω φανερῶς [στρατεύοντα,] ἀδικοῦντα, πό- 
λεις καταλαμβάνοντα, μηδένα τούτων πώποτ᾽ εἰπεῖν 
ὧς πόλεμον ποιεῖ, τοὺς δὲ μὴ ᾿πιτρέπειν μηδὲ προΐεσϑαι 
ταῦτα συμβουλεύοντας, τούτους τὸν πόλεμον ποιήσειν 
αἰτιᾶσθαι; ἐγὼ διδάξω" ὅτι τὴν ὀργὴν, ἣν εἰκός ἐστι 
γενέσθαι παρ᾽ ὑμῶν, ἄν τι λυπῆσϑε τῷ πολέμῳ, εἰς 
τοὺς ὑπὲρ ὑμῶν λέγοντας τὰ βέλτιστα τρέψαι βούλον- 
ται, ἵνα τούτους κρύνητε, μὴ Φίλιππον ἀμύνησϑε, καὶ 
κατηγορῶσιν αὐτοί, μὴ δίκην δῶσιν ὧν ποιοῦσι νῦν. 
τοῦτ᾽ αὐτοῖς δύναται τὸ λέγειν ὡς ἄρα βούλονται 
πόλεμόν τινες ποιῆσαι παρ᾽ ὑμῖν, καὶ περὶ τούτων 
ἢ διαδικασία [αὕτη ἐστίν]. ἐγὼ δ᾽ οἷδ᾽ 
ψαντος ᾽άθηναίων οὐδενὸς πόλεμον, πολλὰ Φίλιππος 
ἔχει τῶν τῆς πόλεως, καὶ νῦν εἰς Καρδίαν πέπομφε 
βοήϑειαν. εἰ μέντοι βουλόμεϑ’ ἡμεῖς μὴ προσποιεῖσϑαι 
πολεμεῖν αὐτὸν ἡμῖν, ἀνοητότατος πάντων ἂν εἴη τῶν 
ὄντων ἀνϑρώπων, εἰ τοῦτ᾽ ἐξελέγχοι. ἀλλ᾽ ἐπειδὰν 
ἐπ᾽ αὐτοὺς ἡμᾶς ἴῃ, τύ φήσομεν; ἐκεῖνος μὲν γὰρ οὐ 
πολεμεῖν, ὥσπερ οὐδ᾽ ᾿Ὠρείταις, στρατιωτῶν ὄντων ἐν 
τῇ χώρα, οὐδὲ Φεραίοις πρότερον, πρὸς τὰ τείχη προςσ- 
βάλλων, οὐδ᾽ Ὀλυνϑίοις ἐξ ἀρχῆς, ἕως ἐν αὐτῇ τῇ 
χώρα τὸ στράτευμα παρῆν ἔχων. ἢ καὶ τότε τοὺς ἀμύ- 
νεόθαι κελεύοντας πόλεμον ποιεῖν φήσομεν; οὐκοῦν 
ὑπόλοιπον δουλεύειν" οὐ γὰρ ἄλλο γ᾽ οὐδέν ἐστι µε- 
ταξὺ τοῦ μήτ᾽ ἀμύνεσθαι μήτ᾽ ἄγειν ἡσυχίαν ἐᾶσϑαι. 
καὶ μὴν οὐχ ὑπὲρ τῶν ἴσων ὑμῖν καὶ τοῖς ἄλλοις ἔσθ᾽ 
ὁ κίνδυνος οὐ γὰρ ὑφ᾽ αὑτῷ τὴν πόλιν ποιήσασϑαι 
βούλεται Φίλιππος, ἀλλ᾽ ὅλως ἀνελεῖν. οἶδεν γὰρ ἀκρι- 

5.» Ἂ 


βῶς ὅτι δουλεύειν μὲν ὑμεῖς οὔτ᾽ ἐϑελήσετε, οὔτ᾽ ἂν 
ἐθελήσητ᾽ ἐπιστήσεσϑε (ἄρχειν γὰρ εἰώθατε), πρά- 
γματα δ᾽ αὐτῷ παρασχεῖν, ἂν καιρὸν λάβητε, πλείω 
τῶν ἄλλων ἀνθρώπων ἁπάντων δυνήσεσϑε. 

κος οὖν ὑπὲρ τῶν ἐσχάτων ὄντος τοῦ ἀγῶνος, οὕτω 
προσήκει γιγνώσκειν, καὶ τοὺς πεπρακότας αὐτοὺς 
ἐκείνῳ μισεῖν κἀποτυμπανίσαι' οὐ γὰρ ἔστιν οὐκ 
ἔστι τῶν ἔξω τῆς πόλεως ἐχϑρῶν κρατῆσαι, πρὶν ἂν 
τοὺς ἐν αὐτῇ τῇ πόλει κολάσητ᾽ ἐχϑρούς. πόϑεν οἴεσθε 


νῦν αὐτὸν ὑβρίξειν ὑμᾶς (οὐδὲν γὰρ ἄλλ᾽ ἔμοιγε δοκεῖιοῦ 


ποιεῖν ἢ τοῦτο) καὶ τοὺς μὲν ἄλλους εὖ ποιοῦντ᾽, εἰ 
μηδὲν ἄλλ᾽, ἐξαπατᾶν, ὑμῖν δ᾽ ἀπειλεῖν ἤδη; οἷον Θετ- 
ταλοὺς πολλὰ δοὺς ὑπηγάγετ᾽ εἰς τὴν νῦν παροῦσαν 
δουλείαν" οὐδ᾽ ἂν εἰπεῖν δύναιτ᾽ οὐδεὶς ὅσα τοὺς τα- 
λαιπώρους Ὀλυνϑίους πρότερον δοὺς Ποτείδαιαν ἐξη- 
πάτησε καὶ πόλλ᾽ ἕτερα' Θηβαίους τὰ νῦν ὑπάγει τὴν 
Βοιωτίαν αὐτοῖς παραδοὺς καὶ ἀπαλλάξας πολέμου πολ- 
λοῦ καὶ χαλεποῦ: ὥστε καρπωσάμενοί τιν᾽ ἕκαστοι 
τούτων πλεονεξίαν, οἳ μὲν ἤδη πεπόνϑασιν, ἃ δὴ πεπόν- 
ϑασιν, οἳ δ᾽ ὅταν ποτὲ συμβῇ πείσονται. ὑμεῖς δ᾽ 
ὧν μὲν ἀπεστερεῖσθε, σιωπῶ" ἀλλ᾽ ἐν αὐτῷ τῷ τὴν 
εἰρήνην ποιήσασθαι, πόσ᾽ ἐξηπάτησθε, πόσων ἀπεστέ- 
ρησϑε. οὐχὶ Φωκέας, οὐ Πύλας, οὐχὶ τἀπὶ Θράκης, 
Δορίσκον, Σέρριον, τὸν Κερσοβλέπτην αὐτόν; οὐ νῦν 
τὴν [πόλιν τὴν] Καρδιανῶν ἔχει καὶ ὁμολογεῖ; τί ποτ᾽ 
οὖν ἐκείνως τοῖς ἄλλοις καὶ οὐ τὸν αὐτὸν τρόπον 
ὑμῖν προσφέρεται; ὅτι ἐν μόνῃ τῶν πασῶν πόλεων 
τῇ ὑμετέρᾳ, ἄδει᾽ ὑπὲρ τῶν ἐχθρῶν λέγειν δέδοται, 
καὶ λαβόντα χρήματ᾽ αὐτὸν ἀσφαλές ἐστι λέγειν παρ᾽ 
ὑμῖν, κἂν ἀφῃρημένοι τὰ ὑμέτερ᾽ αὐτῶν ἦτε. οὐκ ἦν 
ἀσφαλὲς λέγειν ἐν Ὀλύνϑῳ τὰ Φιλίππου, μὴ οὖν εὖ 

πεπονθότων τῶν πολλῶν Ὀλυνθίων τῷ Ποτείδαιαν 
καρποῦσθαι΄' οὐκ ἦν ἀσφαλὲς λέγειν ἐν Θετταλίᾳ, μὴ 
σὺν εὖ πεπονϑότος τοῦ πλήθους τοῦ Θετταλῶν τῷ 
τοὺς τυράννους ἐκβαλεῖν Φίλιππον αὐτοῖς καὶ τὴν ΙΤυ- 
λαίαν ἀποδοῦναι' οὐκ ἦν ἐν Θήβαις ἀσφαλές, πρὶν 

66 τὴν Βοιωτίαν ἀπέδωκε καὶ τοὺς Φωκέας ἀνεῖλεν. ἀλλ᾽ 196 
᾿αϑήνησιν, οὐ μόνον ᾿ἀμφίπολιν καὶ τὴν Καρδιανῶν 
χώραν ἀπεστερηκότος Φιλίππου, ἀλλὰ καὶ κατασκευά- 
ἔοντος ὑμῖν ἐπιτείχισμα τὴν Εὔβοιαν καὶ νῦν ἐπὶ Βυ- 
ξάντιον παριόντος, ἀσφαλές ἐστι λέγειν ὑπὲρ Φιλίππου. 
καὶ γάρ τοι τούτων μὲν ἐκ πτωχῶν ἔνιοι ταχὺ πλού- 
σιοι γίγνονται, καὶ ἐξ ἀνωνύμων καὶ ἀδόξων ἔνδοξοι 
καὶ γνώριμοι, ὑμεῖς δὲ τοὐναντίον, ἐκ μὲν ἐνδόξων 
ἄδοξοι, ἐκ δ᾽ εὐπόρων ἄποροι" πόλεως γὰρ ἔγωγε πλοῦ- 
τον ἡγοῦμαι συμμάχους, πίστιν, εὔνοιαν, ὧν πάντων 

ϱ7 ἐσθ᾽ ὑμεῖς ἄποροι. ἐκ δὲ τοῦ τούτων ὀλιγώρως ἔχειν 
καὶ ἐᾶν [ταῦτα] φέρεσϑαι, ὁ μὲν εὐδαίμων καὶ μέγας 
καὶ φοβερὸς πᾶσιν Ἕλλησι καὶ βαρβάροις, ὑμεῖς δ᾽ 
ἔρημοι καὶ ταπεινοί, τῇ τῶν ὠνίων ἀφθονίᾳ λαμπροί, 
τῇ δ᾽ ὧν προσῆκε παρασκευῇ καταγέλαστοι. οὐ τὸν 
αὐτὸν δὲ τρόπον περί 9’ ὑμῶν καὶ περὶ αὑτῶν ἐνίους 
τῶν λεγόντων ὁρῶ βουλευομένους' ὑμᾶς μὲν γὰρ ἧσυ- 
χίαν ἄγειν φασὶ δεῖν, κἄν τις ὑμᾶς ἀδικῇ, αὐτοὶ δ᾽ 
οὐ δύνανται παρ᾽ ὑμῖν ἡσυχίαν ἄγειν οὐδενὸς αὐτοὺς 
ἀδικοῦντος. 

68 Εἶτα φησὶν ὃς ἂν τύχῃ παρελθών οὐ γὰρ θέλεις 
γράφειν, οὐδὲ κινδυνεύειν, ἀλλ᾽ ἄτολμος εἶ καὶ μαλα- 
κόρ.“ ἐγὼ δὲ ϑρασὺς μὲν καὶ βδελυρὸς καὶ ἀναιδὴς 
οὔτ᾽ εἰμὶ μήτε γενοίμην, ἀνδρειότερον μέντοι πολλῶν 
πάνυ τῶν ἰταμῶς πολιτευομένων παρ᾽ ὑμῖν ἐμαυτὸν 

60 ἡγοῦμαι. ὅστις μὲν γὰρ ὦ ἄνδρες ᾿Αθηναῖοι παριδὼν 

ἃ συνοίσει τῇ πόλει, κρίνει δημεύει δίδωσι κατήγο- 
ρεῖ, οὐδεμιᾷ ταῦτ᾽ ἀνδρείᾳ ποιεῖ, ἀλλ᾽ ἔχων ἐνέχυρον 
τῆς [αὑτοῦ] σωτηρίας τὸ πρὸς χάριν ὑμῖν λέγειν καὶιοτ 
πολιτεύεσθαι, ἀσφαλῶς ϑρασύς ἐστιν' ὅστις δ᾽ ὑπὲρ 
τοῦ βελτίστου πολλὰ τοῖς ὑμετέροις ἐναντιοῦται βου- 
λήμασι, καὶ μηδὲν λέγει πρὸς χάριν, ἀλλὰ τὸ βέλτι- 
στον ἀεί, καὶ τὴν τοιαύτην πολιτείαν προαιρεῖται, ἐν 
ᾗ πλειόνων ἡ τύχη κυρία γίγνεται, ἢ οἳ λογισμοί, τού- 
των δ᾽ ἀμφοτέρων ἑαυτὸν ὑπεύθυνον ὑμῖν παρέχει, 
οὗτός ἐστ᾽ ἀνδρεῖος, καὶ χρήσιμός γε πολίτης ὁ τοιοῦτός 
ἐστιν, οὐχ οἳ τῆς παρ᾽ ἡμέραν χάριτος τὰ μέγιστα τῆς 
πόλεως ἀπολωλεκότες, οὓς ἐγὼ τοσούτου δέω ζηλοῦν 
ἢ νομίξειν ἀξίους πολίτας τῆς πόλεως εἶναι, ὥστ᾽ εἴ 
τις ἔροιτό μ᾽ είπέ μοι, σὺ δὲ δὴ τί τὴν πόλιν ἡμῖν 
ἀγαθὸν πεπούηκαο;“ ἔχων ὦ ἄνδρες ᾿ἀϑηναῖοι καὶ 
τριηραρχίας εἰπεῖν καὶ χορηγίας καὶ χρημάτων εἰσφο- 
ρὰς καὶ λύσεις αἰχμαλώτων, καὶ τοιαύτας ἄλλας φιλαν- 
ϑρωπίας, οὐδὲν ἂν τούτων εἴποιμι, ἀλλ᾽ ὅτι τῶν τοιού- 
των πολιτευμάτων οὐδὲν πολιτεύομαι, ἀλλὰ δυνάμενος 
ἂν ἴσως, ὥσπερ καὶ ἕτεροι, καὶ κατηγορεῖν καὶ χαρί- 
ξεσϑαι καὶ δημεύειν καὶ τἄλλ᾽ ἃ ποιοῦσιν οὗτοι ποιεῖν, 
οὐδ᾽ ἐφ᾽ ἓν τούτων πώποτ᾽ ἐμαυτὸν ἕταξα, οὐδὲ προ- 
ήχϑην οὔθ ὑπὸ κέρδους οὔϑ᾽ ὑπὸ φιλοτιμίας, ἀλλὰ 
διαμένω λέγων, ἐξ ὧν ἐγὼ μὲν πολλῶν ἐλάττων εἰμὶ 
παρ᾽ ὑμῖν, ὑμεῖς δ᾽, εἰ πείϑοισϑέ μοι, μείξους ἂν εἴητε" 
οὕτω γὰρ ἴσως ἀνεπίφθονον εἰπεῖν. οὐδέ γ᾽ ἐμοὶ δοκεῖ 
δικαίου τοῦτ᾽ εἶναι πολίτου, τοιαῦτα πολιτεύμαϑ᾽ εὑρί- 
σκειν, ἐξ ὧν ἐγὼ μὲν πρῶτος ὑμῶν ἔσομ᾽ εὐθέως, 
ὑμεῖς δὲ τῶν ἄλλων ὕστατοι" ἀλλὰ συναυξάνεσθαι δεῖ 
τὴν πόλιν τοῖς τῶν ἀγαϑῶν πολιτῶν πολιτεύμασι, καὶ 
τὸ βέλτιστον ἀεὶ, μὴ τὸ ῥᾷστον ἅπαντας λέγειν" ἐπ᾽108 


τὸ 


τα 

ἐκεῖνο μὲν γὰρ ἡ φύσις αὐτὴ βαδιεῖται, ἐπὶ τοῦτο δὲ 
τῷ λόγῳ δεῖ προάγεσθαι διδάσκοντα τὸν ἀγαθὸν πο- 
λίτην. 

Ἤδη τοίνυν τινὸς ἤκουσα καὶ τοιοῦτόν τι λέγοντος, 
ὡς ἄρ᾽ ἐγὼ λέγω μὲν ἀεὶ τὰ βέλτιστα, ἔστιν δ᾽ οὐδὲν 
ἀλλ᾽ ἢ λόγοι τὰ παρ᾽ ἐμοῦ, δεῖ δ᾽ ἔργων τῇ πόλει καὶ 
πράξεώς τινος. ἐγὼ δ᾽ ὡς ἔχω περὶ τούτων, λέξω πρὸς 
ὑμᾶς καὶ οὐκ ἀποκρύψομαι. οὐδ᾽ εἶναι νομίξω τοῦ 
συμβουλεύοντος ὑμῖν ἔργον οὐδὲν πλὴν εἰπεῖν τὰ βέλ- 
τιστα. καὶ τοῦϑ᾽ ὅτι τοῦτον ἔχει τὸν τρόπον ῥᾳδίως 
οἶμαι δείξειν. ἴστε γὰρ δήπου τοῦϑ᾽ ὅτι Τιμόϑεός 
ποτ᾽ ἐκεῖνος ἐν ὑμῖν ἐδημηγόρησεν, ὡς δεῖ βοηϑεῖν 
καὶ τοὺς Εὐβοέας σῴξειν, ὅτε Θηβαῖοι κατεδουλοῦντ᾽ 
αὐτούς, καὶ λέγων εἶπεν οὕτω πως" εἰπέ μοι, βου- 
λεύεσϑ’ “ ἔφη Θηβαίους ἔχοντες ἐν νήσῳ, τί χρήσεσϑε 
καὶ τί δεῖ ποιεῖν; οὐκ ἐμπλήσετε τὴν ϑάλατταν ὦ ἄν- 
ὃρες ᾿ἀϑηναῖοι τριήρων; οὐκ ἀναστάντες ἤδη πορεύ- 
σεσϑ’ εἰς τὸν Ι]ειραιᾶ; οὐ καϑέλξετε τὰς ναῦς; οὐκοῦν 
εἶπε μὲν ταῦϑ’ ὁ Τιμόθεος, ἐποιήσατε δ᾽ ὑμεῖς" ἐκ δὲ 
τούτων ἀμφοτέρων τὸ πρᾶγμ᾽ ἐπράχθη. εἰ δ᾽ ὃ μὲν 
εἶπεν ὡς οἷόν τε τᾶριστα, ὥσπερ εἶπεν, ὑμεῖς δ᾽ ἀπερ- 
ραϑυμήσατε καὶ μηδὲν ὑπηκούσατε, ἆρ᾽ ἂν ἦν γεγονός 
τι τῶν τότε συμβάντων τῇ πόλει; οὐχ οἷόν τε. οὕτω 
τοίνυν καὶ περὶ ὧν ἂν ἐγὼ λέγω καὶ περὶ ὧν ἂν ὁ 
δεῖν᾽ εἴπῃ, τὰ μὲν ἔργα παρ᾽ ὑμῶν αὐτῶν ξητεῖτε, ἃ 
δὲ βέλτιστ᾽ ἢ μὴ [λέγειν] παρὰ τοῦ παριόντος. 

Ἐν κεφαλαίῳ δ᾽ ἃ λέγω φράσας καταβῆναι βού- 
λομαι. χρήματ᾽ εἰσφέρειν φημὶ δεῖν: τὴν ὑπάρχουσαν 


δύναμιν συνέχειν, ἐπανορϑοῦντας εἴ τι δοκεῖ μὴ καλῶςιο9 


ἔχειν, μὴ οἷς ἄν τις αἰτιάσηται τὸ ὅλον καταλύοντας' 
πρέσβεις ἐκπέμπειν πανταχοῖ τοὺς διδάξοντας, νουθε- 

τήσοντας, πράξοντας παρὰ πάντα ταῦτα τοὺς ἐπὶ τοῖς 
πράγμασι δωροδοκοῦντας κολάξειν καὶ μισεῖν πανταχοῦ, 
ἵν᾽ οὗ μέτριοι καὶ δικαίους αὑτοὺς παρέχοντες εὖ βεβου- 
λεῦσϑαι δοκῶσι καὶ τοῖς ἄλλοις καὶ ἑαυτοῖς. ἂν οὕτω 
τοῖς πράγμασιν χρῆσϑε καὶ παύσησϑ᾽ ὀλιγωροῦντες 
ἁπάντων, ἴσως ἂν ἴσως καὶ νῦν ἔτι βελτίω γένοιτο. 
εἰ μέντοι καθεδεῖσθε, ἄχρι τοῦ ϑορυβῆσαι καὶ ἐπαινέσαι 
σπουδάζοντες, ἐὰν δὲ δέῃ τι ποιεῖν ἀναδυόμενοι, οὐχ 
ὁρῶ λόγον ὅστις ἄνευ τοῦ ποιεῖν ὑμᾶς ἃ προσήκει δυνή- 
σεται τὴν πόλιν σῶσαι. 


1Χ. 
ΚΑΤΑ ΦΙΛΙΠΠΟΥ ΤΙ. 


ΥΠΟΘΕΣΙΣ. 


“Απλῆ τοῦ λόγου τούτου ἡ ὑπόθεσις' Φιλίππου γὰρ 
λόγω μὲν εἰρήνην ἄγοντος, ἔργῳ δὲ πόλλ᾽ ἀδικοῦντος, συμ- 
΄ - Εν / ην 45. ϕ 3 - . 3 4 
βουλεύει τοῖς ᾿ἀϑηναίοις ὁ ῥήτωρ ἀναστῆναι καὶ ἀμύνασθαι 
τὸν βασιλέα, ὡς κινδύνου μεγάλου καὶ αὐτοῖς ἐπικρεμαμένου 

καὶ πᾶσι κοινῇ τοῖς Ἕλλησιν. 


Πολλῶν ὦ ἄνδρες '4θηναῖοι λόγων γιγνομένων!10 


ὀλίγου δεῖν καϑ᾽ ἑκάστην ἐκκλησίαν, περὶ ὧν Φίλιπ- 
πος, ἀφ᾽ οὗ τὴν εἰρήνην ἐποιήσατο, οὐ μόνον ὑμᾶς, 
ἀλλὰ καὶ τοὺς ἄλλους ἀδικεῖ, καὶ πάντων οἶδ᾽ ὅτι φη- 
σάντων γ᾽ ἄν, εἰ καὶ μὴ ποιοῦσι τοῦτο, καὶ λέγειν 
δεῖν καὶ πράττειν, ὅπως ἐκεῖνος παύσεται τῆς ὕβρεως 
καὶ δίκην δώσει, εἰς τοῦϑ᾽ ὑπηγμένα πάντα τὰ πρά- 
γματα καὶ προειμέν᾽ ὁρῶ, ὥστε δέδοικα μὴ βλάσφημον 
ΤΕΝΟΡΦΤΗ. Το]. 1. 10 


146 1Χ. ΔΗΜΟΣΘΕΝΟΥΣ 


μὲν εἰπεῖν, ἀληϑὲς δέ’ εἰ καὶ λέγειν ἅπαντες ἐβούλονθ” 
οἱ παριόντες καὶ χειροτονεῖν ὑμεῖς, ἐξ ὧν ὡς φαυλότατ᾽ 
ἤμελλε τὰ πράγμαϑ’ ἕξειν, οὐκ ἂν ἡγοῦμαι δύνασϑαι 
χεῖρον ἢ νῦν διατεθῆναι. πολλὰ μὲν οὖν ἴσως ἐστὶν 
αἴτια τούτων, καὶ οὐ παρ᾽ ἓν οὐδὲ δύ᾽ εἰς τοῦτο τὰ 
πράγματ᾽ ἀφῖκται, μάλιστα δ᾽, ἄνπερ ἐξετάξητ᾽ ὀρθῶς, 
εὑρήσετε, διὰ τοὺς χαρίξεσϑαι μᾶλλον ἢ τὰ βέλτιστα 
λέγειν προαιρουμένους, ὧν τινὲς μὲν ὦ ἄνδρες ᾿αϑη- 
ναῖοι, ἐν οἷς εὐδοκιμοῦσιν αὐτοὶ καὶ δύνανται, ταῦτα 
φυλάττοντες, οὐδεμίαν περὶ τῶν μελλόντων πρόνοιαν 
ἔχουσιν, οὐκοῦν οὐδ᾽ ὑμᾶς οἴονται δεῖν ἔχειν, ἕτεροι δὲ 
τοὺς ἐπὶ τοῖς πράγμασιν ὄντας αἰτιώμενοι καὶ διαβάλ- 
λοντες οὐδὲν ἄλλο ποιοῦσιν, ἢ ὅπως ἡ πόλις παρ᾽ 
αὑτῆς δίκην λήψεται καὶ περὶ τοῦτ᾽ ἔσται, Φιλίππωιι! 
δ᾽ ἐξέσται καὶ πράττειν καὶ ποιεῖν ὅ τι βούλεται. αἲ 
δὲ τοιαῦται πολιτεῖαι συνήϑεις μέν εἰσιν ὑμῖν, αἴτιαι 
δὲ τῶν κακῶν. ἀξιῶ δ᾽ ὦ ἄνδρες ᾿αϑηναῖοι, ἄν τι 
τῶν ἀληϑῶν μετὰ παρρησίας λέγω, μηδεμίαν μοι διὰ 
τοῦτο παρ᾽ ὑμῶν ὀργὴν γενέσθαι. σκοπεῖτε γὰρ ὡδί. 
ὑμεῖς τὴν παρρησίαν ἐπὶ μὲν τῶν ἄλλων οὕτω κοινὴν 
οἴεσθε δεῖν εἶναι πᾶσι τοῖς ἐν τῇ πόλει, ὥστε καὶ τοῖς 
ξένοις καὶ τοῖς δούλοις αὐτῆς μεταδεδώκατε, καὶ πολ- 
λοὺς ἄν τις οἰκέτας ἴδοι παρ᾽ ἡμῖν μετὰ πλείονος ἐξου- 
σίας ὦ τι βούλονται λέγοντας, ἢ πολίτας ἐν ἐνίαις τῶν 
ἄλλων πόλεων, ἐκ δὲ τοῦ συμβουλεύειν παντάπασιν 
ἐξεληλάκατε. εἶθ᾽ ὑμῖν συμβέβηκεν ἐκ τούτου, ἐν μὲν 
ταῖς ἐκκλησίαις τρυφᾶν καὶ κολακεύεσϑαι πάντα πρὸς 
ἡδονὴν ἀκούουσιν, ἐν δὲ τοῖς πράγμασι καὶ τοῖς γιγνο- 
μένοις περὶ τῶν ἐσχάτων ἤδη κινδυνεύειν. εἰ μὲν οὖν 
καὶ νῦν οὕτω διάκεισϑε, οὐκ ἔχω τί λέγω: εἰ δ᾽ ἃ 
συμφέρει χωρὶς κολακείας ἐϑελήσετ᾽ ἀκούειν, ἔτοιμος 

λέγειν. καὶ γὰρ εἰ πάνυ φαύλως τὰ πράγματ᾽ ἔχει 
καὶ πολλὰ προεῖται, ὅμως ἔστιν, ἐὰν ὑμεῖς τὰ δέοντα 
ποιεῖν βούλησϑε, ἔτι πάντα ταῦτ᾽ ἐπανορϑώσασϑαι. καὶ 
παράδοξον μὲν ἴσως ἐστὶν ὃ μέλλω λέγειν, ἀληϑὲς δέ: 
τὸ χείριστον ἐν τοῖς παρεληλυϑόσι, τοῦτο πρὸς τὰ μέ}- 
λοντα βέλτιστον ὑπάρχει. τί οὖν ἐστι τοῦτο; ὅτι οὔτε 
μικρὸν οὔτε μέγ᾽ οὐδὲν τῶν δεόντων ποιούντων ὑμῶν 


κακῶς τὰ πράγματ᾽ ἔχει, ἐπεί τοι, εἰ πάνϑ᾽ ἃ προσῆκει19 


πραττόντων οὕτω διέκειτο, οὐδ᾽ ἂν ἐλπὶς ἦν αὐτὰ 
γενέσθαι βελτίω. νῦν δὲ τῆς δᾳϑυμίας τῆς ὑμετέρας 
Καὶ τῆς ἀμελείας κεκράτηκε Φίλιππος, τῆς πόλεως δ᾽ 
οὐ κεκράτηκεν᾽ οὐδ᾽ ἥἤττησϑ’ ὑμεῖς, ἀλλ᾽ οὐδὲ κεκίνησϑε. 

Εἱ μὲν οὖν ἅπαντες ὡμολογοῦμεν Φίλιππον τῇ πόλει 
πολεμεῖν καὶ τὴν εἰρήνην παραβαίνειν, οὐδὲν ἄλλ᾽ ἔδει τὸν 
παριόντα λέγειν καὶ συμβουλεύειν, ἢ ὅπως ἀσφαλέστατα 
καὶ ῥᾷστ᾽ ἀμυνούμεθα' ἐπειδὴ δ᾽ οὕτως ἀτόπως ἔνιοι 
διάκεινται, ὥστε πόλεις καταλαμβάνοντος ἐκείνου καὶ πολλὰ 
τῶν ὑμετέρων ἔχοντος καὶ πάντας ἀνϑρώπους ἀδικοῦντος, 
ἀνέχεσθαί τινων ἐν ταῖς ἐκκλησίαις λεγόντων πολλάκις, ὡς 
ἡμῶν τινές εἶσιν οἱ ποιοῦντες τὸν πόλεμον, ἀνάγκη φυλάτ- 
τεσθαι καὶ διορθοῦσθαι περὶ τούτων᾽ ἔστι γὰρ δέος, μήποϑ᾽ 
ὡς ἀμυνούμεθα γράψας τις καὶ συμβουλεύσας, εἰς τὴν αἰτίαν 
ἐμπέσῃ τοῦ πεποιηκέναι τὸν πόλεμον. ἐγὼ δὴ τοῦτο πρῶ- 
τον ἁπάντων λέγω᾽ καὶ διορίξομαι [εἰ ἐφ᾽ ἡμῖν ἐστι τὸ βου- 
λεύεσθαι περὶ τοῦ πότερ᾽ εἰρήνην ἄγειν ἢ πολεμεῖν δεῖ]. 
Εἰ μὲν οὖν ἔξεστιν εἰρήνην ἄγειν τῇ .πόλει καὶ ἐφ᾽ 
ἡμῖν ἐστι τοῦτο, ἵν᾽ ἐντεῦϑεν ἄρξωμαι, φήμ᾽ ἔγωγ᾽ 
ἄγειν ἡμᾶς δεῖν, καὶ τὸν ταῦτα λέγοντα γράφειν καὶ 
πράττειν καὶ μὴ φενακίξειν ἀξιῶ" εἰ δ᾽ ἕτερος τὰ ὅπλ 
ἐν ταῖς χερσὶν ἔχων καὶ δύναμιν πολλὴν περὶ αὑτόν, 
τοὔνομα μὲν τὸ τῆς εἰρήνης ὑμῖν προβάλλει, τοῖς δ᾽ 
ἔργοιρ αὐτὸς τοῖς τοῦ πολέμου χρῆται, τί λοιπὸν ἄλλο 

πλὴν ἀμύνεσϑαι; φάσκειν δ᾽ εἰρήνην ἄγειν εἰ βούλεσϑ᾽, 
ὥσπερ ἐκεῖνος, οὐ διαφέροµαι. εἰ δέ τις ταύτην εἰρή-113 
νην ὑπολαμβάνει, ἐξ ἧς ἐκεῖνος πάντα τἄλλα λαβὼν 
ἐφ᾽ ἡμᾶς ἥξει, πρῶτον μὲν μαύνεται, ἔπειτ᾽ ἐκείνῳ 
παρ᾽ ὑμῶν, οὐχ ὑμῖν παρ᾽ ἐκείνου τὴν εἰρήνην λέγει" 
τοῦτο δ᾽ ἐστὶν ὃ τῶν ἀναλισκομένων χρημάτων πάν- 
των Φίλιππος ὠνεῖται, αὐτὸς μὲν πολεμεῖν ὑμῖν, ὑφ᾽ 
ὑμῶν δὲ μὴ πολεμεῖσθαι. 

Καὶ μὴν εἰ μέχρι τούτου περιμενοῦμεν, ἕως ἂν 
ἡμῖν ὁμολογήσῃ πολεμεῖν, πάντων ἐσμὲν εὐηϑέστατοι" 
οὐδὲ γὰρ ἂν ἐπὶ τὴν ᾿Αττικὴν αὐτὴν βαδίξῃ καὶ τὸν 
Πειραιᾶ, τοῦτ᾽ ἐρεῖ, εἴπερ οἷς πρὸς τοὺς ἄλλους πεπούηκε 
δεῖ τεκμαύρεσϑαι. τοῦτο μὲν γὰρ Ὀλυνϑίοις, τεττα- 
ράκοντ᾽ ἀπέχων τῆς πόλεως στάδια, εἶπε ὅτι δεῖ δυοῖν 
ϑάτερον, ἢ κείνους ἐν Ὀλύνϑῳ μὴ οἰκεῖν ἢ αὑτὸν ἐν 
Μακεδονίᾳ, πάντα τὸν ἄλλον χρόνον, εἴ τις αὐτὸν 
αἰτιάσαιτό τι τοιοῦτον, ἀγανακτῶν καὶ πρέσβεις πέμ- 
πων τοὺς ἀπολογησομένους: τοῦτο δ᾽ εἰς Φωκέας ὡς 
πρὺς συμμάχους ἐπορεύετο, καὶ πρέσβεις Φωκέων ἦσαν 
οἳ παρηκολούθουν αὐτῷ πορευομένῳ, καὶ παρ᾽ ἡμῖν 
ἤριζον οἳ πολλοί, Θηβαίοις οὐ λυσιτελήσειν τὴν ἐκείνου 
πάροδον. καὶ μὴν καὶ Φερὰς πρώην ὡς φίλος καὶ 
σύμμαχος εἰς Θετταλίαν ἐλϑὼν ἔχει καταλαβών, καὶ 
τὰ τελευταῖα τοῖς ταλαιπώροις δρείταις τουτοισί, ἐπι- 
σκεψομένους ἔφη τοὺς στρατιώτας πεπομφέναι κατ᾽ 
εὔνοιαν: πυνθάνεσθαι γὰρ αὐτοὺς ὡς νοσοῦσι [καὶ 
στασιάζουσιν], συμμάχων δ᾽ εἶναι καὶ φίλων ἀληθινῶν΄ 
ἐν τοῖς τοιούτοις καιροῖς παρεῖναι. εἶτ᾽ οἴεσθ) αὐτόν, 
οἳ μὲν ἐποίησαν μὲν οὐδὲν ἂν κακόν, μὴ παϑεῖν δ᾽ 
ἐφυλάξαντ᾽ ἂν ἴσως» τούτους μὲν ἐξαπατᾶν αἱρεῖσθαι! 1 
μᾶλλον, ἢ προλέγοντα βιάξεσϑαι, ὑμῖν δ᾽ ἐκ προρρή- 

σεως πολεμήσειν, καὶ ταῦϑ᾽ ἕως ἂν [ἑκόντεο] ἐξαπα- 
τᾶσθε; οὐκ ἔδτι ταῦτα᾽ καὶ γὰρ ἂν ἀβελτερώτατος εἴη 
πάντων ἀνϑρώπων, εἰ τῶν ἀδικουμένων ὑμῶν μηδὲν 
ἐγκαλούντων αὐτῷ, ἀλλ᾽ ὑμῶν αὐτῶν τινὰς αἰτιωμέ- 
νῶν, ἐκεῖνος ἐκλύσας τὴν πρὸς ἀλλήλους ἔριν ὑμῶν 
καὶ φιλονικίαν, ἐφ᾽ αὐτὸν προείποι τρέπεσϑαι, καὶ τῶν 
παρ᾽ ἑαυτοῦ μισϑοφορούντων τοὺς λόγους ἀφέλοιτο, 
οἷς ἀναβάλλουσιν ὑμᾶς, λέγοντες ὡς ἐκεῖνός γ᾽ οὐ 
πολεμεῖ τῇ πόλει. 

᾿4λλ᾽ ἔστιν ὦ πρὸς τοῦ «4ιὸς, ὅστις εὖ φρονῶν 
ἐκ τῶν ὀνομάτων μᾶλλον, ἢ τῶν πραγμάτων, τὸν ἄγοντ᾽ 
εἰρήνην ἢ πολεμοῦνϑ’ αὑτῷ σκέψαιτ᾽ ἄν; οὐδεὶς δήπου. 
ὁ τοίνυν Φίλιππος ἐξ ἀρχῆς, ἄρτι τῆς εἰρήνης γεγονυίας, 
οὔπω «4ιοπείθους στρατηγοῦντος, οὐδὲ τῶν ὄντων ἐν 
Χερρονήσῳ νῦν ἀπεσταλμένων, Σέρριον καὶ «4ορίσκον 
ἐλάμβανεν καὶ τοὺς ἐκ Σερρείου τείχους καὶ “Ἱεροῦ 
ὄρους στρατιώτας ἐξέβαλλεν, οὓς ὁ ὑμέτερος στρατηγὸς 
κατέστησεν. καύτοι ταῦτα πράττων τί ἐπούειν εἰρήνην 
μὲν γὰρ ὠμωμόκει. καὶ μηδεὶς εἴπῃ, τί δὲ ταῦτ᾽ ἐστίν, 
ἢ τύ τούτων μέλει τῇ πόλει; εἰ μὲν γὰρ μικρὰ ταῦτα, 
ἢ μηδὲν ὑμῖν αὐτῶν ἔμελεν, ἄλλος ἂν εἴη λόγος [οὗτος]: 
τὸ δ᾽ εὐσεβὲς καὶ τὸ δίκαιον, ἄν τ ἐπὶ μικροῦ τις 
ἄν τ᾽ ἐπὶ μείξονος παραβαίνῃ τὴν αὐτὴν ἔχει δύναμιν. 
φέρε δὴ νῦν, ἡνίκ᾽ εἰς Χερρόνησον, ἣν βασιλεὺς καὶ 
πάντες οἱ Ἕλληνες ὑμετέραν ἐγνώκασιν εἶναι, ξένους 
εἰσπέμπει καὶ βοηϑεῖν ὁμολογεῖ καὶ ἐπιστέλλει, ταῦτα 
ποιεῖ τί; φησὶ μὲν γὰρ οὐ πολεμεῖν, ἐγὼ δὲ τοσούτου 


δέω ταῦτα ποιοῦντ᾽ ἐκεῖνον ἄγειν ὁμολογεῖν τὴν πρὸσι15 


ὑμᾶς εἰρήνην, ὥστε καὶ Μεγάρων ἁπτόμενον κἀν Εὐ- 
βούᾳ τυραννίδας κατασκευάξοντα καὶ νῦν ἐπὶ Θράκην 
παριόντα καὶ κάν Πελοποννήσῳ σκευωρούμενον, καὶ 

πάνϑ᾽ ὅσα πράττει διὰ τῆς δυνάμεως ποιοῦντα, λύειν 
φημὶ τὴν εἰρήνην καὶ πολεμεῖν ὑμῖν, εἰ μὴ καὶ τοὺς 
τὰ μηχανήματ᾽ ἐφιότάντας εἰρήνην ἄγειν φήσετε, ἕως 
ἂν αὐτὰ τοῖς τείχεσιν [ἤδη] προσαγάγωσιν. ἀλλ᾽ οὐ 
φήσετε' ὁ γὰρ οἷς ἂν ἐγὼ ληφϑείην, ταῦτα πράττων 
καὶ κατασκευαξόμενος, οὗτος ἐμοὶ πολεμεῖ, κἂν μήπω 
βάλλῃ μηδὲ τοξεύῃ. τίσιν οὖν ὑμεῖς κινδυνεύσαιτ᾽ ἂν, 
εἴ τι γένοιτο; τῷ τὸν Ἑλλήσποντον ἀλλοτριωϑῆναι, 
τῷ Μεγάρων καὶ τῆς Εὐβοίας τὸν πολεμοῦνϑ᾽ ὑμῖν 
γενέσϑαι κύριον, τῷ Πελοποννησίους τἀκείνου φρονῆ- 
σαι. εἶτα τὸν τοῦτο τὸ μηχάνημ᾽ ἐπὶ τὴν πόλιν ἱστάντα, 
τοῦτον εἰρήνην ἄγειν ἐγὼ φῶ πρὸς ὑμᾶς; πολλοῦ γε 
καὶ δέω, ἀλλ᾽ ἀφ᾽ ἧς ἡμέρας ἀνεῖλε Φωκέας, ἀπὸ ταύ- 
της ἔγωγ᾽ αὐτὸν πολεμεῖν ὁρίξομαι. ὑμᾶς δ᾽, ἐὰν 
ἀμύνησϑ’ ἤδη, σωφρονήσειν φημύ, ἐὰν δ᾽ ἐάσητ᾽, οὐδὲ 
τοῦϑ’ ὅταν βούλησϑε δυνήσεσθαι ποιῆσαι. καὶ τοσοῦ- 
τόν γ᾽ ἀφέστηκα τῶν ἄλλων ὦ ἄνδρες ᾿{ϑηναῖοι τῶν 
συμβουλευόντων, ὥστ᾽ οὐδὲ δοκεῖ μοι περὶ Χερρονήσου 
νῦν σκοπεῖν οὐδὲ Βυζαντίου, ἀλλ᾽ ἐπαμῦναι μὲν τού- 
τοις, καὶ διατηρῆσαι μή τι πάϑωσι, καὶ τοῖς οὖσιν ἐκεῖ 
νῦν στρατιώταις πάνϑ᾽ ὅσων ἂν δέωνται ἀποστεῖλαι, βου- 


λεύεσϑαι μέντοι περὶ πάντων τῶν Ελλήνων ὡς ἐν κιν-116 


΄ , ΄ ΄ 2 - λ 
δύνῳ ἐμοὶ αισίως. βούλομαι δ᾽ εἰπεῖν πρὸς 
- - / 2 - - 
ὑμᾶς, ἐξ ὧν ὑπὲρ τῶν πραγμάτων οὕτω φοβοῦμαι, ἵν᾽ 
εἰ μὲν ὀρϑῶς λογίζομαι, μετάσχητε τῶν λογισμῶν καὶ 
πρόνοιάν τιν᾽ ὑμῶν γ᾽ αὐτῶν, εἰ μὴ καὶ τῶν ἄλλων 
ἄρα βούλεσθε, ποιήσησθε, ἂν δὲ ληρεῖν καὶ τετυφῶ- 
σθαι δοκῶ, μήτε νῦν μήτ᾽ αὖϑις ὡς ὑγιαύνοντί μοι 

προσέχητε. 
“᾽ . λ / Σ 5 . - -. 
Ότι μὲν δὴ μέγας ἐκ μικροῦ καὶ ταπεινοῦ τοῦ 
κατ᾽ ἀρχὰς Φίλιππος ηὔξηται, καὶ ἀπίστως καὶ στα- 

σιαστικῶς ἔγουσι πρὸς αὑτοὺς οἱ Ἕλληνες, καὶ ὅτι 
πολλῷ παραδοξότερον [ἦν] τοσοῦτον αὐτὸν ἐξ ἐκείνου 
γενέσθαι, ἢ νῦν, ὅθ᾽ οὕτω πολλὰ προείληφε, καὶ τὰ 
λοιπὰ ὑφ᾽ αὑτῷ ποιήδασθαι, καὶ πάνθ᾽ ὅσα τοιαῦτ᾽ ἂν 
99 ἔχοιμι διεξελθεῖν, παραλείψω. ἀλλ᾽ ὁρῶ συγκεχωώρη- 
κότας πάντας ἀνϑρώπους, ἀφ᾽ ὑμῶν ἀρξαμένους, αὐτῷ, 
ὑπὲρ οὗ τὸν ἄλλον ἅπαντα χρόνον πάντες οἳ πόλεμοι 
γεγόνασιν οὗ Ἑλληνικοί. τί οὖν ἐστι τοῦτο; τὸ ποιεῖν 
ὅ τι βούλεται, καὶ καθ ἕν᾽ οὑτωσὶ περικόπτειν καὶ 
λωποδυτεῖν τῶν Ελλήνων, καὶ καταδουλοῦσθαι τὰς 
93 πόλεις ἐπιόντα. καίτοι προστάται μὲν ὑμεῖς ἑβδομή- 
κοντ᾽ ἔτη καὶ τρία τῶν Ἑλλήνων ἐγένεσϑε, προστάται 
δὲ τριάκονθ’ ἑνὸς δέοντα 4ακεδαιμόνιοι' ἴσχυσαν δέ τι 
καὶ Θηβαῖοι τουτουσὶ τοὺς τελευταίους χρόνους μετὰ 
τὴν ἐν 4εύκτροιο μάχην. ἀλλ᾽ ὅμως οὐχ ὑμῖν οὐ Θη- 
βαίοις οὐ Λακεδαιμονίοις οὐδεπώποτ᾽ ὦ ἄνδρες 4δη- 
ναῖοι συνεχωρήϑη τοῦϑ᾽ ὑπὸ τῶν Ἑλλήνων, ποιεῖν ὅ 
94 τι βούλοισϑε, οὐδὲ πολλοῦ δεῖ, ἀλλὰ τοῦτο μὲν ὑμῖν, 
μᾶλλον δὲ τοῖς τότ᾽ οὖσιν ᾿ἀϑηναίοις, ἐπειδή τισιν οὐ 
μετρίως ἐδόκουν προσφέρεσϑαι, πάντες ῴοντο δεῖν, καὶ111 
οἱ μηδὲν ἐγκαλεῖν ἔχοντες [αὐτοῖο], μετὰ τῶν ἠδικημέ- 
νῶν πολεμεῖν, καὶ πάλιν «4ακεδαιμονίοις ἄρξασι καὶ 
'παρελϑοῦσιν εἰς τὴν αὐτὴν δυναστείαν ὑμῖν, ἐπειδὴ 
πλεονάξειν ἐπεχείρουν καὶ πέρᾳ τοῦ μετρίου τὰ καθε- 
στηκότ᾽ ἐκίνουν, πάντες εἰς πόλεμον κατέστησαν, καὶ 
95 οἳ μηδὲν ἐγκαλοῦντες αὐτοῖς. καὶ τύ δεῖ τοὺς ἄλλους 
λέγειν» ἀλλ᾽ ἡμεῖς αὐτοὶ καὶ 4ακεδαιμόνιοι, οὐδὲν ἂν 
εἰπεῖν ἔχοντες ἐξ ἀρχῆς ὅ τι ἠδικούμεϑ᾽ ὑπ᾽ ἀλλήλων, 
ὅμως ὑπὲρ ὧν τοὺς ἄλλους ἀδικουμένους ἑωρῶμεν, 
πολεμεῖν ᾧμεϑα δεῖν. καίτοι πάνϑ᾽ ὅσ᾽ ἐξημάρτηται 
καὶ Λακεδαιμονίοις ἐν τοῖς τριάκοντ᾽ ἐκείνοις ἔτεσιν 

καὶ τοῖς ἡμετέροις προγόνοις ἐν τοῖς ἑβδομήκοντα, 
ἐλάττον᾽ ἐστὶν ὦ ἄνδρες ᾿4θηναῖοι, ὧν Φίλιππος ἐν 
τρισὶ καὶ δέκ᾽ οὐχ ὅλοις [ἔτεσιν], οἷς ἐπιπολάξει, ἠδί- 
κηκε τοὺς Ἕλληνας, μᾶλλον δ᾽ οὐδὲ μέρος τούτων 
ἐκεῖνα. καὶ τοῦτ᾽ ἐκ βραχέος λόγου ῥάδιον δεῖξαι. Ὄλυν- 
ϑον μὲν δὴ [καὶ Μεθώνην] καὶ ᾽Απολλωνίαν καὶ δύο 
καὶ τριάκοντα πόλεις ἐπὶ Θράκης ἐῶ, ἃς ἁπάσας οὕτως 
ὠμῶς ἀνήρηκεν, ὥστε μηδ᾽ εἰ πώποτ᾽ ᾠκήϑησαν προσ- 
ελϑόντ᾽ εἶναι ῥάδιον εἰπεῖν᾽ καὶ τὸ Φωκέων ἔθνος 
τοσοῦτον ἀνῃρημένον σιωπῶ. ἀλλὰ Θετταλία πῶς ἔχει; 
οὐχὶ τὰς πολιτείας καὶ τὰς πόλεις αὐτῶν παρήρηται, 
καὶ τετραρχίας κατέστησεν, ἵνα μὴ μόνον κατὰ πόλεις, 
ἀλλὰ καὶ κατ᾽ ἔϑνη δουλεύωσιν; αἳ δ᾽ ἐν Εὐβοίᾳ πόλεις 
οὐκ ἤδη τυραννοῦνται, καὶ ταῦτ᾽ ἐν νήσῳ πλησίον 


Θηβῶν καὶ ᾿ἀϑηνῶν; οὐ διαρρήδην εἰς τὰς ἐπιστολὰς!18 


γράφει ἐμοὶ δ᾽ ἐστὶν εἰρήνη πρὸς τοὺς ἀκούειν ἐμοῦ 
βουλομένους» καὶ οὐ γράφει μὲν ταῦτα, τοῖς δ᾽ ἔργοις 
οὐ ποιεῖ, ἀλλ᾽ ἐφ᾽ Ἑλλήσποντον οἴχεται, [πρότερον] 
ἧκεν ἐπ᾽ ᾽Αμβρακίαν, Ἦλιν ἔχει τηλικαύτην πόλιν ἐν 
Πελοποννήσῳ, Μεγάροις ἐπεβούλευσεν [πρώην], οὔϑ᾽ 
ἢ Ἑλλὰς οὔθ᾽ ἡ βάρβαρος τὴν πλεονεξίαν χωρεῖ τὰν- 
ϑρώπον. καὶ ταῦϑ᾽ ὁρῶντες οἱ Ἕλληνες ἅπαντες 
καὶ ἀκούοντες, οὐ πέμπομεν πρέσβεις περὶ τούτων 
[πρὸς ἀλλήλους] κἀγανακτοῦμεν, οὕτω δὲ κακῶς διακεί- 
µεθα καὶ διορωρύγμεϑα κατὰ πόλεις, ὥστ᾽ ἄχρι τῆς 
τήμερον ἡμέρας οὐδὲν οὔτε τῶν συμφερόντων οὔτε 
τῶν δεόντων πρᾶξαι δυνάμεϑα, οὐδὲ συστῆναι, οὐδὲ 
κοινωνίαν βοηϑείας καὶ φιλίας οὐδεμίαν ποιήσασϑαι, 
ἀλλὰ μείξω γιγνόμενον τὸν ἄνθρωπον περιορῶμεν, τὸν 
χρόνον κερδῆναι τοῦτον ὃν ἄλλος ἀπόλλυϑ᾽ ἕκαστος 
ἐγνωκὼς, ὥς γ᾽ ἐμοὶ δοκεῖ, οὐχ ὅπως σωϑήσεται τὰ 

τῶν Ἑλλήνων σκοπῶν οὐδὲ πράττων, ἐπεὶ ὅτι γ᾽ ὥσπερ 
περίοδος, ἢ καταβολὴ πυρετοῦ, ἢ ἄλλου τινὸς κακοῦ, 
καὶ τῷ πάνυ πόρρω δοκοῦντι νῦν ἀφεστάναι προσέρ- 

30 χεται, οὐδεὶς ἀγνοεῖ. καὶ μὴν κἀκεῖνό γ᾽ ἴσϑ᾽ ὅτι, 
ὅσα μὲν ὑπὸ 4ακεδαιμονίων ἢ ὑφ᾽ ἡμῶν ἔπασχον οἱ 
Ἕλληνες, ἀλλ᾽ οὖν ὑπὸ γνησίων γ᾽ ὄντων τῆς Ελλά- 
δος ἠδικοῦντο, καὶ τὸν αὐτὸν τρόπον ἄν τις ὑπέλαβε 
τοῦτο, ὥσπερ ἂν εἰ υἱὸς ἐν οὐσίᾳ πολλῇ γεγονὼς γνή- 
σιος διώκει τι μὴ καλῶς μηδ᾽ ὀρθῶς, [κατ] αὐτὸ μὲν 
τοῦτ᾽ ἄξιον μέμψεως καὶ κατηγορίας, ὡς δ᾽ οὐ προσή- 
κῶν ἢ ὡς οὐ κληρονόμος τούτων ὢν ταῦτ᾽ ἐποίει, οὐκ119 

8! ἐνεῖναι λέγειν. εἰ δέ γε δοῦλος ὑποβολιμαῖος τὰ μὴ 
προσήκοντ᾽ ἀπώλλυε καὶ ἐλυμαίνετο, 'Ηράκλεις ὅσῳ 
μᾶλλον δεινὸν καὶ ὀργῆς ἄξιον πάντες ἂν ἔφησαν εἶναι. 
ἀλλ᾽ οὐχ ὑπὲρ Φιλίππου καὶ ὧν ἐκεῖνος πράττει νῦν, 
οὐχ οὕτως ἔχουσιν, οὐ μόνον οὐχ Ἕλληνος ὄντος οὐδὲ 
προσήκοντος οὐδέν [τοῖς Ἕλλησιν], ἀλλ᾽ οὐδὲ βαρβά- 
φῶν ἐντεῦϑεν ὅϑεν καλὸν εἰπεῖν, ἀλλ᾽ ὀλέθρου Μακε- 
δόνος, ὅθεν οὐδ᾽ ἀνδράποδον πρίαιτό τις ἄν ποτε. 

99 Καίτοι τί τῆς ἐσχάτης ὕβρεως ἀπολείπει; οὐ πρὸς 
τῷ πόλεις ἀνῃρηκέναι, τίθησι μὲν τὰ Πύϑια, τὸν κοι- 
νὸν τῶν Ἑλλήνων ἀγῶνα, κἂν αὐτὸς μὴ παρῇ τοὺς 
δούλους ἀγωνοϑετήσοντας πέμπει; κύριος δὲ Πυλῶν καὶ 
τῶν ἐπὶ τοὺς Ἕλληνας παρόδων ἐστί, καὶ φρουραῖς καὶ ξέ- 
νοις τοὺς τόπους τούτους κατέχει; ἔχει δὲ καὶ τὴν προμαν- 
τείαν τοῦ Θεοῦ, παρώσας ἡμᾶς καὶ Θετταλοὺς καὶ Δωριέας 
καὶ τοὺς ἄλλους ᾿ἀμφικτύονας, ἧς οὐδὲ τοῖς Ἕλλησιν ἅπασι 

38 μέτεστι; γράφει δὲ Θετταλοῖς ὃν χρὴ τρόπον πολιτεύ- 
εσθαι; πέμπει δὲ ξένους τοὺς μὲν εἰς Πορϑμόν, τὸν 
δῆμον ἐκβαλοῦντας τὸν Ἐρετριέων, τοὺς δ᾽ ἐπ᾽ Ὡρεόν, 
τύραννον Φιλιστίδην καταστήσοντας; ἀλλ᾽ ὅμως ταῦϑ’ 

ὁρῶντες οἱ Ἕλληνες ἀνέχονται, καὶ τὸν αὐτὸν τρόπον 
ὥσπερ τὴν χάλαξαν ἔμοιγε δοκοῦσιν ϑεωρεῖν, εὐχόμενοι 
μὴ καθ’ ἑαυτοὺς ἕκαστοι γενέσθαι, κωλύειν δ᾽ οὐδεὶς 
ἐπιχειρῶν. οὐ μόνον δ᾽ ἐφ᾽ οἷς ἡ “Ἑλλὰς ὑβρίξεται 
ὑπ᾽ αὐτοῦ, οὐδεὶς ἀμύνεται, ἀλλ᾽ οὐδ᾽ ὑπὲρ ὧν αὐτὸς 
ἕκαστος [ἀδικεῖται]' τοῦτο γὰρ ἤδη τοὔσχατόν ἐστιν. 
οὐ Κορινθίων ἐπ᾿ ᾿ἀμβρακίαν ἐλήλυθε καὶ Δευκάδα; 


οὐκ ᾽άχαιῶν Ναύπακτον ὀμώμοκεν Αἰτωλοῖς παραδώ-190 


σειν; οὐχὶ Θηβαίων ᾿Ἐχῖνον ἀφῄρηται, καὶ νῦν ἐπὶ 
Βυξαντίους πορεύεται συμμάχους ὄντας; οὐχ ἡμῶν, ἐῶ 
τἄλλα, ἀλλὰ Χερρονήσου τὴν μεγίστην ἔχει πόλιν Καρ- 
δίαν; ταῦτα τούνυν πάσχοντες ἅπαντες, μέλλομεν καὶ 
μαλκίομεν καὶ πρὸς τοὺς πλησίον βλέπομεν, ἀπιστοῦν- 
τες ἀλλήλοις, οὐ τῷ πάντας ἡμᾶς ἀδικοῦντι. καίτοι 
τὸν ἅπασιν ἀσελγῶς οὕτω χρώμενον, τί οἴεσϑ᾽, ἐπειδὰν 
καθ ἕν᾽ ἡμῶν ἑκάστου κύριος γένηται, τύ ποιήσειν; 

Τί οὖν τὸ αἴτιον τουτωνί; οὐ γὰρ ἄνευ λόγου 
καὶ δικαίας αἰτίας, οὔτε τόϑ᾽ οὕτως εἶχον ἑτοίμως 
πρὺς ἐλευϑερίαν οἳ Ἕλληνες, οὔτε νῦν πρὸς τὸ δον- 
λεύειν. ἦν τι τότ᾽ ἦν ὦ ἄνδρες ᾿Αθηναῖοι ἐν ταῖς 
τῶν πολλῶν διανοίαις, ὃ νῦν οὐκ ἔστιν, ὃ καὶ τοῦ 
Περσῶν ἐκράτησε πλούτου, καὶ ἐλευθέραν ἦγεν τὴν 
“Ἑλλάδα, καὶ οὔτε ναυμαχίας οὔτε πεξῆς μάχης [οὐ- 
δεμιᾶς] ἡττᾶτο, νῦν δ᾽ ἀπολωλὸς ἅπαντα λελύμανται 
καὶ ἄνω καὶ κάτω πεποίηκε τὰ πράγματα. τί οὖν ἦν 
τοῦτο; οὐδὲν ποικίλον οὐδὲ σοφόν, ἀλλ᾽ ὅτι τοὺς παρὰ 
τῶν ἄρχειν βουλομένων ἢ διαφϑείρειν τὴν “Ελλάδα 
χρήματα λαμβάνοντας ἅπαντες ἐμίσουν, καὶ χαλεπώ- 
τατον ἦν τὸ δωροδοκοῦνσ᾽ ἐλεγχϑῆναι, καὶ τιμωρίᾳ 
μεγίστῃ τοῦτον ἐκόλαξον, καὶ παραίτησις οὐδεμί᾽ ἦν οὐδὲ 
συγγνώμη. τὸν οὖν καιρὸν ἑκάστου τῶν πραγμάτων, ὃν 

ἡ τύχη καὶ τοῖς ἀμελοῦσιν κατὰ τῶν προσεχόντων πολ- 
λάκις παρασκευάζει, οὐκ ἦν πρίασϑαι παρὰ τῶν λεγόν-19ι 
των οὐδὲ τῶν στρατηγούντων, οὐδὲ τὴν πρὸς ἀλλήλους 
ὁμόνοιαν, οὐδὲ τὴν πρὸς τοὺς τυράννους καὶ τοὺς 

9 βαρβάρους ἀπιστίαν, οὐδ᾽ ὅλως τοιοῦτον οὐδέν. νῦν 
δ᾽ ἅπανθ ὥσπερ ἐξ ἀγορᾶς ἐκπέπραται ταῦτα, ἀντεισ- 
ἥκται δ᾽ [ἀντὶ τούτων] ὑφ᾽ ὧν ἀπόλωλε καὶ νενόση- 
κὲν ἡ Ελλάς. ταῦτα δ᾽ ἐστὶ τί; ξῆλος, εἴ τις εἴληφέν 
τι’ γέλως, ἂν ὁμολογῇ συγγνώμη τοῖς ἐλεγχομένοις' μῖσος, 
ἂν τούτοις τις ἐπιτιμᾷ" τἄλλα πάνϑ’ ὅσ᾽ ἐκ τοῦ δωρο- 

40 δοκεῖν ἤρτηται, ἐπεὶ τριήρεις γε καὶ σωμάτων πλῆϑος, 
καὶ χρημάτων καὶ τῆς ἄλλης κατασκευῆς ἀφϑονία, καὶ 
τἄλλ᾽ οἷς ἄν τις ἰσχύειν τὰς πόλεις κρίνοι, νῦν ἅπασι 
καὶ πλείω καὶ μείξω [ἐστὶ] τῶν τότε πολλῷ. ἀλλὰ ταῦτα 
πάντα ἄχρηστ᾽, ἄπρακτ᾽, ἀνόνητα ὑπὸ τῶν πωλούντων 
γίγνεται. 

41 Ὅτι δ᾽ οὕτω ταῦτ᾽ ἔχει τὰ μὲν νῦν ὁρᾶτε δήπου 
καὶ οὐδὲν [ἐμοῦ] προσδεῖσϑε μάρτυρος᾽ τὰ δ᾽ ἐν τοῖς 
ἄνωϑεν χρόνοις ὅτι τἀναντί᾽ εἶχεν ἐγὼ δηλώσω, οὐ 
λόγους ἐμαυτοῦ λέγων, ἀλλὰ γράμματα τῶν ὑμετέρων 
προγόνων, ἃ κεῖνοι κατέϑεντ᾽ εἰς στήλην χαλκῆν γρά- 
ψαντες εἰς ἀκρόπολιν, οὐχ ἵν᾽ αὐτοῖς ᾖ χρήσιμα (καὶ γὰρ 
ἄνευ τούτων τῶν γραμμάτων τὰ δέοντ᾽ ἐφρόνουν), ἀλλ᾽ ἵν᾽ 
ὑμεῖς ἔχηϑ᾽ ὑπομνήματα καὶ παραδείγματα, ὡς ὑπὲρ. τῶν 

43 τοιούτων σπουδάξειν προσήκει. τί οὖν λέγει τὰ γράμματα; 
»4ρϑμιος΄ φησὶν », Πυϑώνακτος Ζελείτης ἄτιμος καὶ 
πολέμιος τοῦ δήμου τοῦ ᾿4ϑηναίων καὶ τῶν συμμάχων 
αὐτὸς καὶ γένος.“ εἶθ᾽ ἢ αἰτία γέγραπται [, δι ἥνιϑ9 
ταῦτ᾽ ἐγένετο]᾽ »ὔτι τὸν χρυσὸν τὸν ἐκ Μήδων εἰς 

44 Πελοπόννησον ἤγαγεν.“ ταῦτ᾽ ἐστὶ τὰ γράμματα. λογί- 
ξεσθε δὴ πρὸς ϑεῶν, τίς ἦν ποϑ᾽ ἡ διάνοια τῶν ᾿ἀϑη- 

ναίων τῶν ταῦτα ποιούντων, ἢ τύ τὸ ἀξίωμα. ἐκεῖ- 
νοι Ζελείτην τινά, "ἀρϑμιον δοῦλον βασιλέως (ἡ γὰρ 
Ζέλει᾽ ἐστὶν τῆς ᾿ἀσίαο), ὅτι τῷ δεσπότῃ διακονῶν 
χρυσίον ἤγαγεν εἰς Πελοπόννησον, οὐκ ᾿4ϑήναξε, ἐχ- 
ϑρὸν αὑτῶν ἀνέγραψαν [καὶ τῶν συμμάχων] αὐτὸν 
καὶ γένος καὶ ἀτίμους. τοῦτο δ᾽ ἔστ᾽ οὐχ ἣν οὑτωσί 
τις ἂν φήσειεν ἀτιμίαν" τί γὰρ τῷ Ζελείτῃ, τῶν ᾿ἀϑη- 
ναίων κοινῶν εἰ μὴ μεϑέξειν ἤμελλεν; ἀλλ᾽ ἐν τοῖς 
φονικοῖς γέγραπται νόμοις, ὑπὲρ ὧν ἂν μὴ διδῷ φόνου 
δικάσασθαι, ἀλλ᾽ εὐαγὲς ᾖ τὸ ἀποκτεῖναι, μκαὶ ἄτιμορ“ 
φησὶν τεθνάτω.“ τοῦτο δὴ λέγει, καϑαρὸν τὸν τού- 
τῶν τιν᾽ ἀποκτείναντ εἶναι. οὐκοῦν ἐνόμιξον ἐκεῖνοι 
τῆς πάντων τῶν Ελλήνων σωτηρίας ἑαυτοῖς ἐπιμελη- 
τέον εἶναι" οὐ γὰρ ἂν αὐτοῖς ἔμελ᾽ εἴ τις ἐν Πελο- 
ποννήσῳ τινὰς ὠνεῖται καὶ διαφϑείρει, μὴ τοῦϑ᾽ ὑπο- 
λαμβάνουσιν" ἐκόλαξον δ᾽ οὕτω καὶ ἐτιμωροῦνϑ᾽ οὓς 
αἴσθοιντο, ὥστε καὶ στηλίτας ποιεῖν. ἐκ δὲ τούτων 
εἰκότως τὰ τῶν Ελλήνων ἦν τῷ βαρβάρῳ φοβέρ᾽» οὐχ 
ὁ βάρβαρος τοῖς Ἕλλησιν. ἀλλ᾽ οὐ νῦν" οὐ γὰρ οὕτως 
ἔχεϑ᾽ ὑμεῖς οὔτε πρὸς τὰ τοιαῦτ᾽ οὔτε πρὸς τἄλλα, 
ἀλλὰ πῶς; ἴστ᾽ αὐτοί' τί γὰρ δεῖ περὶ πάντων ὑμῶν κατη- 
γορεῖν; παραπλησίως δὲ καὶ οὐδὲν βέλτιον ὑμῶν ἅπαντες 
οἱ λοιποὶ [Ἕλληνες]. διόπερ φήμ᾽ ἔγωγε καὶ σπουδῆς πο}-13} 
λῆς καὶ βουλῆς ἀγαϑῆς τὰ παρόντα πράγματα προσδεῖσϑαι. 
[τίνος] εἴπω; [κελεύετε] καὶ οὐκ ὀργιεῖσθε; 


[ΕΚ ΤΟΥ ΤΡΑΜΜΑΤΕΙΟΥ ΑΝΑΓΙΓΝΩΘΣΚΙΙ,] 


Ἔστι τοίνυν τις εὐήϑης λόγος παρὰ τῶν παραμυ- 
θεῖσθαι βουλομένων τὴν πόλιν, ὡς ἄρ᾽ οὔπω Φίλιπ- 
πόρ ἐστιν οἷοί ποτ᾽ ἦσαν 4ακεδαιμόνιοι, οἳ θαλάττης 


μὲν ἦρχον καὶ γῆς ἁπάσης, βασιλέα δὲ σύμμαχον εἶχον, 

ὑφίστατο δ᾽ οὐδὲν αὐτούς’ ἀλλ᾽ ὅμως ἠμύνατο κἀκεί- 
νους ἡ πόλις καὶ οὐκ ἀνηρπάσθη. ἐγὼ δ᾽ ἁπάντων 
ὡς ἔπος εἰπεῖν πολλὴν εἰληφότων ἐπίδοσιν, καὶ οὐδὲν 
ὁμοίων ὕντων τῶν νῦν τοῖς πρότερον, οὐδὲν ἡγοῦμαι 
πλέον ἢ τὰ τοῦ πολέμου κεκινῆσθαι κἀπιδεδωκέναι. 
πρῶτον μὲν γὰρ ἀκούω Λακεδαιμονίους τότε καὶ πάν- 
τας τοὺς ἄλλους, τέτταρας μῆνας ἢ πέντε, τὴν ὡραίαν 
αὐτήν, ἐμβαλόντας ἂν καὶ κακώσαντας τὴν χώραν ὁπλί- 
ταις καὶ πολιτικοῖς στρατεύμασιν, ἀναχωρεῖν ἐπ᾽ οἴκου 
πάλιν οὕτω δ᾽ ἀρχαίως εἶχον, μᾶλλον δὲ πολιτικῶς, 
ὥστ᾽ οὐδὲ χρημάτων ὠνεῖσθαι παρ᾽ οὐδενὸς οὐδέν, 
ἀλλ᾽ εἶναι νόμιμόν τινα καὶ προφανῆ τὸν πόλεμον. 
νυνὶ δ᾽ ὁρᾶτε μὲν δήπου, τὰ πλεῖστα τοὺς προδότας 
ἀπολωλεκότας, οὐδὲν δ᾽ ἐκ παρατάξεως οὐδὲ μάχης 
γιγνόμενον: ἀκούετε δέ, Φίλιππον οὐχὶ τῷ φάλαγγ᾽ 
ὁπλιτῶν ἄγειν βαδίξονϑ᾽ ὅποι βούλεται, ἀλλὰ τῷ ψι- 
λοὺς, ἱππέας, τοξότας, ξένους, τοιοῦτον ἐξηρτῦσθαι 


60 στρατόπεδον. ἐπειδὰν δὲ τούτοις πρὸς νοσοῦντας ἐν 


αὑτοῖς προσπέσῃ, καὶ μηδεὶς ὑπὲρ τῆς χώρας δι᾽ ἀπι-124 


στίαν ἐξίῃ, μηχανήματ᾽ ἐπιστήσας πολιορκεῖ. καὶ σιωπῶ 
ϑέρος καὶ χειμῶν᾽, ὡς οὐδὲν διαφέρει, οὐδ᾽ ἐστὶν 


δι ἐξαίρετος. ὥρα τις ἣν διαλείπει. ταῦτα μέντοι πάντας 


εἰδότας καὶ λογιζομένους, οὐ δεῖ προσέσθαι τὸν: πόλε- 
μον [εἰς τὴν χώραν], οὐδ᾽ εἰς τὴν εὐήϑειαν τὴν τοῦ 
τότε πρὸς Λακεδαιμονίους πολέμου βλέποντας ἐκτρα- 
χηλισϑῆναι, ἀλλ᾽ ὡς ἐκ πλείστου φυλάττεσθαι τοῖς 
πράγμασιν καὶ ταῖς παρασκευαῖς, ὅπως οἴκοθεν μὴ κινή- 
σεται σκοποῦντας, οὐχὶ συμπλακέντας διαγωνίξεσθαι. 


δ3 πρὸς μὲν γὰρ πόλεμον πολλὰ φύσει πλεονεκτήμαϑ᾽ 


ἡμῖν ὑπάρχει, ἄν περ ὦ ἄνδρες ᾿ἀϑηναῖοι ποιεῖν ἐθέλω- 
μεν ἃ δεῖ, ἡ φύσις τῇς ἐκείνου χώρας, ἧς ἄγειν καὶ 

φέρειν ἔστι πολλὴν καὶ κακῶς ποιεῖν, ἄλλα μυρία" εἰς 
δ᾽ ἀγῶν᾽ ἄμεινον ἡμῶν ἐκεῖνος ἤσκηται. 

ὅ8 Οὐ μόνον δὲ δεῖ ταῦτα γιγνώσκειν, οὐδὲ τοῖς 
ἔργοις ἐκεῖνον ἀμύνεσϑαι τοῖς τοῦ πολέμου, ἀλλὰ καὶ 
τῷ λογισμῷ καὶ τῇ διανοίᾳ τοὺς παρ᾽ ὑμῖν ὑπὲρ αὐτοῦ 
λέγοντας μισῆσαι, ἐνϑυμουμένους ὅτι οὐκ ἔνεστι τῶν 
τῆς πόλεως ἐχϑρῶν κρατῆσαι, πρὶν ἂν τοὺς ἐν αὐτῇ 

54 τῇ πόλει κολάσηϑ’ ὑπηρετοῦντας ἐκείνοι. ὃ μὰ τὸν 
«Ιία καὶ τοὺς ἄλλους θεοὺς οὐ δυνήσεσθ’ ὑμεῖς ποιῆσαι, 
ἀλλ᾽ εἰς τοῦτ᾽ ἀφῖχϑε μωρίας ἢ παρανοίας ἢ οὐκ ἔχω 
τύ λέγω (πολλάκις γὰρ ἔμοιγ᾽ ἐπελήλυϑε καὶ τοῦτο 
φοβεῖσθαι, μή τι δαιμόνιον τὰ πράγματ᾽ ἐλαύνῃ), ὥστε 
λοιδορίας φϑόνου σκώμματος, ἧστινος ἂν τύχηϑ᾽ εἴνεκ᾽ 
αἰτίας, ἀνθρώπους μισϑωτούς, ὧν οὐδ᾽ ἂν ἀρνηϑεῖεν 
ἔνιοι ὡς οὐκ εἰσὶν τοιοῦτοι, λέγειν κελεύετε, καὶ γελᾶτ᾽, 

55 ἄν τισιν λοιδορηϑῶσιν. καὶ οὐχί πω τοῦτο δεινὸν;ι35 
καίπερ ὃν δεινόν' ἀλλὰ καὶ μετὰ πλείονος ἀσφαλείας 
πολιτεύεσθαι δεδώκατε τούτοις, ἢ τοῖς ὑπὲρ ὑμῶν λέ- 
γουσιν. καίτοι Δεάσασθ’ ὅσας συμφορὰς παρασκευάξει 
τὸ τῶν τοιούτων ἐθέλειν ἀκροᾶσθαι. λέξω δ᾽ ἔργα, 
ἃ πάντες εἴσεσϑε. 

δ6 Ἦσαν ἐν Ὀλύνθῳ τῶν ἐν τοῖς πράγμασιν τινὲς 
μὲν Φιλίππου καὶ πάνϑ᾽ ὑπηρετοῦντες ἐκείνῳ, τινὲς 
δὲ τοῦ βελτίστου καὶ ὅπως μὴ δουλεύσουσιν οἱ πολῖται 
πράττοντες. πότεροι δὴ τὴν πατρίδ᾽ ἐξώλεσαν; ἢ πό- 
τεροι τοὺς ἱππέας προὔδοσαν, ὧν προδοϑέντων Ὄλυν- 
ϑος ἀπώλετο; οἱ τὰ Φιλίππου φρονοῦντες, καὶ ὅτ᾽ ἦν 
ἢ πόλις τοὺς τὰ βέλτιστα λέγοντας συκοφαντοῦντες 
καὶ διαβάλλοντες οὕτως, ὥστε τόν γ᾽ ᾽Απολλωνίδην 
καὶ ἐκβαλεῖν ὁ δῆμος ὁ τῶν Ὀλυνθίων ἐπείσϑη. 

δτ Οὐ τοίνυν παρὰ τούτοις μόνον τὸ ἔθος τοῦτο 

πάντα κάκ᾽ εἰργάσατο, ἄλλοθι δ᾽ οὐδαμοῦ: ἀλλ᾽ ἐν 
Ἐρετρίᾳ, ἐπειδὴ ἀπαλλαγέντος Πλουτάρχου καὶ τῶν 
ξένων ὁ δῆμος εἶχε τὴν πόλιν καὶ τὸν Πορϑμόν, οἳ 
μὲν ἐφ᾽ ὑμᾶς ἦγον τὰ πράγματα, οἱ δ᾽ ἐπὶ Φίλιππον. 
ἀκούοντες δὲ τούτων τὰ πολλὰ μᾶλλον οἳ ταλαίπωροι 
καὶ δυστυχεῖς Ἐρετριεῖς, τελευτῶντες ἐπείσϑησαν τοὺς 
ὑπὲρ αὑτῶν λέγοντας ἐκβαλεῖν. καὶ γάρ τοι πέμψας 
Ἱππόνικον ὁ σύμμαχος αὐτοῖς Φίλιππος καὶ ξένους 
χιλίους, τὰ τείχη περιεῖλε τοῦ Πορϑμοῦ καὶ τρεῖς 
κατέστησεν τυράννους, Ἵππαρχον Αὐτομέδοντα Κλεί- 
ταρχον καὶ μετὰ ταῦτ᾽ ἐξελήλακεν ἐκ τῆς χώρας δὶς 
ἤδη βουλομένους σῴξεσθαι, τότε μὲν πέμψας τοὺς μετ᾽ 
Εὐρυλόχου ξένους, πάλιν δὲ τοὺς μετὰ Παρμενίωνος. 190 

Καὶ τί δεῖ τὰ πολλὰ λέγειν; ἀλλ᾽ ἐν Ὠρεῷ Φιλι- 
στίδης μὲν ἔπραττε Φιλίππῳ καὶ Μένιππος καὶ Σω- 
κράτης καὶ Θόας καὶ ᾿ἀγαπαῖος, οἵπερ νῦν ἔχουσι τὴν 
πόλιν (καὶ ταῦτ᾽ ἤδεσαν πάντες), Εὐφραῖος δέ τις ἄν- 
ϑρώπος καὶ παρ᾽ ἡμῖν ποτ᾽ ἐνθάδ᾽ οἰκήσας, ὅπως ἐλεύ- 
Θεροι καὶ μηδενὸς δοῦλοι ἔσονται. οὗτος τὰ μὲν ἄλλ᾽ 
ὡς ὑβρίξετο καὶ προὐπηλακίξετο [ὑπὸ τοῦ δήμου], πόλλ᾽ 
ἂν εἴη λέγειν" ἐνιαυτῷ δὲ πρότερον τῆς ἁλώσεως ἐνέδει- 
ξεν ὡς προδότην τὸν Φιλιστίδην καὶ τοὺς μετ᾽ αὐτοῦ, 
αἰσθόμενος ἃ πράττουσιν. συστραφέντες δ᾽ ἄνθρωποι 
πολλοὶ καὶ χορηγὸν ἔχοντες Φίλιππον καὶ πρυτανευ- 
όµενοι, ἀπάγουσι τὸν Εὐφραῖον εἰς τὸ δεσμωτήριον, 
ὡς συνταράττοντα τὴν πόλιν. ὁρῶν δὲ ταῦθ’ ὁ δῆμος 
ὁ τῶν Ὠρειτῶν, ἀντὶ τοῦ τῷ μὲν βοηϑεῖν, τοὺς δ᾽ 
ἀποτυμπανίσαι, τοῖς μὲν οὐκ ὠργίξετο, τὸν δ᾽ ἐπιτή- 
δειον ταῦτα παθεῖν ἔφη κἀπέχαιρεν. μετὰ ταῦϑ᾽ οἱ 
μὲν ἐπ᾽ ἐξουσίας ὁπόσης ἠβούλοντ᾽ ἔπραττον ὅπως 
ἢ πόλις ληφϑήσεται. καὶ κατεσκευάξοντο τὴν πρᾶξιν᾽ 

τῶν δὲ πολλῶν εἴ τις αἴσθοιτο, ἐσίγα καὶ κατεπέ- 
πληκτο, τὸν Εὐφραῖον ο ἔπαθεν μεμνημένοι. οὕτω 
δ’ ἀθλίως διέκειντο, ὥστε οὐ πρότερον ἐτόλμησεν οὐ- 
δεὶς τοιούτου κακοῦ προσιόντος ῥῆξαι φωνήν, πρὶν 
διασκευασάµενοι πρὸς τὰ τείχη προσῄεσαν οἳ πολέμιοι᾽ 
τηνικαῦτα δ᾽ οἳ μὲν ἡμύνοντο, οἱ δὲ προὐδίδοσαν. 
τῇς πόλεως δ᾽ οὕτως ἁλούσης αἰσχρῶς καὶ κακῶς, οἱ 


μὲν ἄρχουσι καὶ τυραννοῦσι, τοὺς τότε σῴώξοντας ἑαυ-121 


τοὺς καὶ τὸν Εὐφραῖον ἑτοίμους ὁτιοῦν ποιεῖν ὄντας, 
τοὺς μὲν ἐκβαλόντες, τοὺς δ᾽ ἀποκτεύναντες, ὁ δ᾽ Εὐ 
φραῖος ἐκεῖνος ἀπέσφαξεν ἑαυτόν, ἔργῳ μαρτυρήσας, 
ὅτι καὶ δικαίως καὶ καϑαρῶς ὑπὲρ τῶν πολιτῶν ἄνϑει- 
στήκει Φιλίππῳ. 

Τί οὖν ποτ᾽ αἴτιον, ϑαυμάξετ᾽ ἴσως, τὸ καὶ τοὺς 
Ὀλυνθίους καὶ τοὺς ᾿Ἐρετριέας καὶ τοὺς Ὠρείτας ἥδιον 
πρὸς τοὺς ὑπὲρ Φιλίππου λέγοντας ἔχειν, ἢ τοὺς ὑπὲρ 
αὑτῶν; ὅπερ καὶ παρ᾽ ὑμῖν, ὅτι τοῖς μὲν ὑπὲρ τοῦ 
βελτίστου λέγουσιν οὐδὲ βουλομένοις ἔνεστιν ἐνίοτε 
πρὸς χάριν οὐδὲν εὐπεῖν' τὰ γὰρ πράγματ᾽ ἀνάγκη 
σκοπεῖν ὅπως δωθήσεται' οἳ δ᾽ ἐν αὐτοῖς οἷς χαρίζον- 
ται, Φιλίππῳ συμπράττουσιν. εἰσφέρειν ἐκέλευον, οἱ 
δ᾽ οὐδὲν δεῖν ἔφασαν" πολεμεῖν καὶ μὴ πιστεύειν, οἱ 
δ᾽ ἄγειν εἰρήνην, ἕως ἐγκατελήφθησαν. τἄλλα τὸν 
αὐτὸν τρόπον οἶμαι πάνϑ᾽, ἵνα μὴ καθ’ ἕκαστα λέγω" 
οὗ μὲν ἐφ᾽ οἷς χαριοῦνται, ταῦτ᾽ ἔλεγον, οἳ δ᾽ ἐξ ὧν 
ἔμελλον σωϑήσεσϑαι. πολλὰ δὲ καὶ τὰ τελευταῖα οὐχ 
οὕτως [πρὸς χάριν] οὐδὲ δι᾽ ἄγνοιαν οἳ πολλοὶ προσί- 
εντο, ἀλλ᾽ ὑποκατακλινόμενοι, ἐπειδὴ τοῖς ὅλοις ἡττᾶ- 
σθαι ἐνόμιξον. ὃ νὴ τὸν 4ΐα καὶ τὸν ᾿απόλλω δέδοικ᾽ 
ἐγὼ μὴ πάϑηϑ᾽ ὑμεῖς, ἐπειδὰν εἰδῆτ᾽ ἐκλογιξόμενοι 
μηδὲν ὑμῖν ἐνόν. καίτοι μὴ γένοιτ᾽ ὦ ἄνδρες ᾿ἀϑηναῖοι 

ν , » 5 ΄ , . ΄ ο, 
τὰ πράγματ᾽ ἐν τούτῳ" τεθνάναι δὲ μυριάκις κρεῖττον 


ἢ κολακείᾳ τι ποιῆσαι Φιλίππου καὶ προέσϑαι τῶν ὑπὲρί58 


ὑμῶν λεγόντων τινάς. καλήν γ᾽ οἱ πολλοὶ νῦν ἀπειλή- 
φασιν Ὠρειτῶν χάριν, ὅτι τοῖς Φιλίππου φίλοις ἐπέ- 
τρεψαν αὑτούς, τὸν δ᾽ Εὐφραῖον ἐώθουν' καλήν γ᾽ 
ὁ δῆμος ὁ Ἐρετριέων, ὅτι τοὺς ὑμετέρους πρέσβεις 
ἀπήλασε, Κλειτάρχῳ δ᾽ ἐνέδωκεν αὑτόν: δουλεύουσύ 
γε μαστιγούμενοι καὶ σφαττόμενοι. καλῶς Ὀλυνϑίων 
ἐφείσατο, τῶν τὸν μὲν 4ασθένην ἵππαρχον χειροτονη- 
σάντων, τὸν δ᾽ ᾿Απολλωνίδην ἐκβαλόντων. μωρία καὶ 


κακία ταῦτ᾽ ἐλπίσαι, καὶ κακῶς βουλευομένους καὶ μη- 


δὲν ὧν προδήκεὺ ποιεῖν ἐθέλοντας, ἀλλὰ τῶν ὑπὲρ 
τῶν ἐχϑρῶν λεγόντων ἀκροωμένους, τηλικαύτην ἡγεῖ- 
σθαι πόλιν οἰκεῖν τὸ μέγεθος, ὥστε μηδ᾽ ἂν ὁτιοῦν 
ᾖ δεινὸν πείσεσθαι. καὶ μὴν ἐκεῖνό γ᾽ αἰσχρὸν ὕστε- 
ρόν ποτ᾽ εἰπεῖν τίς γὰρ ἂν (ήθη ταῦτα γενέσθαι; 
νὴ τὸν «4, ἔδει γὰρ τὸ καὶ τὸ ποιῆσαι, καὶ τὸ μὴ 
ποιῆσαι.“ πόλλ᾽ ἂν εἰπεῖν ἔχοιεν Ὀλύνϑιοι νῦν, ἃ τότ᾽ εἰ 
προείδοντο, οὐκ ἂν ἀπώλοντο' πόλλ᾽ ἂν Ὠρεῖται, πολλὰ 
Φωκεῖς, πολλὰ τῶν ἀπολωλότων ἕκαστοι. ἀλλὰ τί τού- 
των ὄφελος; ἕως ἂν σώξηται τὸ σκάφος, ἄν τε μεῖξον 
ἄν τ᾽ ἔλαττον ᾖ, τότε χρὴ καὶ ναύτην καὶ κυβερνήτην 
καὶ πάντ᾽ ἄνδρ᾽: ἑξῆς προθύμους εἶναι, καὶ ὅπως μήϑ’ 
ἑκὼν μήτ᾽ ἄκων μηδεὶς ἀνατρέψει, τοῦτο σκοπεῖσϑαι" 
ἐπειδὰν δ᾽ ἡ ϑάλαττα ὑπέρσχῃ, μάταιος ἡ σπουδή. καὶ 
ἡμεῖς τοίνυν ὦ ἄνδρες ᾿αϑηναῖοι, ἕως ἐσμὲν σῷοι, 
πόλιν μεγίστην ἔχοντες, ἀφορμὰς πλείστας, ἀξίωμα κάλ- 
λιστον, --- τύ ποιῶμεν; πάλαι τις ἡδέως ἄν ἴσως ἐρω- 


τήσας κάϑηται. ἐγὼ νὴ 4 ἐρῶ, καὶ γράψω δέ, ὥστ᾽ 199 


ἂν βούλησθε χειροτονήσετε. αὐτοὶ πρῶτον ἀμυνόμενοι 
καὶ παρασκευαξόμενοι, τριήρεσι καὶ χρήμασιν καὶ στρα- 
Ῥεποετη. Το]. 1. 11 

τιώταις λέγω: καὶ γὰρ ἂν ἅπαντες δήπου δουλεύειν 
συγχωρήσωσιν οἱ ἄλλοι, ἡμῖν γ᾽ ὑπὲρ τῆς ἐλευθερίας 
ἀγωνιστέον' ταῦτα δὴ πάντα παρεσκευασμένοι καὶ ποι- 
ήσαντες φανερά, τοὺς ἄλλους ἤδη παρακαλῶμεν, καὶ 
τοὺς ταῦτα διδάξοντας ἐκπέμπωμεν πρέσβεις πανταχοῖ, 
εἰς Πελοπόννησον, εἰς “Ῥόδον, εἰς Χίον, ὡς βασιλέα λέγω 
(οὐδὲ γὰρ τῶν ἐκείνῳ συμφερόντων ἀφέστηκε τὸ μὴ τοῦτον 
ἐᾶσαι πάντα καταστρέψασϑαι), ἵν᾽ ἐὰν μὲν πείσητε, κοινῶ- 
νοὺς ἔχητε καὶ τῶν κινδύνων καὶ τῶν ἀναλωμάτων, ἄν 
τι δέῃ, εἰ δὲ μὴ, χρόνους γ᾽ ἐμποιῆτε τοῖς πράγμασιν. 
ἐπειδὴ γάρ ἐστι πρὸς ἄνδρα καὶ οὐχὶ συνεστώσης πό- 
λεώς ἰσχὺν ὁ πόλεμος, οὐδὲ τοῦτ᾽ ἄχρηστον, οὐδ᾽ αἱ 
πέρυσιν πρεσβεῖαι περὶ τὴν Πελοπόννησον ἐκεῖναι καὶ 
κατηγορίαι, ἃς ἐγὼ καὶ Πολύευκτος ὁ βέλτιστος ἐκει- 
νοσὶ καὶ Ἡγήσιππος καὶ οἱ ἄλλοι πρέσβεις περιήλϑομεν, 
καὶ ἐποιήσαμεν ἐπισχεῖν ἐκεῖνον καὶ μήτ᾽ ἐπ᾿ ᾿ἄμβρα- 
κίαν ἐλθεῖν μήτ᾽ εἰς Πελοπόννησον ὁρμῆσαι. οὐ μέντοι 
λέγω, μηδὲν αὐτοὺς ὑπὲρ αὑτῶν ἀναγκαῖον ϑέλοντας 
ποιεῖν, τοὺς ἄλλους παρακαλεῖν" καὶ γὰρ εὔηϑες, τὰ 
οἰκεῖ’ αὐτοὺς προϊεμένους τῶν ἀλλοτρίων φάσκειν κήδε- 
όθαι, καὶ τὰ παρόντα περιορῶντας ὑπὲρ τῶν μελλόν- 
των τοὺς ἄλλους φοβεῖν. οὐ λέγω ταῦτα, ἀλλὰ τοῖς 
μὲν ἐν Χερρονήσῳ χρήματ᾽ ἀποστέλλειν φημὶ δεῖν καὶ 
τἄλλ᾽ ὅσ᾽ ἀξιοῦσι ποιεῖν, αὐτοὺς δὲ παρασκευάξεσϑαι, 


τοὺς δ᾽ ἄλλους Ἕλληνας συγκαλεῖν, συνάγειν, διδά-ἱδὺ 


ὄκειν, νουθετεῖν' ταῦτ᾽ ἐστὶν πόλεως ἀξίωμ᾽ ἐχούσης, 
ἡλίκον ὑμῖν ὑπάρχει. εἰ δ᾽ οἴεσθε Χαλκιδέας τὴν Ἑλ- 
λάδα σώσειν ἢ Μεγαρέας, ὑμεῖς δ᾽ ἀποδράσεσθαι τὰ 
πράγματα, οὐκ ὀρθῶς οἴεσθε' ἀγαπητὸν γὰρ ἐὰν αὐτοὶ 
σῴξωνται τούτων ἕκαστοι. ἀλλ᾽ ὑμῖν τοῦτο πρακτέον" 
ὑμῖν οἳ πρόγονοι τοῦτο [τὸ γέρας] ἐκτήσαντο καὶ κατέλι- 

τό πον μετὰ πολλῶν καὶ μεγάλων κινδύνων. εἰ δ᾽ ὃ βού- 
λεται ξητῶν ἕκαστος καϑεδεῖται, καὶ ὅπως μηδὲν αὐτὸς 
ποιήσει σκοπῶν, πρῶτον μὲν οὐ μήποϑ᾽ εὕρῃ τοὺς 
ποιήσοντας, ἔπειτα δέδοιχ᾽ ὅπως μὴ πάνϑ᾽ ἅμ᾽, ὅσ᾽ οὐ 
βουλόμεϑα, ποιεῖν ἡμῖν ἀνάγκη γένηται. 

τ6 Ἐγὼ μὲν δὴ ταῦτα λέγω, ταῦτα γράφω καὶ οἷο- 
μαι καὶ νῦν ἔτι ἐπανορθωθῆναι ἂν τὰ πράγματα τού- 
των γιγνομένων. εἰ δ᾽ ἔχει τις τούτων βέλτιον, λεγέτω 
καὶ συμβουλευέτω. ὅ τι δ᾽ ὑμῖν δόξει, τοῦτ᾽, ὦ πάντες 
ϑεοὶ, συνενέγκοι. 


Χ. 


ΚΑΤΑ ΦΙΛΙΠΠΟΥ Δ. 
ΥΠΟΘΕΣΙΣ. 


Καὶ οὗτος τὴν αὐτὴν ὑπόϑεσιν ἔχει τῷ φϑάνοντι καὶ 
πλέον οὐδὲν οὐδ᾽ ἴδιον, πλὴν τὸ περὶ τῆς ὁμονοίας πολέ- 
τευμα’ διαφερομένων γὰρ τῶν πλουσίων πρὸς τοὺς πένητας, 

ὁ Δημοσθένης καταπαύειν πειρᾶται τὴν στάσιν, τῷ μὲν δήμῳ18ι 
παραινῶν μὴ δημεύειν τὰς τῶν πλουσίων οὐσίας, τοῖς δὲ 
πλουσίοις μὴ φϑονεῖν τοῖς ἀπόροις τοῦ δημοσίου λήμματος. 
πείθει δὲ τοὺς ᾿ἀθηναίους καὶ πρὸς τὸν Περσῶν βασιλέα 
περὶ συμμαχίας πρεσβεύεσθαι. 


5 


Καὶ σπουδαῖα νοµίζων ὦ ἄνδρες ᾽4θηναῖοι καὶ 
ἀναγκαῖα τῇ πόλει, πειράσομαι περὶ αὐτῶν εἰπεῖν ἃ 
νομίξω συμφέρειν. Οὐκ ὀλίγων ὃ᾽ ὄντων ἁμαρτημάτων, 
οὐδ᾽ ἐκ μικροῦ χρόνου συνειλεγμένων; ἐξ ὧν φαύλως 
ταῦτ᾽ ἔχει, οὐδέν ἐστιν ὦ ἄνδρες ᾿ἀϑηναῖοι τῶν πάν- 
των δυσκολώτερον εἰς τὸ παρόν, ἢ ὅτι ταῖς γνώμαις 

113 

ὑμεῖς ἀφεστήκατε τῶν πραγμάτων, καὶ τοσοῦτον χρόνον 
σπουδάξετε, ὅσον ἂν κάθησθ᾽ ἀκούοντες, ἢ προσαγ- 
γελθῇ τι νεώτερον, εἶτ᾽ ἀπελϑὼν ἕκαστος ὑμῶν, οὐ 
μόνον οὐδὲν φροντίξει περὶ αὐτῶν, ἀλλ᾽ οὐδὲ μέ- 
9 µνηται. Ἡ μὲν οὖν ἀσέλγεια καὶ πλεονεξία, ᾗ πρὸς 
ἅπαντας ἀνϑρώπους Φίλιππος χρῆται, τοσαύτη τὸ πλῆ- 
ϑος ὅσην ἀκούετε" ὅτι δ) οὐκ ἔνι ταύτης ἐκεῖνον ἐπι- 
σχεῖν ἐκ λόγου καὶ δημηγορύας, οὐδεὶς ἀγνοεῖ δήπου. 
καὶ γὰρ εἰ μηδ᾽ ἀφ᾽ ἑνὸς τῶν ἄλλων τοῦτο μαϑεῖν 
δύναταί τις, ὡδὶ λογισάσϑω. ἡμεῖς οὐδεπώποτε, ὅπου 
περὶ τῶν δικαίων εἰπεῖν ἐδέησεν, ἡττήϑημεν οὐδ᾽ ἀδι- 
κεῖν ἐδόξαμεν, ἀλλὰ πάντων κρατοῦμεν καὶ περί-155 
ὃ εόμεν τῷ λόγῳ. ἆρ᾽ οὖν διὰ τοῦτ᾽ ἐκείνῳ φαύλως 
ἔχει τὰ πράγματα, ἢ τῇ πόλει καλῶς; πολλοῦ γε καὶ 
δεῖ: ἐπειδὰν γὰρ ὁ μὲν λαβὼν μετὰ ταῦτα βαδίξῃ τὰ 
ὅπλα, πᾶσιν τοῖς οὖσιν [ἑτοίμως] κινδυνεύσων, ἡμεῖς 
δὲ καϑώμεϑ᾽ εἰρηκότες τὰ δίκαια, οἳ δ᾽ ἀκηκοότες, 
εἰκότως οἶμαι τοὺς λόγους τἄργα παρέρχεται, καὶ προσ- 
ἔχουσιν ἅπαντες οὐχ οἷς εἴπομέν ποθ᾽ ἡμεῖς δικαίοις 
ἢ νῦν ἂν εἴποιμεν, ἀλλ᾽ οἷς ποιοῦμεν. ἔστιν δὲ ταῦτα 
-- οὐδένα τῶν ἀδικουμένων σῶζειν δυνάμενα' οὐδὲν 
4 γὰρ δεῖ πλείω περὶ αὐτῶν λέγειν. τοιγάρτοι διεστη- 
κότων εἰς δύο ταῦτα τῶν ἐν ταῖς πόλεσι, τῶν μὲν εἰς 
τὸ μήτ᾽ ἄρχειν βίᾳ βούλεσϑαι μηδενὸς μήτε δουλεύειν 
ἄλλῳ, ἀλλ᾽ ἐν ἐλευϑερίᾳ καὶ νόμοις ἐξ ἴσου πολιτεύε- 
σϑαι, τῶν δ᾽ εἰς τὸ ἄρχειν μὲν τῶν πολιτῶν ἐπιϑυμεῖν, 
ἑτέρῳ δ᾽ ὑπακούειν, δι ὅτου ποτ᾽ ἂν οἴωνται τοῦτο 
δυνήσεσθαι ποιῆσαι, οὗ τῆς ἐκείνου προαιρέσεως, οἱ 
τυραννίδων καὶ δυναστειῶν ἐπιϑυμοῦντες, κεκρατήκασι 
πανταχοῦ, καὶ πόλις δημοκοατουμένη βεβαίως οὐκ οἶδ᾽ 
ὅ εἰ τίς ἐστι τῶν πασῶν λοιπὴ πλὴν ἡ ἡμετέρα. καὶ 

κεκρατήκασιν οἱ δι᾽ ἐκείνου τὰς πολιτείας ποιούμενοι 
πᾶσιν, ὅσοις πράγματα πράττεται, πρώτῳ μὲν πάντων 
καὶ μεγίστῳ τῷ τοῖς βουλομένοις χρήματα λαμβάνειν 
ἔχειν τὸν δώσονϑ᾽ ὑπὲρ αὑτῶν, δευτέρω δὲ καὶ οὐδὲν 
ἐλάττονι τούτου, τῷ δύναμιν τὴν καταστρεψομένην τοὺς 
ἐναντιουμένους αὐτοῖς ἐν οἷς ἂν αἰτήσωσι χρόνοις πα- 

6 ρεῖναι. ἡμεῖς δ᾽ οὐ μόνον τούτοις ὑπολειπόμεθ) ὦ 
ἄνδρες ᾿αϑηναῖοι, ἀλλ᾽ οὐδ᾽ ἀνεγερϑῆναι δυνάμεϑα, 
ἀλλὰ μανδραγόραν πεπωκόσιν ἤ τι φάρμακον ἄλλο!33 
[τοιοῦτον] ἐοίκαμεν ἀνθρώποις' εἶτ᾽, οἶμαι, (δεῖ γὰρ, 
ὡς ἐγὼ κρίνω, λέγειν τἀληϑῆ) οὕτω διαβεβλήμεϑα καὶ 
καταπεφρονήμεϑ᾽ ἐκ τούτων, ὥστε τῶν ἐν αὐτῷ τῷ 
κινδυνεύειν ὄντων, οἳ μὲν ὑπὲρ τῆς ἡγεμονίας ἡμῖν 
ἀντιλέγουσιν, οἳ δ᾽ ὑπὲρ τοῦ ποῦ συνεδρεύσουσι, 
τινὲς δὲ καθ’ αὑτοὺς ἀμύνεσθαι μᾶλλον ἢ μεθ) ἡμῶν 
ἐγνώκασιν. 

Τ Τοῦ χάριν δὴ ταῦτα λέγω καὶ διεξέρχομαι; οὐ 
γὰρ ἀπεχθάνεσθαι μὰ τὸν 4ΐα καὶ πάντας ϑεοὺς προ- 
αἱροῦμαι. ἵν᾽ ὑμῶν ἕκαστος ὦ ἄνδρες ᾽4θηναῖοι τοῦτο 
γνῷ καὶ ἴδῃ, ὅτι ἡ καϑ᾽ ἡμέραν ῥαστώνη καὶ ῥᾳϑυμία, 
ὥσπερ τοῖς ἰδίοις βίοις, οὕτω καὶ ταῖς πόλεσιν, οὐκ 
ἐφ᾽ ἑκάστου τῶν ἀμελουμένων ποιεῖ τὴν αἴσθησιν εὖ- 
ϑέως, ἀλλ᾽ ἐπὶ τῷ κεφαλαίῳ τῶν πραγμάτων ἀπαντᾷ. 

8 ὁρᾶτε Σέρριον καὶ «4ορίσκον' ταῦτα γὰρ πρῶτον ὠλι- 
γωρήϑη μετὰ τὴν εἰρήνην, ἃ πολλοῖς ὑμῶν οὐδὲ γνώριμ᾽ 
ἐστὶν ἴσως. ταῦτα μέντοι ἑαθέντα καὶ παροφϑέντα, 
ἀπώλεσε Θράκην καὶ Κερσοβλέπτην, σύμμαχον ὄνϑ᾽ 
ὑμῶν. πάλιν ταῦτ᾽ ἀμελούμεν᾽ ἰδὼν καὶ οὐδεμιᾶς βοη- 
Θείας τυγχάνοντα, κατέσκαπτε Πορϑμόν, καὶ τυραννύδ᾽ 
ἀπαντικρὺ τῆς ᾽Αττμιῆς ἐπετείχισεν ὑμῖν ἐν τῇ Εὐβοίᾳ. 

9 ταύτης ὀλιγωρουμένης, Μέγαρ᾽ ἥλω παρὰ μικρόν. οὐδὲν 


10 


11 


12 


19 

ἐφροντίσατ᾽ οὐδ᾽ ἐπεστράφητ οὐδὲ τούτων, οὐδ᾽ ἐνε- 
δείξασθε τοῦθ) ὅτι οὐκ ἐπιτρέψετε ταῦτα ποιεῖν αὐτῷ" 
᾽Αντρῶνας ἐπρίατο, καὶ μετ οὐ πολὺν χρόνον τὰ ἐν 
Ὠρεῷ πράγματ᾽ εἰλήφει. πολλὰ δὲ καὶ παραλείπω, 
Φερὰς, τὴν ἐπ᾽ ᾿{μβρακίαν ὁδὸν, τὰς ἐν Ἤλιδι σφαγὰς, 
ἄλλα μυρία" οὐ γὰρ ἵν᾽ ἐξαριϑμήσωμαι τοὺς βεβια-134 
σµένους καὶ τοὺς ἠδικημένους ὑπὸ Φιλίππου, ταῦτα 
διεξῆλϑον, ἀλλ᾽ ἵνα τοῦϑ᾽ ὑμῖν δείξω, ὅτι οὐ στήσεται 
πάντας ἀνϑρώπους ἀδικῶν, τὰ δ᾽ ὑφ᾽ αὑτῷ ποιούμενος 
Φίλιππος, εἰ μή τις αὐτὸν κωλύσει. 

Εἰσὶν δέ τινες, οἳ πρὶν ἀκοῦσαι τοὺς ὑπὲρ τῶν 
πραγμάτων λόγους, εὐϑέως εἰώϑασιν ἐρωτᾶν τί οὖν 
χρὴ ποιεῖν; οὐχ ἵν᾽ ἀκούσαντες ποιήσωσι (χρησιμώ- 
τατοι γὰρ ἂν ἦσαν ἁπάντων), ἀλλ᾽ ἵνα τοῦ λέγοντος 
ἀπαλλαγῶσιν. δεῖ δ᾽ ὅμως εἰπεῖν ὅ τι χρὴ ποιεῖν. 
πρῶτον μὲν ὦ ἄνδρες 4δθηναῖοι τοῦτο παρ᾽ ὑμῖν αὐτοῖς 
βεβαίως γνῶναι, ὅτι τῇ πόλει Φίλιππος πολεμεῖ καὶ 
τὴν εἰρήνην λέλυκεν, καὶ κακόνους μέν ἐστι καὶ ἐχθρὺς 
ὅλῃ τῇ πόλει καὶ τῷ τῆς πόλεως ἐδάφει, προσϑήσω 
δὲ καὶ τοῖς ἐν τῇ πόλει ϑεοῖς, οἵπερ αὐτὸν ἐξολέσειαν, 
οὐδενὶ μέντοι μᾶλλον ἢ τῇ πολιτείᾳ πολεμεῖ, οὐδ᾽ 
ἐπιβουλεύει καὶ σκοπεῖ μᾶλλον οὐδὲν τῶν πάντων, ἢ 
πῶς ταύτην καταλύσει. καὶ τοῦτ᾽ ἐξ ἀνάγκης τρόπον 
τινὰ νῦν γε δὴ ποιεῖ. λογίξεσϑε γάρ. ἄρχειν βούλεται, 
τούτου δ᾽ ἀνταγωνιστὰς μόνους ὑπείληφ᾽ ὑμᾶς. ἀδικεῖ 
πολὺν ἤδη χρόνον, καὶ τοῦτ᾽ αὐτὸς ἄριστα σύνοιδεν 
αὑτῷ: οἷς γὰρ οὖσιν ὑμετέροις ἔχει, τούτοις ἅπαντα 
τἄλλα [βεβαίως] κέκτηται εἰ γὰρ ᾿ἀμφίπολιν καὶ Πο- 
τείδαιαν προεῖτο, οὐδ᾽ ἂν οἴκοι μένειν [ἀσφαλῶς] ἠδύ- 
νατο. ἀμφότερ᾽ οὖν οὖδε, καὶ αὑτὸν ὑμῖν ἐπιβουλεύ- 
οντα, καὶ ὑμᾶς αἰσθανομένους' εὖ φρονεῖν ὁ ὑμᾶς 

ὑπολαμβάνων, μισεῖν αὑτὸν ἡγεῖται. πρὸς δὲ τούτοις 
τοσούτοις οὖσιν οὖδεν ἀκριβῶς ὅτι, οὐδ᾽ ἂν ἁπάντων 


τῶν ἄλλων γένηται κύριος, οὐδὲν ἔστ᾽ αὐτῷ βεβαίως!35 


» 5 


ἔχειν, ἕως ἂν ὑμεῖς δηµοκρατῆσθε, ἀλλ᾽ ἄν ποτε συμβῇ 
τι πταῖσμα (πολλὰ δ᾽ ἂν γένοιτ᾽ ἀνϑρώπῳ), ἥξει πάντα 
τὰ συμβεβιασμένα καὶ καταφεύξεται πρὸς ὑμᾶς" ἐστὲ 
γὰρ ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν 
εὖ πεφυκότες, ἀλλ᾽ ἕτερον λαβεῖν κωλῦσαι καὶ ἔχοντ᾽ 
ἀφελέσϑαι, καὶ ὅλως ἐνοχλῆσαι τοῖς ἄρχειν βουλομέ- 
νοις καὶ πάντας ἀνϑρώπους εἰς ἐλευϑερίαν ἐξελέσϑαι 
[δεινοί]. οὔκουν βούλεται τοῖς αὑτοῦ καιροῖς τὴν παρ᾽ 
ὑμῶν ἐλευϑερίαν ἐφεδρεύειν, οὐ κακῶς οὐδ᾽ ἀργῶς 
ταῦτα λογιζόμενος. πρῶτον μὲν δὴ τοῦτο δεῖ, ἐχϑρὸν 
ὑπειληφέναι τῆς πολιτείας καὶ τῆς δημοκρατίας ἀδιάλ- 
λακτον ἐκεῖνον, δεύτερον δ᾽ εἰδέναι σαφῶς, ὅτι πάνϑ᾽ 
ὅσα πραγματεύεται καὶ κατασκευάξεται νῦν, ἐπὶ τὴν 
ἡμετέραν πόλιν παρασκευάξεται. οὐ γὰρ οὕτως εὐήϑης 
[ἐστὶν] οὐδείς, ὥσθ᾽ ὑπολαμβάνειν τὸν Φίλιππον, τῶν 
μὲν ἐν Θράκῃ κακῶν (τί γὰρ ἄλλο τις εἴπῃ «4ρογγίλον 
καὶ Καβύλην καὶ Μάστειραν καὶ ἃ νῦν φασιν αὐτὸν 
ἔχειν) τούτων μὲν ἐπιθυμεῖν καὶ ὑπὲρ τοῦ ταῦτα λαβεῖν 
καὶ πόνους καὶ χειμῶνας καὶ τοὺς ἐσχάτους κινδύνους 
ὑπομένειν, τῶν δ᾽ ᾽άθηναίων λιμένων καὶ νεωρίων καὶ 
τριήρων καὶ τόπου καὶ δόξης, ὧν μήτ᾽ ἐκείνῳ μήτ᾽ 
ἄλλῳ γένοιτο μηδενὶ χειρωσαμένῳ τὴν πόλιν τὴν ἡμε- 
τέραν κυριεῦσαι, οὐκ ἐπιθυμεῖν, ἀλλὰ ταῦτα μὲν ὑμᾶς 
ἐάσειν ἔχειν, ὑπὲρ δὲ τῶν μελινῶν καὶ τῶν ὀλυρῶν 
τῶν ἐν τοῖς Θρᾳκίοις σιροῖς ἐν τῷ βαράϑρῳ χειμάξειν. 


οὐκ ἔστι ταῦτα, ἀλλὰ κἀκεῖν᾽ ὑπὲρ τοῦ τούτων γενέ-186 


σθαι κύριος καὶ τἄλλα πάντα πραγματεύεται. ταῦτα 
τοίνυν ἕκαστον εἰδότα καὶ γιγνώσκοντα παρ᾽ αὑτῷ, 

δεῖ μὰ 4 οὐ γράψαι κελεύειν πόλεμον τὸν τὰ βέλτιστ᾽ 
ἐπὶ πᾶσι δικαίοις συμβουλεύοντα" τοῦτο μὲν γάρ ἐστι 
λαβεῖν ὅτῳ πολεμήσετε βουλομένων, οὐχ ἃ τῇ πόλει 
18 συμφέρει πράττειν. ὁρᾶτε γάρ. εἰ δι᾽ ἃ πρῶτα παρε- 
σπόνδησε Φίλιππος ἢ δεύτερ᾽ ἢ τρίτα (πολλὰ γάρ ἐστιν 
ἐφεξῆς) ἔγραψέ τις αὐτῷ πολεμεῖν, ὁ δ᾽ ὁμοίως ὥσπερ 
νῦν, οὐ γράφοντος οὐδενὸς [ὑμῶν] πόλεμον, Καρδια- 
νοῖς ἐβοήϑει, οὐκ ἂν ἀνηρπασμένος ἦν ὁ γράψας, καὶ 
διὰ τοῦτον πάντες ἠτιῶντο Καρδιανοῖς βεβοηϑηκέναι; 
19 μὴ τοίνυν ξητεῖτε, ὄντιν᾽ ἀνϑ᾽ ὧν Φίλιππος ἐξαμαρ- 
τάνει, µισήσετε, καὶ τοῖς παρ᾽ ἐκείνου μισϑαρνοῦσι 
διασπάσασθαι παραβαλεῖτε μηδ᾽ αὑτοῖς χειροτονή- 
σαντες πόλεμον, βούλεσϑε παρ᾽ αὑτοῖς ἐρίξειν, εἰ δέον 
ἢ μὴ δέον ὑμᾶς τοῦτο πεποιηκέναι" ἀλλ᾽ ὃν ἐκεῖνος 
πολεμεῖ τρόπον, τοῦτον μιμεῖσθε, τοῖς μὲν ἀμυνομένοις 
ἤδη χρήμανα καὶ τἄλλ᾽ ὅσων δέονται διδόντες, αὐτοὶ 
δ᾽ εἰσφέροντες ὦ ἄνδρες ᾿ἀϑηναῖοι καὶ κατασκευαξό- 
μενοι στράτευμα, τριήρεις ταχείας, ἵππους, ἱππαγωγούς, 
90 τἄλλ ὅσ᾽ εἰς πόλεμον' ἐπεὶ νῦν γε γέλως ἔσϑ᾽ ὡς 
χρώµεθα τοῖς πράγμασι, καὶ Φίλιππον δ᾽ αὐτὸν οὐδὲν 
ἂν ἄλλ᾽ οἶμαι μὰ τοὺς ϑεοὺς εὔξασθαι ποιεῖν τὴν 
πόλιν, ἢ ταῦτα" ὑστερίξετ᾽, ἀναλίσκετε' ὅτῳ παραδώ- 
σετε [τὰ πράγματα] ζητεῖτε, δυσχεραίνετε' ἀλλήλους 
αἰτιᾶσθε. ἀφ᾽ οὗ δὲ ταῦτα γίγνεται, ἐγὼ διδάξω, καὶ 
91 πῶς παύσεται λέξω. οὐδὲν πώποτ᾽ ὦ ἄνδρες ᾿αϑη-191 
ναῖοι τῶν πραγμάτων ἐξ ἀρχῆς ἐνεστήσασϑ᾽ οὐδὲ κατε- 
σκεύασϑ᾽ ὀρθῶς, ἀλλὰ τὸ συμβαῖνον ἀεὶ διώκετε, εἶτ᾽ 
ἐπειδὰν ὑστερίσητε παύεσθε' ἕτερον πάλιν ἂν συμβῇ 
99 τι παρασκευάξεσϑε [καὶ ϑορυβεῖσϑε]. τὸ δ᾽ οὐχ οὕτως 
ἔχει οὐκ ἔστι βοηϑείαις χρωμένους οὐδὲν τῶν δεόν- 
των ποτὲ πρᾶξαι, ἀλλὰ κατασκευάσαντας δεῖ δύναμιν, 

καὶ τροφὴν ταύτῃ πορύσαντας καὶ ταμίας καὶ δημο- 
σίαυς, καὶ ὅπως ἔνι τὴν τῶν χρημάτων φυλακὴν ἀκρι- 
βεστάτην γενέσθαι, οὕτω ποιήσαντας, τὸν μὲν τῶν 
χρημάτων λόγον παρὰ τούτων λαμβάνειν, τὸν δὲ τῶν 
ἔργων παρὰ τοῦ στρατηγοῦ, καὶ μηδεμίαν πρόφασιν 
τοῦ πλεῖν ἄλλοσ᾽ ἢ πράττειν ἄλλο τι τῷ στρατηγῷ 

93 καταλείπειν. ἂν οὕτω ποιήσητε καὶ τόϑ᾽ ἔλησθ᾽ ὡς 
ἀληϑῶς ἄγειν εἰρήνην δικαίαν, μένειν ἐπὶ τοῦ τόπου 
Φίλιππον ἀναγκάσετε, ἢ πολεμήσετ᾽ ἐξ ἴσου' καὶ ἴσως 
ἂν ἴσως, ὥσπερ νῦν ὑμεῖς πυνθάνεδθε, τί ποιεῖ Φί- 
λιππος καὶ ποῖ πορεύεται, οὕτως ἂν ἐκεῖνος φρον- 
τίδαι, ποῖ ποϑ᾽ ἡ τῆς πόλεως ἀπῆρκεν δύναμις καὶ 
ποῦ φανήσεται. 

54 Εἰ δέ τω δοκεῖ ταῦτα καὶ δαπάνης πολλῆς καὶ 
πόνων [πολλῶν] καὶ πραγματείας [εἶναι], καὶ μάλ᾽ 
ὀρϑῶς δοκεῖ’ ἀλλ᾽ ἐὰν λογίσηται τὰ τῇ πόλει μετὰ 
ταῦτα γενησόμενα, ἐὰν ταῦτα μὴ ϑέλῃ, εὑρήσει λυσι- 
τελοῦν τὸ ἑκόντας ποιεῖν τὰ δέοντα. εἰ μὲν γάρ ἐστί 
τις ἐγγυητής --- ϑεῶν, οὐ γὰρ ἀνθρώπων γ᾽ οὐδεὶς 
ἂν γένοιτ᾽ ἀξιόχρεως τηλικούτου πράγματος --- ὥς, ἐὰν 
ἄγηϑ᾽ ἡσυχίαν καὶ πάντα πρόησθε, οὐκ ἐπ᾿ αὐτοὺς ὑμᾶς188 

25 τελευτῶν ἐκεῖνος ἥξει, αἰσχρὸν μὲν νὴ τὸν «1ία καὶ πάν- 
τας ϑεοὺς καὶ ἀνάξιον ὑμῶν καὶ τῶν ὑπαρχόντων τῇ 
πόλει καὶ πεπραγμένων τοῖς προγόνοις, τῆς ἰδίας ῥα- 
ϑυμίας [ἕνεκα] τοὺς ἄλλους ἅπαντας Ἕλληνας εἰς δου- 
λείαν προέσϑαι, καὶ τεθνάναι μᾶλλον ἂν ἢ ταῦτ᾽ εἰρη- 

35 κέναι βουλοίμην" οὐ μὴν ἀλλ᾽ εἴ τις ἄλλος λέγει καὶ 
ὑμᾶς πεύϑει, ἔστω, μὴ ἀμύνεσϑ᾽, ἅπαντα πρόεσϑε. εἰ 
δὲ μήτε τοῦτο δοχεῖ, τοὐναντίον τε πρόϊσμεν ἅπαντες 
ὅτι, ὅσῳ ἂν πλειόνων ἐάσωμεν ἐκεῖνον γενέσθαι κύριον, 
τοσούτῳ χαλεπωτέρῳ καὶ ἰσχυροτέρῳ χρησόμεϑ᾽ ἐχϑρῷ, 

5» 


ποῖ ἀναδυόμεϑ’, ἢ τί μέλλομεν; ἢ πότ᾽ ὦ ἄνδρες ᾿άϑη- 
ναῖοι τὰ δέοντα ποιεῖν ἐθελήσομεν; ὅταν νὴ 4 ἀναγ- 
καῖον ᾗ. ἀλλ᾽ ἣν μὲν ἄν τις ἐλευϑέρων ἀνθρώπων 
ἀνάγκην εἴποι, οὐ μόνον ἤδη πάρεστιν, ἀλλὰ καὶ πάλαι 
παρελήλυϑε, τὴν δὲ τῶν δούλων ἀπεύχεσϑαι δήπου 
μὴ γενέσθαι δεῖ. διαφέρει δὲ τί; ὅτι ἐστὶν ἐλευϑέρῳ 
μὲν [ἀνθρώπῳ μεγίστη] ἀνάγκη ἡ ὑπὲρ τῶν γιγνομένων 
αἰσχύνη, καὶ μείξω ταύτης οὐκ οἶδ᾽ ἥντιν᾽ ἂν εἴποι. 
τι δούλῳ δὲ πληγαὶ χὼ τοῦ σώματος αἰκισμός, ἃ 
μήτε γένοιτ᾽ οὔτε λέγειν ἄξιον. 

Τὸ μὲν τοίνυν ὦ ἄνδρες ᾿4θηναῖοι πρὸς τὰ τοι- 
αὔτ᾽ ὀκνηρῶς διακεῖσϑαι, ἃ δεῖ τοῖς σώμασι καὶ ταῖς 
οὐσίαις λῃτουργῆσαι [ἕκαστον], ἐστὶ μὲν οὐκ ὀρϑῶς 
ἔχον, οὐδὲ πολλοῦ δεῖ, οὐ μὴν ἀλλ᾽ ἔχει τινὰ πρό- 
φασιν ὅμως: τὸ δὲ μηδ᾽ ὅσ᾽ ἀκοῦσαι δεῖ μηδ᾽ ὅσα 
βουλεύδασθαι προσήκει, μηδὲ ταῦτ᾽ ἐϑέλειν [ἀκούειν], 


τοῦτ᾽ ἤδη πᾶσαν ἐπιδέχεται κατηγορίαν. ὑμεῖς τοίνυν! 99 


οὐκ ἀκούειν, πρὶν ἂν ὥσπερ νῦν αὐτὰ παρῇ τὰ πρά- 
γματα, οὐχὶ βουλεύεσθαι περὶ οὐδενὸς εἰώϑατ᾽ ἐφ’ 
ἡσυχίας, ἀλλ᾽. ὅταν μὲν ἐκεῖνος παρασκευάξηται, ἁμε- 
λήσαντες τοῦ ποιεῖν ταὐτὸ καὶ ἀντιπαρασκευάξεσϑαι, 
ῥᾳθυμεῖτε, καὶ ἄν τι λέγῃ τις ἐκβάλλετε, - ἐπειδὰν δ᾽ 
ἀπολωλὸς ἢ πολιορκούμενόν τι πύϑησϑε, ἀκροᾶσϑε καὶ 
παρασκευάξεσϑε. ἦν δ᾽ ἀκηκοέναι μὲν καὶ βεβουλεῦ- 
σθαι τότε καιρός, ὅϑ᾽ ὑμεῖς οὐκ ἠϑέλετε, πράττειν δὲ 
καὶ χρῆσθαι τοῖς παρεσκευασμένοις νῦν, ἡνύς᾽ ἀκούετε. 
τοιγαροῦν ἐκ τῶν τοιούτων ἐϑῶν μόνοι τῶν πάντων 
ἀνϑρώπων ὑμεῖς τοῖς ἄλλοις τοὐναντίον ποιεῖτε" οἳ μὲν 
γὰρ ἄλλοι πρὸ τῶν πραγμάτων εἰώθασι χρῆσϑαι τῷ 
βουλεύεσθαι, ὑμεῖς δὲ μετὰ τὰ πράγματα. 

Ὃ δὴ λοιπόν ἐστι, καὶ πάλαι μὲν ἔδει, διαφεύγει 

δ᾽ οὐδὲ νῦν, τοῦτ᾽ ἐρῶ. οὐδενὸς τῶν πάντων οὕτως 
ὧς χρημάτων δεῖ τῇ πόλει πρὸς τὰ νῦν ἐπιόντα πρά- 
γματα. συμβέβηκε δ᾽ εὐτυχήματ᾽ αὐτόματα, οἷς ἂν 
χρησώμεθ’ ὀρθῶς, ἴσως ἂν γένοιτο [τὰ δέοντα]. πρῶτον 
μὲν γὰρ οἷς βασιλεὺς πιστεύει καὶ εὐεργέτας ὑπείληφεν 

33 ἑαυτοῦ, οὗτοι μισοῦσι καὶ πολεμοῦσι Φιλίππῳ. ἔπειϑ᾽ 
ὁ πράττων καὶ συνειδὼς ἅπανθ᾽ ἃ Φίλιππος κατὰ βα- 
σιλέως παρασκευάζεται, οὗτος ἀνάσπαστος γέγονε, καὶ 
πάσας τὰς πράξεις βασιλεὺς οὐχ ἡμῶν κατηγορούντων 
ἀκούσεται, οὓς ὑπὲρ τοῦ συμφέροντος ἂν ἡγήσαιτο τοῦ 
ἰδίου λέγειν» ἀλλὰ τοῦ πράξαντος αὐτοῦ καὶ διοικοῦν- 
τος, ὥστ᾽ εἶναι πιστάς, καὶ λοιπὸν λόγον εἶναι τοῖοι 10 
παρ᾽ ἡμῶν πρέσβεσιν, ὃν βασιλεὺς ἥδιστ᾽ ἂν ἀκούσαι, 

88 ὧς τὸν ἀμφοτέρους ἀδικοῦντα κοινῇ τιμωρήσασϑαι δεῖ, 
καὶ ὅτι πολὺ τῷ βασιλεῖ φοβερώτερός ἐσϑ’ ὁ Φίλιπ- 
πος, ἂν προτέροις ἡμῖν ἐπιϑῆται" εἰ γὰρ ἐγκαταλειπό- 
μενοί τι πεισόμεϑ᾽ ἡμεῖς, ἀδεῶς ἐπ᾽ ἐκεῖνον [ἤδη] 
πορεύσεται. ὑπὲρ δὴ τούτων οἶμαι δεῖν πρεσβείαν ἐκ- 
πέμπειν, ἥτις τῷ βασιλεῖ διαλέξεται, καὶ τὴν ἀβελτερίαν 
ἀποθέσθαι, δι ἣν πολλάκις ἠλαττώϑητε, »ὸ δὲ βάρ- 
βαρος, καὶ ὁ κοινὸς ἅπασιν ἐχϑρός΄, καὶ πάντα τὰ 

84 τοιαῦτα. ἐγὼ γὰρ ὅταν τιν᾽ ἴδω, τὸν μὲν ἐν Σούσοις 
καὶ Ἐγβατάνοις δεδοικότα καὶ κακόνουν εἶναι τῇ πόλει 
φάσκοντα, ὃς καὶ πρότερον συνεπηνώρϑωσε τὰ τῆς 
πόλεως πράγματα καὶ νῦν ἐπηγγέλλετο (εἰ δὲ μὴ ἐδέ- 
χεσϑ᾽ ὑμεῖς, ἀλλ᾽ ἀπεψηφίξεσϑε, οὐ τἀκείνου γ᾽ αἴτια), 
ὑπὲρ δὲ τοῦ ἐπὶ ταῖς ϑύραις [ἐγγὺς] οὑτωσὶ [ἐν μέσῃ 
τῇ Ελλάδι αὐξανομένου] λῃστοῦ τῶν Ἑλλήνων ἄλλο 
τι [λέγοντα], ϑαυμάξω, καὶ δέδοικα τοῦτον, ὅστις ἂν 
ἢ ποτ᾽, ἔγωγε, ἐπειδὴ οὐχ οὗτος Φίλιππον. 


86 Ἔστι τοίνυν πρᾶγμα καὶ ἄλλο, ὃ λυμαίνεται τὴν 

πόλιν, ὑπὸ βλασφημίας ἀδίκου καὶ λόγων οὐ προση- 
κύντων διαβεβλημένον, εἶτα τοῖς μηδὲν τῶν ἐν τῇ πο- 
λιτείᾳ δικαίων βουλομένοις ποιεῖν πρόφασιν παρέχει" 
καὶ πάντων, ὅσ᾽ ἐκλείπει, δέον παρά του γίγνεσθαι, 
ἐπὶ τοῦϑ᾽ εὑρήσετε τὴν αἰτίαν ἀναφερομένην. περὶ οὗ 
πάνυ μὲν φοβοῦμαι, οὐ μὴν ἀλλ᾽ ἐρῶ" οἶμαι γὰρ ἕξειν 
καὶ ὑπὲρ τῶν ἀπόρων τὰ δίκαι᾽ ἐπὶ τῷ συμφέροντι 
τῆς πόλεως εἰπεῖν πρὸς τοὺς εὐπόρους, καὶ ὑπὲρ τῶν 


κεκτημένων τὰς οὐσίας πρὸς τοὺς ἐπιδεεῖς. εἰ ἀνέ-ιαι 


λοιμεν ἐκ μέσου καὶ τὰς βλασφημίας, ἃς ἐπὶ τῷ ϑεω- 
ρικῷ ποιοῦνταί τινες οὐχὶ δικαίως, καὶ τὸν φόβον, ὡς 
οὐ στήσεται τοῦτ᾽ ἄνευ μεγάλου τινὸς κακοῦ, οὐδὲν 
ἂν εἰς τὰ πράγματα μεῖξον εἰσενεγκαίμεθα, οὐδ᾽ ὅ τι 
κοινῇ μᾶλλον ὅλην ἂν ἐπιρρώσειε τὴν πόλιν. οὑτωσὶ 
δὲ σκοπεῖτε' ἐρῶ δ᾽ ὑπὲρ τῶν ἐν χρείᾳ δοκούντων 
εἶναι προτέρων. ἦν ποτ᾽ οὐ πάλαι παρ᾽ ὑμῖν, ὅτ᾽ οὐ 
προσῄει τῇ πόλει τάλανϑ᾽ ὑπὲρ τριάκοντα καὶ ἑκατόν" 
καὶ οὐδεὶς τῶν τριηραρχεῖν δυναμένων οὐδὲ τῶν εἰσ- 
φέρειν, ὅστις οὐκ ἠξίου τὰ καϑήκοντ᾽ ἐφ᾽ ἑαυτὸν ποιεῖν, 
ὅτι χρήματ᾽ οὐ περιῆν, ἀλλὰ καὶ τριήρεις ἔπλεον καὶ 
χρήματ᾽ ἐγίγνετο καὶ πάντ᾽ ἐποιοῦμεν τὰ δέοντα. μετὰ 
ταῦθ) ἡ τύχη, καλῶς ποιοῦσα, πολλὰ πεποίηκε τὰ 
κοινά, καὶ τετρακόσι᾽ ἀντὶ τῶν ἑκατὸν ταλάντων προςσ- 
έρχεται, οὐδενὸς οὐδὲν ξημιουμένου τῶν τὰς οὐσίας 
ἐχόντων, ἀλλὰ καὶ προσλαμβάνοντος' οἱ γὰρ εὔποροι 
πάντες ἔρχονται μεϑέξοντες τούτου, καὶ καλῶς ποιοῦσιν. 
τί οὖν μαϑόντες τοῦτ᾽ ὀνειδίζομεν ἀλλήλοις, καὶ προ- 
φάσει χρώμεϑα τοῦ μηδὲν ποιεῖν, πλὴν εἰ τῇ παρὰ 
τῆς τύχης βοηϑείᾳ γεγονυία τοῖς ἀπόροις φϑονοῦμεν; 
οὓς οὔτ᾽ ἂν αἰτιασαίμην ἔγωγε, οὔτ᾽ ἀξιῶ. οὐδὲ γὰρ 
ἐν ταῖς ἰδίαις οἰκίαις ὁρῶ τὸν ἐν ἡλικίᾳ πρὸς τοὺς 

πρεσβυτέρους οὕτω διακείμενον, οὐδ᾽ οὕτως ἀγνώμον᾽ 
οὐδ᾽’ ἄτοπον τῶν ὄντων οὐδένα, ὥστ᾽, εἰ μὴ ποιήσουσιν 
ἅπαντες ὅσ᾽ αὐτός, οὐ φάσκοντα ποιήσειν οὐδὲν οὐδ᾽ 
αὐτόν καὶ γὰρ ἂν τοῖς τῆς κακώσεως εἴη νόμοις οὕτω 


γ᾽ ἔνοχος: δεῖ γὰρ οἶμαι τοῖς γονεῦσι τὸν ὡρισμένον!49 


ἐξ ἀμφοτέρων ἔρανον, καὶ παρὰ τῆς φύσεως καὶ 
παρὰ τοῦ νόμου, δικαίως φέρειν καὶ ἐκόνθ᾽ ὑποτελεῖν. 
ὥσπερ τοίνυν ἑνὸς ἡμῶν ἑκάστου τίς ἐστι γονεύς, οὕτω 
συμπάσης τῆς πόλεως κοινοὺς δεῖ τοὺς γονέας τοὺς 
σύμπαντας ἡγεῖσθαι, καὶ προσήκειν τούτους οὐχ ὅπως 
ὧν ἡ πόλις δίδωσ᾽ ἀφελέσϑαι τι, ἀλλ᾽ εἰ καὶ μηδὲν ἦν 
τούτων, ἄλλοϑεν σκοπεῖν ὅπως μηδενὸς ὄντες ἐνδεεῖς 
περιοφθήδονται. τοὺς μὲν τοίνυν εὐπόρους ταύτῃ χρω- 
μένους τῇ γνώμῃ, οὐ μόνον ἡγοῦμαι τὰ δίκαι᾽ ἂν 
ποιεῖν, ἀλλὰ καὶ τὰ λυσιτελῆ" τὸ γὰρ τῶν ἀναγκαίων 
τιν᾽ ἀποστερεῖν κοινῇ, κακόνους ἐστὶ ποιεῖν πολλοὺς 
ἀνϑρώπους τοῖς πράγμασι" τοῖς δ᾽ ἐν ἐνδείᾳ, δι ὃ 
δυσχεραύνουσι τὸ πρᾶγμ᾽ οἳ τὰς οὐσίας ἔχοντες καὶ 
κατηγοροῦσι δικαίως, τοῦτ᾽ ἀφελεῖν ἂν συμβουλεύσαιμι. 
δύειμι δ᾽ ὥσπερ ἄρτι, τὸν αὐτὸν τρόπον καὶ ὑπὲρ τῶν 
εὐπόρων, οὐ κατοκνήσας εἰπεῖν τἀληϑῆῇ. ἐμοὶ γὰρ 
οὐδεὶς οὕτως ἄϑλιος οὐδ᾽ ὠμὸς εἶναι δοκεῖ τὴν γνώ- 
μην, οὔκουν Αθηναίων γε, ὥστε λυπεῖσϑαι ταῦτα 
λαμβάνοντας ὁρῶν τοὺς ἀπόρους καὶ τῶν ἀναγκαίων 
ἐνδεεῖς ὄνταρ. ἀλλὰ ποῦ συντρίβεται τὸ πρᾶγμα καὶ 
ποῦ δυσχεραύνεται; ὅταν τἀπὸ τῶν κοινῶν ἔϑος ἐπὶ 
τὰ ἴδια μεταβιβάξοντας ὁρῶσί τινας, καὶ μέγαν μὲν 
ὄντα παρ᾽ ὑμῖν εὐϑέως τὸν λέγοντα, ἀϑάνατον δ᾽ ἕνεκ᾽ 
ἀσφαλείας, ἑτέραν δὲ τὴν κρύβδην ψῆφον τοῦ φανε- 
ρῶς θορύβου. : ταῦτ᾽ ἀπιστίαν, ταῦτ᾽ ὀργὴν ἔχει. δεῖ 

γὰρ ὦ ἄνδρες ᾿Αθηναῖοι δικαίως ἀλλήλοις τῆς πολι- 

τείας κοινωνεῖν, τοὺς μὲν εὐπόρους, εἰς μὲν τὸν βίον148 


τὰ ἑαυτῶν [ἀσφαλῶς] ἔχειν νομίξοντας καὶ ὑπὲρ τού- 
των μὴ δεδοικότας» εἰς δὲ τοὺς κινδύνους κοίν᾽ ὑπὲρ 
τῆς σωτηρίας ὄντα τῇ πατρίδι [παρέχοντας], τοὺς δὲ 
λοιπούς, τὰ μὲν κοινὰ κοινὰ νομίξοντας καὶ μετέχοντας 
τὸ μέρος, τὰ δ᾽ ἑκάστου [ἴδια] τοῦ κεκτημένου. οὕτω 
καὶ μικρὰ μεγάλη πόλις γίγνεται καὶ μεγάλη σώξεται. 
ὡς μὲν οὖν εἴποι τις ἄν, ἃ παρ᾽ ἑκατέρων εἶναι δεῖ, 
ταῦτ᾽ ἴσως ἐστίν: ὡς δὲ καὶ γένοιτ᾽ ἄν, [ἐν] νόμῳ 
διορθώσασθαι δεῖ. 

Τῶν δὲ παρόντων πραγμάτων καὶ τῆς ταραχῆς 
πολλὰ πόρρωθέν ἐστι τὰ αἴτια' ἃ εἰ βουλομένοις ὑμῖν 
ἀκούειν ἐστίν, ἐθέλω λέγειν. ἐξέστητ᾽ ὦ ἄνδρες ᾿4ϑη- 
ναῖοι τῆς ὑποθέσεως, ἐφ᾽ ἧς ὑμᾶς οἳ πρόγονοι κατέ- 
λιπον, καὶ τὸ μὲν προΐστασθαι τῶν Ἑλλήνων καὶ δύ- 
ναμιν συνεστηκυῖαν ἔχοντας πᾶσι τοῖς ἀδικουμένοις 
βοηϑεῖν, περίεργον ἐπείσθητ εἶναι καὶ μάταιον ἀνά- 
λωμ᾽ ὑπὸ τῶν ταῦτα πολιτευομένων, τὸ δ᾽ ἐν ἡσυχία 
διάγειν καὶ μηδὲν τῶν δεόντων πράττειν, ἀλλὰ προ- 
ἱεμένους καϑ’ ἓν ἕκαστον πάνθ’ ἑτέρους ἐᾶσαι λαβεῖν, 
ϑαυμαστὴν εὐδαιμονίαν καὶ πολλὴν ἀσφάλειαν ἔχειν 
ῴεσθε. ἐκ δὲ τούτων παρελϑὼν ἐπὶ τὴν τάξιν ἐφ᾽ ἧς 
ὑμῖν τετάχϑαι προσῆκε ἕτερος, οὗτος εὐδαύμων καὶ 
μέγας καὶ πολλῶν κύριος γέγονεν, εἰκότως: πρᾶγμα 
γὰρ ἔντιμον καὶ μέγα καὶ λαμπρόν, καὶ περὶ οὗ πάντα 
τὸν χρόνον αἱ μέγισται τῶν πόλεων πρὸς αὑτὰς διεφέ- 
ροντο, 4ακεδαιμονίων μὲν ἠτυχηκότων, Θηβαίων δ᾽ 
ἀσχόλων διὰ τὸν Φωκικὸν πόλεμον γενομένων, ἡμῶν 


δ᾽ ἀμελούντων, ἔρημον ἀνείλετο. τοιγάρτοι τὸ μὲν φο-144 
“ » ἐρημ γαρ μεν φ 


βεῖσθαι τοῖς ἄλλοις, τὸ δὲ συμμάχους πολλοὺς ἔχειν 
καὶ δύναμιν μεγάλην ἐκείνῳ περιγέγονε, καὶ τοσαῦτα 

πράγματα καὶ τοιαῦτ᾽ ἤδη περιέστηκε τοὺς Ἕλληνας 
ἅπαντας, ὥστε μηδ᾽ ὅ τι χρὴ συμβουλεύειν εὔπορον εἶναι. 

Ὄντων δ᾽ ὦ ἄνδρες ᾿ἀθηναῖοι τῶν παρόντων 
πραγμάτων πᾶσιν, ὡς ἐγὼ κρίνω, φοβερῶν, οὐδένες 
ἐν μείξονι κινδύνῳ τῶν πάντων εἰσὶν ὑμῶν, οὐ μόνον 
τῷ μάλισϑ᾽ ὑμῖν ἐπιβουλεύειν Φίλιππον, ἀλλὰ καὶ τῷ 
πάντων ἀργότατ᾽ αὐτοὶ διακεῖσϑαι. εἰ τοίνυν τὸ τῶν 
ὠνίων πλῆθος δρῶντες [καὶ τὴν εὐετηρίαν τὴν κατὰ 
τὴν ἀγοράν], τούτοις κεκήλησϑε, ὡς ἐν οὐδενὶ δεινῷ 
τῆς πόλεως οὔσης, οὔτε προσηκόντως οὔτ᾽ ὀρθῶς τὸ 
πρᾶγμα κρύνετε' ἀγορὰν μὲν γὰρ ἄν τις καὶ πανήγυριν 
ἐκ τούτων ἢ φαύλως ἢ καλῶς παρεσκευάσϑαι κρίνοι" 
πόλιν ὃ᾽ ἣν ὑπείληφεν, ὃς ἂν τῶν Ἑλλήνων ἄρχειν 
ἀεὶ βούληται, μόνην ἂν ἐναντιωϑῆναι καὶ τῆς πάντων 
ἐλευθερίας προστῆναι, οὐ μὰ 4 ἐκ τῶν ὠνίων, εἰ 
καλῶς ἔχει, δοκιμάξειν δεῖ, ἀλλ᾽ εἰ συμμάχων εὐνοίᾳ 
πιστεύει, εἰ τοῖς ὅπλοις ἰσχύει, ταῦϑ᾽ ὑπὲρ τῆς πόλεως 
δεῖ σκοπεῖν: ἃ σφαλερῶς ὑμῖν καὶ οὐδαμῶς [ἅπαντα] 
καλῶς ἔχει. γνοίητε δ᾽ ἂν, εἰ σκέψαισϑ᾽ ἐκείνως. πότε 
μάλιστα ἐν ταραχῇ τὰ τῶν Ελλήνων γέγονεν πρά- 
γματα; οὐδένα γὰρ χρόνον ἄλλον ἢ τὸν νυνὶ παρόντ᾽ 
οὐδ᾽ ἂν εἷς εἴποι. τὸν μὲν γὰρ ἄλλον ἅπαντ᾽ εἰς δύο 
ταῦτα διῄρητο τὰ τῶν Ελλήνων, 4ακεδαιμονίους καὶ 
ἡμᾶς, τῶν δ᾽ ἄλλων [Ελλήνων] οἳ μὲν ἡμῖν, οἳ δ᾽ ἔκεί- 
νοις ὑπήκουον. βασιλεὺς δὲ καθ’ αὑτὸν [μὲν] ὁμούως 


ἅπασιν ἄπιστος ἦν, τοῖς δὲ κρατουμένοις τῷ πολέμω146 


προσλαμβάνων» ἄχρι οὗ τοῖς ἑτέροις ἐξ ἴσου ποιήσαι, 
διεπιστεύετο, ἔπειτ᾽ οὐχ ἧττον αὐτὸν ἐμίσουν οὓς 
σώσειε τῶν ὑπαρχόντων ἐχϑρῶν ἐξ ἀρχῆς. νῦν δὲ 
πρῶτον μὲν βασιλεὺς ἅπασι τοῖς Ἕλλησιν οἰκείως ἔχει, 
καὶ πάντων ἥκιστα δὴ ἡμῖν, ἄν τι μὴ νῦν ἐπανορθω- 

σώμεϑα: ἔπειτα προστασίαι πολλαὶ καὶ πανταχόθεν 
γίγνονται, καὶ τοῦ πρωτεύειν ἀντιποιοῦνται μὲν πάντες, 
ἀφεστᾶσι δ᾽ ἔργω, καὶ φϑονοῦσιν καὶ ἀπιστοῦσιν αὑτοῖς, 
οὐχ οἷς ἔδει, καὶ γεγόνασι καϑ᾽ αὑτοὺς ἕκαστοι, ᾿4ρ- 
γεῖοι Θηβαῖοι “ακεδαιμόνιοι Κορίνθιοι ρκάδες ἡμεῖς. 
ἀλλ᾽ ὅμως εἰς τοσαῦτα μέρη καὶ τοσαύτας δυναστείας 
διῃρημένων [τῶν Ἑλληνικῶν πραγμάτων], εἰ δεῖ τά- 
ληθῆ μετὰ παρρησίας εἰπεῖν, τὰ παρ᾽ οὐδέσι τούτων 
ἀρχεῖα καὶ βουλευτήρι᾽ ἐρημότερ᾽ ἄν τις ἴδοι τῶν Ἑλ- 
ληνικῶν πραγμάτων, ἢ τὰ παρ᾽ ἡμῖν, εἰκότως: οὔτε 
γὰρ φιλῶν οὔτε πιστεύων οὔτε φοβούμενος οὐδεὶς ἡμῖν 
διαλέγεται. αἴτιον δὲ τούτων οὐχ ἓν ὦ ἄνδρες ᾿αϑη- 
ναῖοι (ῥῴδιον γὰρ ἂν ἦν ὑμῖν μεταϑεῖναι), ἀλλὰ πολλὰ 
καὶ παντοδάπ᾽ ἐκ παντὸς ἡμαρτημένα τοῦ χρόνου, ὧν 
τὸ καθ᾽ ἕχαστον ἐάσας, εἰς ὃ πάντα τείνει λέξω, δεη- 
ϑεὶς ὑμῶν, ἂν λέγω τἀληθῆ μετὰ παρρησίας, μηδὲν 
ἀχθδεσθῆναι. πέπραται τὰ συμφέροντ᾽ ἐφ᾽ ἑκάστου τῶν 
καιρῶν, καὶ μετειλήφατε ὑμεῖς μὲν τὴν σχολὴν καὶ 
τὴν ἡσυχίαν, ὑφ᾽ ὧν κεκηλημένοι τοῖς ἀδικοῦσιν οὐ 
πικρῶς ἔχετε, ἕτεροι δὲ τὰς τιμὰς ἔχουσιν. καὶ τὰ μὲν 


περὶ τἄλλ᾽ οὐκ ἄξιον ἐξετάσαι νῦν" ἀλλ᾽ ἐπειδάν τι146 


τῶν πρὸς Φίλιππον ἐμπέσῃ» εὐϑὺς ἀναστάς τις λέγει, 
|; 2 » ω 2 πλ ΄ { . 
ὡς οὐ δεῖ ληρεῖν οὐδὲ γράφειν πόλεμον, παραϑεὶς 
2 , δν Ἂ 2» 4 5» τ 2 4 α- . 
εὐϑέως ἑξῆς τὸ τὴν εἰρήνην ἄγειν ὡς ἀγαϑόν, καὶ τὸ 
τρέφειν δύναμιν μεγάλην ὡς χαλεπόν, καὶ »,διαρπάξειν 
τινὲς τὰ χρήματα βούλονται΄', καὶ ἄλλους λόγους ὡς 
οἷόν τ᾽ ἀληϑεστάτους λέγουσιν. ἀλλὰ δεῖ δήπου, τὴν 
μὲν εἰρήνην οὐχ ὑμᾶς πείθειν, οἳ πεπεισμένοι κάθη- 
σθε, ἀλλὰ τὸν τὰ τοῦ πολέμου πράττοντα: ἂν γὰρ 
ἐκεῖνος πεισϑῇ» τά γ᾽ ἀφ᾽ ὑμῶν ὑπάρχει" νοµίζειν δ᾽ 
εἶναι χαλεπά, οὐχ ὅσ᾽ ἂν εἰς σωτηρίαν δαπανῶμεν, 

ἀλλ᾽ ἃ πεισόµεθα, ἂν μὴ ταῦτ᾽ ἐθέλωμεν ποιεῖν, καὶ 
τὸ »διαρπασϑήσεται τὰ χρήματα“ τῷ φυλακὴν εὑρεῖν 
δι᾽ ἧς σωϑήσεται κωλύειν, οὐχὶ τῷ τοῦ συμφέροντος 
ἀφεστάναι. καίτοι ἔγωγ᾽ ἀγανακτῶ καὶ τοῦτο, εἰ τὰ μὲν 
χρήματα λυπεῖ τινὰς ὑμῶν εἰ διαρπασϑήσεται, ἃ καὶ 
φυλάττειν καὶ κολάξειν τοὺς ἀδικοῦντας ἐφ᾽ ὑμῖν ἐστι, 
τὴν δ᾽ Ἑλλάδα πᾶσαν οὑτωσὶ Φίλιππος ἐφεξῆς ἁρπά- 
ξων, οὐ λυπεῖ, καὶ ταῦτ᾽ ἐφ᾽ ὑμᾶς ἁρπάξων. τί ποτ᾽ 
οὖν ὦ ἄνδρες ᾿ἀϑηναῖοι, τὸν μὲν οὕτω φανερῶς ἀδι- 
κοῦντα, [καὶ] πόλεις καταλαμβάνοντα, οὐδεὶς πώποτε 
τούτων εἶπεν ὡς [ἀδικεῖ καὶ] πόλεμον ποιεῖ, τοὺς δὲ 
μὴ ᾿πιτρέπειν μηδὲ προΐεσθαι ταῦτα συμβουλεύοντας, 
τούτους πόλεμον ποιεῖν φασίν; ὅτι τὴν αἰτίαν τῶν ἐκ 
τοῦ πολέμου συμβησομένων δυσχερῶν (ἀνάγκη γὰρ 
ἀνάγκη πολλὰ λυπηρὰ ἐκ τοῦ πολέμου γίγνεσθαι) τοῖς 
ὑπὲρ ὑμῶν τὰ βέλτιστα λέγειν εἰϑισμένοις ἀναϑεῖναι 


βούλονται. ἡγοῦνται γάρ, ἂν μὲν ὑμεῖς ὁμοθυμαδὸνι4τ 


ἐκ μιᾶς γνώμης Φίλιππον ἀμύνησϑε, κἀκείνου κρατή- 
σειν ὑμᾶς καὶ αὐτοῖς οὐκέτ᾽ ἔσεσϑαι μισθαρνεῖν, ἂν 
δ᾽ ἀπὸ τῶν πρώτων ϑορύβων αἰτιασάμενού τινας πρὸς 
τὸ κρύνειν τράπησϑε, αὐτοὶ μὲν τούτων κατηγοροῦντες 
ἀμφότερ᾽ ἕξειν, καὶ παρ᾽ ὑμῖν εὐδοκιμήσειν καὶ παρ᾽ 
ἐκείνου χρήματα λήψεσϑαι, ὑμᾶς δ᾽ ὑπὲρ ὧν δεῖ παρὰ 
τούτων δίκην λαβεῖν, παρὰ τῶν ὑπὲρ ὑμῶν εἰρήηκό- 
των λήψεσθαι. αἳ μὲν ἐλπίδες [αἱ τούτων] αὗται 
καὶ τὸ κατασκεύασμα τὸ τῶν αἰτιῶν, ὡς ἄρα βούλον- 
ταί τινες πόλεμον ποιῆσαι. ἐγὼ δ᾽ οἷδ᾽ ὅτι οὐ γρά- 
ψαντος ᾽άθηναίων οὐδενὸς πόλεμον, πολλὰ Φίλιππος 
ἔχει τῶν τῆς πόλεως, καὶ νῦν εἰς Καρδίαν πέπομφε 
βοήθειαν. εἰ μέντοι βουλόμεϑ᾽ ἡμεῖς μὴ προσποιεῖ- 
σθαι πολεμεῖν ἡμῖν ἐκεῖνον, ἀνοητότατος πάντων ἂν 
ΤΕΠΟΒΤΗ. Υ͂ΟΙ͂. 1. 12 

εἴη, εἰ τοῦτ᾽ ἐξελέγχοι' ὅταν γὰρ οἳ ἀδικούμενοι ἀρνῶν- 
ται, τί τῷ ἀδικοῦντι προσήκει; ἀλλ᾽ ἐπειδὰν ἐπ᾿ αὐτοὺς 
ἡμᾶς ἴῃ, τί φήσομεν; ἐκεῖνος μὲν γὰρ οὐ πολεμεῖν, 
ὥσπερ οὐδ᾽ Ὡρείταις, στρατιωτῶν ὄντων ἐν τῇ χώρα, 
οὐδὲ Φεραίοις πρότερον, πρὸς τὰ τείχη προσβάλλων, 
οὐδ᾽ Ὀλυνϑίοις ἐξ ἀρχῆς, ἕως ἐν αὐτῇ τῇ χώρα τὸ 
στράτευμα παρῆν ἔχων. ἢ καὶ τότε τοὺς ἀμύνεσϑαι 
κελεύοντας πόλεμον ποιεῖν φήσομεν; οὐκοῦν ὑπόλοιπον 
δουλεύειν" οὐδὲ γὰρ ἄλλο γ᾽ οὐδὲν ἔνι. καὶ μὴν οὐχ 
ὑπὲρ τῶν ἴσων ὑμῖν καὶ τοῖς ἄλλοις ἔσϑ᾽ ὁ κίνδυνος" 
οὐ γὰρ ὑφ᾽ αὑτῷ ποιήσασθαι τὴν πόλιν βούλεται Φί- 
λιππος [ὑμῶν, οὔ], ἀλλ᾽ ὅλως ἀνελεῖν. οἶδεν γὰρ ἄκρι- 
βῶς ὅτι δουλεύειν μὲν ὑμεῖς οὔτ᾽ ἐϑελήσετε, οὔτ᾽ ἄνιαθ 
ἐϑελήσητ᾽ ἐπιστήσεσϑε (ἄρχειν γὰρ εἰώθατε), πρά- 
γματα δ᾽ αὐτῷ παρασχεῖν, ἂν καιρὸν λάβητε, πλείω 
τῶν ἄλλων ἀνθρώπων ἁπάντων δυνήσεσϑε. διὰ ταῦθ᾽ 
ὑμῶν οὐχὶ φείσεται, εἴπερ ἐγκρατὴς γενήσεται. ὡς οὖν 
ὑπὲρ τῶν ἐσχάτων ἐσομένου τοῦ ἀγῶνος, οὕτω προσήκει 
γιγνώσκειν, καὶ τοὺς πεπρακότας αὑτοὺς ἐκείνῳ µι- 
θεῖν κἀποτυμπανίσαι' οὐ γὰρ ἔστιν οὐχ ἔστι τῶν ἔξω 
τῆς πόλεως ἐχϑρῶν κρατῆσαι, πρὶν ἂν τοὺς ἐν αὐτῇ 
τῇ πόλει κολάσητ᾽ ἐχϑρούς, ἀλλ᾽ ἀνάγκη τούτοις ὥσπερ 
προβόλοις προσπταίοντας ὑστερίξειν ἐκείνων. πόϑεν 
οἴεσϑε νῦν αὐτὸν ὑβρίξειν ὑμᾶς (οὐδὲν γὰρ ἄλλ᾽ ἔμοιγε 
δοκεῦ ποιεῖν ἢ τοῦτο) καὶ τοὺς μὲν ἄλλους εὖ ποι- 
οὔντ᾽, εἰ μηδὲν ἄλλ᾽, ἐξαπατᾶν, ὑμῖν δ᾽ ἀπειλεῖν ἤδη; 
οἷον Θετταλοὺς πολλὰ δοὺς ὑπηγάγετ᾽ εἰς τὴν νῦν 
παροῦσαν δουλείαν" οὐδ᾽ ἂν εἰπεῖν δύναιτ᾽ οὐδεὶς ὅσα 
τοὺς ταλαιπώρους Ὀλυνθίους πρότερον δοὺς Ποτεί- 
δαιαν ἐξηπάτησε καὶ πόλλ᾽ ἕτερα' Θηβαίους τὰ νῦν 
ὑπάγει τὴν Βοιωτίαν αὐτοῖς παραδοὺς καὶ ἀπαλλάξας 

ἕκαστοι τούτων πλεονεξίαν, οἳ μὲν ἤδη πεπόνϑασιν, ἃ 
δὴ πεπόνϑασιν, οἳ δ᾽ ὅταν ποτὲ συμβῇ πείσονται. ὑμεῖς 
δ᾽ ὧν μὲν ἀπεστερεῖσθε σιωπῶ' ἀλλ᾽ ἐν αὐτῷ τῷ τὴν 
εἰρήνην ποιήσασϑαι, πόσ᾽ ἐξηπάτησθε, πόσων ἀπεστέ- 
ρησϑε. οὐχὶ Φωκέας, οὐ Πύλας, οὐχὶ τἀπὶ Θράκης, 
“Ἱορίσκον, Σέρριον, τὸν Κερσοβλέπτην αὐτόν; οὐ νῦν 


τὴν Καρδιανῶν ἔχει καὶ ὁμολογεῖ; τί ποτ᾽ οὖν ἐκείνωςι“9 


τοῖς ἄλλοις καὶ ὑμῖν οὐ τὸν αὐτὸν τρόπον προσφέρε- 
ται; ὅτι ἐν μόνῃ τῶν πασῶν πόλεων τῇ ὑμετέρα, ἄδει) 
ὑπὲρ τῶν ἐχϑρῶν λέγειν δέδοται, καὶ λαβόντα χρήματ᾽ 
αὐτὸν ἀσφαλές ἐστι λέγειν παρ᾽ ὑμῖν, κἂν ἀφῃρημένοι 
τὰ ὑμέτερ᾽ αὐτῶν ἦτε. οὐκ ἦν ἀσφαλὲς λέγειν ἐν 
Ὀλύνθῳ τὰ Φιλίππου, μὴ σὺν εὖ πεπονϑότων τῶν 
πολλῶν Ὀλυνθίων τῷ Ποτείδαιαν καρποῦσθαι: οὐκ ἦν 
ἀσφαλὲς λέγειν ἐν Θετταλίᾳ, μὴ σὺν εὖ πεπονϑότος 
τοῦ πλήϑους τοῦ Θετταλῶν τῷ τοὺς τυράννους ἐκ- 
βαλεῖν Φίλιππον αὐτοῖς καὶ τὴν Πυλαίαν ἀποδοῦναι᾽ 
οὐκ ἦν ἐν Θήβαις ἀσφαλές, πρὶν τὴν Βοιωτίαν ἀπέ- 
δωκε καὶ τοὺς Φωκέας ἀνεῖλεν. ἀλλ᾽ ᾽4θήνησιν, οὐ 
μόνον ᾽άμφίπολιν καὶ τὴν Καρδιανῶν χώραν ἀπεστε- 
ρηκύτος Φιλίππου, ἀλλὰ καὶ κατασκευάξοντος ὑμῖν 
ἐπιτείχισμα τὴν Εὔβοιαν καὶ νῦν ἐπὶ Βυξάντιον πα- 
ριόντος, ἀσφαλές ἐστι λέγειν ὑπὲρ Φιλίππου. καὶ γάρ 
τοι τούτων μὲν ἐκ πτωχῶν ἔνιοι ταχὺ πλούσιοι γίγνον- 
ται, καὶ ἐξ ἀνωνύμων καὶ ἀδόξων ἔνδοξοι καὶ γνώρι- 
μοι, ὑμεῖς δὲ τοὐναντίον, ἐκ μὲν ἐνδόξων ἄδοξοι, ἐκ δ᾽ 
εὐπόρων ἄποροι: πόλεως γὰρ ἔγωγε πλοῦτον ἡγοῦμαι 
συμμάχους, πίστιν, εὔνοιαν, ὧν πάντων ἔσϑ᾽ ὑμεῖς 
ἄποροι. ἐκ δὲ τοῦ τούτων ὀλιγώρως ἔχειν καὶ ἐᾶν 
[τοῦτον τὸν τρόπον] φέρεσθαι, ὁ μὲν εὐδαίμων καὶ 

μέγας καὶ φοβερὸς πᾶσιν Ἕλλησι καὶ βαρβάροις, ὑμεῖς 
δ᾽ ἔρημοι καὶ ταπεινοί, τῇ κατὰ τὴν ἀγορὰν εὐετηρίᾳ 
λαμπροί, τῇ δ᾽ ὧν προσῆκε παρασκευῇ καταγέλαστοι. 


οὐ τὸν αὐτὸν δὲ τρόπον περί 9) ὑμῶν καὶ περὶ αὑτῶνιζο0 


ἐνίους τῶν λεγόντων ὁρῶ βουλευομένους: ὑμᾶς μὲν 
γὰρ ἡσυχίαν ἄγειν φασὶ δεῖν, κἄν τις ὑμᾶς ἀδικῇ, 
αὐτοὶ δ᾽ οὐ δύνανται παρ᾽ ὑμῖν ἡσυχίαν ἄγειν οὐδε- 
νὸς αὐτοὺς ἀδικοῦντος. καύτοι λοιδορίας εἴ τις χωρὶς 
ἔροιτ᾽ »»εἰπέ μοι, τύ δὴ γιγνώσκων ἀκριβῶς ᾿4Αριστό- 
μηδες (οὐδεὶς γὰρ τὰ τοιαῦτ᾽ ἀγνοεῖ), τὸν μὲν τῶν 
ἰδιωτῶν βίον ἀσφαλῆ καὶ ἀπράγμονα κἀκίνδυνον 
ὄντα, τὸν δὲ τῶν πολιτευομένων φιλαίτιον καὶ σφα- 
λερὸν καὶ καθ ἑκάστην ἡμέραν ἀγώνων καὶ κακῶν 
μεστόν, οὐ τὸν ἡσύχιον, ἀλλὰ τὸν ἐν τοῖς κινδύνοις 


αἱρῇ τύ ἂν εἴποις; εἰ γὰρ ὃ βέλτιστον ἂν εἰπεῖν ἔχοις, 


τοῦτό σοι δούημεν ἀληϑὲς λέγειν, ὡς ὑπὲρ φιλοτιμίας 
καὶ δόξης ταῦτα πάντα ποιεῖς, ϑαυμάξω τί δήποτε 
σαυτῷ μὲν ὑπὲρ τούτων ἅπαντα ποιητέον εἶναι νομίξεις 
καὶ πονητέον καὶ κινδυνευτέον, τῇ πόλει δὲ προέσϑαι 
ταῦτα μετὰ ῥᾳθυμίας συμβουλεύεις. οὐ γὰρ ἐκεῖνό γ᾽ 
ἂν εἴποις, ὡς σὲ μὲν ἐν τῇ πόλει δεῖ τινὰ φαύνεσϑαι, 
τὴν πόλιν ὃδ ἐν τοῖς Ἕλλησι μηδενὸς ἀξίαν εἶναι. 
καὶ μὴν οὐδ᾽ ἐκεῖνό γ᾽ ὁρῶ, ὡς τῇ πόλει μὲν ἀσφαλὲς 
τὺ τὰ αὑτῆς πράττειν, σοὶ δὲ κίνδυνος, εἰ μηδὲν τῶν 
ἄλλων πλέον περιεργάσει, ἀλλὰ τοὐναντίον, σοὶ μὲν ἐξ 
ὧν ἐργάξῃ καὶ περιεργάξῃ τοὺς ἐσχάτους ὄντας κινδύ- 
νους, τῇ πόλει δ᾽ ἐκ τῆς ἡσυχίας. ἀλλὰ νὴ “ία παπ- 
πῴα σοι καὶ πατρῴα δόξ ὑπάρχει, ἣν αἰσχρόν ἐστ᾽ ἐν 
σοὶ καταλῦσαι" τῇ πόλει δ᾽ ὑπῆρξεν ἀνώνυμα καὶ φαῦλα 


τὰ τῶν προγόνων. ἀλλ᾽ οὐδὲ τοῦθ οὕτως ἔχει σοὶιδι 


μὲν γὰρ ἦν κλέπτης ὁ πατήρ, εἴπερ ἦν ὅμοιος σοί, τῇ 

πόλει δ᾽ ἡμῶν οὓς πάντες ἴσασιν οἱ Ἕλληνες ἐκ τῶν 
μεγίστων κινδύνων [σεσωσμένοι]. ἀλλὰ γὰρ οὐκ ἴσως 
οὐδὲ πολιτικῶς ἔνιοι {ὰ καθ’ αὑτοὺς καὶ τὰ κατ᾽ αὐτὴν 
πολιτεύονται" ποῦ γὰρ [ἐστιν] ἴσον τούτων μέν τινας 
ἐκ τοῦ δεσμωτηρίου προϊόντας ἑαυτοὺς ἀγνοεῖν, τὴν 
πόλιν δ᾽, ἢ προειστήκει τῶν Ελλήνων τέως καὶ τὸ 
πρωτεῖον εἶχε, νῦν ἐν ἀδοξίᾳ πάσῃ καὶ ταπεινότητι 
καθεστάναι; 

Πολλὰ τοίνυν ἔχων ἔτι καὶ περὶ πολλῶν εἰπεῖν 
παύσομαι' καὶ γὰρ οὐ λόγων ἐνδείᾳ μοι δοκεῖ τὰ πρά- 
γματ᾽ οὔτε νῦν οὔτ᾽ ἄλλοτε πώποτε φαύλως ἔχειν, ἀλλ᾽ 
ὅταν πάντ᾽ ἀκούσαντες ὑμεῖς τὰ δέοντα, καὶ ὁμογνώ- 
µονες ὡς ὀρθῶς λέγεται γενόμενοι, τῶν λυμαύνεσϑαι 
καὶ διαστρέφειν ταῦτα βουλομένων ἐξ ἴσου κάϑησϑ’ 
ἀκροώμενοι, οὐκ ἀγνοοῦντες αὐτούς (ἴστε γὰρ εὐϑὺς 
ἰδόντες ἀκριβῶς, τίς μισϑοῦ λέγει καὶ ὑπὲρ Φιλίππου 
πολιτεύεται, καὶ τίς ὡς ἀληϑῶς ὑπὲρ τῶν βελτίστων), 
ἀλλ᾽ ἵν᾽ αἰτιασάμενοι τούτους καὶ τὸ πρᾶγμ᾽ εἰς γέλωτα 
καὶ λοιδορίαν ἐμβαλόντες, μηδὲν αὐτοὶ τῶν δεόντων 
ποιῆτε. ταῦτ᾽ ἐστὶ τἆληθῆ, μειὰ πάσης παρρησίας, ἁπλῶς 
εὐνοίᾳ τὰ βέλτιστ᾽ εἰρημένα, οὐ κολακείᾳ βλάβης καὶ ἀπάτης 
λόγος μεστός, ἀργύριον τῷ λέγοντι ποιήσων, τὰ δὲ πράγματα 
τῆς πόλεως τοῖς ἐχϑροῖς ἐγχειριῶν. ἢ οὖν παυστέον τού- 
τῶν τῶν ἐϑῶν, ἢ μηδέν᾽ αἰτιατέον τοῦ πάντα φαύ- 
λως ἔχειν, ἢ ὑμᾶς αὐτούς. 

ΧΙ. 

Ὁ Φίλιππος πρὸς τοὺς ᾿Δϑηναίους πέπομφεν ἐπιστο- 
λήν, κατηγορῶν αὐτῶν καὶ πόλεμον προκηρύττων ἄντικρυς. 
οὐκέτ᾽ οὖν ὁ ῥήτωρ πείθει τοὺς ᾿ἀϑηναίους πολεμεῖν (ἀνάγκη. 
γάρ), ἀλλὰ ϑαρσύνει πρὸς τὸν κίνδυνον, εὐκωϑαίρετον λέγων 
τὸν Ἰακεδόνα. 


Ὅτι μὲν ὦ ἄνδρες ᾽4θηναῖοι Φίλιππος οὐκ ἐποιή- 
σατο τὴν εἰρήνην πρὸς ὑμᾶς, ἀλλ᾽ ἀνεβάλετο τὸν πόλε- 
ἠον, πᾶσιν ὑμῖν φανερὸν γέγονεν' ἐπειδὴ γὰρ Φαρσα- 
λίοις “λον παρέδωκεν καὶ τὰ περὶ Φωκέας διωκήσατο 
καὶ τὴν Θράκην κατεστρέψατο πᾶσαν" αἰτίας οὐκ οὔσας 
πλασάμενος καὶ προφάσεις ἀδίκους ἐξευρών, τῷ μὲν 
ἔργῳ πάλαι πολεμεῖ πρὸς τὴν πόλιν, τῷ δὲ λόγῳ νῦν 
ὁμολογεῖ διὰ τῆς ἐπιστολῆς ἧς ἔπεμψεν. ὅτι δὲ χρὴ 
μήτ᾽ ὀρρωδεῖν ὑμᾶς τὴν ἐκείνου δύναμιν, μήτ᾽ ἆγεν- 
νῶς ἀντιταχϑῆναι πρὸς αὐτόν, ἀλλὰ καὶ σώμασι καὶ 
χρήμασι καὶ ναυσὶ καὶ πᾶσιν ὡς ἁπλῶς εἰπεῖν ἆφει- 
δῶς ὁρμῆσαι πρὸς τὸν πόλεμον, ἐγὼ πειράσομαι διδά-1δ8 
σκειν. πρῶτον μὲν γὰρ εἰκὸρ ὦ ἄνδρες ᾿4ϑηναῖοι, τοὺς 
ϑεοὺς μεγίστους ὑμῖν ὑπάρχειν συμμάχους καὶ βοή- 
ϑούς, ὧν ἐκεῖνος τὰς πίστεις ὑπεριδὼν καὶ τοὺς ὅρ- 
κους ὑπερβάς, λέλυκεν ἀδίκως τὴν εἰρήνην ἔπειϑ᾽ οἷς 
πρότερον ηὐξήϑη, φενακίζων ἀεί τινας καὶ μεγάλ᾽ ἐπαγ- 
φελλόμενος εὐεργετήσειν, ταῦτα πάντα διεξελήλυϑεν 
ἤδη, καὶ γιγνώσκεται μὲν ὑπὸ τῶν Περινϑίων καὶ Βυ- 
ξαντίων καὶ τῶν ἐκείνοις συμμαχούντων, ὡς ἐπιθυμεῖ 

προσενεχθῆναι τούτοις τὸν αὐτὸν τρόπον ὕνπερ Ὀλυν- 
Δίοις πρότερον, οὐκ ἀγνοεῖται δ᾽ ὑπὸ Θετταλῶν, δεσπό- 
ζειν ἀλλ᾽ οὐχ ἡγεῖσθαι τῶν συμμάχων προαιρούμενος, 
ὑποπτεύεται δ᾽ ὑπὸ Θηβαίων, Νίκαιαν μὲν φρουρᾷ 
κατέχων, εἰς δὲ τὴν ἀμφικτυονίαν εἰσδεδυκώς, τὰς δὲ 
πρεσβείας τὰς ἐκ Πελοποννήσου πρὸς αὐτὸν ἄγων καὶ 
τὴν ἐκείνων συμμαχίαν παραιρούμενος' ὥστε τῶν αὐτῷ 
πρὸ τοῦ φίλων ὄντων, τοὺς μὲν νῦν πολεμεῖν ἆκα- 
ταλλάκτως, τοὺς δὲ μηκέτι προϑύμους εἶναι ὄυναγω- 
νιστάς, ἅπαντας δ᾽ ὑφορᾶσθαι καὶ διαβεβλῆσθαι πρὸς 
αὐτόν. ἔτι τοίνυν (οὐδὲ γὰρ τοῦτ᾽ ἔστι μικρόν) οἳ 
κατὰ τὴν ᾿Ασίαν σατράπαι καϑεστῶτες, ἔναγχος μὲν 
ξένους [μισθοφόρους] εἰσπέμψαντες ἐκώλυσαν ἐκπολιορ- 
κηθῆναι Πέρινϑον, νῦν δὲ τῆς ἔχϑρας αὐτοῖς ἐνεστώ- 
σης καὶ τοῦ κινδύνου πλησίον ὄντος, εἰ χειρωϑήσεται 
Βυξάντιον, οὐ µόνον αὐτοὶ προϑύμως συμπολεμήσου- 
σιν, ἀλλὰ καὶ βασιλέα Περσῶν χρήματα χορηγεῖν ἡμῖν 
προτρέψονται, ὃς τοσοῦτον μὲν κέκτηται πλοῦτον, ὅσον 
οὐδ᾽ οἱ λοιποὶ πάντες, τηλικαύτην δ᾽ ἔχει ῥώμην πρὸς 
τὰς ἐνθάδε πράξεις, ὥστε καὶ πρότερον, ἡνίκα 4ακε- 
δαιμονίοις ἐπολεμοῦμεν, ὁποτέροις πρόσϑοιτο, τούτους]ιδ4 
ἐποίει κρατεῖν τῶν ἑτέρων, καὶ νῦν μεθ ἡμῶν γενό- 
μενος ῥᾳδίως καταπολεμήσει τὴν Φιλίππου δύναμιν. 
Πρὸς τοίνυν τούτοις τηλικούτοις οὖσιν, οὐκ ἐρῶ 
μὲν ὡς οὐ διὰ τὴν εἰρήνην πολλὰ προείληφεν ἡμῶν 
χωρία καὶ λιμένας καὶ τοιαῦϑ᾽ ἕτερα χρήσιμα πρὸς 
πόλεμον, ὁρῶ δ᾽ ὡς ὅταν μὲν ὑπ᾽ εὐνοίας τὰ πρά- 
γματα συνέχηται καὶ πᾶσι ταὐτὰ συμφέρῃ τοῖς μετέ- 
χουσι τῶν πολέμων, μένει τὰ συσταϑέντα βεβαίως" ὅταν 
δ᾽ ἐξ ἐπιβουλῆς καὶ πλεονεξίας ἀπάτῃ καὶ βίᾳ κατέχη- 
ται, καθάπερ ὑπὸ τούτου νῦν, μικρὰ πρόφασις καὶ τὸ 


184 ΧΙ, [ΔΗΜΟΣΘΕΝΟΥΣ] 


τυχὸν πταῖσμα ταχέως αὐτὰ διέσεισε καὶ κατέλυσεν. 
8 καὶ πολλάκις εὑρίσκω λογιξόμενος, οὐ μόνον ὦ ἄνδρες 
᾿αθηναῖοι τὰ συμμαχικὰ τῷ Φιλίππῳ πρὸς ὑποψίαν 
ἥκοντα καὶ δυσμένειαν, ἀλλὰ καὶ τὰ τῆς ἰδίας ἀρχῆς 
οὐ συνηρμοσμένα καλῶς οὐδ᾽ οἰκείως οὐδ᾽ ὡς οἴεταί 
τις. ὅλως μὲν γὰρ ἡ Μακεδονικὴ δύναμις, ἐν μὲν προσ- 
Θήκης μέρει ῥοπὴν ἔχει τινὰ καὶ χρῆσιν, αὐτὴ δὲ 
καθ αὑτὴν ἀσθενής ἐστι καὶ πρὸς τηλικοῦτον ὄγκον 
9 πραγμάτων εὐκαταφρόνητος. ἔτι δ᾽ αὐτὴν οὗτος τοῖς 
πολέμοις καὶ ταῖς στρατείαις καὶ πᾶσιν οἷς ἄν τις αὐτὸν 
μέγαν εἶναι νομίσειε, σφαλερωτέραν αὑτῷ πεπούηκεν. 
μὴ γὰρ οἴεσθ᾽ ὦ ἄνδρες ᾿ἀϑηναῖοι, τοῖς αὐτοῖς χαίρειν 
Φίλιππόν τε καὶ τοὺς ἀρχομένους, ἀλλ᾽ ἐννοεῖσϑ᾽ 
ὡς ὁ μὲν ἐπιθυμεῖ δόξης, οἳ δ᾽ ἀσφαλείας, καὶ τῷ 
μὲν οὐκ ἔστι τυχεῖν ταύτης ἀκινδύνως, οἳ δ᾽ οὐδὲν 
δέονται, καταλείποντες οἴκοι τέκνα, γονεῖς, γυναῖκας, 
φθείρεσθαι καὶ καϑ᾽ ἑκάστην ἡμέραν κινδυνεύειν [ὑπὲρ 
10 αὐτῶν]. ὥστε τοὺς μὲν πολλοὺς τῶν Μακεδόνων ἐκιδὸ 
τούτων ἄν τις ἴδοι πῶς διάκεινται πρὸς τὸν Φίλιππον" 
τοὺς δὲ περὶ αὐτὸν ὄντας ἑταίρους καὶ τοὺς τῶν ξένων 
ἡγεμόνας εὑρήσετε, δόξαν μὲν ἔχοντας ἐπ᾽ ἀνδρεία, 
περιδεῶς δὲ μᾶλλον τῶν ἀδόξων ζῶντας. τοῖς μὲν 
γὰρ ὁ πρὸς τοὺς πολεμίους μόνον ὑπάρχει κίνδυνος, οἱ 
δὲ τοὺς κόλακας καὶ τοὺς διαβάλλοντας αὐτοὺς μᾶλ- 
11 λον ἢ τὰς μάχας δεδίασι' κἀκεῖνοι μὲν μετὰ πάντων 
ἀγωνίξονται πρὸς τοὺς ἀντιταχϑέντας, τοῖς δὲ καὶ τῶν 
ἐν τοῖς πολέμοις κακῶν οὐκ ἐλάχιστον μέρος μέτεστιν, 
καὶ χωρὶς ἰδίᾳ τὸν τρόπον τὸν τοῦ βασιλέως φοβεῖσϑαι 
συμβέβηκεν. ἔτι δὲ τῶν μὲν πολλῶν ἐὰν ἁμάρτῃ τις, 
ξημίαν κατὰ τὴν ἀξίαν εἴληφεν" οἳ δ᾽ ὅταν μέγιστα 
κατορϑώσωσι, τότε μάλιστα σκορακίξονται καὶ προπη- 

λακίξονται παρὰ τὸ προσῆκον. καὶ τούτοις οὐδ᾽ ἂν 
εἷς εὖ φρονῶν ἀπιστήσειεν' οὕτω γὰρ φιλότιμον αὐτὸν 
εἶναί φασιν οἳ συνδιατρίψαντες, ὥστε βουλόμενον τὸ 
κάλλιστα τῶν ἔργων πάνϑ᾽ αὑτοῦ δοχεῖν εἶναι, μᾶλ- 
λον ἄχθεσθαι τῶν στρατηγῶν καὶ τῶν ἡγεμόνων τοῖς 
ἄξιον ἐπαίνου τι πράξασιν, ἢ τοῖς ὅλως ἀποτυχοῦσι. 
πῶς οὖν, εἴπερ ἐστὶ ταῦτα τοιαῦτα, πιστῶς ἤδη πολὺν 
χρόνον αὐτῷ παραμένουσιν; ὅτι νῦν μὲν ὦ ἄνδρες 
᾿αϑηναῖοι τὸ κατορϑοῦν αὐτὸν ἐπισκοτεῖ πᾶσι τοῖς 
τοιούτοις' αἳ γὰρ εὐπραξίαι δειναὶ συγκρύψαι καὶ συ- 
σκιάσαι τὰς ἁμαρτίας τῶν ἀνθρώπων εἰσίν" εἰ δέ τι 
πταίσει, τότ᾽ ἀκριβῶς διακαλυφϑήσεται ταῦτα πάντα. 
συμβαίνει γὰρ, ὥσπερ ἐν τοῖς σώμασιν ἡμῶν" ὅταν 
μὲν ἐρρωμένος ᾖ τις, οὐδὲν ἐπαισθάνεται τῶν καθ’ 
ἕκαστα σαϑρῶν, ἐπὰν δ᾽ ἀρρωστήσῃ, πάντα κινεῖται, 156 
κἂν ῥῆγμα» κἂν στρέμμα, κἂν ἄλλο τι τῶν ὑπαρχόν- 
των ᾖ μὴ τελέως ὑγιεινόν: οὕτω καὶ τῶν βασιλειῶν 
καὶ πασῶν τῶν δυναστειῶν, ἕως μὲν ἂν ἐν τοῖς πολέ- 
μοις κατορϑῶσιν, ἀφανῆ τὰ κακὰ τοῖς πολλοῖς ἐστύν, 
ἐπὰν δὲ πταίσωσιν, ὃ νῦν παϑεῖν εἰκὸς ἐκεῖνον μεῖξον 
φορτίον ἢ καϑ᾽ αὑτὸν αἰρόμενον, γίγνεται φανερὰ τὰ 
δυσχερῆ πάντα τοῖς ἅπασιν. 

Εἰ δέ τις ὑμῶν ὦ ἄνδρες ᾿ἀϑηναῖοι τὸν Φίλιπ- 
πον ὁρῶν εὐτυχοῦντα, φοβερὸν εἶναι νομίξει καὶ δυσ- 
πολέμητον, σώφρονος μὲν ἀνδρὸς χρῆται προνοίᾳ' 
μεγάλη γὰρ ῥοπὴ, μᾶλλον δ᾽ ὅλον ἡ τύχη πρὸς ἅπαντα 
τὰ τῶν ἀνθρώπων πράγματα κατὰ πολλοὺς μέντοι 
τρόπους ἕλοιτ᾽ ἄν τις οὐχ ἧττον τὴν ἡμετέραν εὐτυχίαν, 
ἢ τὴν ἐκείνου. παρά τε γὰρ τῶν προγόνων ἐκ πλείονος 
χοόνου παρειλήφαμεν τὴν εὐδαιμονίαν, οὐ τούτου μό- 
νον, ἀλλὰ συνελόντι φράσαι πάντων τῶν ἐν Μακε- 

δονίᾳ βασιλευσάντων᾽ κἀκεῖνοι μὲν ᾿4θηναίοις φόρους 
ἤνεγκαν, ἢ δ᾽ ἡμετέρα πόλις οὐδενί πω τῶν ἁπάντων. 
ἔτι δὲ τοσούτῳ πλείους ἀφορμὰς αὐτοῦ πρὸς τὴν τῶν 
ϑεῶν εὔνοιαν ἔχομεν, ὅσῳ διατελοῦμεν εὐσεβέστερα 
καὶ δικαιότερα πράττοντες. τύ ποτ᾽ οὖν ἐκεῖνος ἐν τῷ 
προτέρῳ πολέμῳ πλείω κατώρϑωσεν ἡμῶν; ὅτι ὦ ἄν- 
ὃρες ᾿ἀϑηναῖοι (παρρησιάσομαι γὰρ πρὸς ὑμᾶς) ὁ μὲν 
αὐτὸς στρατεύεται καὶ ταλαιπωρεῖ καὶ τοῖς κινδύνοις 
πάρεστιν, οὔτε καιρὸν παριεὶς οὔϑ᾽ ὥραν ἔτους παρα- 
λείπων οὐδεμίαν, ἡμεῖς δ᾽ (εὐρήσεται γὰρ τάληϑές) 
οὐδὲν ποιοῦντες ἐνϑάδε καϑήμεϑα, μέλλοντες ἀεὶ καὶ 
ψηφιξόμενοι καὶ πυνϑανόμενοι κατὰ τὴν ἀγορὰν εἴ τι 


λέγεται νεώτερον. καίτοι τί γένοιτ᾽ ἂν νεώτερον, Π15τ 


Μακεδὼν ἀνὴρ καταφρονῶν ᾿{ϑηναίων, καὶ τολμῶν 
ἐπιστολὰς πέμπειν τοιαύτας, οἵας ἠκούσατε μικρῷ πρό- 
τερον; καὶ τῷ μὲν ὑπάρχουσι μισϑοφόροι στρατιῶται, 
καὶ νὴ «1ία πρὸς τούτοις τῶν παρ᾽ ἡμῖν ῥητόρων τινές, 
οἳ τὰς παρ᾽ ἐκείνου δωρεὰς οἴκαδε λαμβάνειν νοµί- 
ζοντες, οὐκ αἰσχύνονται Φιλίππῳ ζῶντες, οὐδ᾽ αἰσθά- 
νονται πάντα καὶ τὰ τῆς πόλεως καὶ τὰ σφῶν αὐτῶν 
μικροῦ λήμματος πωλοῦντες. ἡμεῖς δ᾽ οὔτε τῶν ἐκείνου 
πραγμάτων οὐδὲν στασιάξειν παρασκευάξομεν, οὔτε 
ξενοτροφεῖν ἐθέλομεν, οὔτε στρατεύεσθαι τολμῶμεν. 
οὔκουν ἐστὶν οὐδὲν δεινόν, εἴ τι πεπλεονέκτηκεν ἡμῶν 
κατὰ τὸν πρότερον πόλεμον; ἀλλὰ μᾶλλον εἰ μηδὲν 
ποιοῦντες ἡμεῖς ὧν προσήκει τοὺς πολεμοῦντας, νομί- 
ἕξομεν κρατήσειν τοῦ πάντα πράττοντος ἃ δεῖ τοὺς 
πλεονεκτήσειν μέλλοντας. 

Ὧν ὦ ἄνδρες ᾽4θηναῖοι χρὴ λαβόντας ἔννοιαν, 
καὶ λογισαμένους ὡς οὐδ᾽ ἐφ᾽ ἡμῖν ἐστι τὸ φάσκειν 
ἄγειν εἰρήνην (ἤδη γὰρ ἐκεῖνος καὶ προηγόρευκε τὸν 


αι 

πόλεμον καὶ τοῖς ἔργοις ἐξενήνοχε) μηδενὸς μὲν φείδε- 
σδαι μήτε: τῶν δημοσίων μήτε τῶν ἰδίων, στρατεύεσθαι 
δ᾽, ἄν που καιρὸς ᾖ, προϑύμως ἅπαντας, χρῆσθαι δὲ 
στρατηγοῖς ἀμείνοσιν ἢ πρότερον. μὴ γὰρ ὑπολάβῃ 
τις ὑμῶν, δι ὧν ἐγένετο τὰ πράγματα χείρω τὰ τῆς 
πόλεως, διὰ τούτων αὑτὰ πάλιν ἀναλήψεσθαι καὶ γε- 
νήσεσθαι βελτίω" μηδὲ νομίσητε ῥαδυμούντων ὑμῶν, 
ὥσπερ πρότερον, ἑτέρους ὑπὲρ τῶν ὑμετέρων ἀγωνιεῖ- 


σθαι προθύμως' ἀλλ᾽ ἐννοεῖσϑ᾽ ὡς αἰσχρόν ἐστι, τοὺςιδθ 


μὲν πατέρας ὑμῶν πολλοὺς πόνους καὶ μεγάλους κιν- 
δύνους ὑποστῆναι 4ακεδαιμονίοις πολεμοῦντας, ὑμᾶς 
δὲ μηδ᾽ ὑπὲρ ὧν ἐκεῖνοι δικαίως κτησάμενοι παρέδο- 
σαν ὑμῖν, ἐθέλειν ἐρρωμένως ἀμύνεσθαι, ἀλλὰ τὸν 
μὲν ἐκ Μακεδονίας ὁρμώμενον οὕτως εἶναι φιλοκύν- 
δυνον, ὥσϑ’ ὑπὲρ τοῦ μείξω ποιῆσαι τὴν ἀρχὴν κατα- 
τετρῶσθαι πᾶν τὸ σῶμα τοῖς πολεμίοις μαχόμενον, 
᾿ἀϑηναίους δ᾽, οἷς πάτριόν ἐστι μηδενὸς ἀκούειν, ἁπάν- 
των δὲ κρατεῖν ἐν τοῖς πολέμοις, τούτους διὰ ῥᾳϑυ- 
μίαν ἢ μαλακίαν ἐγκαταλείπειν τά τε τῶν προγόνων 
ἔργα καὶ τὰ συμφέροντα τῆς πατρίδος. 

Ἵνα δὲ μὴ μακρολογῶ, φημὶ χρῆναι παρεσκευά- 
σθαι μὲν πρὸς τὸν πόλεμον, παρακαλεῖν δὲ τοὺς Ἕλ- 
ληνας, μὴ λόγοις, ἀλλὰ τοῖς ἔργοις, πρὸς τὴν παρ᾽ 
ἡμῶν συμμαχίαν: ὡς ἅπας μέν ἐστι λόγος μάταιος 
πράξεων ἄμοιρος γενόμενος, τοσούτῳ δὲ μάλισϑ’ ὁ 
παρὰ τῆς ἡμετέρας πόλεως, ὅσῳ δοκοῦμεν αὐτῷ προ- 
χειρότατα χρῆσθαι τῶν ἄλλων Ἑλλήνων. 

ΧΠ. 
ΕΠΙΣΤΟΔΗ ΦΙΛΙΠΠΟΥ. 


Φίλιππος ᾿Αθηναίων τῇ βουλῇ καὶ τῷ δήμῳ χαί- 
ρειν. ᾿Επειδὴ πολλάκις µου πρέσβεις ἀποστείλαντος; 
ἵν᾽ ἐμμείνωμεν τοῖς ὅρκοις καὶ ταῖς ὁμολογίαις, οὐδε- 
μίαν ἐποιεῖσϑ᾽ ἐπιστροφήν, ὤμην δεῖν πέμψαι πρὸς 
ὑμᾶς, ὑπὲρ ὧν ἀδικεῖσθαι νοµίζω. μὴ ϑαυμάσητε δὲ 
τὸ μῆκος τῆς ἐπιστολῆς' πολλῶν γὰρ ὑπαρχόντων ἐγκλη- 
μάτων, ἀναγκαῖόν ἐστιν ὑπὲρ ἁπάντων δηλῶσαι κα-1ζ9 
Ὁ αρῶς. 

Πρῶτον μὲν γὰρ Νικίου τοῦ κήρυκος ἁρπασϑέντος 
ἐκ τῆς χώρας τῆς ἐμῆς, οὐχ ὅτι τοῖς παρανομοῦσιν ἐπετι- 
μήσατε τὴν δίκην, ἀλλὰ τὸν ἀδικούμενον εἴρξατε δέκα 
μῆνας" ἃς δ᾽ ἔφερε παρ᾽ ἡμῶν ἐπιστολάς, ἀνέγνωτ᾽ 
ἐπὶ τοῦ βήματος. ἔπειτα Θασίων ὑποδεχομένων τὰς 
Βυξαντίων τριήρεις καὶ τῶν λῃστῶν τοὺς βουλομένους, 
οὐδὲν ἐφροντίξετε, τῶν συνϑηκῶν διαρρήδην λεγου- 
σῶν πολεμίους εἶναι τοὺς ταῦτα ποιοῦντας. ἔτι τούνυν 
περὶ τοὺς αὐτοὺς χρόνους 4ιοπείθης ἐμβαλὼν εἰς τὴν 
χώραν, Κρωβύλην μὲν καὶ τὴν Τιρίστασιν ἐξηνδρα- 
ποδίσατο, τὴν δὲ προσεχῆ Θράκην ἐπόρθησε, τέλος δ᾽ 
εἰς τοῦτ᾽ ἦλθε παρανομίας, ὥστ᾽ ᾽Αμϕίλοχον ὑπὲρ τῶν 
αἰχμαλώτων ἐλθόντα πρεσβευτήν, συλλαβὼν καὶ τὰς 
ἐσχότας ἀνάγκας ἐπιϑείς, ἀπελύτρωσε ταλάντων ἐννέα᾽ 
καὶ ταῦτα τῷ δήμῳ συνδοκοῦντ᾽ ἐποίησεν. καύτοι τὸ 
παρανομεῖν εἰς κήρυκα καὶ πρέσβεις, τοῖς ἄλλοις τε 
πᾶσιν ἀσεβὲς εἶναι δοκεῖ καὶ μάλισϑ᾽ ὑμῖν: Μεγαρέων 
γοῦν ᾿ἀνϑεμόκριτον ἀνελόντων, εἰς τοῦτ᾽ ἐλήλυθεν ὁ 

δῆμος, ὥστε μυστηρίων μὲν εἶργον αὐτούς, ὑπομνή- 
ματα δὲ τῆς ἀδικίας ἔστησαν ἀνδριάντα πρὸ τῶν πυλῶν. 
καίτοι πῶς οὐ δεινόν, ἐφ᾽ οἷς παθόντες οὕτως ἐμισή- 
σατε τοὺς δράσαντας, νῦν αὐτοὺς φαίνεσθαι ποιοῦν- 

ὅ τας; Καλλίας τοίνυν ὁ παρ᾽ ὑμῶν στρατηγός, τὰς μὲν 
πόλεις τὰς ἐν τῷ Παγασίτῃ κόλπῳ κατοικουμένας ἔλα- 
βεν ἁπάσας, ὑμῖν μὲν ἐνόρκους, ἐμοὶ δὲ συμμαχίδας 
οὔσας, τοὺς δ᾽ εἰς Μακεδονίαν πλέοντας ἐπώλει πάν- 
τας πολεμίους κρύνων' καὶ διὰ ταῦϑ᾽ ὑμεῖς ἐπῃνεῖτ᾽ 160 
αὐτὸν ἐν τοῖς ψηφίσμασιν. ὥστ᾽ ἔγωγ᾽ ἀπορῶ τί ποτ᾽ 
ἔσται καινότερον, ἐὰν ὁμολογήσητέ μοι πολεμεῖν' καὶ 
γὰρ ὅτε φανερῶς διεφερόμεϑα, λῃστὰς ἐξεπέμπετε καὶ 
τοὺς πλέοντας ὡς ἡμᾶς ἐπωλεῖτε, τοῖς ἐναντίοις ἐβοη- 
ϑεῖτε, τὴν χώραν μου κακῶς ἐποιεῖτε. 

6 Χωρὶς τοίνυν εἰς τοῦτο παρανομίας ἀφῖχϑε καὶ 
δυσμενείας, ὥστε καὶ πρὸς τὸν Πέρσην πρέσβεις ἀπε- 
στάλκατε πείδοντας αὐτὸν ἐμοὶ πολεμεῖν: ὃ μάλιστ᾽ 
ἄν τις θαυμάσειεν. πρὸ μὲν γὰρ τοῦ λαβεῖν αὐτὸν 
Αἴγυπτον καὶ Φοινίκην, ἐψηφίσασϑ᾽, ἂν ἐκεῖνός τι 
νεωτερίξῃ, παρακαλεῖν ὁμοίως ἐμὲ καὶ τοὺς ἄλλους 

τ Ἕλληνας ἅπαντας ἐπ᾿ αὐτόν' νῦν δὲ τοσοῦτον ὑμῖν 
περίεστι τοῦ πρὸς ἐμὲ μίσους, ὥστε πρὸς ἐκεῖγον δια- 
λέγεσϑε περὶ τῆς ἐπιμαχίας. καίτοι τὸ παλαιὸν οἳ 
πατέρες ὑμῶν, ὡς ἐγὼ πυνϑάνομαι, τοῖς Πεισιστρατί- 
δαις ἐπετίμων, ὡς ἐπάγουσι τὸν Πέρσην ἐπὶ τοὺς Ἕλ- 
λήνας' ὑμεῖς δ᾽ οὐκ αἰσχύνεσθε ταῦτα ποιοῦντες, ἃ 
διετελεῖτε τοῖς τυράννοις ἐγκαλοῦντες᾽ 

8 ἀλλὰ πρὸς τοῖς ἄλλοις καὶ γράφετ᾽ ἐν τοῖς ψηφί- 
σµασιν, ἐμοὶ προστάττοντες Τήρην καὶ Κερσοβλέπτην 
ἐᾶν Θράκης ἄρχειν, ὡς ὄντας Αθηναίους. ἐγὼ δὲ τού- 
τους οὔτε τῶν περὶ τῆς εἰρήνης συνϑηκῶν οἶδα µετα- 

σχόντας ὑμῖν, οὔτ᾽ ἐν ταῖς στήλαις ἀναγεγραμμένους, 
οὔτ᾽ ᾽άθηναίους ὕντας, ἀλλὰ Τήρην μὲν μετ᾽ ἐμοῦ 

΄ ο Φ κα - 0 Δ πο 3 
στρατευόµενον ἐφ᾽ ὑμᾶς, Κερσοβλέπτην δὲ τοῖς παρ 
ἐμοῦ πρεσβευταῖς ἰδίᾳ μὲν τοὺς ὅρκους ὀμόσαι προ- 
ϑυμούμενον, κωλυϑέντα δ᾽ ὑπὸ τῶν ὑμετέρων στράτη- 
γῶν, ἀποφαινόντων αὐτὸν ᾿ἀϑηναίων ἐχϑρόν. καίτοι 
πῶς ἐστὶ τοῦτ᾽ ἴσον ἢ δίκαιον, ὅταν μὲν ὑμῖν συμ- 


φέρῃ» πολέμιον εἶναι φάσκειν αὐτὸν τῆς πόλεως, ὕτανιθι 


δ᾽ ἐμὲ συκοφαντεῖν βούλησϑε, πολίτην ἀποδεύκνυσϑαι 
τὸν αὐτὸν ὑφ᾽ ὑμῶν) καὶ Σιτάλκου μὲν ἀποθανόντος, 
ᾧ μετέδοτε τῆς πολιτείας, εὐϑὺς ποιήσασϑαι πρὸς τὸν 
ἀποκτείναντα φιλίαν, ὑπὲρ δὲ Κερσοβλέπτου πόλεμον 
αἱρεῖσθαι πρὸς ἡμᾶς; καὶ ταῦτα σαφῶς εἰδότας, ὅτι 
τῶν λαμβανόντων τὰς δωρειὰς τὰς τοιαύτας, οὐδεὶς 
οὔτε τῶν νόμων οὔτε τῶν ψηφισμάτων οὐδὲν φρον- 
τίξει τῶν ὑμετέρων. οὐ μὴν ἀλλ᾽ εἰ δεῖ πάντα τἄλλα 
παραλιπόντα συντόμως εἰπεῖν, ὑμεῖς ἔδοτε πολιτείαν 
Εὐαγόρα τῷ Κυπρίῳ καὶ “ιονυσίῳ τῷ Συρακοσίῳ καὶ 
τοῖς ἐκγόνοις τοῖς ἐκείνων. ἐὰν οὖν πείσητε τοὺς ἐκ- 
βαλόντας ἑκατέρους αὐτῶν, ἀποδοῦναι πάλιν τὰς ἀρχὰς 
τοῖς ἐκπεσοῦσι, κομίξεσϑε καὶ παρ᾽ ἐμοῦ τὴν Θράκην, 
ὅσης Τήρης καὶ Κερσοβλέπτης ἦρχον. εἰ δὲ τοῖς μὲν 
ἐκείνων κρατήσασι μηδ᾽ ἐγκαλεῖν ἀξιοῦτε μηδέν, ἐμὲ 
δ᾽ ἐνοχλεῖτε, πῶς οὐ δικαίως ὑμᾶς ἀμυνοίμην ἄν; 
Περὶ μὲν οὖν τούτων πολλὰ λέγειν ἔχων ἔτι δί- 
καια, παραλιπεῖν προαιροῦμαι: Καρδιανοῖς δέ φημι 
βοηϑεῖν, γεγονὼς αὐτοῖς πρὸ τῆς εἰρήνης σύμμαχος, 
οὐκ ἐθελόντων δ᾽ ὑμῶν ἐλϑεῖν εἰς κρίσιν, πολλάκις 
μὲν ἐμοῦ δεηϑέντος, οὐκ ὀλιγάκις δ᾽ ἐκείνων: ὥστε 
πῶς οὐκ ἂν εἴην πάντων φαυλότατος, εἰ καταλιπὼν 
τοὺς συμμάχους, μᾶλλον ὑμῶν φροντίξοιμι τῶν πάντα 

μοι τρόπον ἐνοχλούντων, ἢ τῶν βεβαίως μοι φίλων 
ἀεὶ μενόντων; 

ΞΕ! τοίνυν δεῖ μηδὲ τοῦτο παραλιπεῖν, εἰς τοσοῦ- 
τον ἐληλύθατε πλεονεξίας, ὥστε πρότερον μὲν ἔνεκα- 


λεῖτέ μοι τὰ προειρημένα μόνον, τὰ δ᾽ ὑπογυιόταται6ο 


Πεπαρηθίων φασκόντων δεινὰ πεπονθέναι, προσετᾶ- 
ξατε τῷ στρατηγῷ δίκην παρ᾽ ἐμοῦ λαβεῖν ὑπὲρ ἐκείνων, 
οὓς ἐγὼ μὲν ἐτιμωρησάμην ἐνδεεστέρως ἢ προσῆκεν, 
ἐκεῖνοι δ᾽ εὐρήνης οὔσης καταλαβόντες "ἀλόννησδον, οὔτε 
τὸ χωρύον οὔτε τοὺς φρουροὺς ἀπεδίδοσαν πέμψαντος 
ὑπὲρ αὐτῶν ἐμοῦ πολλάκις. ὑμεῖς δ᾽ ὧν μὲν ἠδίκησαν 
ἐμὲ Πεπαρήϑιοι, τούτων μὲν οὐδὲν ἐπεσκέψασϑε, τὴν 
δὲ τιμωρίαν ἀκριβῶς εἴδετε. καίτοι τὴν νῆσον οὔτ᾽ 
ἐκείνους οὔϑ᾽ ὑμᾶς ἀφειλόμην, ἀλλὰ τὸν λῃστὴν Σώ- 
στρατον. εἰ μὲν οὖν αὐτοί φατε παραδοῦναι Σωστράτῳ, 
ληστὰς ὁμολογεῖτε καταπέμπειν' εἰ δ᾽ ἀκόντων ὑμῶν 
ἐκεῖνος ἐκράτει, τί δεινὸν πεπόνϑατε λαβόντος ἐμοῦ 
καὶ τὸν τόπον τοῖς πλέουσιν ἀσφαλῆ παρέχοντος; τοσαύ- 
την δέ µου ποιουμένου πρόνοιαν τῆς ὑμετέρας πόλεως, 
(ὥστε) καὶ διδόντος αὐτῇ τὴν νῆσον, οἳ ῥήτορες Λλαμ- 
βάνειν μὲν οὐκ εἴων, ἀπολαβεῖν δὲ συνεβούλευον, ὕπως 
ὑπομείνας μὲν τὸ προσταττόμενον, τὴν ἀλλοτρίαν ἔχειν 
ὁμολογῶ, μὴ προέμενος δὲ τὸ χωρίον, ὕποπτος γένωμαι 
τῷ πλήϑει. γνοὺς ἐγὼ ταῦτα προὐκαλούμην κριϑῆναι 
περὶ τούτων πρὸς ὑμᾶς, ἵν᾽ ἐὰν μὲν ἐμὴ γνωσθῇ, παρ᾽ 
ἐμοῦ δοϑῇ τὸ χωρίον ὑμῖν, ἐὰν δ᾽ ὑμετέρα κριϑῇ, 
τότ᾽ ἀποδῶ τῷ δήμῳ. ταῦτα δ ἐμοῦ πολλάκις ἀξιοῦν- 
τος, ὑμεῖς μὲν οὐ προσείχετε, Πεπαρήϑιοι δὲ τὴν νῆσον 
κατέλαβον. τί οὖν ἐχρῆν µε ποιεῖν; οὐ δίκην λαβεῖν 
παρὰ τῶν ὑπερβεβηκότων τοὺς ὅρκους; οὐ τιμωρήσα- 
σθαι τοὺς οὕτως ὑπερηφάνως ἀσελγαίνοντας; καὶ γὰρ 

εἰ Πεπαρηϑίων ἦν ἢ νῆσος, τί προσῆκεν ἀπαιτεῖν 


᾿4θηναίους; εἰ δ᾽ ὑμετέρα; πῶς οὐκ ἐκείνοις ὠργί-108 


ξεσϑε καταλαβοῦσι τὴν ἀλλοτρίαν; 

Εἰς τοῦτο δὲ προβεβήκαμεν ἔχϑρας, ὥστε βουλό- 
μενος ταῖς ναυσὶν εἰς τὸν 'Ελλήσποντον παραβαλεῖν, 
ἠναγκάσθην αὐτὰς παραπέμψαι διὰ Χερρονήσου τῇ 
στρατιᾷ, τῶν μὲν κληρούχων κατὰ τὸ Πολυκράτους 
δόγμα πολεμούντων ἡμῖν, ὑμῶν δὲ τοιαῦτα ψηφιξομέ- 
νῶν, τοῦ δὲ στρατηγοῦ Βυζαντίους τε παρακαλοῦντος, 
καὶ διαγγέλλοντος πρὸς ἅπαντας, ὅτι πολεμεῖν αὐτῷ 
προστάττετ᾽, ἂν καιρὸν λάβῃ. τοιαῦτα δὲ πάσχων ὅμως 
τῶν πόλεων καὶ τῶν τριήρων καὶ τῆς χώρας ἀπεσχό- 
μήν, ἱκανὸς ὢν τὰ πλεῖστα λαβεῖν ἢ πάντα, καὶ δια- 
τετέλεκα προκαλούμενος ὑμᾶς εἰς κρύσιν ἐλϑεῖν ὑπὲρ 
ὧν αἰτιώμεθ) ἀλλήλους. καίτοι σκοπεῖσϑε, πότερον κάλ- 
λιόν ἐστιν ὅπλοις ἢ λόγοις διακρύνεσϑαι, καὶ πότερον 
αὐτοὺς εἶναι βραβευτὰς ἢ πεῖσαί τινας ἑτέρους' καὶ 
λογίξεσϑ᾽ ὡς ἄλογόν ἐστιν ᾿αϑηναίους, Θασίους μὲν 
καὶ Μαρωνείτας ἀναγκάσαι περὶ Στρύμης διακριθῆναι 
λόγοις, αὐτοὺς δὲ πρὸς ἐμὲ μὴ διαλύσασϑαι περὶ ὧν 
ἀμφισβητοῦμεν τὸν τρόπον τοῦτον, ἄλλως τε καὶ γιγνώ- 
σκοντας, ὅτι νικηϑέντες μὲν οὐδὲν ἀποβαλεῖτε, κρατή- 
σαντες δὲ λήψεσϑε τὰ νῦν ὑφ᾽ ἡμῖν ὄντα. 

Πάντων δέ μοι δοκεῖ παραλογώτατον εἶναι, διότι 
πέμψαντος ἐμοῦ πρέσβεις ἀπὸ τῆς συμμαχίας πάσης, 
ἵν᾽ ὦσι μάρτυρεο, καὶ βουλομένου ποιήσασθαι πρὸς 
ὑμᾶς δικαίας ὁμολογίας ὑπὲρ τῶν Ἑλλήνων, οὐδὲ τοὺς 
περὶ τούτων λόγους ἐδέξασϑε παρὰ τῶν πρεσβευόντων, 
ἐξὸν ὑμῖν ἢ τῶν κινδύνων ἀπαλλάξαι τοὺς δυσχερὲς 


ὑποπτεύοντάς τι καϑ᾽ ἡμῶν, ἢ φανερῶς ἐξελέγξαι μεῖθὰ 


φαυλότατον ὄντα τῶν ἁπάντων. τῷ μὲν οὖν δήμῳ 

ταῦτα συνέφερε, τοῖς δὲ λέγουσιν οὐκ ἐλυσιτέλει. φασὶ 
γὰρ οἳ τῆς πολιτείας τῆς παρ᾽ ὑμῖν ἔμπειροι, τὴν μὲν 
εἰρήνην πόλεμον αὐτοῖς εἶναι, τὸν δὲ πόλεμον εἰρή- 
νην' ἢ γὰρ συναγωνιξομένους τοῖς στρατηγοῖς ἢ συκο- 
φαντοῦντας ἀεί τι λαμβάνειν παρ᾽ αὐτῶν, ἔτι δὲ τῶν 
πολιτῶν τοῖς γνωριμωτάτοις καὶ τῶν ἔξωϑεν τοῖς ἐνδο- 
ξοτάτοις λοιδορουμένους ἐπὶ τοῦ βήματος, περιποιεῖ- 
σθαι παρὰ τοῦ πλήθους δόξαν ὡς εἰσὶ δημοτικοί. 
'Ρᾷδιον μὲν οὖν ἐστί μοι παῦσαι τῆς βλασφημίας 
αὐτοὺς μικρὰ πάνυ προεμένῳ, καὶ ποιῆσαι λέγειν ἐπαί- 
νους ὑπὲρ ἡμῶν. ἀλλ᾽ αἰσχυνοίμην ἄν, εἰ τὴν πρὸς 
ὑμᾶς εὔνοιαν παρὰ τούτων φαινοίμην ὠνούμενος, οἳ 
πρὸς τοῖς ἄλλοις εἰς τοῦτο τόλμης ἥκουσιν, ὥστε καὶ 
περὶ ἀμφιπόλεως πρὸς ἡμᾶς ἀμφισβητεῖν ἐπιχειροῦ- 
σιν, ὑπὲρ ἧς τῶν ἀντιποιουμένων αὐτῆς οἶμαι πολὺ 
δικαιότερα λέγειν αὐτός. εἴτε γὰρ τῶν ἐξ ἀρχῆς κρα- 
τγσάντων γίγνεται, πῶς οὐ δικαίως ἡμεῖς αὐτὴν ἔχο- 
ἕεν, ᾿Αλεξάνδρου τοῦ προγόνου πρώτου κατασχόντος 
τὸν τόπον, ὅϑεν καὶ τῶν αἰχμαλώτων Μήδων ἀπαρχὴν 
ἀνδριάντα χρυσοῦν ἀνέστησεν εἰς “ελφούς; εἴτε τού- 
των μὲν ἀμφισβητήσειέ τις, ἀξιοῖ δὲ γίγνεσθαι τῶν 
ὕστερον γενομένων κυρίων, ὑπάρχει μοι καὶ τοῦτο τὸ 
δίκαιον’ ἐκπολιορκήσας γὰρ τοὺς ὑμᾶς μὲν ἐκβαλόντας, 
ὑπὸ 4ακεδαιμονίων δὲ κατοικισϑέντας, ἔλαβον τὸ χω- 
ρίον. καίτοι πάντες οἰκοῦμεν τὰς πόλεις, ἢ τῶν προ- 
γόνων παραδόντων, ἢ κατὰ πόλεμον κύριοι καταστάν- 
τες. ὑμεῖς δ᾽ οὔτε πρῶτοι λαβόντες οὔτε νῦν ἔχοντες, 


ἐλάχιστον δὲ χρόνον ἐν τοῖς τόποις ἐμμείναντες, ἀντι-166 


ποιεῖσϑε τῆς πόλεως, καὶ ταῦτα πίστιν ὑπὲρ ἡμῶν 

αὐτοὶ βεβαιοτάτην ἐπιθέντες' πολλάκις γὰρ ἐμοῦ γρά- 

φοντος ἐν ταῖς ἐπιστολαῖς ὑπὲρ αὐτῆς, ἐγνώκατε δικαίως 
ῬΕΜΟΒΤΗ, ΥοΪ. 1. 18 

ἔχειν ἡμᾶς, τότε μὲν ποιησάμενοι τὴν εἰρήνην ἔχον- 
τος ἐμοῦ τὴν πόλιν, κἆτα συμμαχίαν ἐπὶ ταῖς αὐταῖς 
ὁμολογίαις. καίτοι πῶς ἂν ἑτέρα γένοιτο βεβαιοτέρα 
ταύτης κτῆσις, τῆς τὸ μὲν ἐξ ἀρχῆς καταλειφϑείσης 
ἡμῖν ὑπὸ τῶν προγόνων, πάλιν δὲ κατὰ πόλεμον ἐμῆς 
γεγενημένης, τρίτον δὲ συγχωρηϑείσης ὑφ᾽’ ὑμῶν, τῶν 
εἰϑισμένων ἀμφισβητεῖν καὶ τῶν οὐδὲν ὑμῖν προση- 
κόντων; 

“α μὲν οὖν ἐγκαλῶ, ταῦτ᾽ ἐστίν' ὡς δὲ προὔπαρ- 
χόντων καὶ διὰ τὴν ἐμὴν εὐλάβειαν μᾶλλον ἤδη τοῖς 
πράγμασιν ἐπιτιθεμένων καὶ καϑ᾽ ὅσον ἂν δύνησθε 
κακοποιούντων, ὑμᾶς ἀμυνοῦμαι μετὰ τοῦ δικαίου, καὶ 
μάρτυρας τοὺς ϑεοὺς ποιησάμενος διαλήψομαι περὶ 
τῶν καθ’ ὑμᾶς. 


ΧΙΙ. 


ΠΕΡΙ ΣΥΝΤΑΞΙΚΩΣ. 
ΥΠΟΘΕΣΙΣ. 


Ὁ λόγος οὗτος οὐκέτι Φιλιππικός ἐστιν, ἀλλ᾽ ἁπλῶς 
συμβουλευτικός. ἐκκλησίαν γὰρ ἀγόντων τῶν ᾿ἀϑηναίων περὶ 
τῶν ϑεωρικῶν χρημάτων, παρελϑὼν ὁ «4ημοσθένης πείϑει166 
συνταχϑῆναί τ᾽ αὐτοὺς καὶ τὸ ἀρχαῖον ἀναλαβεῖν ἀξίωμα 
στρατευομένους καὶ τῶν Ἑλλήνων προκινδυνεύοντας, καὶ 
συγκρίνει τὰ νῦν τοῖς ἐπὶ τῶν προγόνων, πολὺ φαυλότερα 
καὶ ταπεινότερα τῶν παλαιῶν δεικνύς. 


Περὶ μὲν τοῦ παρόντος ἀργυρίου καὶ ὧν τὴν ἐκ- 

κλησίαν ποιεῖσϑ᾽ ὦ ἄνδρες ᾿ἀϑηναῖοι, οὐδέτερόν μοι 

δοκεῖ τῶν χαλεπῶν εἶναι, οὔτ᾽ ἐπιτιμήσαντα τοῖς νέ- 
µουσι καὶ διδοῦσι τὰ κοινά, εὐδοκιμῆσαι παρὰ τοῖς 
βλάπτεσθαι διὰ τούτων ἡγουμένοις τὴν πόλιν, οὔτε 
συνειπόντα καὶ παραινέσανϑ᾽ ὡς δεῖ λαμβάνειν, χαρί- 
σασθαι τοῖς σφόδρ᾽ ἐν χρείᾳ τοῦ λαβεῖν οὖσιν: οὐδέ- 
τεροι γὰρ πρὸς τὸ τῇ πόλει συμφέρον σκοποῦντες, 
οὔτ᾽ ἐπαινοῦσιν οὔτε δυσχεραίνουσι τὸ πρᾶγμα, ἀλλ᾽ 

. 


ὡς ἑκάτεροι χρείας καὶ παρουσίας ἔχουσιν. ἐγὼ δὲ 


» 1 Ἂ . 


τοῦτο μὲν οὔτ᾽ ἂν εἰσηγησαίμην, οὔτ᾽ ἂν ἀντείποιμ 
ὥς οὐ δεῖ λαμβάνειν" παραινῶ μέντοι σκοπεῖν καὶ 
λογίξεσϑαι πρὸς ὑμᾶς αὐτούς, ὅτι τἀργύριον μέν ἐστι 
τοῦθ’, ὑπὲρ οὗ βουλεύεσθε, μικρόν, τὸ δ᾽ ἔθος μέγα, 
ὃ γίγνεται μετὰ τούτου. εἰ μὲν οὖν μετὰ τοῦ πράτ- 
τειν ἃ προσήκει καὶ τὸ λαμβάνειν κατασκευάσεσϑε, οὐ 
μόνον: οὐ βλάψετε, ἀλλὰ καὶ τὰ μέγιστ᾽ ὠφελήσετε τὴν 
πόλιν καὶ ὑμᾶς αὐτούς' εἰ δὲ τοῦ μὲν λαμβάνειν καὶ 


ἑορτὴ καὶ πᾶσ᾽ ἀρκέσει πρόφασις, τοῦ δ᾽ ἃ πρὸς τού-1οτ 


τοις δεῖ ποιεῖν μηδὲ τοὺς λόγους ἀκούειν ἐϑελήσετε, 
ὁρᾶτε μήποϑ’, ἃ νῦν ὀρθῶς ἡγεῖσθε πράττειν, σφόδρ᾽ 
ἡμαρτηκέναι νομίσητε. ἐγὼ δέ φημι δεῖν (καί μοι μὴ 
ϑορυβήσητ᾽ ἐφ᾽ ᾧ μέλλω λέγειν, ἀλλ᾽ ἀκούσαντες κρί- 
νατε), ὡς περὶ τοῦ λαβεῖν ἐκκλησίαν ἀπεδώκαμεν, οὕτω 
καὶ περὶ τοῦ συνταχϑῆναι καὶ παρασκευασϑῆναι τὰ 
πρὸς τὸν πόλεμον, ἐκκλησίαν ἀποδοῦναι, καὶ παρασχεῖν 
ἕκαστον αὑτὸν μὴ μόνον ταῦτ᾽ ἀκούειν ἐϑέλοντα, ἀλλὰ 


[ο 


καὶ πράττειν βουλόμενον, ἵν᾽ ὦ ἄνδρες ᾽4θηναῖοι τῶν 
2 ο Δ 7 κ 2 ς Ρα δ - . χ Δ 
ἀγαθῶν τὰς ἐλπίδας δι᾽ ὑμῶν αὐτῶν ἔχητε, καὶ μὴ 
τὸν δεῖνα [μηδὲ τὸν δεῖνα] πυνϑάνησϑε τί πράττει. 
καὶ τὰ μὲν προσιόντα τῇ πόλει πάντα, καὶ ἃ νῦν ἐκ 
τῶν ἰδίων παραναλίσκετ᾽ εἰς οὐδὲν δέον, καὶ ὅσ᾽ ἐκ 


τῶν συμμάχων ὑπάρχει, λαμβάνειν ὑμᾶς φημὶ χρῆναι 
183 

τὸ ἴσον ἕκαστον, τοὺς μὲν ἐν ἡλικίᾳ στρατιωτικόν, 
τοὺς δ᾽ ὑπὲρ τὸν κατάλογον ἐξεταστικὸν ἢ ὕπως ἄν 
τις ὀνομάσαι τοῦτο, στρατεύεσθαι δ᾽ αὐτοὺς καὶ μη- 
δενὶ τούτου παραχωρεῖν, ἀλλὰ τὴν δύναμιν τῆς πό- 
λέως οἰκείαν εἶναι κατεσκευασμένην ἀπὸ τούτων, ἵν᾽ 
εὐπορῆτε καὶ τὰ δέοντα ποιῆτε, καὶ τὸν στρατηγὸν 
ἡγεῖσθαι ταύτης, ἵν᾽ ὑμῖν ὦ ἄνδρες ᾿4θηναῖοι μὴ τοιαῦϑ᾽ 
οἷάπερ νυνὶ συμβαίνῃ" τοὺς στρατηγοὺς κρίνετε, καὶ 
περύεσϑ᾽ ὑμῖν ἐκ τῶν πραγμάτων »ὁ δεῖνα τοῦ δεῖνος 
τὸν δεῖν᾽ εἰσήγγειλεν“, ἄλλο δ᾽ οὐδέν. ἀλλὰ τί ὑμῖν 
γένηταιν πρῶτον μὲν οἳ σύμμαχοι μὴ φρουραῖς, ἀλλὰ 
τῷ ταὐτὰ συμφέρειν ὑμῖν κἀκείνοις ὦσιν οἰκεῖοι, ἔπευϑ᾽ 
οἵ στρατηγοὶ μὴ ξένους ἔχοντες τοὺς μὲν συμμάχους 
ἄγωσι καὶ φέρωσι, τοὺς δὲ πολεμίους μηδ᾽ ὁρῶσιν, 
ἀφ᾽ ὧν αἳ μὲν ὠφέλειαι τούτων εἴσ᾽ ἴδιαι, τὰ δὲ μίση!68 
καὶ τὰ ἐγκλήματα ἐφ᾽ ὅλην ἔρχεται τὴν πόλιν, ἀλλὰ 
πολίτας τοὺς ἀκολουθοῦντας ἔχοντες, τοὺς ἐχϑροὺς, 
ἃ νῦν τοὺς φίλους, ποιῶσιν. χωρὶς δὲ τούτων πολλὰ 
τῶν πραγμάτων τὴν ὑμετέραν ποϑεῖ παρουσίαν, καὶ 
ἄνευ τοῦ πρὸς τοὺς οἰκείους πολέμους οἰκείᾳ χρῆσθαι 
δυνάμει συμφέρειν, καὶ πρὸς τἄλλα πράγματ᾽ ἀναγκαῖόν 
ἐστιν. εἰ μὲν γὰρ ἡσυχίαν ἔχειν ὑμῖν ἀπέχρη καὶ 
μηδὲν τῶν Ελληνικῶν περιεργάξεσϑαι ὅπως ἔχει, ἄλλος 
ἂν ἦν λόγος" νῦν δὲ πρωτεύειν μὲν ἀξιοῦτε καὶ τὰ 
δίκαι᾽ ὁρίξειν τοῖς ἄλλοις, τὴν δὲ ταῦτ᾽ ἐφορεύσου- 
σαν καὶ φυλάξουσαν δύναμιν, οὔτε κατεσκεύασϑ᾽ οὔτε 
κατασκευάξεσϑε, ἀλλ᾽ ἐπὶ πολλῆς μὲν ἡσυχίας καὶ ἐρη- 
μίας ὑμῶν ὁ Μυτιληναίων δῆμος καταλέλυται, ἐπὶ 
πολλῆς δ᾽ ἡσυχίας ὁ “Ροδίων, ἐχθρός γ᾽ ἡμῶν, φαίη 
τις ἄν: ἀλλὰ μείζω χρὴ νομίζειν ὦ ἄνδρες ᾿4θηναῖοι, 
τὴν πρὺς τὰς ὀλιγαρχίας ὑπὲρ αὐτῆς τῆς προαιρέσεως 


10 


11 

ἔχϑραν, ἢ τὴν πρὸς τοὺς δήμους ὑπὲρ ὧν ποτ᾽ ἂν ᾖ. 
ἀλλ᾽ ἵν᾽ ἐκεῖσ᾽ ἐπανέλθω, φημὶ δεῖν ὑμᾶς συντετάχϑαι, 
καὶ τὴν αὐτὴν τοῦ τε λαβεῖν καὶ τοῦ ποιεῖν ἃ προσ- 
ήκει σύνταξιν εἶναι. διελέχϑην δ᾽ ὑμῖν περὶ τούτων 
καὶ πρότερον, καὶ διεξῆλϑον ὡς ἂν συνταχϑείητε, οἵ 
9’ ὁπλῖται καὶ οἱ ἱππεῖς καὶ ὅσοι τούτων ἐκτός ἐστε, 
καὶ εὐπορία τις ἂν πᾶσι γένοιτο κοινῇ. ὃ δέ μοι 
πλείστην ἀθυμίαν παρέσχεν [ἁπάντων], ἐρῶ πρὸς ὑμᾶς 
καὶ οὐκ ἀποκρύψομαι, ὅτι πολλῶν καὶ μεγάλων καὶ 


καλῶν ὄντων τούτων [ἁπάντων], τῶν μὲν ἄλλων οὐ-ιθθ 


δενὸς οὐδεὶς μέμνηται, τοῖν δυοῖν δ᾽ ὀβολοῖν ἅπαντες. 
καίτοι τοὺς μὲν οὐκ ἔστι πλείονος ἢ δυοῖν ὀβολοῖν 
ἀξίους εἶναι, τἄλλα δὲ [μετὰ τούτων ὧν εἶπον] τῶν 
βασιλέως ἄξι᾽ ἐστὶ χρημάτων, πόλιν τοσούτους ὁπλίτας 
ἔχουσαν καὶ τριήρεις καὶ ἵππους καὶ χρημάτων πρόσ- 
οδον, συντετάχθαι καὶ παρεσκευάσθαι. . 

Τί οὖν ταῦτα νῦν [, φαίη τις ἄν,] λέγω; ὅτι 
φημὶ δεῖν ὑμᾶς, ἐπειδὴ τὸ μὲν πάντας μισϑοφορεῖν 
δυσχεραίνουσέ τινες, τὸ δὲ συνταχϑῆναι καὶ παρα- 
σκευασϑῆναι παρὰ πάντων χρήσιμον εἶναι δοκιμάζεται, 
ἐντεῦθεν ἄρξασθαι τοῦ πράγματος, καὶ προϑεῖναι περὶ 
τούτων τῷ βουλομένῳ γνώμην ἀποφήνασδαι. ὡς οὕτως 
ἔχει’ ἂν μὲν ὑμεῖς νῦν πεισδῆτε τούτων καιρὸν εἶναι, 
ὅταν αὐτῶν εἰς χρείαν ἔλϑηϑ᾽, ἔτοιμ᾽ ὑπάρξει: ἂν δ᾽ 
ἀκαιρίαν ἡγησάμενοι παρίδητε, ὅταν δέῃ χρῆσϑαι, τότ᾽ 
ἀναγχασϑήσεσϑε σοι πο 

Ἤδη δέ τις εἶπεν ὦ ἄνδρες ᾿4ϑηναῖοί που το 
οὐχ ὑμῶν τῶν πολλῶν, ἀλλὰ τῶν διαρρηγνυμένων εἰ 
ταῦτα γενήσεται, τί δ᾽ [ὑμῖν] ἐκ τῶν «4ημοσθένους 
λόγων ἀγαϑὸν γέγονεν; παρελϑὼν ὑμῶν, ὅταν αὐτῷ 
δόξῃ, ἐνέπλησε τὰ ὦτα λόγων, διέσυρεν τὰ παρόντα, 

τοὺς προγόνους ἐπῄνεσεν, μετεωρίσας καὶ φυσήσας 
ο.” / ες 2 Αλ » 7» . (ΝΗ; ΄ κά 
ὑμᾶς κατέβη ἐγὼ ὃ εἰ μὲν ὑμᾶς δυναίμην ὧν 
λέγω τι πεῖσαι, τηλικαῦτ ἂν οἶμαι τὴν πόλιν πρᾶξαι 
ἀγαϑά, ὥστ᾽, εἰ νῦν εἰπεῖν ἐπιχειρήσαιμι, πολ- 
λοὺς ἂν ἀπιστῆσαι, ὡς μείξοσιν ἢ δυνατοῖς: οὐ μὴν 
ΩΡ - λ 2 2, 5 » λ / 3 ΄ 
οὐδὲ τοῦτο μικρὸν ὠφελεῖν οἶμαι, εἰ τὰ βέλτιστ᾽ ἀκούειν 
ὑμᾶς συνεϑίξω. δεῖ γὰρ ὦ ἄνδρες 4θηναῖοι τὸν βουλόμε- 


νόν τι ποιῆσαι τὴν πόλιν ἡμῶν ἀγαϑόν, τὰ ὦτα πρῶτονιτο 


ὑμῶν ἰάσασθαι' διέφϑαρται γάρ' οὕτω πολλὰ καὶ ψευδῆ 
καὶ πάντα μᾶλλον ἢ τὰ βέλτιστ᾽ ἀκούειν εἴϑισϑε. οἷον 
(ὅπως δὲ μὴ ϑορυβήσει μοι μηδείς, πρὶν ἂν πάντ᾽ 
εἴπω) ἀνέῳξαν δήπου πρώην τινὲς τὸν ὀπισθόδομον. 
οὐκοῦν οἱ παριόντες ἅπαντες τὸν δῆμον καταλελύσϑαι, 
τοὺς νόμους οὐκέτ᾽ εἶναι, τοιαῦτ᾽ ἔλεγον. καίτοι ὦ 
ἄνδρες ᾿ἀϑηναῖοι (καὶ σκοπεῖτ᾽ ἂν ἀληθῆ λέγω) οἳ μὲν 
ταῦτα ποιοῦντες ἄξι᾽ ἐποίουν ϑανάτου, ὁ δῆμος δ᾽ 
οὐ διὰ τούτων καταλύεται. πάλιν κώπας τις ὑφείλετο’ 
μαστιγοῦν, στρεβλοῦν πάντες οἳ λέγοντες, τὸν δῆμον 
καταλύεσθαι. ἐγὼ δὲ τί φημί; τὸν μὲν ὑφαιρούμενον 
ϑανάτου ποιεῖν ἄξι ὥσπερ ἐκεῖνοι, τὸν δῆμον ὃ᾽ οὐ 
διὰ τούτων καταλύεσθαι. ἀλλὰ πῶς καταλύεται, οὐδεὶς 
λέγει, οὐδὲ παρρησιάξεται. ἐγὼ δὲ φράσω" ὅταν ὑμεῖς 
ὦ ἄνδρες ᾽4θδηναῖοι φαύλως ἠγμένοι, πολλοὶ καὶ ἄποροι 
καὶ ἄοπλοι καὶ ἀσύντακτοι καὶ μὴ ταὐτὰ γιγνώσκοντες 
ἦτε, καὶ μήτε στρατηγὸς μήτ᾽ ἄλλος μηδεὶς ὧν ἂν 
ὑμεῖς ψηφίσησθε φροντίξῃ, καὶ ταῦτα μηδεὶς λέγειν 
ἐθέλῃ μηδ᾽ ἐπανορϑοῖ, μηδ᾽ ὅπως παύσεται τοιαῦτ᾽ 
ὄντα πράττῃ, ὃ νυνὶ συμβαίνει. καὶ νὴ 4 ὦ ἄνδρες 
;4ϑηναῖοι, ἕτεροί γε λόγοι παρερρυήκασι πρὸς ὑμᾶς 
ψευδεῖς, καὶ πολλὰ τὴν πολιτείαν βλάπτοντες, οἷον 
μὲν τοῖς δικαστηρίοις ὑμῖν ἐστιν ἡ σωτηρία΄', καὶ . δεῖ 

ο 


τῇ ψήφω τὴν πολιτείαν ὑμᾶς φυλάττειν΄'. ἐγὼ δ᾽ οἶδ᾽ ὅτι 
ταῦτα μὲν ὑμῖν [τὰ δικαστήρια] τῶν πρὸς ἀλλήλους δι- 


καίων ἐστὶ κύρια, ἐν δὲ τοῖς ὅπλοις δεῖ κρατεῖν τῶν ἐχ-ιτι 


ϑρῶν, καὶ διὰ τούτων ἐστὶν ἡ σωτηρία τῆς πολιτείας. οὐ 
γὰρ τὸ ψηφίσασθαι τοῖς ἐν τοῖς ὅπλοις ποιήσει τὸ νικᾶν, 
ἀλλ᾽ οἳ μετὰ τούτων κρατοῦντες τοὺς ἐχϑρούς, καὶ ψηφίξε- 
σθαι καὶ ἄλλ᾽ ὅ τι ἂν βούλησθε ποιεῖν, ὑμῖν ἐξουσίαν καὶ 
ἄδειαν παρασκευάσουσι' δεῖ γὰρ ἐν μὲν τοῖς ὅπλοις 
φοβερούς, ἐν δὲ τοῖς δικαστηρίοις φιλανϑρώπους εἶναι. 

Εἰ δέ τῳ δοκῶ μείζους ἢ κατ ἐμαυτὸν λέγειν 
λόγους, αὐτὸ τοῦτ᾽ ὀρϑῶς αὐτῶν ἔχει τὸν γὰρ ὑπὲρ 
τηλικαύτης πόλεως ῥηϑησόμενον λόγον καὶ τοιούτων 
πραγμάτων, παντὸς ἑνὸς τοῦ λέγοντος ἀεὶ μείξω φαίνε- 
σθαι δεῖ, καὶ τῆς. ἀξίας τῆς ὑμετέρας ἐγγὺς εἶναι, μὴ 
τῆς τοῦ λέγοντος. ὅτι δ᾽ οὐδεὶς τῶν ὑφ᾽ ὑμῶν τιμω- 
μένων ταῦτα λέγει; τὰς προφάσεις ἐγὼ διέξειμ᾽ ὑμῖν. 
οἱ μὲν πρὸς ἀρχαιρεσίας καὶ ταύτην τὴν τάξιν προσιόν- 
τες, δοῦλοι τῆς ἐπὶ τῷ χειροτονεῖσθαι χάριτος περιέρ- 
χονται, τελεσθῆναι στρατηγὸς ἕκαστος σπουδάξων, οὐκ 
ἀνδρὸς ἔργον οὐδὲν πρᾶξαι. εἰ δέ τις καὶ τοιοῦτός 
ἐστιν, οἷος ἐγχειρεῖν ἔργῳ τω, νῦν μὲν ἡγεῖται τὴν 
τῆς πόλεως δόξαν ἀφορμὴν ἔχων καὶ τοὔνομα, τῆς 
τῶν ἐναντιωσομένων ἐρημίας ἀπολαύων, τὰς ἐλπί- 
δας ὑμῖν ὑποτείνων, ἄλλο δ᾽ οὐδὲ ἕν, κληρονο- 
μήσειν αὐτὸς τῶν ὑμετέρων ἀγαϑῶν, ὅπερ ἐστίν, ἂν 
δ᾽ ὑμεῖς δι᾽ ὑμῶν αὐτῶν ἕκαστα πράττητε, ἴσον τοῖς 
ἄλλοις ὥσπερ τῶν ἔργων, οὕτω καὶ τῶν ἐκ τούτων 
ἕξειν. οἱ δὲ πολιτευόμενοι καὶ περὶ ταῦτ᾽ ὄντες, τὸ 
τὰ βέλτιστα σκοπεῖν ὑμῖν ἀφέντες, προσκεχωρήκασι 


πρὸς τούτους" καὶ πρότερον μὲν κατὰ συμμορίας εἰσε-1τϱ 


φέρετε, νυνὶ δὲ πολιτεύεσθε [κατὰ συμμορίας]. ῥήτωρ 


3ἱ 

ἡγεμὼν καὶ στρατηγὸς [ὑπὸ τούτῳ] καὶ οἱ βοησόμενοι 
[μεϑ᾽ ἑκατέρων] τριακόσιοι" οἱ δ᾽ ἄλλοι προσνενέµη- 
σϑε, οἳ μὲν ὡς τούτους, οἱ δ᾽ ὡς ἐκείνους. τοιγαροῦν 
ὑμῖν περίεστιν ἐκ τούτων ὁ δεῖνα χαλκοῦς καὶ ὁ δεῖν᾽ ᾿ 
εὐδαίμων, εἷς ἢ δύ᾽, ὑπὲρ τὴν πόλιν’ οἱ δ᾽ ἄλλοι μάρ- 
τυρες τῆς τούτων εὐδαιμονίας κάϑησϑε, τῆς καθ’ ἡμέ- 
ραν ῥᾳϑυμίας πολλὴν καὶ μεγάλην ὑπάρχουσαν ὑμῖν 
εὐδαιμονίαν τούτοις προϊέμενοι. 

Καίτοι σκέψασϑε πῶς ἐπὶ τῶν προγόνων ταῦτ᾽ 
εἶχεν' οὐ γὰρ ἀλλοτρίοις ὑμῖν παραδείγμασι χρησαμέ- 
νοις, ἀλλ᾽ οἰκείοις, ἔξεσϑ᾽ ἃ προσήκει πράττειν εἰδέναι; 
ἐκεῖνοι Θεμιστοκλέα τὸν τὴν ἐν Σαλαμῖνι ναυμαχίαν 
στρατηγοῦντα καὶ Μιλτιάδην τὸν ἡγούμενον Μαρα- 
ϑῶνι καὶ πολλοὺς ἄλλους, οὐκ ἴσα τοῖς νῦν ὄτρατη- 
γοῖς ἀγάϑ᾽ εἰργασμένους. μὰ «4 οὐ χαλκοῦς ἵστασαν, 
ἀλλ᾽ ὡς οὐδὲν αὑτῶν κρείττους ὄντας, οὕτως ἐτίμων. 
καὶ γάρ τοι τῶν ἔργων οὐδενὸς ὦ ἄνδρες ᾿{ϑηναῖοι 
τῶν τότ᾽ ἀπεστέρησαν ἑαυτούς, οὐδ᾽ ἔστ᾽ οὐδεὶς ὅστις 
ἂν εἴποι τὴν ἐν Σαλαμῖνι ναυμαχίαν Θεμιστοκλέους, 
ἀλλ᾽ ᾿ἀϑηναίων, οὐδὲ τὴν Μαραϑῶνι μάχην Μιλτιάδου, 
ἀλλὰ τῆς πόλεως. νῦν δὲ πολλοὶ τοῦτο λέγουσιν, ὡς 
Κέρκυραν εἷλε Τιμόθεος, καὶ τὴν μόραν κατέκοψεν 
Ἰφικρότης, καὶ τὴν περὶ Νάξον ἐνίκα ναυμαχίαν Χα- 
βρίας- δοκεῖτε γὰρ αὐτοὶ τῶν ἔργων τούτων παραχωρεῖν 
τῶν τιμῶν ταῖς ὑπερβολαῖς, αἷς δεδώκατ᾽ ἐπ᾽ αὐτοῖς 


ἑκάστῳ τούτων. τὰς μὲν δὴ πολιτικὰς οὕτως ἐκεῖνοίιτ8 


τε καλῶς καὶ ὑμεῖς οὐκ ὀρθῶς' τὰς δὲ τῶν ξένων 
πῶς; ἐκεῖνοι Μένωνι τῷ Φαρσαλίω, δώδεκα μὲν τά- 
λαντ᾽ ἀργυρίου δόντι πρὸς τὸν ἐπ᾿ ᾿Ηιόνι τῇ πρὸς 
᾽Αμϕιπόλει πόλεμον, διακοσίοις δ᾽ ἱππεῦσι πενέσταις 
ἰδίοις βοηϑήσαντι, οὐκ ἐψηφίσαντο πολιτείαν, ἀλλ᾽ 

34 ἀτέλειαν ἔδωκαν μόνον. καὶ πρότερον τούτου Περ- 
δίκκα, τῷ κατὰ τὴν τοῦ βαρβάρου ποτ᾽ ἐπιστρατείαν 
βασιλεύοντι Μακεδονίας, τοὺς ἀναχωροῦντας ἐκ Πλα- 
ταιῶν τῶν βαρβάρων ἀπὸ τῆς ἥττης διαφϑείραντι, καὶ 
τέλειον τἀτύχημα ποιήσαντι τῷ βασιλεῖ, οὐκ ἐψηφί- 
σαντο πολιτείαν, ἀλλ᾽ ἀτέλειαν ἔδωκαν μόνον, μεγάλην 
καὶ τιμίαν οἶμαι καὶ σεμνὴν τὴν αὑτῶν πατρίδ᾽ ἡγού- 
μενοι καὶ πάσης μείξον᾽ εὐεργεσίας. νῦν δ᾽ ὦ ἄνδρες 
᾿{θηναῖοι φϑόρους ἀνϑρώπους οἰκοτρίβων οἰκότριβας, 
τιμὴν ὥσπερ ἄλλου του τῶν ὠνίων λαμβάνοντες, ποιεῖ- 

95 σθε πολίτας. ταῦτα δ᾽ ὑμῖν ἐπελήλυθε πράττειν, οὐχ 
ὅτι τὰς φύσεις χείρους ἐστὲ τῶν προγόνων, ἀλλ᾽ ὅτι 
τοῖς μὲν ἐφ᾽ ᾿αὑτοῖς παρειστήκει μέγα φρονεῖν, ὑμῶν 
δ᾽ ὦ ἄνδρες ᾿ἀθηναῖοι περιῄρηται τοῦτο. ἔστι δ᾽ οὐ- 
δέποτ᾽ οἶμαι δυνατόν, μικρὰ καὶ φαῦλα πράττοντας 
μέγα καὶ νεανικὸν φρόνημα λαβεῖν, ὥσπερ οὐδὲ λαμ- 
πρὰ καὶ καλὰ πράττοντας μικρὸν καὶ ταπεινὸν φρο- 
νεῖν: ὁποῖ᾽ ἅττα γὰρ ἂν τἀπιτηδεύματα τῶν ἀνϑρώ- 
πων ᾖ, τοιοῦτον ἀνάγκη καὶ τὸ φρόνημ᾽ ἔχειν. 

96 Σκέψασϑε δ᾽, ἅ τις κεφάλαι ἂν ἔχοι [τῶν πρα- 
γμάτων] εἰπεῖν τῶν τ᾽ ἐκείνοις πεπραγμένων καὶ τῶν 
ὑμῖν, ἂν ἄρ᾽ ὑμῶν αὐτῶν ἀλλ᾽ ἐκ τούτων γε δύνησϑειτα 
γενέσθαι. πέντε μὲν καὶ τετταράκοντ᾽ ἔτη τῶν Ελλή- 
νῶν ἦρξαν ἑκόντων [ἐκεῖνοι], πλείω δ᾽ ἢ μύρια τάλαντ᾽ 
εἰς τὴν ἀκρόπολιν ἀνήγαγον, πολλὰ δὲ καὶ καλὰ καὶ 
πεξῇ καὶ ναυμαχοῦντες ἔστησαν τρόπαια, ἐφ᾽ οἷς ἔτι 
καὶ νῦν φιλοτιμούμεθα. καίτοι νομίξετ᾽ αὐτοὺς [ταῦτα] 
στῆσαι, οὐχ ἵνα ϑαυμάξωμεν ἡμεῖς ϑεωροῦντες αὐτά, 
ἀλλ᾽ ἵνα καὶ μιμώμεϑα τὰς τῶν ἀναϑέντων ἀρετάς. 

91 ἐκεῖνοι μὲν δὴ ταῦτα" ἡμεῖς δ᾽, ὅσης ἅπαντες ὁρᾶτ᾽ 
ἐρημίας ἐπειλημμένοι, σκέψασϑ᾽ εἰ παραπλήσια. οὐ 

πλείω μὲν ἢ Χίλια καὶ πεντακόσια τάλαντ᾽ ἀνήλωται 
μάτην εἰς τοὺς τῶν Ελλήνων ἀπόρους, ἐξανήλωνται 
δ᾽ οἵ τ᾽ ἴδιοι πάντες οἶκοι καὶ τὰ κοινὰ τῇ πόλει καὶ 
τὰ παρὰ τῶν συμμάχων, οὓς δ᾽ ἐν τῷ πολέμῳ συμμά-᾽ 
χους ἐκτησάμεϑα, οὗτοι νῦν ἐν τῇ εἰρήνῃ ἀπολώλα- 
σπιν; ἀλλὰ νὴ «ία ταῦτα μόνον τότ᾽ εἶχε βέλτιον ἢ 
νῦν, τὰ δ᾽ ἄλλα χεῖρον. πολλοῦ γε καὶ δεῖ, ἀλλ᾽ ὅ 
τι βούλεσθ᾽ ἐξετάσωμεν. οἰκοδομήματα μέν γε καὶ 
κόσμον [τῆς πόλεως], ἱερῶν καὶ λιμένων καὶ τῶν ἆκο- 
λούϑων τούτοις, τοιοῦτον καὶ τοσοῦτον κατέλιπον ἐκεῖ- 
νοι, ὥστε μηδενὶ τῶν ἐπιγιγνομένων ὑπερβολὴν λελεῖ- 
φϑαι, προπύλαια ταῦτα, νεώσοικοι, στοαί, τἄλλ᾽, οἷς 
ἐκεῖνοι κοσμήσαντες τὴν πόλιν ἡμῖν παρέδωκαν: τὰς 
δ᾽ ἰδίας οἰκίας τῶν ἐν δυνάμει γενομένων, οὕτω με- 
τρίας καὶ τῷ τῆς πολιτείας ὀνόματι ἀκολούϑους, ὥστε 
τὴν Θεμιστοκλέους καὶ τὴν Κίμωνος καὶ τὴν ᾿4ριστείδου 
καὶ τῶν τότε λαμπρῶν οἰκίαν, εἴ τις ἄρ᾽ ὑμῶν οἷδεν 


ὁποία ποτ᾽ ἐστίν, ὁρᾷ τῆς τοῦ γείτονος οὐδὲν σεμνο-115 

τέραν οὖσαν. νῦν δ᾽ ὦ ἄνδρες ᾿4θηναῖοι δημοσίᾳ μὲν 
ἢ πόλις ἡμῶν τὰς ὁδοὺς ἀγαπᾷ κατασκευάξουσα καὶ 
κρήνας καὶ κονιάµατα καὶ λήρους (καὶ οὐ τοῖς εἰσηγη- 
σαμένοις ταῦτ᾽ ἐπιτιμῶ, πολλοῦ γε καὶ δέω, ἀλλ᾽ ὑμῖν, 
εἰ ταῦϑ᾽ ἱκανὰ ὑμῖν αὐτοῖς ὑπολαμβάνετ᾽ εἶναι), ἰδίᾳ 
δ᾽ οἳ τῶν κοινῶν ἐπί τω γεγενημένοι, οἳ μὲν τῶν 
δημοσίων οἰκοδομημάτων σεμνοτέρας τὰς ἰδίας οἰκίας 
κατεσκευάκασιν, οὐ μόνον τῶν πολλῶν ὑπερηφανωτέ- 
ρας, οἱ δὲ γῆν συνεωνημένοι γεωργοῦσιν, ὅσην οὐδ᾽ 
ὄναρ ἤλπισαν πώποτε. τούτων δ᾽ αἴτιον πάντων, ὅτι 
τότε μὲν ὁ δῆμος δεσπότης ἦν καὶ κύριος ἁπάντων, 
καὶ ἀγαπητὸν ἦν παρ᾽ ἐκείνου τῶν ἄλλων ἑκάστῳ καὶ 
τιμῆς καὶ ἀρχῆς καὶ ἀγαϑοῦ τινὸς μεταλαμβάνειν, νῦν 

δὲ τοὐναντίον κύριοι μὲν τῶν ἀγαθῶν οὗτοι, καὶ διὰ 
τούτων ἅπαντα, ὁ δὲ δῆμος ἐν ὑπηρέτου καὶ προσθή- 
κης μέρει, καὶ ὑμεῖς ἀγαπᾶϑ᾽ ἂν οὗτοι μεταδιδῶσι 
λαμβάνοντες. 

Τοιγαροῦν ἐκ τούτων τοιαῦτα τὰ πράγματα τῆς 
πόλεώς ἐστιν, ὥστ᾽ εἴ τις ἀναγνούη τὰ ψηφίσμαϑ᾽ ὑμῶν 
καὶ τὰς πράξεις ἐφεξῆς διέλθοι, οὐδ᾽ ἂν εἷς πιστεύσαι 
τῶν αὐτῶν εἶναι ταῦτα κἀκεῖνα. οἷον ἃ πρὸς τοὺς 
καταράτους Μεγαρέας ἐφηφίσασθ) ἀποτεμνομένους τὴν 
ὀργάδα, ἐξιέναι, κωλύειν, μὴ ἐπιτρέπειν" ἃ πρὺς Φλεια- 
σίους, ὅτ᾽ ἐξέπεσον τὸ ἔναγχος, βοηθεῖν, μὴ ἐπιτρέπειν 
τοῖς σφαγεῦσι, τῶν ἐν Πελοποννήσῳ τοὺς βουλομένους 


5 


παρακαλεῖν. ἅπαντα κἀλ᾽ ὦ ἄνδρες ᾽άθηναῖοι ταῦτα 


καὶ δίκαια καὶ τῆς πόλεως ἄξια' τὰ ἔργα δὲ τἀπὸ τού-ιτ6 


των οὐδαμοῦ. οὐκοῦν τὴν μὲν ἀπέχϑειαν διὰ τῶν 
ψηφισμάτων ἐκφέρεσθε, τῶν δ᾽ ἔργων οὐδενὸς κύριοι 
γίγνεσθε' τὰ μὲν γὰρ ψηφίσματα πρὸς τὸ τῆς πόλεως 
ἀξίωμα ψηφίξεσϑε, τὴν δύναμιν δ᾽ οὐκ ἀκόλουϑον ὧν 
ψηφίξεσϑ᾽ ἔχετε. ἐγὼ δὲ παραινέσαιμ᾽ ἂν ὑμῖν (καί 
μοι μηδὲν ὀργισθῆτε) ἔλαττον φρονεῖν καὶ τὰ ὑμέτερ᾽ 
αὐτῶν ἀγαπᾶν πράττοντας, ἢ μείξω δύναμιν παρα- 
σκευάξεσϑαι. εἰ μὲν οὖν Σιφνίοις ἢ Κυϑνίοις ἤ τισιν 
ἄλλοις τοιούτοις οὖσι συνῄδειν ὑμῖν, ἔλαττον φρονεῖν 
συνεβούλευον ἄν" ἐπειδὴ δ᾽ ἔστ᾽ ᾿{ϑηναῖοι, τὸ τὴν 
δύναμιν παρασκευάσασθαι παραινῶ᾽ αἰσχρὸν γὰρ ὦ 
ἄνδρες ᾽4δηναῖοι λιπεῖν τὴν τοῦ φρονήματος τάξιν, 
ἣν ὑμῖν οἳ πρόγονοι παρέδωκαν. πρὸς δὲ τούτοις 
οὐκ ἔδτιν ἐφ᾽ ὑμῖν, οὐδ᾽ ἂν ἀποστῆναι τῶν 'Ε}- 
ληνικῶν βούλησθε: πολλὰ γὰρ ὑμῖν ἐκ παντὸς τοῦ 
χρόνου πέπρακται, καὶ τοὺς μὲν φίλους τοὺς ὑπάρ- 
χοντας αἰσχρὸν προέσϑαι, τοῖς δ᾽ οὖσιν ἐχϑροῖς οὐκ 

ἔνι πιστεῦσαι καὶ μεγάλους ἐᾶσαι γενέσθαι. ὅλως δ᾽ 
ὅπερ οἳ πολιτευόμενοι πεπόνϑασι πρὸς ὑμᾶς, οὐκ ἐν- 
εστιν αὐτοῖς, ὅταν βούλωνται, παύσασθαι, τοῦτο καὶ. 
ὑμῖν περιέστηκε' πεπολίτευσϑε γὰρ ἐν τοῖς Ἕλλησιν. 

Ἔστι ὃ’ ὦ ἄνδρες ᾿ἀϑηναῖοι κεφάλαιον ἁπάντων 
τῶν εἰρημένων' οὐδέποθ) ὑμᾶς οἳ λέγοντες οὔτε πο- 
νηροὺς οὔτε χρηστοὺς ποιοῦσιν, ἀλλ᾽ ὑμεῖς τούτους, 
ὁπότερ᾽ ἂν βούλησϑε' οὐ γὰρ ὑμεῖς ὧν οὗτοι βούλονται 
στοχάξεσϑε, ἀλλ᾽ οὗτοι, ὧν ἂν ὑμᾶς ἐπιθυμεῖν οἴωνται. 
ὑμᾶς οὖν ὑπάρξαι δεῖ χρηστὰ βουλομένους, καὶ πάνϑ’ 
ἕξει καλῶς ἢ γὰρ οὐδεὶς ἐρεῖ φλαῦρον οὐδέν, ἢ οὐδὲνιττ 
αὐτῶ πλέον ἔσται, μὴ ἔχοντι τοὺς πεισομένους. 


ΧΙΥ. 


ΠΕΡΙ ΤΩΝ ΣΥΜΜΟΡΙΩΝ. 
ΥΠΟΘΕΣΙΣ. 


Φήμης γενομένης τὸν Περσῶν βασιλέα παρασλευάξε- 
σθαι στρατεύειν ἐπὶ τοὺς Ἕλληνας, ὁ μὲν τῶν ᾿άθηναίων 
δῆμος κεκίνηται καὶ συγκαλεῖν ὥρμηται τοὺς "Ἕλληνας καὶ 
τὸν πόλεμον ἐκφέρειν ἤδη, ὁ δὲ Δημοσϑένης συμβουλεύει 
μὴ προεξανίστασθαι, ἀλλ᾽ ἀναμένειν τὸν βασιλέα νεωτερίσαι. 
νῦν μὲν γὰρ, φησὶν, οὐ πείσομεν τοὺς Ἕλληνας συμμαχεῖν 
ἡμῖν, ἐπ᾽ ἀδείας εἶναι δοκοῦντας᾽ τότε δ᾽ αὐτοὺς ὁ κίν- 
δυνος αὐτὸς συστήσει. παραινεῖ τοίνυν ἡσυχάξοντας συν- 
τάξασθαι καὶ πρὸς τὸν πόλεμον παρασκευάσασθαι, καὶ δὴ 
καὶ διέξεισιν ὃν τρόπον ἂν συνταχϑεῖεν. ὅθεν καὶ περὶ συµ- 
μοριῶν ὁ λόγος ἐπιγράφεται' συμμορία γὰρ παρὰ τοῖς ᾽ττι- 
κοῖς τὸ τῶν λειτουογούντων σύνταγμα. 

Ος μὲν ἐπαινοῦντες ὦ ἄνδρες ᾽4θηναῖοι τοὺς προ-1τ8 
γόνους ὑμῶν, λόγον εἰπεῖν μοι δοκοῦσιν [προαιρεῖ- 
σθαι] κεχαρισμένον, οὐ μὴν συμφέροντά γ᾽ ἐκείνοις 
οὓς ἐγκωμιάξουσι ποιεῖν" περὶ γὰρ πραγμάτων ἐγχει- 
ροῦντες, ὧν οὐδ᾽ ἂν εἷς ἀξίως ἐφικέσθαι τῷ λόγῳ 
δύναιτο, αὐτοὶ μὲν τοῦ δύνασθαι δόξαν ἐκφέρον- 
ται, τὴν δ᾽ ἐκείνων ἀρετὴν ἐλάττω τῆς ὑπειλημμένης 
παρὰ τοῖς ἀκούουσιν φαίνεσθαι ποιοῦσιν. ἐγὼ δ᾽ 
ἐκείνων μὲν ἔπαινον τὸν χρόνον ἡγοῦμαι μέγιστον, 
οὗ πολλοῦ γεγενημένου, μείξω τῶν ὑπ᾽ ἐκείνων πρα- 
χϑέντων οὐδένες ἄλλοι παραδείξασθαι δεδύνηνται" αὐτὸς 
δὲ πειράσομαι τὸν τρόπον εἰπεῖν ὃν ἄν μοι δοκεῖτε μά- 
λιστα παρασκευάσασθαι. καὶ γὰρ οὕτως ἔχει εἰ μὲν 
ἡμεῖς ἅπαντες λέγειν δεινοὶ φανεύημεν, οὐδὲν ἂν τὰ 
ὑμέτερ᾽ εὖ οἷδ᾽ ὅτι βέλτιον σχοίη" εἰ δὲ παρελϑὼν εἷς 
ὁστισοῦν δύναιτο διδάξαι καὶ πεῖσαι, τίς παρασκευὴ 
καὶ πόση καὶ πόθεν πορισθεῖσα χρήσιμος ἔσται τῇ 
πόλει, πᾶς ὁ παρὼν φόβος λελύσεται. ἐγὼ δὲ τοῦτ᾽, 
ἂν ἄρ᾽ οἷός τ᾽ ὦ, πειράσομαι ποιῆσαι, μικρὰ προειπὼν 
ὑμῖν ὡς ἔχω γνώμης περὶ τῶν πρὸς βασιλέα. 

᾿Εγὼ νομίξω κοινὸν ἐχϑρὸν ἁπάντων τῶν Ελλή- 
νων βασιλέα, οὐ μὴν διὰ τοῦτο παραινέσαιμ᾽ ἂν μό- 
νοις τῶν ἄλλων ὑμῖν πόλεμον πρὸς αὐτὸν ἄρασϑαι' 
οὐδὲ γὰρ αὐτοὺς τοὺς Ἕλληνας ὁρῶ κοινοὺς ἀλλήλοιςιτο 
ὄντας φίλους, ἀλλ᾽ ἐνίους μᾶλλον ἐκείνῳ πιστεύοντας 
ἤ τισιν αὑτῶν. ἐκ δὴ τῶν τοιούτων νομίξω συμφέρειν 
ὑμῖν, τὴν μὲν ἀρχὴν τοῦ πολέμου τηρεῖν ὅπως δικαία 
γενήσεται, παρασκευάξεσϑαι δ᾽ ἃ προσήκει πάντα καὶ 
τοῦϑ’ ὑποκεῖσθαι. γόμα γὰρ ὦ ὦ ἔνδρες “θηναῖοι τοὺς 
Ἕλληνας, εἰ μὲν ἐναργὲς [τι] γένοιτο καὶ σαφὲς ὡς 
βασιλεὺς αὐτοῖς ἐπιχειρεῖ, κἂν συμμαχῆσαι καὶ χάριν 

μεγάλην ἔχειν τοῖς πρὸ αὐτῶν καὶ μετ᾽ αὐτῶν ἐκεῖνον 
ἀμυνομένοις' εἰ δ᾽ ἔτ᾽ ἀδήλου τούτου καϑεστηκότος 
προαπεχϑησόμεϑ᾽ ἡμεῖς, δέδι᾽ ὦ ἄνδρες ᾿{ϑηναῖοι μὴ 
τούτοις μετ᾽ ἐκείνου πολεμεῖν ἀναγκασθῶμεν, ὑπὲρ ὧν 
προνοούμεϑα. ὁ μὲν γὰρ ἐπισχὼν ὧν ὥρμηκεν, εἰ ἄρ᾽ 
ἐγχειρεῖν ἔγνωκε τοῖς Ἕλλησι, χρήματα δώσει τισὶν 
αὐτῶν καὶ φιλίαν προτενεῖται, οἳ δὲ τοὺς ἰδίους πολέ- 
μους ἐπανορθῶσαι βουλόμενοι καὶ τοῦτον τὸν νοῦν 
ἔχοντες, τὴν κοινὴν ἁπάντων σωτηρίαν παρόψονται. 
εἰς δὲ τὴν ταραχὴν ταύτην καὶ τὴν ἀγνωμοσύνην 
παραινῶ μὴ προκαϑεῖναι τὴν πόλιν ἡμῶν. οὐδὲ γὰρ 
οὐδ᾽ ἀπ᾿ ἴσης δρῶ τοῖς τ᾽ ἄλλοις Ἕλλησι καὶ ὑμῖν 
περὶ τῶν πρὸς τὸν βασιλέα τὴν βουλὴν οὖσαν, ἀλλ᾽ 
ἐκείνων μὲν πολλοῖς ἐνδέχεσθαί μοι δοκεῖ, τῶν ἰδίᾳ τι 
συμφερόντων διοικουμένοις τῶν ἄλλων Ἑλλήνων ἁμε- 
Λῆδαι, ὑμῖν δ᾽ οὐδ᾽ ἀδικουμένοις παρὰ τῶν ἀδικούν- 
των καλόν ἐστιν λαβεῖν ταύτην τὴν δίκην, ἐᾶσαί τινας 
αὐτῶν ὑπὸ τῷ βαρβάρῳ γενέσθαι. ὅτε δ᾽ οὕτω ταῦτ᾽ 
ἔχει, σκεπτέον, ὅπως μήϑ᾽ ἡμεῖς ἐν πολέμῳ γενησόμεϑ᾽ 
οὐκ ἴσῳ, μήτ᾽ ἐκεῖνος, ὃν ἡμεῖς ἐπιβουλεύειν ἡγού- 
μεθα τοῖς Ἕλλησι, τὴν τοῦ φίλος αὐτοῖς [δοκεῖν] εἴναιιθο 
πίστιν λήψεται. πῶς οὖν ταῦτ᾽ ἔσται; ἂν ἡ μὲν δύνα- 
µις τῆς πόλεως ἐξητασμένη καὶ παρεσκευασμένη πᾶσιν 
ᾖ φανερά, φαίνηται δὲ δίκαι᾽ ἐπὶ ταύτῃ φρονεῖν αἱρου- 
μένη. τοῖς δὲ ϑρασυνομένοις καὶ σφόδρ᾽ ἑτοίμως πο- 
λεμεῖν κελεύουσιν ἐκεῖνο λέγω, ὅτι οὐκ ἔστιν χαλεπόν, 
οὔϑ᾽ ὅταν βουλεύεσθαι δέῃ, δόξαν ἀνδρείας λαβεῖν, 
οὔϑ᾽ ὅταν κίνδυνός τις ἐγγὺς ᾖ, δεινὸν εἰπεῖν φανῆ- 
ναι, ἀλλ᾽ ἐκεῖνο καὶ χαλεπὸν καὶ προσῆκον, ἐπὶ μὲν 
τῶν κινδύνων τὴν ἀνδρείαν ἐνδείκνυσθαι, ἐν δὲ τῷ 
συμβουλεύειν φρονιμώτερα τῶν ἄλλων εἰπεῖν ἔχειν. 

ἐγὼ δ᾽ ὦ ἄνδρες ᾿{ϑηναῖοι νομίξω, τὸν μὲν πόλεμον 
τὸν πρὸς βασιλέα χαλεπὸν τῇ πόλει, τὸν δ᾽ ἀγῶνα τὸν 
ἐκ τοῦ πολέμου ῥῴδιον ἂν συμβάντα. διὰ τί; ὅτι τοὺς 
μὲν πολέμους ἅπαντας ἀναγκαίως ἡγοῦμαι τριήρων καὶ 
χρημάτων καὶ τόπων δεῖσθαι, ταῦτα δὲ πάντ᾽ ἆφθο- 
νώτερ᾽ ἐκεῖνον ἔχονϑ᾽ ἡμῶν εὑρίσκω- τοὺς δ᾽ ἀγῶνας 
οὐδενὸς οὕτω τῶν ἄλλων ὁρῶ δεομένους, ὡς ἀνδρῶν 
ἀγαϑῶν, τούτους δ᾽ ἡμῖν καὶ τοῖς μεθ) ἡμῶν κινδυ- 
νεύουσι πλείους ὑπάρχειν νομίξω. τὸν μὲν δὴ πόλεμον 
διὰ ταῦτα παραινῶ μηδ᾽ ἐξ ἑνὸς τρόπου προτέρους 
ἀνελέσθαι, ἐπὶ τὸν δ᾽ ἀγῶν᾽ ὀρϑῶς φημι παρεσκευα- 
σμένους ὑπάρχειν χρῆναι. εἰ μὲν οὖν ἕτερος μὲν ἦν τις 
τρόπος δυνάμεως, ᾗ τοὺς βαρβάρους οἷόν τ᾽ ἦν ἁμύ- 
νασϑαι, ἕτερος δέ τις ᾗ τοὺς Ἕλληνας, εἰκότως ἂν ἴσως 
φανεροὶ πρὸς ἐκεῖνον ἐγιγνόμεϑ᾽ ἀντιταττόμενοι' ἐπεὶ 
δὲ πάσης ἐστὶ παρασκευῆς ὁ αὐτὸς τρόπος καὶ δεῖ 
ταῦτ᾽ εἶναι κεφάλαια [τῆς δυνάμεως], τοὺς ἐχϑροὺς 
ἀμύνασθαι δύνασϑαι, τοῖς οὖσιν συμμάχοις βοηϑεῖν,18ι 
τὰ ὑπάρχοντα [ἀγαϑὰ] σώξειν, τί τοὺς ὁμολογοῦντας 
ἐχϑροὺς ἔχοντες ἄλλους ζητοῦμεν; ἀλλὰ παρασκευαξώμεϑα 
μὲν πρὸς τούτους, ἀμυνούμεθα δὲ κἀκεῖνον, ἂν ἡμᾶς 
ἀδικεῖν ἐπιχειρῇ. καὶ νῦν μὲν καλεῖτε πρὸς ὑμᾶς αὐτοὺς 
τοὺς Ἕλληνας, ἂν δ᾽ ἃ κελεύουσιν οὗτοι μὴ ποιῆτε, 
οὐχ ἡδέως ἐνίων ὑμῖν ἐχόντων, πῶς χρὴ προσδοκᾶν 
[τινὰ] ὑπακούσεσθαι; ὅτι νὴ «1 ἀκούσονται παρ᾽ ἡμῶν 
ὡς ἐπιβουλεύει βασιλεὺς αὐτοῖς. αὐτοὺς δ᾽ οὐ προ- 
ορᾶν ὦ πρὸς τοῦ ιὸς οἴεσθε τοῦτο; ἐγὼ μὲν γὰρ 
οἶμαι. ἀλλ᾽ οὔπω μείξων ἔσϑ᾽ ὁ φόβος τῶν πρὸς ὑμᾶς 
καὶ πρὸς ἀλλήλους ἐνίοις διαφορῶν. οὐδὲν οὖν ἀλλ᾽ 
ἢ ῥαψῳδήσουσιν οἱ πρέσβεις περιιόντες. τότε δ᾽, ἂν 
ἄρ᾽ ἃ νῦν οἰόμεϑ᾽ ἡμεῖς πράττηται, οὐδεὶς δήπου τῶν 

πάντων Ἑλλήνων τηλικοῦτον ἐφ᾽ αὑτῷ φρονεῖ, ὅστις 
ὁρῶν χιλίους ἱππέας, ὁπλίτας ὅσους ἂν Δέλῃ τις, ναῦς 
τριακοσίας, οὐχ ἥξει καὶ δεήσεται, μετὰ τούτων ἀσφα- : 
λέστατ᾽ ἂν ἡγούμενος σωϑῆναι. οὐκοῦν ἐν μὲν τῷ 
καλεῖν ἤδη, τὸ δεῖσϑαι κἂν [μὴ] τύχητ ἀφαμαρτεῖν, 
ἐν δὲ τῷ μετὰ τοῦ παρεσκευάσϑαι τὰ ὑμέτερ᾽ αὐτῶν 
ἐπισχεῖν, δεομένους σώξειν καὶ εὖ εἰδέναι πάντας ἤξον- 
τάς ἐστιν. 

Ἐγὼ τοίνυν ὦ ἄνδρες ᾿4θηναῖοι ταῦτά τε καὶ 
παραπλήσια τούτοις λογιξόμενος, λόγον μὲν οὐδέν᾽ 
ἐβουλόμην ϑρασὺν οὐδ᾽ ἔχοντα μάταιον μῆκος εὑρεῖν" 
τὴν μέντοι παρασκευήν, ὅπως ὡς ἄριστα καὶ τάχιστα 
γενήσεται, πάνυ πολλὰ πράγματ᾽ ἔσχον σκοπῶν. οἴομαι 
δὴ δεῖν ἀκούσαντας ὑμᾶς αὐτὴν, ἂν ἀρέοκῃ, ψηφίσα-1βῃ 
σθαι. ἔστι δὲ πρῶτον μὲν τῆς παρασκευῆς ὦ ἄνδρες 
᾿αθηναῖοι καὶ μέγιστον, οὕτω διακεῖσθαι τὰς γνώμας 
ὑμᾶς, ὡς ἕκαστον ἑκόντα προθύμως ὅ τι ἂν δέῃ ποιή- 
σοντα. ὁρᾶτε γὰρ ὦ ἄνδρες ᾽4θηναῖοι, ὅτι, ὅσα μὲν 
πώποτ᾽ ἠβουλήϑητε, καὶ μετὰ ταῦτα τὸ πράττειν αὐτὸς 
ἕκαστος ἑαυτῷ προσήκειν ἡγήσατο, οὐδὲν πώποϑ᾽ ὑμᾶς 
ἐξέφυγεν, ὅσα δ᾽ ἠβουλήθητε μὲν, μετὰ ταῦτα δ᾽ ἀἄπε- 
βλέψατ᾽ εἰς ἀλλήλους, ὡς αὐτὸς μὲν [ἕκαστος] οὐ ποιή- 
σων, τὸν δὲ πλησίον πράξοντα, οὐδὲν πώποϑ᾽ ὑμῖν 
ἐγένετο. ἐχόντων δ᾽ ὑμῶν οὕτω καὶ παρωξυμμένων, 
τοὺς διακοσίους καὶ χιλίους ἀναπληρῶσαί φημι χρῆναι 
καὶ ποιῆσαι δισχιλίους, ὀκτακοσίους αὐτοῖς προσνεί- 
µαντας' ἐὰν γὰρ τοῦτ᾽ ἀποδείξητε τὸ πλῆϑος, ἡγοῦμαι, 
τῶν ἐπικλήρων καὶ τῶν ὀρφανῶν καὶ τῶν κληρουχικῶν 
καὶ τῶν κοινωνικῶν καὶ εἴ τις ἀδύνατος ἀφαιρεθέντων, 
ἔσεσθαι χίλια καὶ διακόσια [ταῦτα] ὑμῖν σώματα. ἐκ 
τούνυν τούτων οἶμαι δεῖν ποιῆσαι συμμορύας εἴκοσιν, 

ὥσπερ νῦν εἰσιν, ἑξήκοντα σώμαθ) ἑκάστην ἔχουσαν. 
τούτων δὲ τῶν συμμοριῶν ἑκάστην διελεῖν κελεύω 
πέντε μέρη κατὰ δώδεκ᾽ ἄνδρας, ἀνταναπληροῦντας 
πρὸς τὸν εὐπορώτατον ἀεὶ τοὺς ἀπορωτάτους. καὶ τὰ 
μὲν σώμαϑ᾽ οὕτω φημὶ δεῖν συντετώχθαι' δι᾽ ὃ δ᾽, 
εἶσεσϑ᾽, ἐπειδὰν ὅλον τὸν τρόπον τῆς συντάξεως ἀκού- 
σητε' τὰς δὲ τριήρεις πῶς; τὸν ἅπαντ᾽ ἀριθμὸν κελεύω 
τριακοσίας ἀποδείξαντας, κατὰ πεντεκαιδεκαναΐαν εἴκοσι 
ποιῆσαι μέρη, τῶν πρώτων ἑκατὸν πέντε καὶ τῶν δευ- 


τέρων ἑκατὸν πέντε καὶ τῶν τρίτων ἑκατὸν πένϑ᾽ ἕξκά-188 


στῷ μέρει διδόντας, εἶτα συγκληρῶσαι συμμορία σωμά- 
των ἑκάστῃ τὴν πεντεκαιδεκαναΐαν, τὴν δὲ συμμορίαν 
ἑκάστῳ τῷ μέρει σφῶν αὐτῶν τρεῖς ἀποδοῦναι τριήρεις: 
ἐπειδὰν δὲ ταῦϑ᾽ οὕτως ἔχονϑ᾽ ὑπάρχῃ, κελεύω, ἐπειδὴ 
τὸ τίμημ᾽ ἐστὶ τῆς χώρας ἑξακισχιλίων ταλάντων, ἵν᾽ 
ὑμῖν καὶ τὰ χρήματ᾽ ᾖ συντεταγμένα, διελεῖν τοῦτο 
καὶ ποιῆσαι καθ ἑξήκοντα τάλανϑ᾽ ἑκατὸν μέρη, εἶτα 
πένϑ᾽ ἑξηκονταταλαντίας ἑκάστῃ τῶν μεγάλων τῶν 
εἴκοσι συμμοριῶν ἐπικληρῶσαι, τὴν δὲ συμμορίαν ἑκά- 
ὅτω τῶν μερῶν μίαν ἑξηκονταταλαντίαν ἀποδοῦναι, 
ὅπως ἐὰν μὲν ὑμῖν ἑκατὸν δέῃ τριήρων, τὴν μὲν δα- 
πάνην ἑξήκοντα τάλαντα συντελῇ» τριήραρχοι δ᾽ ὦσι 
δώδεκα, ἂν δὲ διακοσίων, τριάκοντα μὲν ᾖ τάλαντα 
τὴν δαπάνην συντελοῦντα, ἓξ δὲ σώματα [τριηραρ- 
χοῦντα], ἐὰν δὲ τριακοσίων, εἴκοσιν μὲν ᾖ τάλαντα 
τὴν δαπάνην διαλύοντα, τέτταρα δὲ σώματα [τριηραρ- 
χοῦντα]. τὸν αὐτὸν δὲ τρόπον καὶ τὰ νῦν ὀφειλό- 
μεν ὦ ἄνδρες ᾿4θηναῖοι τῶν σκευῶν ἐπὶ τὰς τριή- 
ρεις, τιμήσαντας ἅπαντ᾽ ἐκ τοῦ διαγράμματος νεῖμαι 
κελεύω μέρη εἴκοσιν, ἔπειτα ταῖς μεγάλαις ἐπικληρῶσαι 
συμμορίαις μέρος ἓν χρήστων ἑκάστῃ, τὴν δὲ συμµμο- 
ῬεπΟ5τΗ. ΥΌΟΙ. 1. 14 

ρίαν ἑκάστην διανεῖμαι τῶν αὑτῆς μερῶν ἑκάστῳ τὸ 
ἴσον, τοὺς δὲ δώδεκα τοὺς ἐν ἑκάστῳ τῷ μέρει ταῦτ᾽ 
εἰσπράξαντας, τὰς τριήρεις, ἃς ἂν ἕκαστοι Λάχωσι, : 
παρεσκευασμένας παρέχειν. τὴν μὲν δαπάνην καὶ τὰ 
σκάφη καὶ τοὺς τριηράρχους καὶ τὴν τῶν σκευῶν εἴσ- 
πραξιν, οὕτως ἂν ἄρισϑ᾽ ἡγοῦμαι καὶ πορισθῆναι καὶ 
παρασκευασϑῆναι' πλήρωσιν δ᾽, ἣ καὶ σαφὴς ἔσται καὶ 


ῥαδία, μετὰ ταῦτα λέγω. φημὶ τοὺς στρατηγοὺς δεῖνιϑε 


διανεῖμαι τόπους δέκα τῶν νεωρίων, σκεψαμένους ὅπως 
ὡς ἐγγύτατ᾽ ἀλλήλων κατὰ τριάκοντ᾽ ὦσι νεωσοίκους; 
ἐπειδὰν δὲ τοῦτο ποιήσωσι, δύο συμμορίας καὶ τριά- 
κοντα τριήρεις τούτων ἑκάστῳ προσνεῖμαι τῶν τόπων, 
εἶτ᾽ ἐπικληρῶσαι τὰς φυλάς, τὸν δὲ ταξίαρχον ἕκαστον, 
ὃν ἂν ἡ φυλὴ τόπον λάχῃ, διελεῖν τρίχα καὶ τὰς ναῦς 
ὡσαύτως, εἶτ᾽ ἐπικληρῶσαι τὰς τριττῦς, ὅπως ἂν τῶν 
μὲν ὅλων νεωρίων ἓν ἑκάστῃ μέρος ᾖ τῶν φυλῶν, 
τοῦ δὲ μέρους ἑκάστου τὸ τρίτον μέρος ἡ τριττὺς ἔχῃ. 
εἰδῆτε δ᾽, ἄν τι δέῃ, πρῶτον μὲν τὴν φυλὴν, ὅπου 
τέτακται, μετὰ ταῦτα δὲ τὴν τριττύν, εἶτα τριήραρχοι 
τίνες καὶ τριήρεις ποῖαι, καὶ τριάκοντα μὲν ἡ φυλή, 
δέκα δ᾽ ἡ τριττὺς ἑκάστη τριήρεις ἔχῃ. ἐὰν γὰρ ταῦϑ᾽ 
οὕτως εἰς ὁδὸν καταστῇ, εἴ τι καὶ παραλείπομεν νῦν 
(πάντα γὰρ οὐκ ἴσως εὑρεῖν ῥάδιον), αὐτὸ τὸ πρᾶγμ᾽ 
ἑαυτὸ εὑρήσει καὶ µία σύνταξις [καὶ πασῶν τῶν νεῶν 
καὶ μέρους] ἔσται. 

Ὑπὲρ δὲ χρημάτων καὶ πόρου φανεροῦ τινὸς ἤδη, 
παράδοξον μὲν οἶδα λέγων, ὅμως δ᾽ εἰρήσεται: πιστεύω 
γὰρ, ἐάν τις ὀρϑῶς σκοπῇ, μόνος τἀληϑῆ καὶ τὰ γενη- 
σόμεν᾽ εἰρηκὼς φανεῖσθαι. ἐγώ φημι χρῆναι μὴ λέγειν 
νυνὶ περὶ χρημάτων’ εἶναι γὰρ πόρον, ἂν δέῃ, μέγαν 
καὶ καλὸν καὶ δίκαιον, ὃν ἂν μὲν ἤδη ζητῶμεν, οὐδ᾽ 

εἰς τόϑ᾽ ὑπάρχειν ἡγησόμεϑ᾽ ἡμῖν' οὕτω πολὺ τοῦ 
πορίσαι νῦν ἀποσχήσομεν' ἐὰν δ᾽ ἐῶμεν, ἔσται. τίς 
οὖν ἔσθ᾽ οὗτος, ὁ νῦν μὲν οὐκ ὤν, αὖθις δὲ γενη- 


σόμενος; αἰνίγματι γὰρ ὅμοιον τοῦτό γε. ἐγὼ φράσω.18δ 


5 


ὁρᾶτε τὴν πόλιν ὦ ἄνδρες ᾿4θηναῖοι πᾶσαν ταύτην. 
ἐν ταύτῃ χρήματ" ἔνεστιν, ὀλίγου δέω πρὸς ἁπάσας 
τὰς ἄλλας εἰπεῖν πόλεις. ταῦτα δ᾽ οἱ κεκτημένου τοι- 
οὔτον ἔχουσι νοῦν, ὥστ᾽ εἰ πάντες οἱ λέγοντες φο- 
βοῖεν, ὡς ἥξει βασιλεὺς, ὧς πάρεστιν, ὥς οὐδ᾽ οἷόν τε 
ταῦτ᾽ ἄλλως ἔχειν, καὶ μετὰ τῶν λεγόντων ἴσοι τὸ 
πλῆθος τούτοις χρησμωδοῖεν, οὐ μόνον οὐκ ἂν εἰσε- 
νέγκαιεν, ἀλλ᾽ οὐδ᾽ ἂν δείξαιεν οὐδ᾽ ἂν ὁμολογήσαιεν 
κεκτῆσθαι. εἰ μέντοι τὰ νῦν διὰ τῶν λόγων φοβερά, 
ἔργω πραττόμεν᾽ αἴσϑοιντο, οὐδεὶς οὕτως ἠλίθιος 
[ἐστιν], ὅστις οὐχὶ κἂν [δοίη καὶ] πρῶτος εἰσενέγκαι᾽ 
τίς γὰρ αἱρήσεται μᾶλλον αὐτὸς καὶ τὰ ὄντ᾽ ἀπολωλέ- 
ναι, ἢ μέρος τῶν ὄντων ὑπὲρ αὑτοῦ καὶ τῶν λοιπῶν 
εἰσενεγκεῖν; χρήματα μὲν δή φημ᾽ εἶναι τότε, ἂν ὡς 
ἀληϑῶς δέῃ, πρότερον δ᾽ οὔ. διὸ μηδὲ ξητεῖν παραινῶ" 
ὅσα γὰρ νῦν πορίσαιτ᾽ ἂν, εἰ προέλοισθε πορίζειν, 
πλείων ἐστὶ γέλως τοῦ μηδενός. φέρε γάρ, ἑκατοστήν 
τις εἰσφέρειν ἐρεῖ; οὐκοῦν ἑξήκοντα τάλαντα. ἀλλὰ 
πεντηκοστήν τις ἐρεῖ, τὸ διπλοῦν; οὐκοῦν ἑκατὸν καὶ 
εἴκοσι: καὶ τί τοῦτ᾽ ἔστι πρὸς διακοσίας καὶ χιλίας 
καμήλους, ἃς βασιλεῖ τὰ χρήματ᾽ ἄγειν φασὶν οὗτοι; 
ἀλλὰ ϑῶ βούλεσϑε δωδεκάτην ἡμᾶς εἰσοίσειν, πεντα- 
κόσια τάλαντα; ἀλλ᾽ οὔτ᾽ ἂν ἀνάσχοισθε, οὔτ᾽, εἰ κατα- 
ϑεῖτε, ἄξια τοῦ πολέμου τὰ χρήματα. δεῖ τοίνυν ὑμᾶς 
τὰ μὲν ἄλλα παρασκευάσασθαι, τὰ δὲ χρήματα νῦν μὲν 
ἐᾶν τοὺς κεκτημένους ἔχειν (οὐδαμοῦ γὰρ ἂν ἐν καλ- 
λίονι σῴξοιτο τῇ πόλει), ἐὰν δέ ποϑ᾽ οὗτος ὁ καιρὸς 
143 

ἔλθῃ, τόϑ᾽ ἑκόντων εἰσφερόντων αὐτῶν λαμβάνειν.180 


5 5’ 


ταῦτα δὲ καὶ δυνάτ᾽ ἐστιν ὦ ἄνδρες ᾿4ϑηναῖοι καὶ 
πράττειν καλὰ καὶ συμφέροντα καὶ βασιλεῖ περὶ ὑμῶν 
ἐπιτήδει᾽ ἀπαγγελθῆναι, καὶ φόβος οὐκ ὀλίγος γένοιτ᾽ 
ἂν ἐκείνῳ διὰ τούτων. οἶδε μέν γε διακοσύαις τριή- 
ρεσιν, ὧν ἑκατὸν παρεσχόμεϑ᾽ ἡμεῖς, τοὺς προγόνους 
αὐτοῦ χιλίας ἀπολέσαντας ναῦς, ἀκούσεται δὲ τριακο- 
σίας αὐτοὺς ὑμᾶς νῦν παρεσκευασμένους" ὥστε μὴ κο- 
μιδῇ, μηδ᾽ εἰ πάνυ µαίνοιτο, νομίσαι ῥάδιόν τι τὸ τὴν 
ἡμετέραν πόλιν ἐχϑρὰν ποιήσασθαι. ἀλλὰ μὴν εἴ γ᾽ 
ἐπὶ χρήμασιν αὐτῷ μέγ᾽ ἐπέρχεται φρονεῖν, καὶ ταύτην 
ἀσθενεστέραν ἀφορμὴν τῆς ὑμετέρας εὑρήσει. ὁ μέν γε 
χρυσίον, ὥς φασιν, ἄγει. τοῦτο δ᾽ ἂν διαδῷ ζητήσει" 
καὶ γὰρ τὰς κρήνας καὶ τὰ φρέατ᾽ ἐπιλείπειν πέφυκεν, 
ἄν τις ἀπ᾽ αὐτῶν ἀθρόα πολλὰ λαμβάνῃ. ἡμῖν δὲ τὸ 
τῆς χώρας τίμημ᾽ ὑπάρχον ἀφορμὴν [ἑξακισχίλια τά- 
λαντα] ἀκούσεται, ὑπὲρ ἧς ὡς μὲν τοὺς ἐπιόντας ἐκεί- 
νων ἀμυνόμεθα, οἳ Μαραϑῶνι τῶν προγόνων αὐτοῦ 
μάλιστ᾽ ἂν εἰδεῖεν, ἕως δ᾽ ἂν κρατῶμεν, οὐκ ἔνι δήπου 
χρήμαθ᾽ ἡμᾶς ἐπιλείπειν. 

Καὶ μὴν οὐδ᾽ ὅ τινες δεδίασι, μὴ ξενικὸν πολὺ 
συστήσηται χρήματ᾽ ἔχων, ἀληϑὲς εἶναί μοι δοκεῖ. 
ἐγὼ γὰρ ἡγοῦμαι, ἐπ᾽ Αἴγυπτον μὲν καὶ Ὀρόνταν καί 
τινας τῶν ἄλλων βαρβάρων, πολλοὺς ἂν θελῆσαι τῶν 
Ἑλλήνων μισθοφορεῖν παρ᾽ ἐκείνῳ, οὐχ ἵν᾽ ἐκεῖνος ἕλῃ 
τινὰ τούτων, ἀλλ᾽ ἵν᾽ εὐπορίαν τιν᾽ ἕκαστος ἑαυτῷ 
κτησάμενος, ἀπαλλαγῇ. τῆς ὑπαρχούσης πενίας' ἐπὶ 


τὴν δ᾽ Ελλάδ᾽ Ἕλληνα οὐδέν᾽ ἂν ἐλϑεῖν ἡγοῦμαι' ποῖιθτ 


ὰρ αὐτὸς τρέψεται μετὰ ταῦτα; εἰς Φρυγίαν ἐλθὼν 
0 ϱ 


8 δουλεύσει; οὐ γὰρ ὑπὲρ ἄλλου τινός ἐστιν ὁ πρὸς τὸν 


βάρβαρον πόλεμος, ἢ περὶ χώρας καὶ βίου καὶ ἐϑῶν 

καὶ ἐλευθερίας καὶ πάντων τῶν τοιούτων. τίς οὖν 
οὕτως δυστυχής, ὅστις ἑαυτὸν, γονέας, τάφους, πα- 
τρίδα, εἵνεκα κέρδους βραχέος προέσϑαι βουλήσεται; 
ἐγὼ μὲν οὐδέν᾽ ἡγοῦμαι. οὐ μὴν οὐδ᾽ ἐκείνῳ συμ- 
φέρει ξένοις κρατῆσαι τῶν Ελλήνων: οἱ γὰρ ἡμῶν 
κρατήσαντες ἐκείνου γε πάλαι κρείττους ὑπάρχουσι, 
βούλεται δ᾽ ἐκεῖνος, οὐκ ἀνελὼν ἡμᾶς ἐπ᾽ ἄλλοις εἶναι, 
ἀλλὰ μάλιστα μὲν πάντων, εἰ δὲ μὴ, τῶν γ᾽ ὑπαρχόν- 
των δούλων ἑαυτῷ νῦν ἄρχειν. 

83 Εἰ τοίνυν τις οἴεται Θηβαίους ἔσεσθαι μετ᾽ ἐκεί- 
νου, ἔστι μὲν χαλεπὸς πρὸς ὑμᾶς ὁ περὶ τούτων Λόγος" 
διὰ γὰρ τὸ μισεῖν αὐτοὺς οὐδ᾽ ἂν ἀληθὲς ἡδέως ἆγα- 
ϑὸν περὶ αὐτῶν ἀκούσαιτε' οὐ μὴν ἀλλὰ δεῖ τοὺς περὶ 
πραγμάτων μεγόλων σκοποῦντας, μηδένα συμφέροντα 
λογισμὸν παραλιπεῖν διὰ μηδεμίαν πρόφασιν. ἐγὼ 
τοίνυν οἶμαι τοσοῦτ᾽ ἀπέχειν Θηβαίους τοῦ μετ᾽ ἐκεί- 

84 νου ποτ᾽ ἂν ἐλθεῖν ἐπὶ τοὺς Ἕλληνας, ὥστε πολλῶν 
ἂν χρημάτων, εἰ ἔχοιεν δοῦναι, πρίασθαι γενέσθαι 
τιν᾽ αὐτοῖς καιρόν, δι᾽ οὗ τὰς προτέρας ἀναλύσονται 
πρὸς τοὺς Ἕλληνας ἁμαρτίας. εἰ δ᾽ ἄρα παντάπασί τις 
οὕτως οἴεται φύσει δυστυχεῖς Θηβαίους εἶναι, ἐκεῖνό 
γε δήπουθεν ἅπαντες ἐπίστασθε, ὅτι Θηβαίων τἀκεί- 
νου φρονούντων, ἀνάγκη τοὺς τούτων ἐχϑροὺς τὰ τῶν 
Ἑλλήνων φρονεῖν. ' 

35 "Ἡγοῦμαι τοίνυν ἐγὼ [ταύτην] τὴν τάξιν τοῦ δι-188 
καίου καὶ τοὺς μετ᾽ αὐτῆς ὄντας, κρείττους τῶν προ- 
δοτῶν καὶ τοῦ βαρβάρου ἔσεσθαι πρὸς ἅπαντα. ὥστ᾽ 
οὔτε φοβεῖσθαί φημι δεῖν πέρα τοῦ μετρίου, οὔϑ’ 
ὑπαχϑῆναι προτέρους ἐκφέρειν τὸν πόλεμον. καὶ μὴν 
οὐδὲ τῶν ἄλλων οὐδέν᾽ ἂν εἰκότως Ἑλλήνων φοβη- 

96 ϑέντα τὸν πόλεμον τοῦτον ὁρῶ: τίς γὰρ οὐκ οἶδεν 

αὐτῶν ὅτι, τέως μὲν κοινὸν ἐχϑρὸν ἐκεῖνον ὑπειλη- 
φότες ὡμονόουν ἀλλήλοις, πολλῶν ἀγαϑῶν ἦσαν κύριοι, 
ἐπειδὴ δὲ φίλον [αὐτὸν] νομίσαντες αὑτοῖς ὑπάρχειν, 
περὶ τῶν πρὸς ἑαυτοὺς διηνέχϑησαν διαφόρων, ὅσ᾽ 
οὐδ᾽ ἂν καταρώμενος εὗρέ τις αὐτοῖς, τοσαῦτα πεπόν- 
ϑασι κακά; εἶθ᾽ ὃν ἡ τύχη καὶ τὸ δαιμόνιον φύλον μὲν 
ἀλυσιτελῆ, συμφέροντα δ᾽ ἐχϑρὸν ἐμφανίξει, τοῦτον 
ἡμεῖς φοβώμεθα; μηδαμῶς" ἀλλὰ μηδ᾽ ἀδικῶμεν, αὐτῶν 
ἡμῶν εἴνεκα καὶ τῆς τῶν ἄλλων Ἑλλήνων ταραχῆς καὶ 
81 ἀπιστίας, ἐπεὶ εἴ γ᾽ ὁμοθυμαδὸν ἦν μετὰ πάντων ἐπί- 
ϑέσϑαι μόνῳ, οὐδ᾽ [ἀδικεῖν ἡμᾶς ἐκεῖνον] ἀδίκημ᾽ ἂν 
ἔθηκα. ἐπειδὴ δὲ τοῦτ᾽ οὐχ οὕτως ἔχει, φυλάττεσθαί 
φημι δεῖν, μὴ πρόφασιν δῶμεν βασιλεῖ τοῦ τὰ δύκαι᾽ 
ὑπὲρ τῶν ἄλλων Ἑλλήνων ξητεῖν' ἡσυχίαν μὲν γὰρ 
ἐχόντων ὑμῶν, ὕποπτος ἂν εἴη τοιοῦτό τι πράττων, 
πόλεμον δὲ ποιησαμένων προτέρων, εἰκότως ἂν δοκούῃ 
διὰ τὴν πρὸς ὑμᾶς ἔχϑραν τοῖς ἄλλοις φίλος εἶναι 
98 βούλεσϑαι. μὴ οὖν ἐξελέγξηϑ᾽ ὡς κακῶς ἔχει τὰ Ἔλ- 
ληνικό» συγκαλοῦντες ὅτ᾽ οὐ πείσονται, καὶ πολεμοῦντες 
ὅτ᾽ οὐ δυνήσεσθε: ἀλλ᾽ ἔχεϑ᾽ ἡσυχίαν ϑαρροῦντες καὶ 
παρασκευαζόμενοι, καὶ βούλεσϑ᾽ ἀπαγγέλλεσϑαι περὶιβ9 
ὑμῶν πρὸς βασιλέα, μὴ μὰ 4’ ὡς ἀποροῦσιν ἢ φο- 
βοῦνται ἢ ϑορυβοῦνται πάντες οἳ Ἕλληνες καὶ ᾿αϑη- 
39 ναῖοι, πολλοῦ γε καὶ δεῖ, ἀλλ᾽ ὅτι, εἰ μὲν μὴ τοῖς 
Ἕλλησιν ὁμοίως αἰσχρὸν ἦν τὸ ψεύδεσθαι κἀπιορ- 
κεῖν ὥσπερ ἐκεύνῳ καλόν, πάλαι ἂν ἐπ’ αὐτὸν ὑμεῖς 
ἐπορεύεσδε, νῦν δὲ τοῦτο μὲν οὐκ ἂν ποιήσαιϑ᾽ ὑμῶν 
ἕνεκ᾽ αὐτῶν, εὔχεσθε δὲ πᾶσι τοῖς ϑεοῖς τὴν αὐτὴν 
λαβεῖν παράνοιαν ἐκεῖνον, ἥνπερ ποτὲ τοὺς προγόνους 
αὐτοῦ. καὶ ταῦτ᾽ ἂν ἐπίῃ σκοπεῖν αὐτῷ, οὐκ ὀλιγώρως 
40 ὑμᾶς βουλευομένους εὑρήσει. ἐκ μέν γε τῶν πρὸς τοὺς 

ἑαυτοῦ προγόνους πολέμων, σύνοιδε τὴν πόλιν εὖ- 
δαίμονα καὶ μεγάλην γεγενημένην, ἐκ δὲ τῆς ἥσυ- 
χίας ἧς ἦγεν ποτέ, οὐδεμιᾶς τῶν Ελληνίδων πόλεων 
τοσοῦτον ὅσον νῦν ὑπεραίρουσαν. καὶ μὴν καὶ τοὺς Ἕλ- 
ληνας ὁρᾷ δεομένους ἤτοι τινὸς ἑκουσίου ἢ ἀκουσίου 
διαλλακτοῦ, τοῦτον δ᾽ αὑτὸν ἂν οἶδε φανέντ᾽ αὐτοῖς, 
εἰ πόλεμον κινοίη. ὥστε καὶ γνώριμα καὶ πύστ᾽ αὐτῷ 
τὰ τῶν ἀγγελλόντων ἀκούειν ἔσται. 

Ἵνα δ᾽ ὦ ἄνδρες ᾿ἀϑηναῖοι μὴ μακρὰ λίαν λέγων 
ἐνοχλῶ, τὰ κεφάλαι᾽ ὧν συμβουλεύω φράσας ἄπειμι. 
παρασκευάξεσϑαι πρὸς τοὺς ὑπάρχοντας ἐχϑροὺς κε- 
λεύω᾽ ἀμύνεσθαι καὶ βασιλέα καὶ πάντας, ἐὰν ἀδικεῖν 
ἐπιχειρῶσι, ταύτῃ τῇ αὐτῇ δυνάμει φημὶ δεῖν, ἄρχειν 
δ᾽ ἀδίκου μηδενὸς μήτε λόγου μήτ᾽ ἔργου: τὰ ἔργ᾽ ἡμῶν 
ὅπως ἄξια τῶν προγόνων ἔσται σκοπεῖν, μὴ τοὺς ἐπὶ 
τοῦ βήματος λόγους. κἂν ταῦτα ποιῆτε, καὶ ὑμῖν αὐτοῖς 
καὶ τοῖς τἀναντία πείθουσι συμφέροντα πράξετε' οὐ 
γὰρ ὀργιεῖσϑ᾽ αὐτοῖς ὕστερον, νῦν ἁμαρτόντες. 


ΧΥ. 


ΥΠΕΡ ΤΗΣ ΡΟΔΙΟΝ ἘΔΕΥΘΕΡΙΑΣ, 90 
ΥΠΟΘΕΣΙΣ. 


Τὸν συμμαχικὸν κληϑέντα πόλεμον ἤραντο πρὸς 4θη- 
ναίους Χῖοι καὶ Ρόδιοι καὶ Βυξάντιοι, πρότερον μὲν αὐτῶν 
ὑπήκοοι γεγονότες, τότε δ᾽ ἀλλήλοις συμμαχίαν πεποιημένοι 
κατὰ τῶν ᾿ἀθηναίων. γείτονες δ᾽ ὄντες οἳ Ῥόδιοι τῇ Καρία, 

. 4 ΚΑ ο ΜΑ 7 ; ” νὁ { : 
πρὸς τὸν ταύτης ὕπαρχον Μαύσωλον οἰκείως ἔχειν ἐδόκουν. 
ὁ δὲ κατ ὀλίγον πιστευϑεὶς ὑπ᾽ αὐτῶν, ἐπιβουλὴν κατὰ τοῦ 

δήμου συνεστήσατο, καὶ τὴν δημοκρατίαν τῶν “Ῥοδίων ἀφε- 
λόμειος, ὀλίγοις τοῖς δυνατωτέροις τὴν πόλιν κατεδούλωσε. 
συμβουλεύει τοίνυν ὁ 4ημοσθένης μὴ περιορᾶν ταῦτα, ἀλλὰ 
βοηϑεῖν τῷ δήμῳ τῶν “Ῥοδίων, συμφέρειν λέγων τοῖς ᾿4θη- 
ναίοις τὸ δημοκρατεῖσθαι τὰς πόλεις. εἰ δ᾽ ἠδικήκασιν ἡμᾶς, 
φησὶν, Ῥόδιοι, ἀλλὰ πρέπον ἐστὶν ἡμῖν καὶ σύνηϑες, τὸ καὶ 
τοὺς λυπήσαντάς τι τῶν Ἑλλήνων ἐλευθεροῦν καὶ μὴ µνη- 
σικακεῖν ἁμαρτοῦσιν εἰς τὴν πόλιν. 


Οἶμαι δεῖν ὦ ἄνδρες ᾽4θηναῖοι περὶ τηλικούτων 
βουλευομένους, διδόναι παρρησίαν ἑκάστω τῶν συμ- 
βουλευόντων. ἐγὼ δ᾽ οὐδεπώποϑ᾽ ἡγησάμην χαλεπὸν 
τὸ διδάξαι τὰ βέλτισϑ᾽ ὑμᾶς (ὡς γὰρ εἰπεῖν ἁπλῶς, 
πάντες ὑπάρχειν ἐγνωκότες μοι δοκεῖτε), ἀλλὰ τὸ πεῖσαι191 
πράττειν ταῦτα" ἐπειδὰν γάρ τι δύξῃ καὶ ψηφισϑῇ, 
τότ᾽ ἴσον τοῦ πραχϑῆναι ἀπέχει, ὅσονπερ πρὶν δόξαι. 

3 ἔστι μὲν οὖν ὧν ἐγὼ νομίξω χάριν ὑμᾶς τοῖς ϑεοῖς 
ὀφείλειν» τὸ τοὺς διὰ τὴν αὑτῶν ὕβριν ὑμῖν πολεμή- 
σαντας οὐ πάλαι, νῦν ἐν ὑμῖν μόνοις τῆς αὑτῶν σω- 
τηρίας ἔχειν τὰς ἐλπίδας. ἄξιον δ᾽’ ἡσθῆναι τῷ [πα- 
ρόντι] καιρῷ συμβήσεται γὰρ, ἐὰν ἃ χρὴ βουλεύσησϑ’ 
ὑπὲρ αὐτοῦ, τὰς παρὰ τῶν διαβαλλόντων τὴν πόλιν 
ἡμῶν βλασφημίας, ἔργῳ μετὰ δόξης καλῆς ἀπολύσα- 

ὃ σ8αι. ᾖτιάσαντο μὲν γὰρ ἡμᾶς ἐπιβουλεύειν αὑτοῖς 
Χῖοι καὶ Βυξάντιοι καὶ Ρόδιοι, καὶ διὰ ταῦτα συν- 
έστησαν ἐφ᾽ ἡμᾶς τὸν τελευταῖον τουτονὶ πόλεμον: 
φανήσεται δ᾽ ὁ μὲν πρυτανεύσας ταῦτα καὶ πείσας 
Μαύσωλος, φύλος εἶναι φάσκων Ροδίων, τὴν ἐλευϑε- 
ρίαν αὐτῶν ἀφῃρημένος, οἱ δ᾽ ἀποδείξαντες ἑαυτοὺς 
συμμάχους Χῖοι καὶ Βυξάντιοι τοῖς ἀτυχήμασιν αὐτῶν 

4 οὐ βεβοηϑηκότες, ὑμεῖς δ᾽, οὓς ἐφοβοῦντο, μόνοι τῶν 


0 

πάντων τῆς σωτηρίας αὐτοῖς αἴτιοι. ἐκ δὲ τοῦ ταῦθ’ 
ὑφ᾽ ἁπάντων ὀφϑῆναι, ποιήσετε τοὺς πολλοὺς ἐν ἁπά- 
σαις ταῖς πόλεσιν τοῦτο ποιεῖσθαι σύμβολον τῆς αὑτῶν 
σωτηρίας, ἐὰν ὑμῖν ὦσι φίλοι' οὗ μεῖζον οὐδὲν ἂν 
ὑμῖν γένοιτ᾽ ἀγαθόν, ἢ παρὰ πάντων ἑκόντων ἀνυ- 
πόπτου τυχεῖν εὐνοίας. 

Θαυμάζω 9’ ὅτι τοὺς αὐτοὺς ὁρῶ, ὑπὲρ μὲν αἰγυ- 
πτίων τἀναντία πράττειν βασιλεῖ τὴν πόλιν πείθοντας, 
ὑπὲρ δὲ τοῦ “Ῥοδίων δήμου φοβουμένους τὸν ἄνδρα 
τοῦτον. καίτοι τοὺς μὲν Ἕλληνας ὄντας ἅπαντες ἴσασι, 


τοὺς δ᾽ ἐν τῇ ἀρχῇ τῇ ᾿κείνου μεμερισμένους. οἷμαιιϑᾳ 


δ᾽ ὑμῶν μνημονεύειν ἐνίους, ὅτι ἡνίκ᾽ ἐβουλεύεσθ” 
ὑπὲρ τῶν βασιλιχῶν, παρελϑὼν πρῶτος ἐγὼ παρήνεσα, 
οἶμαι δὲ καὶ μόνος ἢ δεύτερος εἰπεῖν, ὅτι μοι σωφρο- 
νεῖν ἂν δοκεῖτε, εἰ τὴν πρόφασιν τῆς παρασκευῆς μὴ 
τὴν πρὸς ἐκεῖνον ἔχθραν ποιοῖσϑε, ἀλλὰ παρασκευά- 
ξοισϑε μὲν πρὸς τοὺς ὑπάρχοντας ἐχϑρούς, ἀμύνοισθε 
δὲ κἀκεῖνον, ἐὰν ὑμᾶς ἀδικεῖν ἐπιχειρῇ. καὶ οὐκ ἐγὼ 
μὲν εἶπον ταῦϑ᾽, ὑμῖν δ᾽ οὐκ ἐδόκουν ὀρθῶς λέγειν, 
ἀλλὰ καὶ ὑμῖν ἤρεσκε ταῦτα. ἀκόλουϑος τοίνυν ὁ νῦν 
λόγος ἐστί μοι τῷ τότε ῥηθέντι. ἐγὼ γὰρ, εἰ βασιλεὺς 
παρ᾽ αὑτὸν ὄντα µε σύμβουλον ποιοῖτο, ταῦτ᾽ ἂν αὐτῷ 
παραινέσαιμ᾽ ἅπερ ὑμῖν, ὑπὲρ μὲν τῶν αὑτοῦ πολεμεῖν, 
ἐάν τις ἐναντιῶται τῶν Ελλήνων, ὧν δὲ μηδὲν αὐτῷ 
προσήκει, τούτων μηδ᾽ ἀντιποιεῖσθαι τὴν ἀρχήν. εἰ 
μὲν οὖν ὅλως ἐγνώκατ᾽ ὦ ἄνδρες ᾿{ϑηναῖοι, ὅσων ἂν 
βασιλεὺς ἐγκρατὴς γένηται φθάσας ἢ παρακρουσάμενός 
τινας τῶν ἐν ταῖς πόλεσιν, παραχωρεῖν, οὐ καλῶς 
ἐγνώκαϑ᾽, ὡς ἐγὼ κρίνω" εἰ δ᾽ ὑπὲρ τῶν δικαίων καὶ 
πολεμεῖν, ἂν τούτου δέῃ, καὶ πάσχειν ὁτιοῦν οἴεσθε 
χρῆναι, πρῶτον μὲν ὑμῖν ἧττον δεήσει τούτων, ὅσῳ 

ἂν μᾶλλον ἐγνωκότες ἦτε ταῦτα, ἔπειθ᾽ ἃ προσήκει 
φρονεῖν δόξετε. 

Ὅτι δ᾽ οὐδὲν καινὸν οὔτ᾽ ἐγὼ λέγω νῦν κελεύων 
“Ροδίους ἐλευϑεροῦν, οὔϑ᾽ ὑμεῖς, ἂν πεισθῆτε, ποιήσετε, 
τῶν γεγενημένων ὑμᾶς τι καὶ συνενηνοχότων ὑπο- 
μνήσω. ὑμεῖς ἐξεπέμψατε Τιμόϑεόν ποτ ὦ ἄνδρες 
᾿ἀϑηναῖοι βοηϑήσοντ᾽ ᾿4ριοβαρξάνῃ, προσγράψαντες τῷ 
ψηφίσματι μὴ λύοντα τὰς σπονδὰς τὰς πρὸς βασιλέα΄.. 


ἰδὼν ὁ’ ἐκεῖνος, τὸν μὲν ᾿4ριοβαρξάνην φανερῶς ἀφε-198 


στῶτα βασιλέως, Σάμον δὲ φρουρουμένην ὑπὸ Κυπρο- 
ϑέμιδος, ὃν κατέστησε Τιγράνης ὁ βασιλέως ὕπαρχος, 
τῷ μὲν ἀπέγνω μὴ βοηθεῖν, τὴν δὲ προσκαϑεξόμενος 
καὶ βοηϑήσας ἠλευθέρωσε: καὶ μέχρι τῆς τήμερον ἡμέρας 
οὐ γέγονεν πόλεμος διὰ ταῦθ’ ὑμῖν. οὐ γὰρ ὁμοίως 
οὐδεὶς ὑπέρ τε τοῦ πλεονεκτεῖν πολεμήσειεν ἂν καὶ 
τῶν ἑαυτοῦ, ἀλλ᾽ ὑπὲρ μὲν τῶν, ἂν ἐλαττῶνται, μέχρι 
τοῦ δυνατοῦ πάντες πολεμοῦσιν, ὑπὲρ δὲ τοῦ πλεο- 
νεκτεῖν οὐχ οὕτως, ἀλλ᾽ ἐφίενται μὲν, ἐάν τις ἐᾷ, ἐὰν 
δὲ κωλυθῶσιν, οὐδὲν ἠδικηκέναι τοὺς ἐναντιωθέντας 
ἑαυτοὺς ἡγοῦνται. 

Ὅτι δ᾽ οὐδ᾽ ἂν ἐναντιωθῆναί μοι δοκεῖ τῇ πράξει 
ταύτῃ νῦν ᾿ἀρτεμισία τῆς πόλεως οὔσης ἐπὶ τῶν πρα- 
γμάτων, μίκρ᾽ ἀκούσαντες σκοπεῖτε, εἴτ᾽ ὀρθῶς λογί- 
ζομαι ταῦτ᾽ εἴτε μή. ἐγὼ νομίζω, πράττοντος μὲν ἐν 
Αἰγύπτῳ πάνϑ᾽, ὡς ὥρμηκε, βασιλέως, σφόδρ᾽ ἂν 
᾽Αρτεμισίαν πειραθῆναι περιποιῆσαι Ρόδον αὐτῷ, οὐ 
τῇ βασιλέως εὐνοίᾳ, ἀλλὰ τῷ βούλεσθαι πλησίον αὐτῆς 
διατρίβοντος ἐκείνου μεγάλην εὐεργεσίαν καταϑέσϑαι 
πρὸς αὐτόν, ἵν᾽ ὡς οἰκειότατ᾽ αὐτὴν ἀποδέχηται' πράτ- 
τοντος δ᾽ ὡς λέγεται καὶ διημαρτηκότος οἷς ἐπεχείρησεν, 
ἡγεῖσθαι τὴν νῆσον ταύτην, ὅπερ ἔστιν, ἄλλο μὲν οὐδὲν 

ἂν εἶναι βασιλεῖ χρησίμην ἐν τῷ παρόντι, τῆς δ᾽ αὑτῆς 
ἀρχῆς ἐπιτείχισμα πρὸς τὸ μηδ᾽ ὁτιοῦν παρακινεῖν' 
ὥστε μοι δοκεῖ μᾶλλον ἂν ὑμᾶς ἔχειν μὴ φανερῶς 
αὐτῆς ἐνδούσης, ἢ ᾿κεῖνον λαβεῖν βούλεσϑαι. οἶμαι μὲνιϑα 
οὖν οὐδὲ βοηϑήσειν αὐτήν, ἂν ὃ᾽ ἄρα τοῦτο ποιῇ, 

13 φαύλως καὶ κακῶς' ἐπεὶ καὶ βασιλέα γε, ὅ τι μὲν 
ποιήσει μὰ «4 οὐκ ἂν εἴποιμ᾽ ἔγωγ᾽ ὡς οἶδα, ὅτι 
μέντοι συμφέρει τῇ πόλει δῆλον ἤδη γενέσϑαι, πότερ᾽ 
ἀντιποιήσεται τῆς πόλεως τῆς 'Ροδίων ἢ οὔ, τοῦτ᾽ ἂν 
,ἐσχυρισαίμην: οὐ γὰρ ὑπὲρ “Ροδίων βουλευτέον, ἂν 
ἀντιποιῆται, μόνον, ἀλλ᾽ ὑπὲρ ἡμῶν αὐτῶν καὶ τῶν 
πάντων Ελλήνων. 

14 Οὐ μὴν οὐδ᾽ ἂν εἰ δι αὑτῶν εἶχον τὴν πόλιν οἳ 
νῦν ὄντες [ἐν αὐτῇ] 'Ρόδιοι, παρῄνεσ᾽ ἂν ὑμῖν τούτους 
ἑλέσθαι, οὐδ᾽ εἰ πάνϑ᾽ ὑπισχνοῦνϑ᾽ ὑμῖν ποιήσειν. 
ὁρῶ γὰρ αὐτοὺς τὸ μὲν πρῶτον, ὅπως καταλύσωσι τὸν 
δῆμον, προσλαβόντας τινὰς τῶν πολιτῶν, ἐπειδὴ δὲ 
τοῦτ᾽ ἔπραξαν, πάλιν ἐκβαλόντας τούτους: τοὺς οὖν 
μηδετέροις πιστῶς κεχρημένους, οὐδ᾽ ἂν ὑμῖν βεβαίους 

15 ἡγοῦμαι γενέσϑαι συμμάχους. καὶ ταῦτ᾽ οὐδέποτ᾽ εἶπον 
ἄν, εἰ τῷ 'Ροδίων δήμῳ μόνον ἡγούμην συμφέρειν᾽ 
οὔτε γὰρ προξενῶ τῶν ἀνδρῶν, οὔτ᾽ ἰδίᾳ ξένος αὐτῶν 
οὐδείς ἐστί μοι. οὐ μὴν οὐδ᾽ εἰ ταῦτ᾽ ἀμφότερ᾽ ἦν, 
εἰ μὴ συμφέρειν ὑμῖν ἡγούμην, εἶπον ἄν' ἐπεὶ 'Ροδίοις 
γ᾿, εἰ οἷόν τε τοῦτ᾽ εἰπεῖν αὐτῶν συναγορεύοντι τῇ 
σωτηρία, συγχαίρω τῶν γεγενημένων. τοῦ κοµίσασθαι 
γὰρ τὰ ὑμέτερ᾽ ὑμῖν φθονήσαντες, τὴν ἑαυτῶν ἐλευ- 
ϑερίαν ἀπολωλέκασι, καὶ παρὸν αὐτοῖς Ἕλλησι καὶ 
βελτίοσιν αὐτῶν [ὑμῖν] ἐξ ἴσου συμμαχεῖν, βαρβάροις 
καὶ δούλοις, οὓς εἰς τὰς ἀκροπόλεις παρεῖνται, δου- 

19 λεύουσιν. ὀλίγου δέω λέγειν, ἐὰν αὐτοῖς ὑμεῖς ἐϑε- 

λήσητε βοηθῆσαι, ὡς καὶ συνενήνοχε ταῦτ᾽ αὐτοῖς εὖιθῦ 


μὲν γὰρ πράττοντες οὐκ οἶδ᾽ εἴποτ ἂν εὖ φρονῆσαι 
ἠθέλησαν, ὄντες 'Ρύδιοι, ἔργῳ δὲ πειραϑέντες καὶ δι- 
δαχϑέντες, ὅτι πολλῶν κακῶν ἡ ἄνοι᾽ αἰτία τοῖς πολ- 
λοῖς γίγνεται, τάχ᾽ ἂν, εἰ τύχοιεν, σωφρονέστεροι πρὸς 
τὸν λοιπὸν τοῦ χρόνου γένοιντο. τοῦτο δ᾽ οὐ μικρὰν 
ὠφέλειαν αὐτοῖς ἡγοῦμαι. φημὶ δὴ χρῆναι πειρᾶσθαι 
σώξειν τοὺς ἄνδρας καὶ μὴ μνησικακεῖν, ἐνθυμουμέ- 
νους ὅτι πολλὰ καὶ ὑμεῖς ὑπὸ τῶν ἐπιβουλευσάντων 
ἐξηπάτησθε, ὧν οὐδενὸς αὐτοὶ δοῦναι δίκην δίκαιον 
ἂν εἶναι φήσαιτε. 

Ὁρᾶτε δὲ κἀκεῖν᾽ ὦ ἄνδρες ᾽άθηναῖοι, ὅτι πολ- 
λοὺς ὑμεῖς πολέμους πεπολεμήκατε καὶ πρὸς δημοκρα- 
τίας καὶ πρὸς ὀλιγαρχίας. καὶ τοῦτο μὲν ἴστε καὶ αὐτοί" 


- ἀλλ᾽ ὑπὲρ ὧν πρὸς ἑκατέρους ἔσθ᾽ ὑμῖν ὁ πόλεμος, 

τοῦτ᾽ ἴσως ὑμῶν οὐδεὶς λογίξεται. ὑπὲρ τίνων οὖν 
ἐστίν; πρὸς μὲν τοὺς. δήμους ἢ περὶ τῶν ἰδίων ἐγκλη- 
μάτων, οὐ δυνηϑέντων δημοσία διαλύσασθαι ταῦτα, 
ἢ περὶ γῆς μέρους ἢ ὕρων ἢ φιλονικίας ἢ τῆς ἦγε- 
µονίας' πρὸς δὲ τὰς ὀλιγαρχίας, ὑπὲρ μὲν τούτων 
οὐδενός, ὑπὲρ δὲ τῆς πολιτείας καὶ τῆς ἐλευθερίας" 
ὥστ᾽ ἔγωγ᾽ οὐκ ἂν ὀκνήσαιμ εἰπεῖν μᾶλλον ἡγεῖσϑαι 
συμφέρειν, δημοκρατουμένους τοὺς Ἕλληνας ἅπαντας 
πολεμεῖν ὑμῖν, ἢ ὀλιγαρχουμένους φίλους εἶναι. πρὸς 
μὲν γὰρ ἐλευθέρους ὕντας οὐ χαλεπῶς ἂν εἰρήνην 
ὑμᾶς ποιήσασθαι νομίζω, [ὁπότε βουληϑείητε,] πρὸς 
δὲ τοὺς ὀλιγαρχουμένους οὐδὲ τὴν φιλίαν ἀσφαλῆ [νο- 
μίξω]᾽ οὐ γὰρ ἔσθ ὅπως [ὀλίγοι πολλοῖς καὶ] ξητοῦν- 
τες ἄρχειν τοῖς μετ᾽ ἰσηγορίας ζῆν ἡρημένοις εὖνοι 
γένοιντ᾽ ἄν. 


Θαυμάξω δ᾽ εἰ μηδεὶς ὑμῶν ἡγεῖται, Χίων ὀλι-196 

γαρχουμένων καὶ Μυτιληναίων, καὶ νυνὶ “Ῥοδίων καὶ 
πάντων ἀνθρώπων ὀλίγου δέω λέγειν εἰς ταύτην τὴν 
δουλείαν ὑπαγομένων, συγκινδυνεύειν τι τὴν παρ᾽ ἡμῖν 
πολιτείαν, μηδὲ λογίζεται τοῦϑ᾽ ὅτι οὐκ ἔστιν ὅπως, 
εὐ δι᾽ ὀλγγαρχίας ἅπαντα συστήσεται, τὸν παρ᾽ ὑμῖν 
δῆμον ἐάσουσιν. ἴσασι γὰρ οὐδένας ἄλλους πάλιν εἰς 
ἐλευϑερίαν τὰ πράγματ᾽ ἂν ἐξαγαγόντας' ὅϑεν δὴ κα- 
κὸν αὑτοῖς ἄν τι γενέσϑαι προσδοκῶσι, τοῦτ᾽ ἀνελεῖν 
βουλήσονται. τοὺς μὲν οὖν ἄλλως ἀδικοῦντάς τινας, 
αὐτῶν τῶν κακῶς πεπονθότων ἐχϑροὺς ἡγεῖσθε' τοὺς 
δὲ τὰς πολιτείας καταλύοντας καὶ μεϑιστάντας εἰς ὀλι- 
γαρχίαν» κοινοὺς ἐχϑροὺς παραινῶ νοµίξεν πάντων 
τῶν ἐλευθερίας ἐπιθυμούντων. ἐπεὶ καὶ δίκαιον ὦ 
ἄνδρες ᾿{ϑηναῖοι, δημοκρατουμένους αὐτοὺς τοιαῦτα 
φρονοῦντας φαύνεσθαι περὶ τῶν ἀτυχούντων δήμων, 
οἷάπερ ἂν τοὺς ἄλλους ἀξιώσαιτε φρονεῖν περὶ ὑμῶν, 
εἴ ποϑ᾽, ὃ μὴ γένοιτο, [τοιοῦτό] τι συμβαίη. καὶ γὰρ 
οὐδ᾽ εἰ δίκαιά, τις ἂν φήσειεν “Ροδίους πεπονϑέναι, 
ἐπιτήδειος ὁ καιρὸς ἐφησθῆναι' δεῖ γὰρ τοὺς εὐτυ- 
χοῦντας περὶ τῶν ἀτυχούντων ἀεὶ φαίνεσθαι τὰ βέλ- 
τιστα βουλομένους, ἐπειδήπερ ἄδηλον τὸ μέλλον ἅπασιν 
ἀνϑρώποις. 

᾽Ακούω δ᾽ ἐγὼ πολλάκις ἐνταυϑὶ παρ᾽ ὑμῖν τινῶν 
λεγόντων, ὡς ὅτ᾽ ἠτύχησεν ὁ δῆμος [ἡμῶν], συνεβου- 
λήϑησάν τινες αὐτὸν σωθῆναι' ὧν ἐγὼ μόνων ᾿4ρ- 
γείων ἐν τῷ παρόντι μνησθήσομαι βραχύ τι. οὐ γὰρ 
ἂν ὑμᾶς βουλοίμην, δόξαν ἔχοντας τοῦ σῶζξειν τοὺς 
ἀτυχήσαντας ἀεί, χείρους ᾿ἀργείων ἐν ταύτῃ τῇ πράξειιϑτ 
φανῆναι, οἳ χώραν ὅμορον τῇ ακεδαιμονίων οἰκοῦν- 
τες, ὁρῶντες ἐκεύνους γῆς καὶ ϑαλάττης κρατοῦντας, 
οὐκ ἀπώκνησαν οὐδ᾽ ἐφοβήϑησαν εὐνοϊκῶς ὑμῖν ἔχον- 

τες φανῆναι, ἀλλὰ καὶ πρέσβεις ἐλθόντας ἐκ 4ακεδαί- 
μονος, ὥς φασιν, ἐξαιτήσοντάς τινας τῶν φυγάδων 
τῶν ὑμετέρων, ἐψηφίσαντ᾽, ἂν μὴ πρὸ ἡλίου δύντος 
ἀπαλλάττωνται, πολεμίους κρινεῖν. εἶτ᾽ οὐκ αἰσχρὸν 
ὦ ἄνδρες ᾿αϑηναῖοι, εἰ τὸ μὲν ᾿ἀργείων πλῆϑος οὐκ 
ἐφοβήθη τὴν “ακεδαιμονίων ἀρχὴν ἐν ἐκεύνοις τοῖς 
καιροῖς οὐδὲ τὴν ῥώμην, ὑμεῖς δ᾽ ὄντες ᾿4ϑηναῖοι βάρ- 
βαρον ἄνθρωπον, καὶ ταῦτα γυναῖκα, φοβήσεσϑε; καὶ 
μὴν οἳ μὲν ἔχοιεν ἂν εἰπεῖν ὅτι πολλάκις ἥττηνται 
Μακεδαιμονίων, ὑμεῖς δὲ νενικήκατε μὲν πολλάκις βα- 
σιλέα, ἥττησθε δ᾽ οὐδ᾽ ἅπαξ οὔτε τῶν δούλων τῶν 
βασιλέως οὔτ᾽ αὐτοῦ κείνου" εἰ γάρ τί που κεκράτηκε 
τῆς πόλεως βασιλεύς, ἢ τοὺς πονηροτάτους τῶν Ἑλ- 
λήνων καὶ προδότας αὐτῶν χρήμασι πείσας ἢ οὐδαμῶς 
ἄλλως κεκράτηκεν. καὶ οὐδὲ τοῦτ᾽ αὐτῷ συνενήνοχεν, 
ἀλλ᾽ ἅμ᾽ εὑρήσετ᾽ αὐτόν, τήν τε πόλιν διὰ 4ακεδαι- 
μονίων ἀσθενῆ ποιήσαντα, καὶ περὶ τῆς αὑτοῦ βασι- 
λείας κινδυνεύσαντα πρὸς Κλέαρχον καὶ Κῦρον. οὔτ᾽ 
οὖν ἐκ φανεροῦ κεκράτηκεν, οὔτ᾽ ἐπιβουλεῦσαι συνε- 
νήνοχεν αὐτῷ. ὁρῶ δ᾽ ὑμῶν ἐνίους, Φιλίππου μὲν 
ὡς ἄρ᾽ οὐδενὸς ἀξίου πολλάκις ὀλιγωροῦντας, βασιλέα 
δ᾽ ὡς ἰσχυρὸν ἐχϑρὸν οἷς ἂν προέληται φοβουμένους. 


εὖ δὲ τὸν μὲν ὡς φαῦλον οὐκ ἀμυνούμεϑα, τῷ δ᾽ ὡς 
5 


φοβερῷ πάνθ᾽ ὑπείξομεν, πρὸς τύνας ὦ ἄνδρες ᾽4θη-ιθά 


ναῖοι παραταξόµεθα; 

Εἰσὶν δή τινες ὦ ἄνδρες ᾽4θηναῖοι παρ᾽ ὑμῖν, 
δεινότατοι τὰ δίκαια λέγειν ὑπὲρ τῶν ἄλλων πρὸς 
ὑμᾶς, οἷς παραινέσαιμ᾽ ἂν ἔγωγε τοσοῦτον μόνον, ὑπὲρ 
ὑμῶν πρὸς τοὺς ἄλλους ζητεῖν τὰ δίκαια λέγειν, ἵν᾽ 
αὐτοὶ τὰ προσήκοντα πρῶτοι φαίνωνται ποιοῦντες: ὡς 
ἔστ᾽ ἄτοπον, περὶ τῶν δικαίων ὑμᾶς διδάσκειν αὐτὸν 

οὐ δίκαια ποιοῦντα: οὐ γάρ ἐστιν δίκαιον ὄντα πολί- 
την τοὺς καθ’ ὑμῶν λόγους, ἀλλὰ μὴ τοὺς ὑπὲρ ὑμῶν 
ἐσκέφϑαι. φέρε γὰρ πρὸς ϑεῶν σκοπεῖτε, τί δήποτ᾽ 
ἐν Βυξαντίῳ οὐδείς ἐσϑ᾽ ὁ διδάξων ἐκείνους μὴ κατα- 
λαμβάνειν Χαλκηδόνα, ἣ βασιλέως μέν ἐστιν, εἴχετε 
δ᾽ αὐτὴν ὑμεῖς, ἐκείνοις δ᾽ οὐδαμόθεν προσῆκε" μηδὲ 
Σηλυμβρίαν, πόλιν ὑμετέραν ποτὲ σύμμαχον οὖσαν, 
ὡς αὑτοὺς συντελῆ ποιεῖν καὶ Βυξαντίων ὁρίξειν τὴν 
τούτων χώραν παρὰ τοὺς ὅρκους καὶ τὰς συνϑήκας, 
ἐν αἷς αὐτονόμους εἶναι γέγραπται; οὐδὲ Μαύσωλον 
ξῶντα, οὐδὲ τελευτήσαντος ἐκείνου τὴν ᾿4ρτεμισίαν, 
οὐδείς ἐσθ᾽ ὁ διδάξων μὴ καταλαμβάνειν Κῶν καὶ 
“Ῥόδον καὶ ἄλλας ἑτέρας πόλεις Ἑλληνίδας, ὧν βασι- 
λεὺς ὁ κείνων δεσπότης ἐν ταῖς συνθήκαις ἀπέστη τοῖς 
Ἕλλησι, καὶ περὶ ὧν πολλοὺς κινδύνους καὶ καλοὺς 
ἀγῶνας οὗ κατ ἐκείνους τοὺς χρόνους Ἕλληνες ἐποι- 
σαντο. εἰ δ᾽ ἄρα καὶ λέγει τις ἀμφοτέροις αὐτοῖς, 
ἀλλ᾽ οἵ γε πεισόμµενοι τούτοις, ὡς ἔοικεν, οὐκ εἰσίν. 
ἐγὼ δὲ δύκαιον μὲν εἶναι νομίζω κατάγειν τὸν “Ῥοδίων 
δῆμον: οὐ μὴν ἀλλὰ καὶ εἰ μὴ δίκαιον ἦν, ὅταν εἰς 
ἃ ποιοῦσιν οὗτοι βλέψω, προσήκειν οἶμαι παραινέσαι 
κατάγειν. διὰ τί; ὅτι πάντων μὲν ὦ ἄνδρες ᾿4ϑηναΐοι199 
τὰ δίκαια -ποιεῖν ὡρμηκότων, αἰσχρὸν ἡμᾶς μόνους μὴ 
ϑέλειν, ἁπάντων δὲ τῶν ἄλλων ὅπως ἀδικεῖν δυνήσον- 
ται παρασκευαξομένων, μόνους ἡμᾶς τὰ δίκαια προ- 
τείνεσϑαι, μηδενὸς ἀντιλαμβανομένους, οὐ δικαιοσύνην 
ἀλλ᾽ ἀνανδρίαν ἡγοῦμαι' ὁρῶ γὰρ ἅπαντας πρὸς τὴν 
παροῦσαν δύναμιν τῶν δικαίων ἀξιουμένους. καὶ παρά- 
δειγµα λέγειν ἔχω τούτου πᾶσιν [ὑμῖν] γνώριμον. εἰσὶ 
ουνϑῆκαι τοῖς Ἕλλησι [διτταὶ] πρὸς βασιλέα, ἃς ἔποι- 
ήσαϑ᾽ ἡ πόλις ἡ ἡμετέρα, ἃς ἅπαντες ἐγκωμιάξουσι, 


90 


81 


959 


294 ΧΥ. ΔΗΜΟΣΘΕΝΟΎΣ ΠΕΡΙ ΤΗΣ ΡΟΔΙΩ͂Ν ΕΛΕΥΘΕΡΙΑΣ. 


καὶ μετὰ ταῦϑ᾽ ὕστερον Δακεδαιμόνιοι ταύτας ὧν δὴ 
κατηγοροῦσι" κἀν ταύταις οὐχὶ ταὐτὰ δίκαι᾽ ἀμφοτέ- 
ραις ὥρισται. τῶν μέν γ᾽ ἰδίων δικαίων τῶν ἐν ταῖς 
πολιτείαις οἳ νόμοι κοινὴν τὴν μετουσίαν ἔδοσαν καὶ 
ἴσην καὶ τοῖς ἀσϑενέσιν καὶ τοῖς ἰσχυροῖς: τῶν δ᾽ 
Ἑλληνικῶν δικαίων οἱ κρατοῦντες ὁρισταὶ τοῖς ἥττοσι 
γίγνονται. 

Ἐπειδὴ τοίνυν ὑμῖν ἐγνωκέναι τὰ δίκαια [ποιεῖν] 
ὑπόρχει, ὅπως καὶ πρᾶξαι ταῦτ᾽ ἐφ᾽ ὑμῖν ἔσται δεῖ 
σχοπεῖν. ἔστι δὲ ταῦτ᾽, ἐὰν ὑποληφθῆτε κοινοὶ προστάται 
τῆς πάντων ἐλευθερίας εἶναι. εἰκότως δέ μοι δοκεῖ χαλε- 
πώτατον ὑμῖν εἶναι πρᾶξαι τὰ δέοντα. τοῖς μὲν γὰρ 
ἄλλοις ἅπασιν ἀνϑρώποις εἷς ἀγών ἐστιν ὁ πρὸς τοὺς 
προδήλους ἐχϑρούς, ὧν ἂν κρατήσωσιν, οὐδὲν ἐμπο- 
δὼν αὐτοῖς κυρίοις τῶν ἀγαθῶν εἶναι" ὑμῖν δ᾽ ὦ ἄν- 
ὃρες ᾿4ϑηναῖοι δύο, οὗτός 9’ ὁ καὶ τοῖς ἄλλοις, καὶ 
προσέσϑ᾽ ἕτερος τούτου πρότερος καὶ μείζων: δεῖ γὰρ 
ὑμᾶς βουλευομένους κρατῆσαι τῶν τἀναντία τῇ πόλει 


παρ᾽ ὑμῖν πράττειν ἠρημένων. ὅταν οὖν μηδὲν ᾗ διὰθοο 


τούτους ἀκονιτεὶ τῶν δεόντων γενέσθαι, πολλῶν δια- 
μαρτάνειν ὑμᾶς εἰκότως συμβαίνει. τοῦ μέντοι πολ- 
λοὺς ἀδεῶς ταύτην τὴν τάξιν αἱρεῖσθαι τῆς πολιτείας, 
ἴσως μὲν αἳ παρὰ τῶν μισθοδοτούντων αὐτοὺς ὠφέ- 
λειαι μάλιστ᾽ αἴτιαι, οὐ μὴν ἀλλὰ καὶ ὑμᾶς ἄν τις ἔχοι 
δικαίως αἰτιᾶσθαι. ἐχρῆν γὰρ ὦ ἄνδρες ᾽4θηναῖοι τὴν 
αὐτὴν ἔχειν διάνοιαν ὑμᾶς περὶ τῆς ἐν τῇ πολιτεία 
τάξεως, ἥνπερ περὶ τῆς ἐν ταῖς στρατείαις ἔχετε. τίς 
οὖν ἐστιν αὕτη; ὑμεῖς τὸν λιπόντα τὴν ὑπὸ τοῦ στρα- 
τηγοῦ τάξιν ταχϑεῖσαν, ἄτιμον οἴεσθε προσήκειν εἶναι 
καὶ μηδενὸς τῶν κοινῶν μετέχειν. χρῆν τοίνυν καὶ τοὺς 
τὴν ὑπὸ τῶν προγόνων τάξιν ἐν τῇ πολιτείᾳ παραδε- 

δομένην λιπόντας καὶ πολιτευομένους ὀλιγαρχικῶς, ἀτί- 
μους τοῦ συμβουλεύειν ὑμῖν αὐτοῖς ποιεῖσθαι" νῦν δὲ 
τῶν μὲν συμμάχων τοὺς τὸν αὐτὸν ἐχϑρὸν καὶ φίλον 
κρινεῖν ὀμωμοκότας, νομίξετ᾽ εὐνουστάτους, τῶν δὲ πολι- 
τευομένων οὓς ἴστε σαφῶς τοὺς τῆς πόλεως ἐχθροὺς 
ἠρημένους, τούτους πιστοτάτους ἡγεῖσθε. 

34 ᾿4λλὰ γὰρ οὐχ ὅ τι τις κατηγορήσῃ τούτων ἢ τοῖς 
ἄλλοις ὑμῖν ἐπιπλήξῃ χαλεπώτατον, ἀλλ᾽ ἀφ᾽ ὁποίων λό- 
γων ἢ πράξεως ποίας ἐπανορϑώσεταίτις ἃ νῦν οὐκ ὀρθῶς 
ἔχει, τοῦτ᾽ ἔργον εὑρεῖν. ἴσως μὲν οὖν οὐδὲ τοῦ πα- 
ρόντος καιροῦ περὶ πάντων λέγειν" ἀλλ᾽ ἐὰν ἃ προῄρη- 
σθε δυνηϑῆτ᾽ ἐπικυρῶσαι συμφερούσῃ τινὶ πράξει, καὶ 

85 τἄλλ᾽ ἂν ἴσως καθ) ἓν ἀεὶ βέλτιον σχοίη. ἐγὼ μὲν 
οὖν οἶμαι δεῖν ὑμᾶς ἀντιλαμβάνεσϑαι τῶν πραγμάτων 
τούτων ἐρρωμένως, καὶ πράττειν ἄξια τῆς πόλεως, ἐν-301 
ϑυμουμένους ὅτι χαίρετ᾽ ἀκούοντες, ὅταν τις ἐπαινῇ 
τοὺς προγόνους ὑμῶν καὶ τὰ πεπραγμέν᾽ ἐκείνοις διεξίῃ 
καὶ τὰ τρόπαια λέγῃ. νομίζετε τοίνυν ταῦτ᾽ ἀναϑεῖναι 
τοὺς προγόνους ὑμῶν, οὐχ ἵνα ϑαυμάξητ᾽ αὐτὰ ϑεω- 
ροῦντες, ἀλλ᾽ ἵνα καὶ μιμῆσϑε τὰς τῶν ἀναϑέντων 
ἀρετάς. 


ΧΥΙ. 


ΥΠΕΡ ΜΕΤΑΛΟΠΟΛΙΓΩΝ, 
ΥΠΟΘΕΣΙΣ. 


Ὅτε Λακεδαιμόνιοι νικηθέντες ὑπὸ Θηβαίων ἐν «4{εύ- 
ντροις τῆς Βοιωτίας εἰς κίνδυνον μέγαν κατέστησαν, ἀπο- 
στάντων ᾿4ρκάδων καὶ προσϑεμένων τοῖς Θηβαίοις, ᾿ἀϑηναῖοι 
σύμμαχοι Ιακεδαι:ιονίοις γενόμενοι διέσωσαν αὐτούς: ὕστερον 

δὲ Μακεδαιμόνιοι τῶν κινδύνων ἀπαλλαγέντες καὶ προϊόν- 
τες πάλιν εἰς δύναμιν, ἐπὶ Μεγάλην πόλιν τῆς ᾽άρκαδίας 
ἤρχοντο, καὶ τοὺς ᾿ἀθηναίους παρεκάλουν διὰ πρεσβείας κοι- 
νωνεῖν αὐτοῖς τοῦ πολέμου. πεπόμφασι δὲ καὶ οἱ ΊΜεγαλο- 
πολῖται πρέσβεις ᾿ἀϑήναξε παρακαλοῦντες ὑπὲρ ἑαυτῶν. ὁ 
τοίνυν Δημοσθένης συμβουλεύει μὴ περιορᾶν ἀναιρεθεῖσαν 
Μεγάλην πόλιν, μηδ᾽ εἰς ἰσχὺν προελθόντας «4αμεδαιμονίους, 
συμφέρειν λέγων τοῖς ᾽4θηναίοις τὸ μὴ φοβερὰν εἶναι τὴν 
«ἰακεδαίμονα. 


᾽Αμϕότεροί μοι δοκοῦσιν ἁμαρτάνειν ὦ ἄνδρες 4ϑη-203 
- Ὶ ς ν. 7 / ϱ Γη Ἷ , 

ναῖοι, καὶ οἱ τοῖς ᾿ἀρκάσιν καὶ οἳ τοῖς 4ακεδαιμονίοις 
συνειρηκότες' ὥσπερ γὰρ ἀφ᾽ ἑκατέρων ἥκοντες, οὐχ 
ὑμῶν ὄντες, πρὸς οὓς ἀμφότεροι πρεσβεύονται, κατη- 
γοροῦσι καὶ διαβάλλουσιν ἀλλήλους. ἦν δὲ τοῦτο μὲν 
τῶν ἀφιγμένων ἔργον, τὸ δὲ κοινῶς ὑπὲρ τῶν πρα- 
γμάτων λέγειν καὶ τὰ βέλτισθ ὑπὲρ ὑμῶν σκοπεῖν 
ἄνευ φιλονικίας, τῶν ἐνϑάδε συμβουλεύειν ἀξιούντων. 
νῦν δ᾽, εἴ τις αὐτῶν ἀφέλοι τὸ γιγνώσκεσθαι καὶ τὸ 
τῇ φωνῇ λέγειν ᾽άττικιστί, πολλοὺς ἂν οἶμαι τοὺς μὲν 
2 Γ ἡ . ὯΙ ͵ 3 - - ΄ 2 
᾽Αρκάδας, τοὺς δὲ 4άκωνας αὐτῶν εἶναι νομίσαι. ἐγὼ 
δ᾽ οἶδα μὲν ὡς χαλεπὸν τὰ βέλτιστα λέγειν ἐστίν- 
ἐξηπατημένων γὰρ ὑμῶν, καὶ τῶν μὲν ταυτὶ, τῶν δὲ 
ταυτί [βουλομένων], ἂν τὰ μεταξύ τις ἐγχειρῇ λέγειν 
κᾷϑ᾽ ὑμεῖς μὴ περιμείνητε μαϑεῖν, χαριεῖται μὲν οὐ- 
δετέροις, διαβεβλήσεται δὲ πρὸς ἀμφοτέρους" οὐ μὴν 
ἀλλ᾽ αἱρήσομαι μᾶλλον αὐτὸς, ἂν ἄρα τοῦτο πάϑω, 
δοκεῖν φλυαρεῖν, ἢ παρ᾽ ἃ βέλτιστα νομίξω, προέσϑαι 
τισὶν ὑμᾶς ἐξαπατῆσαι. τὰ μὲν οὖν ἄλλ᾽ ὕστερον, ἂν 
ο» { 5 4 2, . -- ς ; 

ὑμῖν βουλομένοις ᾖ, λέξω: ἐκ δὲ τῶν ὁμολογουμένων 
ὑφ᾽ ἁπάντων ἄρξομαι, ἃ κράτιστα νομίζω διδάσκειν. 


ΥΠΕΡ ΜΕΓΑΛΟΠΟΛΙΤΩ͂Ν. 99ῃ 


Οὐκοῦν οὐδ᾽ ἂν εἷς ἀντείποι, ὡς οὐ συμφέρει τῇ 
πόλει καὶ Λακεδαιμονίους ἀσϑενεῖς εἶναι καὶ Θηβαίουο208 
τουτουσί. ἔστι τοίνυν ἕν τινι τοιούτῳ καιρῷ τὰ πρά- 
γματα νῦν, εἴ τι δεῖ τοῖς εἰρημένοις πολλάκις παρ᾽ 
ὑμῖν λόγοις τεκμήρασθαι, ὥστε Θηβαίους μὲν Ὀρχο- 
μενοῦ καὶ Θεσπιῶν καὶ Πλαταιῶν οἰκισϑεισῶν ἀσϑε- 
νεῖς γενέσθαι, Λακεδαιμονίους δ᾽, εἰ ποιήσονται τὴν 
᾿Αρκαδίαν ὑφ᾽ ἑαυτοῖς καὶ Μεγάλην πόλιν αἱρήσουσι, 
πάλιν ἰσχυροὺς γενήσεσϑαι. σκεπτέον τοίνυν, μὴ πρό- 
τερον τούσδε γενέσϑαι φοβεροὺς καὶ μεγάλους ἐάσω- 
μεν, ἢ ᾿κεῖνοι μικροὶ γεγενήσονται, καὶ λάϑωσιν ἡμᾶς 
πλείονι μείξους οἳ 4ακεδαιμόνιοι γενόμενοι, ἢ ὅσῳ 
τοὺς Θηβαίους ἐλάττους συμφέρει γενέσθαι. οὐ γὰρ 
ἐκεῖνό γ᾽ ἂν εἴποιμεν, ὡς ἀνταλλάξασθαι βουλοίμεθ’ 
ἀντιπάλους Λακεδαιμονίους ἀντὶ Θηβαίων, οὐδὲ τοῦτ᾽ 
ἐσθ᾽ ὃ σπουδάξομεν, ἀλλ᾽ ὅπως μηδέτεροι δυνήσονται 
μηδὲν ἡμᾶς ἀδικεῖν' οὕτω γὰρ ἂν ἡμεῖς μετὰ πλεύστης 
ἀδείας εἴημεν. 

᾿Αλλὰ νὴ Δία ταῦτα μὲν οὕτως [δεῖν] ἔχειν φή- 
σοµεν, δεινὸν δ’ εἰ, πρὸς οὓς παρεταττόμεϑ᾽ ἐν Μαν- 
τινείᾳ, τούτους συμμόχους αἱρησόμεϑα: εἶτα βοηϑήσο- 
µεν τούτοις ἐναντί᾽ ἐκείνων, μεθ’ ὧν τότ᾽ ἐκινδυνεύομεν. 
κἀμοὶ ταῦτα δοκεῖ, προσδεῖσθαι δ᾽ ἔτι τοῦ τὰ δίκαια 
ποιεῖν ἐθελόντων τῶν ἑτέρων. εἰ μὲν τοίνυν ἐθελή- 
σουσιν εἰρήνην ἅπαντες ἄγειν, οὐ βοηϑήσομεν τοῖς 
Μεγαλοπολίταις" οὐδὲν γὰρ δεήσει: ὥστ᾽ οὐδ᾽ ὁτιοῦν 
ὑπεναντίον ἡμῖν ἔσται πρὸς τοὺς συµπαραταξαμένους, 
σύμμαχοι δ᾽ [ἡμῖν] οἱ μὲν ὑπάρχουσιν, ὥς φασιν, οἳ 
δὲ προσγενήσονται νυνί. καὶ τί ἂν ἄλλο βουλοίμεθα: 
ἐὰν δ᾽ ἀδικῶσι καὶ πολεμεῖν οἴωνται δεῖν, εἰ μὲν ὑπὲρ 
τούτου μόνου βουλευτέον, εἰ χρὴ Μεγάλην πόλιν ἡμᾶς 

προέσθαι «ακεδαιμονίοις ἢ μή» δίκαιον μὲν οὔ, συγ-504 


χωρῶ δ᾽ ἔγωγ᾽ ἐᾶσαι καὶ μηδὲν ἐναντιωθῆναι τοῖς γε 
τῶν αὐτῶν μετασχοῦσι κινδύνων: εἰ δ᾽ ἅπαντες ἐπί- 
στασϑ’ ὅτι, ταύτην ἂν ἕλωσιν, ἴασ ἐπὶ Μεσσήνην, 
φρασάτω τις ἐμοὶ τῶν νῦν χαλεπῶν τοῖς Μεγαλοπολί- 
ταις, τί τόϑ᾽ ἡμῖν συμβουλεύσει ποιεῖν. ἀλλ᾽ οὐδεὶς 
ἐρεῖ. καὶ μὴν πάντες ἐπίστασθε, ὡς καὶ παραινούντων 
τούτων καὶ μὴ βοηϑητέον, καὶ διὰ τοὺς ὅρκους, οὓς 
ὁμωμόκαμεν Μεσσηνίοις, καὶ διὰ τὸ συμφέρον εἶναι 
κατοικεῖσθαι ταύτην τὴν πόλιν. σχοπεῖσϑε δὴ πρὸς 
ὑμᾶς αὐτούς, ποτέραν τὴν ἀρχὴν καλλίονα καὶ φιλαν- 
ϑρωποτέραν ποιήσεσθε τοῦ μὴ ᾿πιτρέπειν ἀδικεῖν 4α- 
κεδαιμονίοις, τὴν ὑπὲρ Μεγάλης πόλεως ἢ τὴν ὑπὲρ 
Μεσσήνης. νῦν μέν γε βοηϑεῖν δόξετ᾽ ᾿ἀρκάσιν, καὶ 
τὴν εἰρήνην σπουδάξειν εἶναι βεβαίαν, ὑπὲρ ἧς ἐκιν- 
δυνεύσατε καὶ παρετάξασθε' τότε δ᾽ εὔδηλοι πᾶσιν 
ἔσεσθε, οὐ τοῦ δικαίου μᾶλλον εἵνεκα Μεσσήνην εἶναι 
βουλόμενοι, ἢ τοῦ πρὸς Λακεδαιμονίους φόβου. δεῖ δὲ 
σκοπεῖν μὲν καὶ πράττειν ἀεὶ τὰ δίκαια, συμπαρατη- 
ρεῖν δ᾽ ὅπως ἅμα καὶ συμφέροντ᾽ ἔσται ταῦτα. 

Ἔστι τοίνυν τοιοῦτός τις λόγος παρὰ τῶν ἀντιλε- 
γόντων, ὡς κομίσασθαι τὸν Ὠρωπὸν ἡμᾶς ἐγχειρεῖν 
δεῖ, εἰ δὲ τοὺς βοηθήσαντας ἂν ἡμῖν ἐπ᾽ αὐτὸν ἐχϑροὺς 
κτησόμεϑα, οὐχ ἕξομεν συμμάχους. ἐγὼ δὲ τὸ μὲν 
κομίσασθαι Ὠρωπὸν πειρᾶσθαι δεῖν φημι καὶ αὐτός" 
τὸ δ᾽ ἐχθροὺς ἡμῖν Δακεδαιμονίους ἔσεσθαι, νῦν ἐὰν 
ποιώμεθα συμμάχους ᾽άρκάδων τοὺς βουλομένους ἡμῖν 
εἶναι φίλους, μόνοις οὐδ᾽ εἰπεῖν ἐξεῖναι νοµίξω τοῖς 
πείσασιν ὑμᾶς, ὅτ᾽ ἐκινδύνευον 4ακεδαιμόνιοι, βογϑεῖν. 
οὐ γὰρ ταῦτα λέγοντες ἔπεισαν ὑμᾶς, πόντων Πελο-205 
ποννησίων ἐλϑόντων ὡς ὑμᾶς καὶ μεθ᾽ ὑμῶν ἐξιούντων 

ἐπὶ τοὺς Λακεδαιμονίους ἰέναι, τοὺς μὲν μὴ προσδέξα- 
σθαι (καὶ διὰ τοῦϑ᾽, ὅπερ ἦν ὑπόλοιπον αὐτοῖς, ἐπὶ 
Θηβαίους ἦλθον), ὑπὲρ δὲ τῆς 4ακεδαιμονίων σωτη- 
ρίας καὶ χρήματ᾽ εἰσφέρειν καὶ τοῖς σώμασι κινδυ- 
νεύειν" οὐδ᾽ ἂν ὑμεῖς ἠθελήσατε δήπου σῴξειν αὐτούς, 
εὐ τοῦτο προὔλεγον ὑμῖν, ὅτι σωϑέντες, ἐὰν μὴ ποιεῖν 
ὅ τι βούλονται πάλιν αὐτοὺς ἐᾶτε κἀδικεῖν, οὐδε- 
μίαν [ὑμῖν] χάριν ἔξουσι τῆς σωτηρίας. καὶ μὴν εἰ 
σφόδρ᾽ ἐναντίον ἐστὶ τοῖς 4ακεδαιμονίων ἐπιχειρήμασιν 
τὸ τοὺς ᾿ἀρκάδας ἡμᾶς συμμάχους ποιήσασϑαι, προσήκει 
δήπου πλείω χάριν αὐτοὺς ἔχειν ὧν ἐσώϑησαν ὑφ᾽ 
ἡμῶν εἰς τοὺς ἐσχάτους ἐλϑόντες κινδύνους, ἢ ὧν 
ἀδικεῖν κωλύονται νῦν ὀργίξεσθαι. ὥστε πῶς οὐ βοή- 
ϑήσουσιν ἡμῖν ἐπ᾿ Ἑθρωπόν, ἢ κάκιστοι πάντων ἂν- 
ϑρώπων δόξουσιν εἶναι; μὰ τοὺς ϑεοὺς ἔγωγ᾽ οὐχ ὁρῶ. 

Θαυμάξω τοίνυν τῶν λεγόντων τοῦτον τὸν λόγον, 
ὡς εἰ συμμάχους ποιησόμεθ’᾽ ᾽άρκάδας καὶ ταῦτα πρά- 
ἔομεν, μεταβάλλεσϑαι δόξει καὶ οὐδὲν ἔχειν πιστὸν ἡ 
πόλις. ἐμοὶ μὲν γὰρ δοκεῖ τοὐναντίον ὦ ἄνδρες ᾿αϑη- 
ναῖοι. διὰ τί; ὅτι τῶν πάντων οὐδέν᾽ ἂν ἀντειπεῖν 
οἴομαι, ὡς οὐ καὶ 4ακεδαιμονίους καὶ πρότερον Θη- 
βαίους καὶ τὸ τελευταῖον Εὐβοέας ἔσωσεν ἢ πόλις, καὶ 
μετὰ ταῦτα συμμάχους ἐποιήσατο, ἕν τι καὶ ταὐτὸ 
βουλομένη [ἀεὶ] πράττειν. ἔστι δὲ τοῦτο τύ; τοὺς ἀδι- 
κουμένους σῶδειν. εἰ τοίνυν ταῦϑ᾽ οὕτως ἔχει, οὐκέτ᾽ 
ἂν ἡμεῖς εἴημεν οἳ μεταβαλλόμενοι, ἀλλ᾽ οἳ μὴ ϑέλον- 


τες τοῖς δικαίοις ἐμμένειν, καὶ φανήσεται τὰ πράγματ᾽ 996 


ἀεὶ διὰ τοὺς πλεονεκτεῖν βουλομένους μεταβαλλόμενα, 
οὐχ ἡ πόλις ἡμῶν. 

4οκοῦδιν δέ μοι 4ακεδαιμόνιοι [μάλα] δεινῶν 
ἔργον ἀνϑρώπων ποιεῖν. νυνὶ γάρ φασιν ἐκεῖνοι δεῖν, 

᾿Ηλείους μὲν τῆς Τριφυλίας τινὰ κοµίσασδαι, Φλειασί- 
ους δὲ τὸ Τρικάρανον, ἄλλους δέ τινας τῶν ᾿Αρκάδων 
τὴν αὑτῶν, καὶ τὸν Ὠρωπὸν ἡμᾶς, οὐχ ἵν᾽ ἑκάστους 
ἡμῶν ἴδωσιν ἔχοντας τὰ αὑτῶν, οὐδ᾽ ὀλίγου δεῖ. ὀψὲ 
γὰρ ἂν φιλάνϑρωποι γένοιντο" ἀλλ᾽ ἵνα πᾶσι δοκῶσι 
συμπράττειν, ὅπως ἕκαστοι κοµίσωνται ταῦϑ᾽ ἅ φασιν 
αὑτῶν εἶναι, ἐπειδὰν δ᾽ ἴωσ ἐπὶ Μεσσήνην καὐτοί, 
συστρατεύωνται πάντες [αὐτοῖο] οὗτοι καὶ βοηϑῶσι 
προϑύμως, ἢ δοκῶσ᾽ ἀδικεῖν, περὶ ὧν ἔφασαν ἕκαστοι 
σφῶν αὐτῶν εἶναι συμψήφους λαβόντες ἐκείνους, μὴ 
τὴν ὁμοίαν αὐτοῖς [χάριν] ἀποδιδόντες. ἐγὼ δὲ νομίξω. 
τὴν πόλιν, πρῶτον μὲν καὶ χωρὶς τοῦ καϑυφεῖναί τινας 
Αακεδαιμονίοις ᾿ἀρκάδων, Ὠρωπὸν ἂν κοµίσασθαι, καὶ 
μετ᾽ ἐκείνων, ἂν τὰ δίκαια ποιεῖν ἐθέλωσι, καὶ μετὰ 
τῶν ἄλλων τῶν οὐκ οἰομένων δεῖν Θηβαίους ἐᾶν ἔχειν 
τἀλλότρια. εἰ δ᾽ ἄρα τοῦτ᾽ εὔδηλον ἡμῖν γένοιτο, ὅτι 
μὴ ακεδαιμονίους ἐῶντες τὴν Πελοπόννησον κατα- 
στρέψασθαι, οὐχ οἷοί τ᾽ ἐσόμεϑ᾽ Ὠρωπὸν λαβεῖν, αἷ- 
ρετώτερον, εἰ οἷόν τ᾽ εἰπεῖν, ἡγοῦμαι τὸν Ὠρωπὸν 
ἐᾶν, ἢ 4ακεδαιμονίοις Μεσσήνην προέσθαι καὶ Πελο- 
πόννησον. οὐ γὰρ [ἂν ἡγοῦμαι] περὶ τούτων [μόνον 
ἡμῖν εἶναι τὸν λόγον πρὸς ἐκείνους], ἀλλ᾽ --- ἐάσω τό γ᾽ 
ἐπελθὸν εἰπεῖν μοι’ περὶ πολλῶν δ᾽ ἂν οἶμαι κίνδυνον 
ἡμῖν γενέσθαι. 


ἀλλὰ μὴν ἅ γέ φασιν πεπρᾶχθαι διὰ Θηβαίουςοοῖ 


Γη , τ ΄ κ [4 - 3», κ; 
τοῖς Μεγαλοπολίταις ὑπεναντία πρὸς ἡμᾶς, ἄτοπον νῦν 
μὲν ἐν κατηγορίας μέρει ποιεῖσθαι, βουλομένων δὲ 
γενέσθαι φίλων αὐτῶν, ἵνα τοὐναντίον εὖ ποιῶσιν 
ἡμᾶς, βασκαίνειν καὶ σκοπεῖν ἐξ ὅτου τρόπου μὴ γενή- 
σονται, καὶ μὴ γιγνώσκειν ὅτι, ὅσῳ ἂν σπουδαιοτέρους 
τούτους περὶ Θηβαίους γεγενημένους ἐπιδείξωσι, το- 

σούτῳ πλείονος ὀργῆς αὐτοὶ δικαίως ἂν τυγχάνοιεν, 
εἰ τοιούτων συμμάχων τὴν πόλιν, ὅτ᾽ ἐφ᾽ ὑμᾶς προτέ- 
ρους ἦλϑον [ἢ Θηβαίους], ἀπεστέρησαν. ἀλλ᾽ οἶμαι 
ταῦτα μέν ἐστι δεύτερον ἀνθρώπων βουλομένων ἑτέ- 
ρῶν ποιῆσαι τούτους συμμάχους. ἐγὼ δ᾽, ὅσ᾽ ἂν ἐκ 
λογισμοῦ σκοπῶν τις εἰκάσαι, κἂν τοὺς πολλοὺς ὑμῶν 
οἴομαι ταῦτα φῆσαι, ὅτι εἰ λήψονται Μεγάλην πόλιν 
Μακεδαιμόνιοι, κίνδυνος Μεσσήνῃ" εἰ δὲ καὶ ταύτην 
λήψονται, φήμ᾽ ἡμᾶς ἔσεσθαι συμμάχους Θηβαίων. 
πολὺ δὴ κάλλιον καὶ ἄμεινον, τὴν μὲν Θηβαίων συμμα- 
χίαν αὐτοὺς παραλαβεῖν, τῇ δὲ 4ακεδαιμονίων πλεονεξύᾳ 
μὴ ᾽πιτρέψαι, ἢ νῦν ὀκνοῦντας μὴ τοὺς Θηβαίων σώ- 
σωμεν συμμάχους, τούτους μὲν προέσϑαι, πάλιν δὲ 
σῶζειν αὐτοὺς τοὺς Θηβαίους, καὶ προσέτ᾽: ἐν φόβῳ 
καϑεστάναι περὶ ἡμῶν αὐτῶν. οὐ γὰρ ἔγωγ᾽ ἀδεὲς 
τοῦϑ᾽ ὑπολαμβάνω τῇ πόλει, τὸ λαβεῖν Μεγάλην πόλιν 
Μακεδαιμονίους καὶ πάλιν γενέσθαι μεγάλους. ὁρῶ 
γὰρ αὐτοὺς καὶ νῦν, οὐχ ὑπὲρ τοῦ μὴ παϑεῖν τι κακὸν 
πολεμεῖν αἱρουμένους, ἆλλ᾽ ὑπὲρ τοῦ κοµίσασθαι τὴν 
προτέραν [οὖσαν αὐτοῖο] δύναμιν. ὧν ὃ᾽ ὅτ᾽ ἐκείνην 
εἶχον ὠρέγοντο, ταῦϑ᾽ ὑμεῖς μᾶλλον ἴσως εἰδότες ἢ 
᾿γὼ φοβοῖσϑ’ ἂν εἰκότως. 

Ἡδέως δ ἂν πυθοίµην τῶν λεγόντων καὶ τοὺς 


Θηβαίους μισεῖν φασκόντων καὶ τοὺς 4ακεδαιμονίους.208 


πότερ᾽ ἑκάτεροι μισοῦσιν, οὓς δὴ μισοῦσιν, ὑπὲρ ὑμῶν 
καὶ τοῦ συμφέροντος ὑμῖν, ἢ ὑπὲρ «ακεδαιμονίων μὲν 
Θηβαίους, ὑπὲρ δὲ Θηβαίων 4ακεδαιμονίους ἑκάτεροι. 
εἰ μὲν γὰρ ὑπὲρ ἐκείνων, οὐδετέροις ὧς μαινομένοις 
πείθεσθαι προσήκει' εἰ δ᾽ ὑπὲρ ὑμῶν φήσουσι, τί πέρα 
τοῦ καιροῦ τοὺς ἑτέρους ἐπαίρουσιν; ἔστι γὰρ ἔστι 
Θηβαίους ταπεινοὺς [ποιεῖν] ἄνευ τοῦ Δακεδαιμονίους 

ἰσχυροὺς καθιστάναι, καὶ πολύ γε ῥᾷον' ὧς δ᾽, ἐγὼ 
πειράσομαι πρὸς ὑμᾶς εἰπεῖν. ἴσμεν ἅπαντες τοῦϑ’ 
ὅτι τὰ μὲν δίκαια πάντες, ἐὰν καὶ μὴ βούλωνται, μέχρι 
τού γ᾽ αἰσχύνονται μὴ πράττειν, τοῖς δ᾽ ἀδίκοις ἐναν- 
τιοῦνται φανερῶς, ἄλλως τε κἄν τινες βλάπτωνται" 
καὶ τοῦτο λυμαινόμενον πάνϑ’ εὑρήσομεν, καὶ ταύτην 
ἀρχὴν οὖσαν πάντων τῶν κακῶν, τὸ μὴ ϑέλειν τὰ 
δύκαια πράττειν ἁπλῶς. ἵνα τοίνυν μὴ τοῦτ᾽ ἐμπο- 
δὼν γένηται τῷ Θηβαίους γενέσθαι μικρούς, τὰς μὲν 
Θεσπιὰς καὶ τὸν Ὀρχομενὸν καὶ τὰς Πλαταιὰς κατοικί- 
ξεσϑαι φῶμεν δεῖν καὶ συμπράττωμεν αὐτοῖς καὶ τοὺς. 
ἄλλους ἀξιῶμεν (ταῦτα γὰρ καὶ καλὰ καὶ δίκαια, μὴ 
περιορᾶν πόλεις ἀρχαίας ἐξανεστώσας), τὴν δὲ Μεγάλην 
πόλιν καὶ τὴν Μεσσήνην μὴ προώμεϑα τοῖς ἀδικοῦσι, 
μηδ᾽ ἐπὶ τῇ προφάσει τῇ Πλαταιῶν καὶ Θεσπιῶν τὰς 
οὔσας καὶ κατοικουμένας πόλεις ἀναιρεθείσας περιίδω- 
μεν. κἂν ᾖ ταῦτα πρόδηλα, οὐδεὶς ὅστις οὐ βουλήσεται 
παύσασθαι Θηβαίους ἔχοντας τὴν ἀλλοτρίαν. εἰ δὲ 
μὴ, πρῶτον μὲν ἐναντίους ἕξόμεν πρὸς ἐκεῖνα τούτους 
εἰκότως, ὅταν ἡγῶνται τὴν ἐκείνων κατοίκισιν αὑτοῖς 


ὄλεϑρον φέρειν, εἶτ᾽ ἀνήνυτα πράγμαϑ᾽ ἕξομεν αὐτοί 209 


τί γὰρ ὡς ἀληϑῶς ἔσται πέρας, ὅταν ἀεὶ τὰς μὲν οὔσας 
πόλεις ἐῶμεν ἀναιρεῖν, τὰς δ᾽’ ἀνηρημένας ἀξιῶμεν 
οἰκέξειν; 

έγουσι τοίνυν οἱ μάλιστα δοκοῦντες δίκαια λέ- 
γειν, ὡς δεῖ τὰς στήλας καθελεῖν αὐτοὺς τὰς πρὸς 
Θηβαίους, εἴπερ ἡμέτεροι βεβαίως ἔσονται σύμμαχοι. 
οἱ δὲ φασὶν ἑαυτοῖς οὐ[κ εἶναι] στήλας, ἀλλὰ τὸ συµ- 
φέρον εἶναι τὸ ποιοῦν τὴν φιλίαν, τοὺς δὲ βοηθοῦντας 
ἑαυτοῖς, τούτους νοµίξειν εἶναι συμμάχους. ἐγὼ ὁ’, 
εἰ τὰ μάλιστ᾽ εἰσὶ τοιοῦτοι, ὡδί πως ἔχω. φημὶ δεῖν 

ἅμα τούτους τ᾽ ἀξιοῦν καθαιρεῖν τὰς στήλας καὶ 4α- 
κεδαιμονίους ἄγειν εἰρήνην, ἐὰν δὲ μὴ ϑέλωσι ποιεῖν 
ὁπότεροι ταῦτα, τότ᾽ ἤδη μετὰ τῶν ἐθελόντων ἡμᾶς 
γίγνεσθαι. εἴτε γὰρ εἰρήνης γιγνομένης αὐτοῖς οἳ Λε. 
γαλοπολῖται τῆς Θηβαίων συμμαχίας ἔξονται, φανεροὶ 
πᾶσιν ἔσανται τὴν πλεονεξίαν τὴν Θηβαίων, οὐ τὺ 
δίκαιον αἱρούμενοι: εἴτε συμμάχους ἡμᾶς ἀδόλως τῶν 
Μεγαλοπολιτῶν ποιουμένων μὴ θελήσουσιν ἄγειν εἰρή- 
νην οἳ 4ακεδαιμόνιοι, δῆλοι δήπου πᾶσιν ἔσονται, 
οὐχ ἵνα Θεσπιαὶ κατοικισϑῶσι ποιούμενοι τὴν σπουδήν, 
ἀλλ᾽ ἵνα τοῦ πολέμου περιεστηκότος Θηβαίοις τὴν Πελο- 
πόννησον ὑφ᾽ αὑτοῖς ποιήσωνται. ϑαυμάξω δ᾽ ἐνίων, 
εἰ τὸ μὲν Θηβαίων συμμάχους εἶναι τοὺς «4ακεδαι- 
μονίων ἐχϑροὺς φοβοῦνται, εἰ δὲ καταστρέφονται 4α- 
κεδαιμόνιοι τούτους, μηδὲν ἡγοῦνται φοβερόν, καὶ ταῦτ᾽ 
ἔργω πεῖραν ἡμῖν δεδωκότος τοῦ χρόνου, ὅτι Θηβαῖοι 
μὲν τούτοις συμμάχοις ἐπὶ 4ακεδαιμονίους ἀεὶ χρῶνται, 


Μακεδαιμόνιοι δ᾽ ὅτ᾽ εἶχον αὐτούς, ἐφ᾽ ἡμᾶς ἐχρῶντο.θιθ 


Οἶμαι τοίνυν ἔγωγε κἀκεῖν᾽ ἐνϑυμεῖσϑαι δεῖν, ὅτι 
μὴ προσδεξαμένων μὲν ὑμῶν τοὺς Μεγαλοπολίτας, ἐὰν 
μὲν ἀναιρεθῶσι καὶ διοικισϑῶσιν, ἰσχυροὺς 4ακεδαι- 
μονίους ἔστιν [εὐθὺς] εἶναι, ἐὰν δὲ σωϑῶσιν ἄρα, ὡς ἤδη 
τι καὶ παρ᾽ ἐλπίδας ἐξέβη, βέβαιοι σύμμαχοι Θηβαίων 
δικαίως ἔσονται: ἂν δὲ προσδέξησθε, τούτους μὲν 
ὑπάρξει [ἤδη] σωϑῆναι δι ὑμᾶς, τὸ δὲ συμβησόμενον 
καὶ τὸν τοῦ κινδύνου λογισμὸν μετενεγκόντες σκοπῶ- 
μεν ἐπὶ Θηβαίων καὶ Λακεδαιμονίων. ἂν μὲν τοίνυν 
καταπολεμηϑῶσιν οἳ Θηβαῖοι, ὥσπερ αὐτοὺς δεῖ, οὐκ 
ἔσονται μείξους τοῦ δέοντος οἳ 4ακεδαιμόνιοι, τούσδ᾽ 
ἔχοντες ἀντιπάλους τοὺς ᾿Αρκάδας ἐγγὺς οἰκοῦντας: ἂν 
δ᾽ ἀνενέγκωσιν ἄρ᾽ οἱ Θηβαῖοι καὶ σωϑῶσιν, ἀλλ᾽ οὖν 

ἀσθενέστεροί γ᾽ ἔσονται, ἡμῖν συμμάχων γεγενημένων 
τῶνδε καὶ δι ἡμᾶς σεσωμένων: ὥστε πανταχῇ συμ- 
φέρει, μήτε προέσϑαι τοὺς ᾽ἄρκάδας, μήτε δι᾽ αὑτοὺς, 
ἂν ἄρα σωθῶσιν, περιγεγονέναι δοκεῖν, μήτε δι ἅλ- 
λους τινὰς, ἀλλὰ δι᾽ ὑμᾶς. 

Ἐγὼ μὲν οὖν ὦ ἄνδρες ᾿4θηναῖοι, μὰ τοὺς ϑεοὺς 
οὔτε φιλῶν οὐδετέρους οὔτε μισῶν ἰδίᾳ, εἴρηχ᾽ ἃ νο- 
μίξω συμφέρειν ὑμῖν' καὶ παραινῶ μὴ προέσθαι Με- 
γαλοπολίτας, μηδ᾽ ἄλλον ἁπλῶς μηδένα τῶν ἐλαττόνων 
τῷ μείζονι. 


ΧΥΤΠ. 


ΠΕΡΙ ΤΩΝ ΠΡῸΣ ΑΛΕΞΑΝΔΡΟΝ πι 


ΣΥΝΘΗΚΩΝ. 
ΥΠΟΘΕΣΙΣ. 


᾿Αλεξάνδρου τοῦ ἸΜακεδόνος καταγαγόντος εἰς Μεσσή- 
νην τοὺς (Φιλιάδου τοῦ τυράννου παῖδας, αἰτιᾶται παρὰ 
τὰς συνϑήκας εἶναι τοῦτο τὰς πρὸς ᾿Αθηναίους καὶ Ἕλλη- 
, , 9 ΠῚ ” - Η 
νας γενομένας: παραβεβηκέναι δὲ καὶ ἐν ἄλλοις πολλοῖς τὰς 
συνθήκας φησὶ τοὺς Μακεδόνας, καὶ μὴ περιορᾶν ταῦτα 
παραινεῖ. ὁ δὲ λόγος ψευδεπίγραφος εἶναι δοκεῖ᾽ οὐ γὰρ 
ἔοικε κατὰ τὴν ἰδέαν τοῖς ἄλλοις τοῖς τοῦ Δημοσϑένους, ἀλλὰ 
τῷ Ὑπερείδου χαρακτῆρι μᾶλλον προσχωρεῖ, τώ τ᾽ ἄλλα καὶ 
λέξεις τινὰς ἔχει κατ᾽ ἐκεῖνον μᾶλλον εἰρημένας ἢ τὸν δη- 
/ ον Ζ . , 
μοσϑένην, οἷον νεόπλουτοι καὶ βδελυρεύσεται. 


"ἄξιον ἀποδέχεσθαι ὦ ἄνδρες ᾿4ϑηναῖοι σφόδρα 
τῶν τοῖς ὅρκοις καὶ ταῖς συνϑήκαις διακελευομένων 
ἐμμένειν, εἴπερ αὐτὸ πεπεισμένοι ποιοῦσιν᾽ οἶμαι γὰρ 

οὐδὲν οὕτως τοῖς δημοκρατουμένοις πρέπειν; ὡς περὶ 
τὸ [ἴσον καὶ τὸ] δύκαιον σπουδάξειν. δεῖ τοίνυν τοὺς 
λίαν ἐπ᾽ αὐτὸ παρακαλοῦντας, μὴ τῷ μὲν Λόγω κατα-313 
χοωμένους ἐνοχλεῖν, πάντα δὲ μᾶλλον πράττειν, ἀλλ᾽ 
ὑπομεύναντας νυνὶ τὸν ἐξετασμόν, ἢ καὶ τὸ λοιπὸν 
πειϑομένους ὑμᾶς ἔχειν περὶ αὐτῶν, ἢ παραχωρήσαντας 
ἐᾶν συμβουλεύειν τοὺς ἀληϑέστερα περὶ τῶν δικαίων 

3 ἀποφαινομένους, ἵν᾽ ἢ ἑκόντες ἀδικούμενοι ἀνέχησϑε 
καὶ αὐτὸ τοῦτο χαρίξησθε τῷ ἀδικοῦντι, ἢ προελόμενοι 
περὶ πλείστου ποιήσασθαι τὸ δίκαιον ἀνεγκλήτως πρὸς 
ἅπαντα, χρῆσθε τῷ συμφέροντι μηκέτι μέλλοντες. ἐξ 
αὐτῶν δὲ τῶν συνϑηκῶν καὶ τῶν ὄρκων σκεψαμένους 
τῶν περὶ τῆς κοινῆς εἰρήνης ἔξεστιν ἰδεῖν ἤδη, τύνες 
εἰσὶν οἳ παραβεβηκότες. ὡς δὲ περὶ μεγάλων συντό- 
μως διδάξω. 

8 Εἰ δή τις ἐρωτήσειεν ὦ ἄνδρες ᾽4θηναῖοι, ἐπὶ τίνι 
ἂν μάλιστ᾽ ἀγανακτήσαιτ᾽ εἴ τις ἀναγκάξοι, οἶμαι ἂν, 
εἰ ἦσαν κατὰ τὸν νυνὶ χρόνον οἳ Πεισιστρατίδαι καί 
τις ἐβιάζετο κατάγειν αὐτοὺς δευρύ, ἁρπάσαντας ἂν 
ὑμᾶς τὰ ὅπλα πάντα κίνδυνον ὑπομεῖναι ἀντὶ τοῦ 
παραδέξασθαι, ἢ πεισθέντας. γε δουλεύειν ἀντὶ τῶν 
ἀργυρωνήτων, καὶ τοσούτῳ μᾶλλον, ὅσῳ τὸν μὲν οἱ- 
κέτην οὐδεὶς ἂν ἑκὼν ἀποκτείνειε, τοὺς δὲ τυραννου- 
μένους ἀκρίτους ἔστιν ὁρᾶν ἀπολλυμένους ἅμα καὶ 

4 ὑβριξομένους εἰς παῖδας καὶ γυναῖκας. παρὰ τοὺς ὅρ- 
κους τοίνυν καὶ τὰς συνϑήκας τὰς ἐν τῇ κοινῇ εἰρήνῃ 
γεγραμμένας ᾿Αλέξανδρος εἰς Μεσσήνην καταγαγὼν τοὺς 
Φιλιάδου παῖδας, ὄντας τυράννους, ἆρ᾽ ἐφρόντισε τοῦ 
δικαίου, ἀλλ᾽ οὐκ ἐχρήσατο τῷ αὑτοῦ ἤϑει τῷ τυραν- 
νικῶ, βραχὺ φροντίσας ὑμῶν καὶ τῆς κοινῆς ὁμολογίας; 

5 οὐ δὴ δεῖ, εἰ μέν τις ὑμᾶς ταῦτα βιάξοιτο, μάλιστ᾽ 319 

ἀγανακτῆσαι, εἰ δ᾽ ἑτέρωϑί που γέγονε παρὰ τοὺς πρὸς 
ὑμᾶς ὅρκους, μὴ φυλάξασϑαι, καὶ ἡμῖν μὲν διακελεύ- 
εσϑαί τινας ἐνταυϑὶ ἐμμένειν τοῖς ὅρκοις, τοῖς δ᾽ αὖ- 
τοὺς οὕτω περιβοήτως ἀνῃρηκόσι καταλείπειν ταύτην 
τὴν ἐξουσίαν. ἀλλ᾽ οὐχ οἷόν τε ταῦϑ᾽ οὕτως ἔχειν. 
ἐὰν βούληόϑε τῷ δικαίῳ χρῆσδαι' καὶ γὰρ ἔτι προσ- 
γέγραπται ἐν ταῖς συνϑήκαις, πολέμιον εἶναι τὸν ἐκεῖνα 
ἅπερ ᾿αλέξανδρος ποιοῦντα ἅπασι τοῖς τῆς εἰρήνης κοι- 
νωνοῦσι, καὶ τὴν χώραν αὐτοῦ, καὶ στρατεύεσθαι ἐπ᾿ 
αὐτὸν ἅπαντας. οὐκοῦν ἐὰν ποιῶμεν τὰ συγκείμενα, 
πολεμίῳ χρησόμεθα τῷ καταγαγόντι. ἀλλὰ γὰρ εἴποιεν 
ἂν οἱ τυραννίξοντες οὗτοι, ὅτι πρὶν τὰς συνϑήκας 
γενέσθαι ἐτυράννουν Μεσσηνίων οἳ Φιλιάδου παῖδες" 
διὸ καὶ κατάγειν τὸν ᾽αλέξανδρον αὐτούς. ἀλλὰ κατα- 
γέλαστος ὁ λόγος, τοὺς μὲν ἐκ 4έσβου τυράννους, οἷον 
ἐξ ᾽άντίσσης καὶ Ἐρέσου, ἐκβαλεῖν ὡς ἀδικήματος ὄν- 
τος, οὐ πολιτεύματος, τοὺς πρὸ τῶν ὁμολογιῶν τυραν- 
νήσαντας, ἐν δὲ Μεσσήνῃ μηδὲν οἴεσθαι διαφέρειν, 
τῆς αὐτῆς δυσχερείας ὑπαρχούσης. ἔπειτα καὶ ἐπιτάττει 
ἢ συνθήκη εὐϑὺς ἐν ἀρχῇ, ἐλευϑέρους εἶναι καὶ αὐ- 
τονόµους τοὺς Ἕλληνας. διὸ καὶ πῶς οὐχ ὑπεράτοπον, 
ἡγεῖσθαι μὲν τῶν συνϑηκῶν τὸ αὐτονόμους εἶναι καὶ 
ἐλευθέρους, τὸν δ᾽ εἰς δουλείαν ἀναγαγόντα μὴ οἴεσθαι 
τἀναντία ταῖς κοιναῖς ὁμολογίαις διαπεπρᾶχθαι; οὐκοῦν 


ἀναγκαῖόν ἐστιν ἡμῖν ὦ ἄνδρες ᾽άθηναῖοι, εἴπερ ταῖσδιά 


συνθήκαις καὶ τοῖς ὅρκοις ἐμμενοῦμεν καὶ τὰ δίκαια 
ποιήσομεν, ἐφ᾽ ἃ ὑμᾶς παρακαλοῦσι, καϑάπερ ἄρτι 
εἶπον, λαβοῦσι τὰ ὅπλα στρατεύεσθαι ἐπὶ τοὺς παρα- 
βεβηκότας μετὰ τῶν βουλομένων. ἢ νομίξετε, τὸν μὲν 
καιρόν ποτ᾽ ἰσχύειν καὶ ἄνευ τοῦ δικαίου τὸ συμφέρον 
πράττειν' νυνὶ δ᾽ ὅτ᾽ εἰς ταὐτὸν τὸ δίκαιον ἅμα καὶ 

ὁ καιρὸς καὶ τὸ συμφέρον συνδεδράµηκεν, ἄλλον ἄρα 
τινὰ χρόνον ἀναμενεῖτε τῆς ἰδίας ἐλευθερίας ἅμα καὶ 
τῆς τῶν ἄλλων Ἑλλήνων ἀντιλαβέσϑαι; 

Ἐπ᾿ ἄλλο δὲ δίκαιον ἔρχομαι τῶν κατὰ τὰς συν- 
ϑήκας. ἔστι γὰρ γεγραμμένον, ἐάν τινες τὰς πολιτείας 
τὰς παρ᾽ ἑκάστοις οὔσας, ὅτε τοὺς ὅρκους τοὺς περὶ 
τῆς εἰρήνης ὤμνυσαν, καταλύωσι, πολεμίους εἶναι πᾶσι 
τοῖς τῆς εἰρήνης μετέχουσιν. σκέψασϑε δ᾽ ὦ ἄνδρες 
᾽αθηναῖοι, ὅτι ᾽Αχαιοὶ μὲν οἳ ἐν Πελοποννήσῳ ἐδημο- 
κρατοῦντο, τούτων δ᾽ ἐν Πελλήνῃ νῦν καταλέλυκε τὸν 
δῆμον ὁ Μακεδὼν ἐκβαλὼν τῶν πολιτῶν τοὺς πλεί- 
στους, τὰ δ᾽ ἐκείνων τοῖς οἰκέταις δέδωκε, Χαίρωνα 
δὲ τὸν παλαιστὴν τύραννον ἐγκατέστησεν. . ἡμεῖς δὲ 
τῆς εἰρήνης μετέχομεν τῆς προσταττούσης πολεμίους 
ἡγεῖσθαι τοὺς ταῦτα πράττοντας. ἐκ δὴ τούτων πότερα 
πειθόµεθα τοῖς κοινοῖς προστάγμασι πολεμίοις αὐτοῖς 
χρώμενοι, ἢ βδελυρεύσεταί τις οὐ φάσκων, τούτων τῶν 
μισϑοφορούντων παρὰ τοῦ Μακεδόνος, τῶν καθ’ ὑμῶν 
πεπλουτηκότων; οὐ γὰρ δὴ λέληϑέ γε αὐτοὺς οὐδὲν 
τούτων ἀλλ᾽ εἰς τοῦϑ᾽ ὕβρεως ἥκουσιν, ὥστε δορυφο- 
ρούμενοι τοῖς τοῦ τυράννου στρατοπέδοις, ἐν μὲν τοῖς 
παραβεβασμένοιρ ὅρκοις ἐμμένειν ὑμῖν διακελεύονται, 


ὥς καὶ τῆς ἐπιορκίας αὐτοκράτορος ὄντος ἐκείνου, τοὺς»18 


δ᾽ ἰδίους ὑμᾶς νόμους ἀναγκάξουσι λύειν, τοὺς μὲν 
κεκριμένους ἐν τοῖς δικαστηρίοις ἀφιέντες, ἕτερα δὲ 
παμπληθῆ τοιαῦτα βιαξόμενοι παρανομεῖν. εἰκότως" τοῖς 
γὰρ πεπρακόσιν ἑαυτοὺς εἰς τἀναντία τοῖς τῇ πατρίδι 
συμφέρουσιν, οὐκ ἔνι μέλειν νόμων οὐδ᾽ ὅρκων: τοῖς 
δ᾽ ὀνόμασι μόνον αὐτῶν ἀποχρώμενοι, παρακρούονται 
τοὺς παρέργως ἐνταυϑὶ ἀλλ᾽ οὐκ ἐξεταστικῶς ἐκκλη- 
σιάξοντας, καὶ νομίξοντας τὴν παραυτίκα ἡσυχίαν οὐκ 

ἔσεσθαί ποτ᾽ αἰτίαν ταραχῆς ἀτόπου. κελεύω ὃ’ ἔγωγε, 
καθάπερ ἐν ἀρχῇ] προεῖπον, πείϑεσϑαι τούτοις τοῖς 
φάσκουσι δεῖν ἐν ταῖς κοιναῖς ὁμολογίαις ἐμμένειν, εἰ 
μὴ ἐκεῖνο νομίζουσιν, ὅταν μὲν λέγωσιν ὡς ἐμμενετέον 
τοῖς ὅρκοις, οὐ λέγειν αὐτοὺς τὸ μηδὲν ἀδικεῖσϑαι, 
οὐδένα δ᾽ οἴονται αἰσθήσεσθαι τυραννίδων ἀντὶ δη- 
μοκρατιῶν καϑισταμένων καὶ τῶν πολιτειῶν καταλυο- 
μένων. 

Τὸ δ᾽ ἔτι καταγελαστότερον" ἔστι γὰρ ἐν ταῖς συν- 
ϑήκαις ἐπιμελεῖσθαι τοὺς συνεδρεύοντας καὶ τοὺς ἐπὶ 
τῇ κοινῇ φυλακῇ τεταγμένους, ὅπως ἐν ταῖς κοινωνού- 
σαις πόλεσι τῆς εἰρήνης μὴ γίγνωνται ϑάνατοι καὶ 
φυγαὶ παρὰ τοὺς κειμένους ταῖς πόλεσι νόμους, μηδὲ 
χοημάτων δημεύσεις, μηδὲ γῆς ἀναδασμοί, μηδὲ χρεῶν 
ἀποκοπαί, μηδὲ δούλων ἐλευϑερώσεις ἐπὶ νεωτερισμῷ. 
οὗ δὲ τοσούτου δέουσι τούτων τι κωλύειν, ὥστε καὶ 
συγκατασκευάξουσιν: οὓς πῶς οὐ προσήκει. ἀπολωλέναι; 
οἳ τηλικαύτας συμφορὰς παρασκευάξουσιν ἐν ταῖς πό- 


λεσιν, ἃς διὰ τὸ μέγεθος αὐτοῖς τοσούτοις οὖσι μὴϑι 


περιορᾶν ἐπέταξαν. 

Ἔτι δ᾽ ἕτερον δείξω τὸ λελυκὸς τὰς συνϑήκας. 
ἔστι γὰρ γεγραμμένον, ἐκ τῶν πόλεων τῶν κοινώνου- 
σῶν τῆς εἰρήνης μὴ ἐξεῖναι φυγάδας ὁρμήσαντας ὅπλα 
ἐπιφέρειν ἐπὶ πολέμῳ ἐπὶ μηδεμίαν πόλιν τῶν µετε- 
χουσῶν τῆς εἰρήνης εἰ δὲ μὴ, ἔκσπονδον εἶναι τὴν 
πόλιν, ἐξ ἧς ἂν ὁρμήσωσιν. οὕτω τοίνυν ῥαδίως ἐπή- 
νεγκε τὰ ὅπλα ὁ Μακεδών, ὥστ᾽ οὐδὲ κατέθετο πώ- 
ποτε, ἀλλ᾽ ἔτι καὶ νῦν ἔχων περιέρχεται καϑ᾽ ὅσον δύ- 
ναται, καὶ τοσούτῳ νῦν μᾶλλον ἢ πρότερον, ὅσῳ ἐκ 
προστάγματος ἄλλους τε ἑτέρωσε καὶ τὸν παιδοτρίβην 
εἰς Σικυῶνα κατήγαγεν. οὐκοῦν εἰ δεῖ πείθεσθαι ταῖς 


18 


20 


ΠΕΡΙ ΤΩ͂Ν ΠΡΟΣ ΑΛΕΞΑΝΔΡΟΝ ΣΥΝΘΗΚΩΝ. 939 


κοιναῖς ὁμολογίαις, καϑάπερ οὗτοί φασιν, ἔκσπονδοι 
ἡμῖν εἶσιν αὗται αἱ πόλεις αἲ ταῦτα διαπεπραγμέναι. 
εἰ μὲν οὖν δεῖ ἐπικρύπτεσθαι τἀληϑῆ, οὐδὲν δεῖ λέγειν 
ὅτι εἰσὶν αἲ Μακεδονικαί᾽ εἰ δ᾽ οὐκ ἀνιᾶσιν οὗ καθ’ 
ὑμῶν τῷ ΛΜακεδόνι ὑπηρέται προστάττοντες πράττειν 
τὰ ἐν ταῖς κοιναῖς ὁμολογίαις, πεισϑῶμεν αὐτοῖς, ἐπειδὴ 
τὰ δίκαια λέγουσι, καὶ καϑάπερ κελεύει ὁ ὅρκος, ἐκ- 
σπόνδους αὐτοὺς ποιήσαντες βουλευσώμεϑα, πῶς δεῖ 
χρῆσθαι τοῖς δεσποτικῶς καὶ ἀσελγῶς διακειμένοις, καὶ 
διὰ τέλους τὰ μὲν ἐπιβουλεύουσι, τὰ δ᾽ ἐπιτάττουσι, 
καὶ καταγελῶσι τῆς κοινῆς εἰρήνης. διὰ τί γὰρ οὐ 
φήσουσιν οὗτοι δεῖν ταῦϑ’ οὕτως ἔχειν; ἢ ὁμολογίαν 
τὴν μὲν κατὰ τῆς πόλεως οὖσαν βεβαίαν ἀξιοῦσιν εἶναι, 
τὴν δὲ σῴξουσαν οὐ συγχωρήσουσιν ἄρα βεβαίαν γί- 
γνεσθαι; κἂν μέν τι ᾖ πρὸς τῶν ἐχϑρῶν κατὰ τῆς 


πόλεως ἐν τοῖς ὅρκοις, τοῦτο μὲν ἰσχυρὸν ἀεὶ ποιήσου-»ιτ 


σιν' ἐὰν δέ τι ἡμέτερον ᾖ κατ᾽ ἐκείνων ἅμα δίκαιον 
καὶ συμφέρον, πρὸς τοῦτο δὲ μαχομένους οὐδέποτε 
παύσασθαι οἰήσονται δεῖν ἑαυτούς; 

Ἵνα δ’ εἰδῆτε ἔτι σαφέστερον, ὅτι οὐδεὶς ὑμῖν 
ἐγκαλεῖ ποτε τῶν Ἑλλήνων ὡς ἄρα παρέβητέ τι τῶν 
κοινῇ ὁμολογηθέντων, ἀλλὰ καὶ χάριν ἕξουσιν ὅτι μόνοι 
ἐξηλέγξατε τοὺς ταῦτα ποιοῦντας, μικρὰ ἐπιδραμοῦμαι 
περὶ αὐτῶν πολλῶν ὕντων. ἔστι γὰρ δήπου ἐν ταῖς 
συνθήκαις, τὴν ϑάλατταν πλεῖν τοὺς μετέχοντας τῆς 
εἰρήνης, καὶ μηδένα κωλύειν αὐτοὺς μηδὲ κατάγειν 
πλοῖον μηδενὸς τούτων: ἐὰν δέ τις παρὰ ταῦτα ποιῇ, 
πολέμιον εἶναι πᾶσι τοῖς τῆς εἰρήνης μετέχουσιν. οὐ- 
κοῦν ὦ ἄνδρες ᾽4θηναῖοι ἐναργέστατα ἑοράκατε τοῦϑ’ 
ὑπὸ τῶν Μακεδόνων γεγενημένον᾽ εἰς τοῦτο γὰρ ὑπερ- 
οψίας ἦλθον, ὥστε εἰς Τένεδον ἅπαντα τὰ ἐκ τοῦ Πόν- 

του πλοῖα κατήγαγον, καὶ σκευωρούμενοι περὶ αὐτὰ 
οὐ πρότερον ἀνεῖσαν, πρὶν ὑμεῖς ἐψηφίσασϑε τριήρεις 
ἑκατὸν πληροῦν καὶ καϑέλκειν εὐϑὺς τότε, καὶ στρατη- 
γὸν ἐπ᾽ αὐταῖς ἐτάξατε Μενεσϑέα. πῶς οὖν οὐκ ἄτο- 
πον, τοσαῦτα μὲν εἶναι καὶ τηλικαῦτα τὰ ἡμαρτημένα 
ἑτέροις, τοὺς δ᾽ ἐνταῦθα φίλους αὐτῶν μὴ ἐκεύνους 
ἀποτρέπειν τοὺς παραβαίνοντας, ἀλλ᾽ ὑμῖν συμβου- 
λεύειν ἐμμένειν τοῖς οὕτως ὠλιγωρημένοις; ὥσπερ καὶ 
τούτου προσγεγραμμένου, τοῖς μὲν ἐξεῖναι πλημμελεῖν, 
τοῖς δὲ μηδ᾽ ἀμύνεσϑαι. πῶς δ᾽ οὐχ ἅμα τε παρενό- 
μουν ἐκεῖνοι καὶ ἀναίσθητοι ἦσαν, οἵ γε τηλικοῦτον 
παρέβησαν [τῶν ὅρκων], ὃ παρ᾽ ἐλάχιστον ἐπούησεν 
αὐτοὺς ἀφαιρεθῆναι δικαίως τὴν κατὰ ϑάλατταν ἥγε- 
μονίαν; καὶ νῦν ἔτι παραδεδώκασι τοῦτο τὸ δίκαιον ἀν-- 


εγκλήτως ἡμῖν, ὅταν βουληϑῶμεν πράττειν' οὐ γὰρ ὅτιδιθ 


ἐπαύσαντο ἁμαρτάνοντες, ἧττόν τι δήπου παραβεβή- 
κασι τὰς κοινὰς ὁμολογίας. ἀλλ᾽ εὐτυχοῦσιν, ὅτι ἐν- 
αποχρῶνται τῇ ὑμετέρᾳ ῥᾳθυμία τῇ οὐδὲ τῶν δικαίων 
ἀπολαύειν προαιρουμένῃ. ὃ καὶ ὑβριστικώτατον συμ- 
βέβηκεν, εἰ οὗ μὲν ἄλλοι Ἕλληνες καὶ βάρβαροι ἅπαντες 
τὴν πρὸς ὑμᾶς ἔχϑραν φοβοῦνται, οὗτοι δ᾽ οἳ νεό- 
πλουτοι μόνοι καταφρονεῖν ὑμᾶς ὑμῶν αὐτῶν ἀναγ- 
κάξουσι, τὰ μὲν πείϑοντες, τὰ δὲ βιαζόμενοι, ὥσπερ 
ἐν ᾿Αβδηφρίταις ἢ Μαρωνείταις, ἀλλ᾽ οὐκ ἐν ᾿4θηναίοις 
πολιτευόμενοι. καὶ ἅμα μὲν μικρὰ μὲν τὰ ὑμέτερα 
ποιοῦσι, τὰ δὲ τῶν ἐχϑρῶν ἰσχυρά, ἅμα δὲ λανϑά- 
νουσιν ἑαυτοὺς ἀνυπόστατον τὴν πόλιν ὁμολογοῦντες 
εἶναι, διακελευόμενοι τὸ δίκαιον οὐ δικαίως διαφυλάτ- 
τειν, ὡς τῷ συμφέροντί γε προελομένην χρῆσϑαι κρα- 


ὅ τεῖν ἂν τῶν πολεμίων ῥᾳδίως δυνηϑεῖσαν. εἰκότως δ᾽ 


αὐτὸ πεπόνθασιν' ἕως γὰρ ἂν ἐξῇ τῶν κατὰ ϑάλατταν 

καὶ µόνοις ἀναμφισβητήτως εἶναι κυρίοις, τοῖς γε κατὰ 
γῆν πρὸς τῇ ὑπαρχούσῃ δυνάμει ἔστι προβολὰς ἑτέρας 
ἰσχυροτέρας εὑρέσθαι, ἄλλως τε καὶ πεπαυμένων ὑπὸ 
τῆς τύχης τῶν δορυφορουμένων ὑπὸ τῶν τυραννικῶν 
στρατοπέδων, καὶ τῶν μὲν ἐφθαρμένων, τῶν δὲ ἐξε- 
ληλεγμένων οὐδενὸς ἀξίων ὄντων. 

Τὸ μὲν οὖν περὶ τὰ πλοῖα πρὸς τοῖς ἄλλοις τοῖς 
προειρημένοις ὁ Μακεδὼν τηλικοῦτον παρέβη" τὸ δὲ 
ὑβριστικώτατον καὶ ὑπεροπτικώτατον τῶν Μακεδόνων 
τὸ πρώην γεγενημένον ἐστί, τὸ τολμῆσαι εἰσπλεῦσαι 


εἰς τὸν Πειραιᾶ παρὰ τὰς κοινὰς ἡμῖν πρὸς αὐτοὺςδιθ 


ὁμολογίας. καὶ τοῦτο ὦ ἄνδρες ᾿ἀϑηναῖοι οὐχ ὅτι µία 
τριήρης ἦν, μικρὸν ὑποληπτέον, ἀλλ᾽ ὅτι ἀπόπειρα ἐγέ- 
νετο, εἰ περιοψόμεθα, ἵνα μετὰ πλειόνων αὐτοῖς ἐγγέ- 
νηται τοῦτο πράττειν, καὶ ὅτι οὐκ ἐφρόντισαν τῶν 
κοινῶν δογμάτων, καϑάπερ οὐδὲ τῶν προειρημένων. 
ἐπεὶ ὅτι γε τοῦτο παράδυσις ἦν κατὰ μικρὸν καὶ ἐθι- 
σμὸς τοῦ ἀνέχεσϑαι ἡμᾶς τοὺς τοιούτους εἴσπλους, κά- 
κεῖθεν δῆλον' τῷ γὰρ τὸν τότε ἐπὶ τῆς νεὼς εἰσπλεύ- 
σαντα, ὃν ἔδει εὐϑὺς μετὰ τῆς τριήρους ὑφ᾽ ὑμῶν 
ἀπολωλέναι, αἰτεῖσθαι ναυπηγήσασθαι μικρὰ πλοῖα ἐν 
τοῖς ἡμετέροις λιμέσι, πῶς οὐ καταφανές, ὅτι ἀντὶ τοῦ 
εἰσπλεῖν τὸ εὐθὺς ἔνδον εἶναι ἐμηχανῶντο; καὶ εἰ 
λεπτὰ πλοῖα ὑπομενοῦμεν, ὀλίγον ὕστερον καὶ τριή- 
ρεις' καὶ εἰ τὸ πρῶτον ὀλίγας, μικρῷ ὕστερον πολλάς. 
οὐ γὰρ δὴ ἔστι γε εἰπεῖν, ὡς ᾿ἀϑήνησι μὲν ἀφθόνων 
ὄντων τῶν ναυπηγησίμων ξύλων, τῶν μόγις καὶ πόρ- 
ρωϑεν εἰσκομιζομένων, ἐν δὲ τῇ Μακεδονία ἐπιλελοιπό- 
των, τῇ καὶ τοῖς ἄλλοις τοῖς βουλομένοις εὐτελέστατα 
καθισταμένῃ, ἀλλ᾽ ὥοντο ἅμα τε ναυπηγήσεσθαι ἐν- 
ταῦθα καὶ πληρώσεσδαι, ἐν τῷ λιμένι τῷ προειρημένῳ 
ὮΏΣΜΟΡΤΗ. Ὑοῖ. 1. 16 

ἐν ταῖς κοιναῖς ὁμολογίαις [διειρημένου] μηδὲν τοι- 
οὔτον εἰσδέχεσθαι, καὶ τοῦτο ἐξέσεσθαι ἐπὶ πλέον ἀεὶ 
ποιεῖν. οὕτω πανταχόθεν καταπεφρονηκότως ἐκεῖνοι 
χρῶνται, διὰ τοὺς ἐντεῦθεν διδασκάλους τοὺς ὑπαγο-. 
ρεύοντας αὐτοῖς ἃ δεῖ ποιεῖν: οὕτω δὲ κατεγνώκασι 
μετὰ τούτων ἀδιήγητόν τινα ᾿τῆς πόλεως ἔκλυσιν καὶ 


μαλακίαν, καὶ οὔτε πρόνοιαν περὶ τῶν μελλόντων εἶναι;930 


οὔτε λογισμὸν οὐδένα παραγίγνεσθαι, τίνα τρόπον χρῆ- 
ται ὃ τύραννος ταῖς κοιναῖς ὁμολογίαις. αἷς ἐγὼ δια- 
κελεύομαι ὦ ἄνδρες ᾿{ϑηναῖοι πείθεσθαι, καϑάπερ ἐδί- 
δαξα, καὶ διαβεβαιωδαίµην ἄν, ὡς τοῦϑ᾽ ἡλικίας ἔχων, 
ἅμα καὶ τῷ δικαίῳ ἡμᾶς ἀνεγκλήτως καὶ τοῖς καιροῖς 
ἀσφαλέστατα χρήσεσϑαι τοῖς ἐπὶ τὸ συμφέρον κατε- 
πείγουσιν. καὶ γὰρ ἔτι προσγέγραπται ταῖς συνϑήκαις, 
οέὰν βουλώμεθα τῆς κοινῆς εἰρήνης μετέχειν“' τὸ δ᾽ 
»ἐὰν βουλώμεθα“ ἐστὶν ἅμα καὶ τοὐναντίον. ἢ ἄρα 
οὔποτε δεῖ παύσασϑαι αἰσχρῶς ἑτέροις ἀκολουϑοῦντας, 
ἀλλὰ μηδ᾽ ἀναμνησθῆναι μηδεμιᾶς φιλοτιμίας τῶν ἐξ 
ἀρχαιοτάτου καὶ πλείστων καὶ μάλιστα πάντων ἀνϑρώ- 
πων ἡμῖν ὑπαρχουσῶν. ἐὰν οὖν κελεύητε ὦ ἄνδρες 
᾿αϑηναῖοι, γράψω, καϑάπερ αἳ συνθῆκαι κελεύουσι, 
πολεμεῖν τοῖς παραβεβηκόσιν. 


